langle 1111 | 


[5/7 - 
a पज -- 

14020१0000 RAR २) झड़ सी २११२ MHS 
SH HE SE RCRA HR BB 


अनिल गोस्वामी 
आश्तिस्पान- 
अंशोक गोस्वामी 


श्रीराधारमण परिसर-वृन्दावन 
दूरभाष--४०२ 
_ पचास रुपये | 
७ प्रेषण-व्यय-- | 
दस रुपये. 


आ० Jo मुद्रक-- कैलाश प्रिटिंग प्रेस, मथुरा । फोन-- ३४६३ 


प्रोगोपाठभडगार्वाची 


लेखक 
पे डा. गोरकृष्ण गोस्वामी शास्त्री, काव्य पुराण दर्शनतीर्थ 
( सेवानिवृ त राजपत्रित-चिकित्साधिकारी ) 


fj २३ Ce ~ 
अभिनव चेतन्य आयुर्वेदिक औषधालय 
श्रीराधारमणपरिसर 
श्रीवृन्दावन 


प्रकाशक — 
अनिलकुमारगोस्बामी, एम. एस-सी. 


प्रथम संस्करण १४८५ 
१००० 


( श्रीचेतन्याविर्भाव पश्चशती श्ृङ्कलान्तर्गत प्रकाशन ) 


मूल्य पचास रुपये 


छ सर्वाधिकारसुरक्षित छ 


प्राप्त-स्थान-- 


डा, अशोककुमार गोस्वामी, एम, एस-सी, पी-एच. डी, 
दूरभाष ४०२ 
वृन्दावन 


मुद्रक 
रतन प्रेस, वुन्दावन 


श्रीदा 


छ नवनिभूत-निकुज्ञगत धोमन्माध्वयौडेश्वर-सम्प्रदायाचार्यवर्य 
मोदराचार्य गोस्वामी, वैष्णव शास्त्री के कोमल कर कमलो मे 
आविर्भाव-कातिक कृष्णा चतूर्थो २०४३ Fo तिरोभावः 
श्रावण शुक्ला अयोदर्शी २०२८ Fo 
आपके सत्य दशन का नित्य निदिष्ट 
किया अविलम्ब आलम्बन उसीका पद प्रदर्शन है॥ 
ते कुछ है ज्ञान गुण गरिमा प्रखर पाण्डित्य की प्रतिमा । 
अवत्पदवश्चयुग सम्बल सुगम साधन अनुक्षण है ॥ 
ania कृति संस्कृति स्वाणम सुमन सरमिज सहज सुरभित 
व्क-स्तव सार सत्वलयित पित: । सादर समपित है ॥ 
-गौरकृष्णु 


श्रीगोर-वन्दना 
शुक्लाम्बरधरं देवं शुक्लगन्धए्तुलेएलण ९ 
शुक्लरूपधरोपेतं तं श्रीविष्णुं नमाम्यहम्‌ ॥१॥ 


दिव्य्‌ दूर्वादलश्यामं राजीवायतलोचनम्‌ । 
लोकाभिरामं श्रीरामं धनुर्वाणधरं भजे ।1२॥। 
अमन्दानन्दमन्दार मिन्दिरोन्मदमन्दिरम्‌ । 
वंशोन्यस्तकरद्दन्द वन्दे तं नन्दनन्दनम्‌ ॥३॥ 


श्रीराधाभावसम्पृक्त राधाभावप्रसारकम्‌ । 
राधाकृष्णयुगाभिन्न' गौरचन्द्रमुपास्महे ।।४॥। 
गङ्भाक्‌लकलानन्दं श्रोधरफलभक्षकम्‌ | 
श्रोवासाङ्कणनृत्यन्तं गोरसुन्दरमाश्रये ॥५॥। 


वन्दे तं कृष्णचेतन्यं विष्णुखट्वाधिरुढकम्‌ | 
नित्यानन्दान्विताद्वं तविग्रहं षड्भुज प्रभुम्‌ ॥६॥ 
जगन्माधवत्रातार रघुनन्दनसौख्यदस्‌ | 
केशवार्यजयम्वन्दे काजीप्रेमप्रंं परम्‌ ॥७॥ 
नवीननीरदश्यामं पोताम्वरधर वरम्‌। 
नोपालभट्टसंसेव्यं राधिकारमणं श्रये ॥८॥ 
यः जपेत्‌ प्रयतः स्तोत्रं मानवः शुद्ध चेतसा । 
पापास्तस्य विलीयन्ते चान्ते गौरपदं लभेत ।। 


--श्रीदामोदराचार्य गोस्वामी 
अक्षयनवमी २००४ वैक्रमीय 


ग्रन्य प्रकाशन के अन्यतम धन्यवादाह सहयोगी --- 
आचार श्रीभूति गोस्वामी, वृन्दावन 
श्रीसन्त के. पी. रामानुजदास, राधाकुण्ड 
श्रीसांवलदास भालोटिया, दिल्ली 
श्रीगौराङ्ग परिवार, वाराणसी 


श्रीप्रेमनाथ अग्रवाल, कलकत्ता 


अच्येचापि महाभागाः सहायाः ग्रन्थनिमित्तौ । 
तेऽन्येचान्ये प्रसीदन्तु नामतः न स्मृता इह ॥ 


मर्यादापरिधिः विधिःस्वरभ्ृतां पापात्मनां पारिधिः 
आविव्याधिविषोषधिप्रतिनिधिः सिद्धान्तसारावधिः । 
सौन्दर्य स्मितशेवधिः विधिहराराध्यः सतां सन्निधिः 


श्रीचेतन्यंदयानिधिः विजयते लावण्यलीलाम्बुधिः ॥ 
=-गौरकृष्णः 


विषयानुक्रमणिका 
७ 


भूमिका श्री डॉ० नरेशचन्द्र वंसल एम.ए. 


नम्र-निवेदन श्री Sto गौरकृष्णगोस्वामी 
श्रीगोपालभट्टगोस्वामौ 

श्रीधाम वृन्दावन एवं रासस्थली 

वृन्दावन आकर श्रीगोपालभट्ट 

क्ृतित््व एवं काव्य सौष्ठव :-- 
श्रीकृष्णकर्णामृत और श्रीकृष्णवल्लभा टीका 
षट्‌ सन्दर्भ 

तत्त्वसन्दर्भ 

भगवत्‌ सन्दर्भे 

परमात्म सन्दर्भ 

श्रीकृष्ण सन्दर्भ 

भक्ति सन्दर्भ 

प्रीति सन्दर्भे 

भगवद्भक्तिविलास 

 सतुक्रियासारदीपिका 

संस्कार दीपिका 

श्रीगोपालभट्टगोस्वामीकी अन्यान्य रचनायें 
श्रीप्रबोधानन्द सरस्वती 

मधुरमिलन 


नर 


श्रीगोपालभट्टके वृन्दावन आगमनकी सूचना 
श्रीगोपालभट्टके लिये प्रसादी वस्त्र प्रेषण 
श्रीचेतन्यदेवकी महाभाव दशा 
श्रीमन्महाप्रभुचेतन्यदेवकी भावदशाका वृन्दावन में प्रकाश 
श्रीगोपालभट्टगोस्वामीकी नयपाल प्रदेश यात्रा 
और श्रीगोपीनाथदासजीकी दीक्षा 

श्री राधारमण-प्राकटय 

राधारमण 

श्री गोपीनाथदासगोस्वामी 
श्रीदामोदरदासगोस्वामी 

श्रीनिवासाचार्य 

अपने अन्तिम समय में 

स्तवक पञ्चक 

श्रीगोपालभट्टाष्टकम्‌ 

श्वीगोपालभट्‌ <गुणावलि 

श्रीयोपालभट्ट्चरित्र . 

रसरागमयी उपासना 

वाषिकोत्सव--विवरण 

श्री राधारमणजीका मुख्यतम प्रसाद कुल्हिया 


प्राग्‌वृत्त-- 


श्री राधारमणजीका प्राचीन मन्दिर निर्माण 
श्रीजीका नवीन मन्दिर निर्माण 
प्रबन्धसमिति 

यरिजन-प्रसाद और प्रसार 

परिकर 

परिपाटी 


६० 
६४ 
६७ 
६६ 
७8 


८६ 
१०१ 
१०३ 
११३ 
१२५ 
१३६ 
१४३ 
१४४ 
१४६ 
१४७ 
१५२ 
१५७ 
१६८ 


१७० 
१७२ 
१७५ 
१७८ 
que 
१८८ 


प्रणाली 

परिजन-परम्परा 
पारिवारिक ( प्रमदापक्ष ) 
पारिवारिक ( पुरुषपक्ष ) 
प्रभुप्रसाद 

प्रदी क्षितपरम्परा 
पाण्डित्यप्रभा प्रकाश 
+दवी 

प्रेय 

प्रार्थना 


परिशिष्ट-- 


“पचद्ता ( प्रतिज्ञापत्र ) 

प्रतिज्ञापत्र १४१४ ई० 

श्रीराधिकारमण तथा श्रीभारतेन्दु हरिश्चन्द्र 
कण्ठीतिलक तत्त्व 

आवश्यक निर्देश 

नाम सेवा 

व्रजस्थ वेष्णववृन्दोंका श्रीमन्महाप्रभुके पट्टा तथा 
प्रसादी वस्त्र प्रदर्शनात्मक प्रार्थनापत्र 
एकादशी ब्रतनिणंय 

प्रतिज्ञापत्र १४४१ Fo 

प्रस्फुटित पद्य प्रसून 


वंशवृक्ष-- 


१८८ 


प्रथम, द्वितीय, तृतीय, चतुर्थ, पञ्चम, षष्ठ एवं सप्तम सरणियों (थामों) का। 


चित्रसंग्रह-सूचो-- | 

श्रोमन्महाप्रभुचेतन्यदेव द्वारा श्रीगोपालभट्टगोस्वामीको प्रदत्त 

पट्टा, डोर, कौपीन, वहिर्वास आवरण (रङ्गिम) 
समर्पणपत्रक श्रीदामोद राचार्यगोस्वामीपाद प्रारम्भिक पृष्ठ भाग 
प्रेमावतार श्रीमन्महाप्रभूचेतन्यदेव ४ 
श्रीगोपालभट्टगोस्वामी १७ 
रासमण्डल १८ 
श्री राधारमण प्राकटय-स्थल ay 
श्रीराधारमणदेव' १०१ 
श्रीगोपीनाथदासगोस्वामी १०३ 
श्रीदामोदरदासगोस्वामी ११३ 
रासस्थलीपरिसरस्थित-दोल १४० 
श्रीगोपालभट्टगोस्वामीकी समाधि १४३ 
श्री राधारमणमन्दिरका बृहत्‌ द्वार १७४ 


गोविन्द जय जय गोपाल जय जय । 
राधारमण हरि गोविन्द जय जय ॥ 


भूमिका- 


यह विषय अब विद्वतूसमाज में प्रतिष्ठित हो चुका है कि वृन्दावन और 
उसकी रसोपासना का मध्यकाल में प्रथम प्रखर उन्मेष : महाप्रभु चैतन्य द्वारा हुआ | 
राधामाव की प्राणप्रतिष्ठा, मादनाख्य महाभाव का विमर्श तथा श्रीराघा विग्रह की 
उपासना चैतन्य या माध्वगौड़ेश्वर सम्प्रदाय की अपूर्व देन है। चैतन्यदेव द्वारा 
प्रेरित, क्षक्ति-निपातित श्रीभूगर्भ, लोकनाथ, मधुपण्डित, रूप, सनातन, प्रबोधानन्द- 
सरस्वती तथा श्रीगोपालभट्ट ने अपनी सान्द्र रसनिष्ठा से वृन्दावन, क्षजभूमि को पुनरु- 
ज्जीवित किया । शैल्पिक, साहित्यिक, अभिलेखीय प्रमाणों से यह तथ्य अब उजागर 
हो चुके हैं कि धर्मदेश की इस चिन्मय धरा पर रसयुग का अभिनव सूत्रपात, ब्रज- 
वृन्दावन की वास्तविक संस्कृति, मानव की सर्वोत्तम रस संस्कृति का उत्कर्ष इस 
सम्प्रदाय के आमोग में हुआ था । | 
श्रीकृष्णमक्ति सम्प्रदाय ही नहीं श्रीरामभक्ति उपासना पद्धति भो चैतन्य- 
रस सस्कृति धारा से प्रभावित हुई है । इस रस संस्कृति का विकास भौर विस्तार 
देश के विभिन्न भागों में तो हुआ ही विदेशों तक में हुआ। चैतन्य सम्प्रदाय के 
आन्दोलन का यह geet महोज्बल रसावेग विश्व को व्याप्त करने और रसोन्मत्त 
करने के उपक्रम में है | 


सम्प्रदाय प्रवत्तक श्रीमन्महाप्रभु चैतन्यदेव ने प्रेमवारि फौ जो अविच्छिन्न 
सुवर्षा की उससे मानब रसाद्र हुआ प्रेम की अपार तरलता, द्रवता और सङ्गीत 
मधुरिमा उनमें आकण्ठ भरी थी और उनमें राधामाव का चरम प्रकाश था | उनकी 
इस प्रेमरस कथा ते सहुदय साधकों को आकण्ठ मग्न कर दिया प्रेमरस का ऐसा 
महाकर्ष उनके द्वारा स्फुरित हुआ कि मानव चेतना अनुभूति का अनुभव करने लगी, 
साहित्य मधुरिमा से और कलायें लालित्य से परिमण्डित होगई । आचरण के 
महनीय सभ्यता को पुनप्र तिष्ठा हुई भौर ag भी नबे भक्ति विज्ञान के आयाम में । 


इस सम्प्रदाय में प्रकाण्ड पाण्डित्यपूर्ण शास्त्र संरचना फे साथ उसका भनुः | 
सारी तथा मौलिक मक्ति साहित्य विनिर्मित हुआ । fama ग्रन्थरालि के निर्माण से 


(२) 


भक्तिरस की साङ्गोपाङ्ग प्रतिष्ठा हुई । मानब मन के पार्थिव तत्त्व को इतना. परि- 
ष्कृत, प्राञजलित और रस सुपुञ्जित किया गया कि उसकी महोज्वल सुन्दरता एवं 
वैशिष्टता की ओर अगगणित ager चित्त प्रवृत्त होकर निविड मायान्धकार और 
दुर्दान्त चाक्यचिक्य से निवृत्त हो गये। विरक्ति की विस्तृत वसुन्धरा पर अनन्य 
अनुरक्ति प्रवृत्ति का उदूभुत महाप्रासाद कलात्मक चरमता में उपस्थित हुआ । 


इस सम्प्रदाय के साधकों ने एक अभेदात्मक दृष्टि से भारतीय भूमि के प्रत्येक 
क्षेत्र को रसाप्लावित किया जिसके द्वारा राष्ट्रचिति का विलक्षण Tere हुआ । 


चैतन्य सम्प्रदाय के प्रमुख प्रसारक आचार्यो में श्रीपादनित्यानन्द, ae ता- 
चायं, पण्डित गदाधर, स्वरूपदामोदर, श्रीनिवास तथा नरोत्तम ठाकुर थे जिन्होंने 
चैतन्य मत का प्रचार-प्रसार उनके अनुयायियों की अटूट var, प्रवल भक्ति भावना, 
प्रकाण्ड पाण्डित्य, विनयशीलता, सहृदयता, उत्कट वैराग्य एवं तितिक्षा द्वारा ही 
सम्भव हुआ । | 

दुर्दान्त विदेशी आक्रमणकारियों ओर अधर्मीय संस्कृति के प्रसरित प्रचन्डा- 
धातों से देश की मुलभुत महान्‌ संस्कृति सम्पदा विनष्ट होती जा रही थी समग्र 
भारतभूमि अन्तः संघर्षो से विचूणित और क्रर वाह्याक्रायो से विमादित हो | 
आत्तं चीत्कार कर रही थी । नैराश्य की सघन शून्य कालिमा अन्तःकरणों पर 
आच्छन्न थी । पीडित मानव और मानवता के महाप्रभु चैतन्य अश्तपूवं त्राणकर्ता 
बने । उनके क्रपापात्र वेष्णवाचायों और परिकर पाषंदों ने चैतन्य दृष्टि को सुनियो- 
जित रूप से प्रस्तुतं किया । एक सर्वथा नवीन साधन-पद्धतिनसृष्ट साहित्य और 
संस्कृति सरणि का माङ्गलिक अभिषेक सम्पन्न हुआ। दुष्ट राजनीति की यक्ष 
संस्कृति को सुष्ट रस की रक्ष सस्कृति की ढाल पर लिया गया । यह थी वास्तविक 
उद्बुद्ध वेष्णवचेतना । 


वृन्दावन के षट्‌ गोस्वामी श्रीरूप, सनातन, गोपालभट्ट, रघुनाथदास, रघु- 
नाथभट्ट, जीव और उनके आनुगत्य में अनन्यव्रती रसारूढ महामानव वैष्णवगण 
अन्तहित सम्पूर्ण मक्ति भावना से जनकल्याण के लिये कटिवद्ध हुये । ये महामानव 
केवल रसद्रष्टा ही नहीं भविष्यद्रष्टा मी थे । उनके मन, प्राण जीव कल्याण भावना 
से व्यथित तथा परिचालित थे, अहिसक रस-विभावित-सस्क्ृति की मानव कल्पना 
कर नहीं सकता । इसकी सिद्धि विशुद्ध वैष्णवता से ही होती है और इस वष्णवता 
को सर्वंसम्पन्न करनेका कार्य किया गौरसुन्दर महाप्रभु श्रीकृष्णचेतन्य और उनके अनु- 
गत महानुभावों ने । कितने-कितने बैभव-सम्पन्न उच्चतम पदों पर आसीन प्रकाण्ड” 
प्रतिभा ओर दुर्धषं विद्याधुरीण ब्यक्ति राष्ट्रचिति की चिन्तना कर विरक्त हो इस 

भहारस साधना में अनुरक्त हुये । श्रीरूप गोस्वामी गौडाधिपति हुसेनशाह के प्रधान- 
'मन्त्री दवीर खास और श्रीसनातन गोस्वामी वित्त-मन्त्री साकर-मल्लिक, ये दाक्षि- 
णात्य धनाढ्य ब्राह्मणवंश में उत्पन्न हुये थे । इनके पीछे सम्पन्नता की परम्परायें 
थीं, स्वयं प्रखर दार्शनिक, प्रकाण्ड विद्वान्‌ और अनेक भाषाविद्‌ थे । श्री रघुनाथदास 
एक धनिक कायस्थकुलोदूभव जमीदार के पुत्र थे। उससमय सात लाख मुद्रा राजस्व 
देते थे, श्रीरघुनाथभट्ट प्रकाण्ड रसवेत्ता ओर भागवत के प्रख्यात वक्ता थे । ऐसे हो 
बैष्णव शास्त्रों के वरिष्ठ विद्वान्‌ श्रीरङ्गनाथ के प्रधान ade परिवाररीय वँख्कुटमट्ट 
के पुत्र थे श्रीगोपालमट्ट । सारस्वत-समाज के सर्वोच्च श्रीप्रबोधानन्द सरस्वती इन्हीं 
_ के पितृव्य थे । जिन्हें अपनी दक्षिण यात्रा में श्रीमन्महाप्रभु चैतन्यदेव ने पात्रसात्‌ 
किया ati 


श्रीगोपालभट्ट वृन्दावन के षड्‌ गोस्वामियों में अन्यतम थे इन्होंने श्रीवृन्दावन 
की चिन्मय रसभूमि में अद्ध शताब्दी से अधिक निवास कर वेष्णवाचार का विश्व- 
कोश~भगवःद्भक्तिविलास श्रीचेतन्यदेव & उपदिष्ट सूत्रों को उपवृ हित रूप में प्रस्तुत 
करते हुये गुम्फित किया । यह स्मृति ग्रन्थ चेतन्य सम्प्रदाय ही नहीं अन्य वैष्णव सम्प्र 
दायों के आचार पक्ष का मितान्त नियामक बना । कहने का तात्पयं यह है कि वैसे 
तो चैतन्य सम्प्रदाय में अनेक सर्जक, प्रचारक, प्रसारक हुये किन्तु इन षड्‌ गोस्वामिथों 
का वर्चस्व अप्रतिम है और इनमें भी सेवा, उपासना, आराधना तथा मधुर रस- 
साधना तथा सङ्गठनात्मक पक्ष को हृष्टि से श्रीराधारमण प्राकट्यकर्त्ता युगद्रष्टा 
श्रीगोपालभट्ट का सदा इलाघनीय स्थान रहा है । 


श्रीवृन्दावन में माध्वगोड़ेशवर सम्प्रदाय के सात देवालयों का प्राचीन उल्लेख 
है । ये देवालय अपने शेली, शिल्प-स्थापत्य के कारण ही नहीं अपितु अपने अनुषंग में 
निष्पन्न महान्‌ प्रतिभाओं के कारण भी ब्रज-वन्दावन में महनीय रहे हैं । वृन्दावन में 
सर्वप्रथम श्रीसनातन गोस्वामी ने श्रीमदनमोहनजी, श्रीमघु पण्डित ने श्रीगोपीनाथजी 2. 
श्रीगोपालभट्ट ने श्रौराधारमणैजी | श्रीलोकनाथ ने श्रीराधाविनोदीलालजी 
श्रीहरिराम व्यास ने श्रीयुर्गलकिशोरजी, श्रीजीव गोस्वामी ने श्रीराधादामोदरजी 
तथा परवर्त्ती काल में श्रीश्यामानन्द ने श्रीदयामसु न्दर का मन्दिर विनिमित कराया। 


वृन्दावन धाम है, श्रीवत है, श्रीराधा और श्रीकृष्ण यहाँ के एकमात्र आराध्य 
हैं। यहाँ श्रीराधा, कृष्ण, रासरसिक और रासरासेश्वरी अनन्त ललित लीलाओं 
में रसाबेष्टित रहते हैं। यह सम्पूर्ण भारत का धर्म केन्द्र है मानव के मानबत्त्व और 
उसके अन्तः आरोहित रसाक्रान्त ओर अन्तः प्रसारित धरती की नामि है। विश्व- 
सानघ की उच्चतम सभ्यता और महानतम संस्कृति का श्रीधाम वृन्दावन केन्द्र विन्दु 

है । मन्दिर अर्थात्‌ देवालय स्वधर्म, स्वदेश, स्वराष्ट्र, स्वराज्य आदि की सुरक्षा के 
सुहृढ दुगं रहे हैं, हमारे समाज और हमारी संस्कृति की रक्षा परम्परा रही है । 
ये ललित कलाओं, स्थापत्य, gfe, नृत्यन्सङ्गीत, चित्र आदि विद्याओं के पोषक, 
सम्बद्ध क शास्वत संस्थान हैं। ये हैं जन जन की संस्थाये, आचरण की पवित्रता 
और देहिक मानसिक तथा सर्वोपरि आध्यात्मिक सुन्दरता, लालित्य, रसनिर्यासकारी 
प्राणसम्मोहनकारी महासागर हें । ये देवागार निज के निजस्व की मधुरिमा के 
विद्यतृशह और आनन्द के ऊर्जा सश्वालक केन्द्र के साथ राष्ट्रीय एकता के आधारभूत 
स्थान रहे हैं। यह वह दिव्य स्थली है जहाँ देश विदेशों के अगणित भावप्रवीण 
मानव गोपी, सखा, सहचरी, मञ्जरी भाव में अपने अन्तश्चिन्तित वपु का सन्दर्शन 
कर लीला राज्य में विचरण करते हुये आनन्द रसाणंव में सौन्दर्य सार का आस्वा“ 
दन करते हैं । यह वह दिव्यभूमि है जहाँ भारतीय धर्म साधना के अन्यतम आचार्य 
अपनी क्षेत्रीयता और भाषा को ठुकरा कर प्रेम की भाषा और प्रेमक्षत्र में आकर 
समरस हुये हैं । भिन्न-भिन्न भंगिमायों में हष्टिभेद किंन्तु भगवतूविग्रह सेवा में अभेद । 
शील, सौख्य, पवित्रता और आचरण की सम्यता का संस्कार देने चाले अध्यात्म 
पुरुष का प्रदेय जीवन विधायक होता है । 

ध्यातव्य है कि श्रीमन्महाप्रभु चेतन्यदेव ने श्रीलोकनाथ,भुगर्भे, काशीइवर,रूप, 
सनातन, प्रबोधानन्द, गोपालभट्ट को जिस उद्देश्य से वृन्दावन भेजा था उनमें ag 
मी था कि वृन्दावन के विलुप्त . तीर्थो का समुद्धार, वैष्णव ग्रन्थों का प्रणयन और 
बैष्णवाचार की प्राण-प्रतिष्ठा । यही हुआ, वृन्दावन इन विरक्त वेष्णव-वेशाश्रित 
शोधकर्ताओं का कार्यक्षेत्र बना । | 

ag कितना गवेषणात्मक महत्त्वपूर्ण विषय है कि आधुनिक युग में जर्मन के 
पुरातत्त्वविदु प्रोफेसर हटले के सहयोग से मथुरा के 'सोंख-खेडे' की खुदाई वत्त मान 
विधि विधाओं और साधन सुविधाओं से कराई गई । देशकी प्रचुर पुरासम्पदा प्रकाश 
में आई, इतिहास अनावृत हुआ । इन सम्पन्न बीतरागी कन्था करङ्गधारी चैतन्य के 
हैकान्तिक अनुगतजनों के समीप कोई सुविधा न थी “वृन्दावन वन्य पशु एवं दुर्दान्त- 
जनों से आक्रान्त था विधियों की ताण्डवविभीषिका के साथ प्रतिषद आक्रमण की 
सम्भावनायें भी सामने थी किन्तु प्रेरणा थी परात्पर पुरुष श्रीचेतन्य की और उनकी 
-उन पर अविचल विश्वास और ऐकान्तिक निष्ठा थी । उन्होंने मुगल शासन की शास- 
कीय सत्ता स्थली के परिपाश्व॑ में सतत प्रयास और अथक परिश्रम से असम्भव को . 
सम्भव कर दिखाया । कैसा उत्कट महासङ्कुहप और अध्यवसाय था? प्राच्चीन-काल 
से हो राजनीति, राष्ट्रनीति, धर्म, समाज ओर अर्थनीतियौं को देवायतनोंके माध्यम से 
अपने आचार्यो के निपुण नेतृत्त्व में सङ्चालित किये जाने का विधान था । 

“६ ३.८ द्वेश के स्वाधीनता संग्राम, मानवमुक्ति और विश्वबन्धुत्व के ये मन्दिर 
आनन्दमठ' बने थे । संजीवनी संस्कृति के स्थान पर विभंजनी विकृति ने हमें घेर 
हलिया; म्ये देवालयः राष्ट्रीय. समन्वय के साक्षात्‌ प्रतीक प्राण केन्द्र हैं। बंगाल का 
वेष्णव भूल जाता है कि यह श्रीकृष्ण लीला भूमि उसकी अपनी धरती से भिन्न है । 
उसको! श्रीराध्मरमण विग्रह में .राक्षाभाव-मिलिततनुः श्रीग्रौरसुन्दर के दर्शन होते हैं। 
दक्षिण से आये श्रीसम्प्रदायानुयायौ भक्त को' श्रीरंगनाथ के स्वरूप"का साक्षातुकार 
होता है और यहाँ ही महाकवि तुलसी उनमें अपने -धनुर्धारी .-श्रीराम का दर्शन प्राप्त 
कर नतमस्तक हो उठते,हैं । 

इन्हीं मन्दिरों की -सत्प्रेरणा पर -लोकनाटघ,- रासंशीलानुकरण और ध्र पद, 
धमार का हृदयहारी कल गायन हुआ. था ।, महान्‌ मुगल सम्राट्‌ अकबर को इन्हीं 
आचार्यों ने आकृष्ट कर 'सुलहकुल' के सूत्र दिये थे । देश के विभिन्न भागों के महा- 
राजा, राजा, राव, रावल, भूस्वामी, धनाढ्य और जन साधारण के सहयोग से 
विना किसी जाति, बर्ण, वग, भाषा, प्रान्तगत भेद के उन्हें संभारने सजाने में योग- 
दान के लिये आह्वानित किया था । 

इन मन्दिरों और आचायोँ का इतिहासमात्र वृन्दावन का इतिहास नहीं है । 
ये हमारे जातिय जीवन का राष्ट्र जीवन में निहित अक्षुण्ण आध्यात्मिक संचेतता का 
भी इतिहास है। जिसप्रकार भारतवषं समन्वयात्मक विश्व शान्ति का केन्द्र माना 
जाता है उसीप्रकार वृन्दावन विश्व-वन्धुत्व सौन्दर्य का शास्वत केन्द्र है । 

श्रीराघारमण विग्रह प्राकट्यकर्त्ता ओर श्रीमन्महाप्रभु चेतन्यदेव के अन्यतम 
अनन्यनिष्ठ पार्षद श्रीगोपालभट्टगोस्वामी की शिष्य परम्परा में श्रीदामोदरदास- 
गोस्वामी वंशोदभूत डाक्टर श्रीगोरकृष्ण गोस्वामी ने प्रस्तुत ग्रन्थ को प्रणीत कर 
सम्प्रदायगत सत्यनिष्ठ सेवा की है वह स्तुत्य और सराहनीय हे । 

उन्होंने देश की रस-संस्कृति के क्रमवद्ध इतिहास लेखन के लिये भी भना- 
लोचित सामिग्रौ प्रस्तुत की है। इस कृति में वेष्णवाचार के पुरोधा श्रौगो पाल- 
भट्ट के जीवन ओर व्यक्तित्व, कृतित्व और काव्य सौष्ठव का भी अनुसन्धानपूर्वक 
विवेचनात्मक परिचय दिया गया हे । व्रज-संस्कृति के प्रदेय की अच्छी चर्चा भी इस 
कृति में उपलब्ध हुई है । | 

श्रीगोपालभट्ट के पितृव्य-प्राध्यापक एवं भगवदवतार श्रीचैतन्यदेव के परम 
प्रिय पाषंद श्रीप्रबोधानत्द सरस्वती को मायावादी प्रकाशानन्द सरस्वती से अभिन्न 
मानते हुये उनका नीलाचल में प्रभु का सान्निध्य प्राप्त करना सम्वन्धित अनेक ठोस 
अन्त:साक्ष्य दिये हैं । 

प्रबोधानन्द के नामस्वरूप-रहस्य पर लेखक ने विचारपुर्वक अपनी मान्यता 
के ,साथ सुकृृतिजनवन्य श्रीप्रबोधानन्द सरस्वती की कृतिततियों में यत्र तत्र सर्वत्र 

प्रस्फुटित श्रीराधिका के समुज्वल सान्द्र सर्वोत्कृष्ट सुधा सौन्दर्य स्वरूप की भी 
पाण्डित्यपूणं परिवर्णना की है । 

लेखक ने सरस्वतीपाद के विवदमान ग्रन्ब रचनात्मक पक्ष को इस कृति में 
पूर्णतः प्रस्तुत नहीं किया है, यह उनकी वेष्णवाचार सहिष्णुता ही मानी जायगी । 
इस सम्बन्ध में मेरी अपरिवत्त नीय माव्यताय हैं जिन्हें मैं "चैतन्य सम्प्रदाय, सिद्धान्त 
. और साहित्य में परिव्यक्त कर चुका ह*। 

श्रीगोपीनाथदास गोस्वामी, दामोदरदास गोस्वामी, श्रीनिवासाचायं तथा 
परवर्त्तीकाल के परिकर, नाद और विन्दु परम्पराओं के आचाये तथा सृजनधर्माओं 
का रसाकृष्ट विवरण दिया गया हे । यह विवरण ब्रज साहित्य तथा संस्कृति के 
अनुसन्धाताओं के लिये पूर्ण उपयोगी और अध्ययन के लिये नवीन क्षेत्र खोलता है | 

ध्यातव्य है कि भक्तिमती गोस्वामिनी प्रमदापक्ष के योगदान के उल्लेख का 
प्रायः अभाव रहा है किन्तु विद्वान्‌ लेखक ने अपने अनुसन्धान तथा उदार दृष्टि से 
उस पक्ष का प्रथमवार संक्षिप्त इतिहास विवृत्त कर एक महत्त्वपूर्णं कदम उठाया है । 

श्रीराधारमणीय गोस्वामियों के इतिवृत्तो से विदित होता है कि वे चेतन्य- 
दृष्टि सम्पन्न नैष्टिक सदाचारी आराधक तो थे ही समाज निर्माता तथा स्वराष्ट्रो- 
द्वारक भी थे। देश के नव निर्माण और मानव सभ्यता के रचनात्मक विकास में 
उनकी महत्वपूर्ण भूमिका थी । संक्षेप में ही सही पर एक धारावाहिक चित्रावलि 
हमारे दृष्टि पथ में मुखर होकर आती है । 

इन गोस्वामीगणों के आनुगत्य और प्रदीक्षित परम्परा में शताधिक प्रतिभायें 
उभरी जिन्होंने देश बिदेश में ब्रज-संस्कृति का उन्मेष किया । आधुनिक हिन्दी भाषा 
और साहित्य के युग निर्माता भारतेन्दु बाबू हरिशचन्द्र तक श्रीराधारमणजी के 
अनन्य उपासक और इसी बंशोद्धव श्री राधाचरण गोस्वामी के अन्यतम सहचर थे । 

_ इसीप्रकार लखनऊ के नवाव वाजिद अली शाह के मित्र और उच्च पदाधि- 

कारी श्रीशाह कुन्दनलाल (ललितकिशोरी) तथा श्रीफुन्दनलाल (ललितमाधुरी) ने 
अपना सर्वस्व त्यागकर श्रीवृन्दावन आ इन्हीं श्रीराधारमणीय गोस्वामियों के आनु- 
गत्य में 'लघुरसकलिका', 'अमिलाषमाधुरी' जैसे भक्ति भावनाभरित महाग्रन्थ 
हिन्दी जगत्‌ को दिये । लोकनाट्य, रासलीलानुकरण का सम्पोषण किया “ललित- 
मिंकु्' नामक इवेतप्रसतरीय विशाल मन्दिर निर्माण कर अनन्यनिष्ठ भावना से 
ease श्रीरोधारमण की उपासना की । 

भक्तमाल टीकाकार श्रीप्रियादासजी के गुरु श्रीमनोहरदास वङ्क-प्रान्तीय थे 
और श्रीगोपालभट्ट परिकर परम्पराश्रित हो विरक्त वेश में ! श्रीवृन्दावन आकर 
श्रीराधारमण मन्दिर के भण्डारी बने । 'श्रीराधारमणरससागर' जसे सशक्त व्रज- 
काव्य का निर्माण भी किया । सृजनधर्माओं को श्रीसधारमणीय गोस्वामीगण Fee 

पोषण देते थे सुकवि गोपाल के एक अप्रकाशित हस्तलिखित ग्रन्थ में वर्णित 
श्रीगोपौलालगोस्वामीजी के प्रसंग से इस तथ्य का प्रमाण मिलता है-- 
पालये विपुल जीव जन कौ करत जेसे, 
करोगे हमारौ तौ मैं उर में अभिलाषंगो । 
पास रहि रावरी पुनीत मजलिस बीच, 
नाना भाँति कवित पुनीत कह भाषूंगो । 
ओर ग्रन्थ परम पुरातन 'गुपाल' कहँ, 
मरजी के मूजिम प्रकासि भ्रम नाषूंगो। 
अलङ्कार नायिका अनेक भेद काव्यन के, 
सुनाई महाराज को प्रसन्न नित USAT ॥ 
श्रीगोपालभट्ट-प्रवत्तित विशुद्ध वैष्णव विधि विधान और सदाचार संहिता 
विधान की माध्वगौडेश्वर सम्प्रदाय में एक अक्षुण्ण परम्परा रही है। इस परिवार 
की ही सर्वतः मान्य सेवा परिपाटी और उपासना, आराधना पद्धति का विश्व भर के 
चैतन्यमन्दिर, देवालय अनुगमन करते Fi श्रीराधारमणीय गोस्वामीगण' केवल 
अर्चेक और उपासक ही नहीं थे वे उदार दृष्टि सम्पन्न सच्चे प्रगतिशील प्रगति भावा- 
पन्न जन भी थे। 
श्रीडाक्टर गोस्वामौजी ने अपने इस ग्रन्थ में इन सम्पूर्ण सूत्रों का समुज्वल 
सद्धलन किया है । आज से पौने दोसौ वष पूर्व वृन्दावन के सुप्रसिद्ध रससिद्ध कवि 
श्रीगोपाल कविराय ने श्रीराधारमणीय गोस्वामियों के विषय में दो छन्द निवेदित 
किये हैं वे इस ग्रन्थ के तथ्यों की पूर्णतः पुष्टि करते है-- 
सोभामान सरस सजीले सीलवन्त सब, 
` सुन्दर सुधर सेत सागर समन के। 
ओप आंन उपकारी अतिही अनाथन के, 
उमदे उदार अनुमांनी आगमन के । 
गुन-गल~गार गुनी गाहक 'गुपाल' कहैं, 
श्रीभट्रु-गोपाल वंश गौरव भवन के । 
रिझवार रोचक रसीले रतिवन्त रूप,” 
राशि श्रीगुसाई राजे राधिकारमन के ॥ 


दीन दुख दवन दया के दीन दारिद के, 

दन्डी दान देवे कौ दलेल दीरघन के.। 
पुरन प्रतापी पापी परस परेते पाय, 

पावे पद परम प्रतापी तेज तब के। 

भनत गुपाल' भरे भागवत भगति भार, 
भायव भरोसा भारी भारी भारी मन के । 
रिझवार रोचक रसीले रतिवन्त रूप-, 
राशि श्रीगुसाई राजं राधिकारमन के ॥ 
श्रीराधारमण मन्दिर का इतिहास, सेवा प्रणाली, रसोपासंना तथा अनेक 
दुलेम अभिलेखों और सूचनाओं से यह ग्रन्थ सुन्दर और उपादेय बन पड़ा है । 
श्रीमन्दिर के संगठनात्मक पक्ष को प्रथमवार अगोपंन किया गया है। इसके अनु- 
शीलन से स्पष्ट होता है कि मन्दिर व्यवस्था में गोस्वामियों की दृष्टि कितनी पार- 
eat और आचरण प्रधान हे । इन विधि निषेधों तथा प्रतिज्ञापत्रों, निर्णयों में 
श्रीराधारमण विग्रह की निर्वाध अविचल निःस्वार्थ उपासना ही लक्ष्य रहा है। यही 
कारण है कि माध्व-गौडेश्वर श्रीचेतन्यसम्प्रदायस्थ समस्त वृन्दावन के मन्दिरो में 
भोगराग-श्युंगार की दृष्टि से श्रीराधारमण मन्दिर अपना अनुपम आदश प्रस्तुत कर 
सका है। 
इस ग्रंथ का परिवेशण रचनात्मक इष्टि और ललित शैली से सम्पन्न किया 
गया है । अनेक प्रसङ्ग तथा स्थल लेखक के हृद्य-वेशद्य के परिचायक हैं । लेखक के 
कवि हृदय को उसके रसाद्र गद्य से अनुक्षण पता लगता है विचित्र भाव तथा THAT 
का 'मणि-काञ्चन' योग इसके एक सर्गात्मक ग्रथ में आद्यन्त लक्षित किया जा 
सकता है। लेखक का साधक मन कहीं-कहीं ऐसा रसोच्छ्वलित हुआ है कि वह 
सहृदयों को रसावेष्टित किये बिना नहीं रह सकता । शब्द संयोजन और वाक्य 
योजना में हृदय का विस्तार ओर तकनाओं में लालित्य का उपन्यास होता चला 
आया है । लेखक के स्वनिमित संस्कृत तथा भाषा छन्द आलङ्कारिक, हृदयहारी तथा 
प्रभविष्णु हैँ । “श्रीगोकुलेश्वराष्टक' हो अथवा 'प्रार्थना' एवं प्रभु-प्रसाद' हो अथवा 
“वृन्दावन धामातुरागावलि' की शेली शिल्प के अनुसारी यत्र तत्र अनुस्यूत स्वनिमित 
छन्द, श्रीगोस्वामीजी का कवि प्रणम्य है । 
सम्प्रदायभुक्त होते हुये भी लेखक अन्धभक्तिता से बचा है, यह स्पष्ट हृष्टि 
का परिचायक है जो वत्त मानयुगीन आवश्यकता का अंग है । 
“श्रीगोपालभद्टगोस्वामी' नाम्नी यह सुन्दर कृति अपने परमोपयोगो परि- 
शिष्टो से प्रत्येक प्रकार पाठकों के लिये अतिशय उपयोगी बन गई है । 


उपास्य तथा उपासकों का ऐसा अन्तरंग परिचय वृन्दावनीय अन्य मन्दिरों 
के इतिहास लेखन की दिशा में एक ठोस कदम है | 

यदि वृन्दावन तथा ब्रज क्षेत्र के मन्दिरों का इसप्रकार इतिहास लेखन किया 
जाय तो बहुत उपयोगी कार्य हो सकता है। इस कायं में बड़े जीवट, धैर्य और 

निपुणता की आवश्यकता है। इस दिशा में ऐसे अनुष्ठान की जितनी प्रशंसा की 
जाय कम है | 

मेरा विश्वास है कि उन अध्यात्म साधको और सत्साहित्य, संस्कृति अन्वेषक 
उन्नायकों के लिये इस महत्त्वशाली ग्रन्थ का अनुशीलन हृदयाकषंक तथा उपादेय 
होगा | 

लेखक की अनेक स्थापनाओं और मान्यताओं से सुधी पाठकों को विप्रतिपत्ति 
हो सकती है, मैं इसे लेखक की सफलता ही मानता हूँ कि बह पाठकों के चित्त में 
एक नवीन विचारधारा का सश्वरण कर सक हैं। 

श्रीमन्म हाप्रभु चेतन्यदेव की पञ्चशती श्वृद्धलायोजनान्तर्गंत उन्हीं के अन्यतम 
शिष्य श्रीगोपालभट्ट गोस्वामी का सरस तथ्यगर्भे जीवनवूत्त का अपने ही साधन 
सम्बल पर प्रकाशन सर्वथा स्तुत्य तथा अभिवन्दनीय है । 

आदरणीय डाक्टर धीयौरकृष्ण गोस्वामी को मान्य मनीषियों द्वारा अवश्य 
समाहत किया जायगा ऐसी हमारी धारणा है । 

इस प्रसङ्ग में यह कहना अनभीष्ट न होगा कि इसके आगामी संस्करणों में 
गोस्वामीगण तथा प्रदीक्षित परम्परा के अवशिष्ट शिष्ट जीवनवृत्तों तथा उनके 
कृतित्व का और अधिक अनुसन्धान करते हुये सविस्तृत विवरण प्रस्तुत किया 
जायगा, साथ ही श्रीराधारमणजी के समस्त उत्सव, सांझी, फूल बङ्गला भादि 
कलायों के आलेख तथा विस्तृत विवरणों से भी इसे सुसज्जित किया जायगा । 

मैं अन्त में पुनः श्रीडाक्टर गोस्वामीजी की इस सर्वाङ्गीण सुन्दर कृति की 
शतशः सराहना करता हुआ श्रीराधारमणदेव के श्रीचरणों में श्रीगोस्वामीजी की 
दीर्घायुष्य की कामना करता हँ कि वे ऐसे अन्यान्य सारगभित ग्रन्थ रचना द्वारा 
सम्प्रदाय की सतत सेवा करते रहें । 


'वेष्णवखण्ड' डाक्टर नरेशचन्द्र बंसल 
रासस्थली-परिसर अध्यक्ष-हिन्दी स्नातकोत्तर अध्ययन एवं संशोधन कार्य 
श्रीधाम वृन्दावन Ho Co पोस्ट ग्नेजुयेट कालिज 

दिनांक १५ जनवरी १६८५ कासगंज 


संशोध्य-पृष्ठ २-३ अगणित, क्रान्तायों, farted, परिवारीय 


॥ श्रीराधारमणोजयति ॥ 
ॐ श्रीगौरकृष्णशशरणम्‌ ॐ 


नम्र निवेदन- 


प्रस्तुत ग्रन्थ रचना का समारम्भ मन की सुषुप्त भावना का अविस्फुटित 
वीजांश है जो बिना किसी सिञ्चन सुविधा के हृदथान्तराल में संस्थित हो पल्लबिता 
की प्रतीक्षा कर रहा था । इसी वितर्कना में जीवन के वे क्षण मन को विभ्रमित कर 
न जाते कब विलीन हो गये ? मैं मुग्धसा मरुस्थली की मृगमरीचिका को बैठा हुआ 
देखता रहा । 


मेरे सामने अनन्त विकलवित वालुका कण बिना विप्रतिपत्ति के बीजांश की 
विनष्ट भावना से बढ़े चले आरहे थे 1 सहसा निराशा के प्रकाशशझुन्य आकाश में एक 
प्रभा रेखा अपने अभिन्न आशात्र के साथ अन्धकारविलीन वीजांश को बाहर कर 
वारिविन्दु से विरुढ करते के लिये आगे आती हुई दिखाई दी । 


मेरी भावना पल्लविता का रूप लेने जारही है यह देख मैं पुलकित हो उठा 
मैने विवेचना की--- 

इस रससिद्ध व्रज-वसुन्धरा के विकास में सवंप्रथम श्रीमन्महाप्रभु चेतन्यदेव 
एवं तदनुगत जनों का बहुत बढ़ा अवदान रहा है । वर्तमान में इसकी जो वैभवता 
हृष्टिगोचर हो रही है उसमें भी इनकी सराहनीय साधनायें रही हैं । 

इसकी निर्वेर, शान्त, भूमि में श्रीराधामाधव की ललित लावण्य लीला- 
बलोकत के लिये लाखों मागवत जनों ने सर्वस्व त्याग कर बिना किसी सम्प्रदायगत 
भावना के वेष्णव वेशाश्चयता के रूप में जीवन के अन्तिम क्षण बिताये थे। उनका 
ही समाश्रय सम्प्राप्त कर wget जन विषम विश्वजनीन विभीषिका से बचकर विशुद्ध 
TIT माधुरी का आस्वादन कर रहे थे। वास्तव में वे ज्योतिर्मय प्रकाशपुल 
अपनी पारस्परिक उदात्त प्रेम-मावना, निरभिमानता के कारण धन्य और वन्दनीय थे । 


आज उसी वृन्दावन कौ वेभवता विकृतता की ओर बढ़ती चली जारही है, 
इसके चारों ओर एक चाकचिक्य का पर्यावरण निरन्तर अग्रसर हो रहा है, साथ 
ही एक ऐसा 'अहमहिमका' भाव का भी उदय हो रहा है जो इतिहास के स्वणिम 
पृष्ठों पर कालिमा बिखेरने में प्रमुख भूमिका का साधन बनता जा रहा है। 


श्रीमन्मध्वमतानुयायिभगवच्चेतन्यचन्द्रा नुगः, 
श्री राधा रमणाडङिघ्िपद्मयुगलध्यानेकतानोन्नतः | 
विद्ठदुवृन्दवदान्यवंशविलसद्विद्याविलासोज्वलः, 
आयुर्वेदविदाम्वरः विजयते श्रीगौ रकृष्णः कविः ॥ 
सहस्रछात्रागमशिक्षणाद्यः प्रलव्धवान्‌ MATA: महत्त्वम्‌ । 
सुहृज्जनानां सुखदः सुजीयादनन्तश्रीभूषित गोरकृष्णः ॥ 
निवेदक--श्रौमन्माध्वगोडेइव रस म्प्रदायाचा ये व ये- 
नीलमणिगोस्वामी, पुराणशिरोमणि 

इस दुरवस्थितिमें प्रस्तुत उपक्रम उन प्राचीन युगद्रष्टा श्रोगोपालमट्ट 
गोस्वामी के चरित्र चित्रण से सम्बन्धित है जिन्होंने विश्व वंष्णवों को स्मृतिस्वरूप 
दिब्य आलोक प्रदान किया ary 

वे वृन्दावन के विख्यात षड्‌ गोस्वामियों में वन्दनीय विद्वान्‌, नैष्ठिकजीवी, 
विरक्त सन्त थे जिनके प्रोज्वल प्रेम के वक्षीभूत हो भगवान्‌ को भी शालग्राम से स्वयं 
प्रकटित प्रथम व्रजनिधि शश्रीराधारमण' विग्रह रूप में अवतीर्ण होना पडा । इसी 
वितकेना में यह उपक्रम दो वर्षों की अन्तराल सीमां उल्लंघन कर परिकल्पना से 
अधिक आकार प्राकार के रूप में बढ़ता चला गया । क्यों बढ़ा ? किसने बढ़ाया ? 
यह वे ही ह॒त्प्रेरक श्रीराधारमण जानते हैं। क्या कभी एक वासनावद्ध जीव बिना 
उनकी अनुकम्पा के कुछ कर पाया है ? 

इस सन्दर्भ में मेरे सामने कई ज्वलन्त ऐतिहासिक प्रश्‍न थे जिनका शोधात्मक 
हृष्टि से समाधान आवश्यक था किन्तु मैने उनकी सर्वथा उपेक्षा की है। मैं इस रस” 
सिद्ध भूमि की दुहाई देकर विवदमान विषम बीज निक्षिप्त करना नहीं चाहता, व्यर्थ 
को आलोचना मुझे अभीष्ट नहीं इसीको दृष्टिकोण में रखकर मैंने इस प्रस्तुति को 
सर्वजन-समाहृत स्वरूप देने की चेष्टा को है। 

मुझे आशा ही नहीं प्रत्युत पूणे विश्वास है कि समय और पृथ्वी की विस्तृत 
परिधि में आने वाली पीढियां अवश्य ही इसको कृतिगत कसौटी पर कस कर कुछ 
न कुछ तो निर्णय लेंगे । 

इसके पूर्व कितने ही सुकृति जनों ने 'श्रीगोपालमटट गोस्वामी” सम्बन्धित 
चरित्र सुमनों का सुगुम्फन किया है उसकी तुलना में यह उपक्रम सर्वथा नगण्य है 
किन्तु मैंने--- 

'सन्तों की उच्छिष्ट उक्ति है मेरी वाणी” 

का समाश्रयण कर TRH कृपा प्रसार आधार पर उन्हींके भावों से अपनेको 
विभावित कर रहा हू । यद्यपि मेरी ज्चानशून्यता के कारण स्थान-स्थान पर अनेक 
शाब्दिक, आक्षरिक, भाषा शेथिल्यजन्य त्रुटियां असम्माव्य नहीं है तथापि मैंने इसे 
'गुण-गीतिका' के रूप में लिया है । मैं इस विषय में पूर्ण आश्वस्त हू कि जिस प्रकार 
पवित्र सरिज्जल से अभिसिञ्चित भगवच्चरणोदक सर्वथा शिरोग्राह्य होता है उसी- 
प्रकार विस्वाद कुपजल से अभिसिञ्चित भगवच्चरणोदक भी महज्जनों द्वारा शिरो- 
ग्राह्य होता है । 

इसी आधार पर मेरा उन सुधीजनों से साग्रह निवेदन है कि मेरी अशेष 
विशेष त्रुटियों पर ध्यान न दे अपनी सानुकम्प दृष्टि से मुझे अनुग्रहीत करेंगे ऐसी 
आशा है । 

मैं श्रौडाक्टर नरेशचन्द्र daa एम.ए.पी.एच.डी , जिन्होंने अपनी वैदुषी 
विवेचता द्वारा अनेक सारवाही तथ्यों का समुद्धारन कर साहित्यिक सुधी समूह को 
सातिशय आनन्दित किया है की अप्रतिम अनुकम्पा के प्रति आभारी हू । 


मैं ग्रन्थ लेखन के प्रारम्भिक प्रेरक श्रीनीलमणि गोस्वामी तथा श्रीकृष्णचन्द्र 
गोस्वामी तथा सामयिक संलेखन एवं सत्परामर्श के सवल सूत्रधार सवंश्री विश्वम्भर 
गोस्वामी, जगदीशलाल गोस्वामी, राधाविनोद गोस्वामी, ag तचरण गोस्वामी, 
अनुज कृष्णकुमार, ललिताचरण गोस्वामी, रामदास शास्त्री, श्यामलाल हकीम तथा 
आयुष्मान्‌ चैतन्य, जयनिवास, श्रीवत्स, अनुभूति गोस्वामी, गोपालचन्द्र शाह, शाहू 
हिरण्यगर्भ आदि अनेक साहित्यिक सुविज्ञजनों के सतत सहयोग, सम्प्रदान के लिये 
आन्तरिक कृतज्ञता प्रकट करता Zt 

मैं उत सम्माननीय स्नातकों, साहित्यालोचकों, सन्दर्भ सम्प्रकाशकों जिनका 
इस ग्रंथ विलेखन में समावेश किया गया है के प्रति भी साभार विनम्र हु साथ ही 
ग्रंथ मुद्रणा सम्बन्धित अर्थ साहाय्यकारी जनों के प्रति भी आभारी हू । 

मैं अपने पुत्रकल्प अनिल गोस्वामी जो श्रीचेतत्य भावनिष्ठ जन के रूप में 
उभर कर आ रहे हैं तथा डाक्टर अशोक गोस्वामी को भी उनको प्रस्तुत प्रकाशना, 
समायोजना तथा सहयोगिता के प्रति भी आशीर्वाद देता हुआ उनसे आशा कर रहा 
हॉ कि वे मविष्य में इसीप्रकार वैष्णव साहित्य प्रकाशन सेवा में सहयोग देते रहेंगे । 

अन्त में मैं सर्वान्तर्यामी सच्चिदानन्दघन श्यामल श्रीराधारमणदेव के श्रीचर- 
णारविन्द द्वन्द में सश्रद्ध प्रणिपात करता हुआ उनके अविरत आशीर्वाद की अपेक्षा 
कर रहा हूँ । 


निबेदक : 
अभिनव चैतन्य आयुर्वेदिक MIVFCM गोस्वामी, शास्त्री 
औषधालय 
श्रीराधारमण मन्दिर, वृन्दावन 
श्रीचेतन्याविर्भाव पश्वशती श्वृद्धुलान्तगंत प्रकाशन, १६४१-१६४२ वैक्रमीय 


श्रींगोपालभट्टगोस्वामी 


श्रीगोपालभट्टगोस्वामी के पूर्वजों का आदि स्थान दक्षिणदेशस्थ 
पुण्यसलिला कावेरी नदी के किनारे श्रीरङ्गम्‌ के समीप “वेलंगुडी” ग्राम 
था । श्रीगोपालभट के पिता श्रीवैङ्कटभट्ट अपने अग्रज त्रिमल्ल और अनुज 
प्रबुद्ध के साथ सम्मिलित परिवार के रूप में रहते थे । श्रीवैङ्कटभट्ट दाक्षि- 
णात्य द्रविड़ ब्राह्मण एवं श्रीरामानुज सम्प्रदाय के “वडगल”' शाखाश्रित 
होने के कारण विशिष्टाद्वैत सिद्धान्त के अनुयायी थे । 


प्राचीन परम्परा के अनुसार भट्ट परिवार श्रीरङ्गनाथ का प्रधान 
अर्चक परिवार था। श्रीरङ्ग एवं गोदा की ऐश्वर्याभिव्यँजक भावाचेनाऔं 
ने उनके विशुद्ध हृदयो में भक्ति का अजस्र स्रोत भर दिया था | उनका प्रत्येक 
क्षण भगवदाराधन और अर्चन में व्यतीत होता था। इतना होने पर भी 
वैङ्कटभट्ट वेदान्तदशेन के विशिष्ट विद्वान्‌ थे। पुराण, स्मृति, सांख्य और 
योगदर्शन में उनकी अप्रतिहत गति थी । बड़े से वड़े दाशनिक और आचार्य 
दर्शत की गहनतम ग्रन्थियों को सुलझाने के लिये प्राय: इनके चरणाश्रित 
होते थे । तत्कालीन प्रसिद्ध दार्शनिक श्रीअध्वरीन्द्र श्रीवेंद्कुटभटु के प्रधान- 
तम शिष्यों में से थे जिन्होंने श्रीवेद्धुटभट्ट उपदिष्ट सिद्धान्त तत्वों 
का सामञ्जस्य पूर्ण सङ्कलन % वेदान्त परिभाषा” नामक तात्त्विक ग्रन्थ प्रण- 
यन के रूप में किया था । उस समय वेडूटभट्ट की वेदुषी से दक्षिण का कोना 


#श्रीमद्वैङ्कुटनायाख्यान्‌ वेलंगुडिनिवासिनः। 
जगद्गुरूनहं वन्दे सर्वंतन्त्रप्रवत्तंकान्‌ ।। 

कोना प्रभावित था । संदिग्ध स्थलों की शङ्काओं का निरसन और सर्वथानुकूल 
विवेचन जितना उससमय वैङ्कटभट्ट कर सकते थे उतना और कोई नहीं । 


स्मृति, पुराण की सहज भावात्मक विशद वर्णना में वैद्टुटभट्ट शीषं- 
स्थानीय थे । प्रतिपल श्रीलक्ष्मीनारायण की परिपूर्ण कृपा का प्रवर्षण भट्ट 
परिवार पर AT | 

ager के अग्रज त्रिमल्ल एवं अनुज प्रबुद्ध भी अपने भाई के 
समान षड्दर्शनों में निष्णात थे । इन्होंने एकनैष्ठिक वाल-ब्रह्माचारी के रूप 
में समाज की साँस्कृतिक समुन्नति के लिये अपने सम्पूर्ण जीवन का agent 
कर दिया था। तीनों भाई एक समष्टि परिवार के रूप में प्रेम से रहते हुए 
भगवदाराधन में दिन व्यतीत कर रहे थे । 


त्रैङ्गटभट्टकी स्त्री सदम्बा एक सत्यनिष्ठा, सरला, सुशीला स्नेह- 
मयी साध्वी रमणी थी | स्थिति स्वच्छल न होने पर भो वे श्रीरङ्गमन्दिर 
के प्राप्त प्रसादमात्र से अपने परिवार का यथावत्‌ निर्वाह कर लेती थीं। 
अर्थ के लिये इस भट्ट दम्पति को कभी भी व्यर्थ चिन्तित होते हुए नहीं देखा 
गया | 


एकदिन ag निशा बीतने के वाव Fees स्वप्न में यह देखते हैं 
कि एक ज्योतिर्मय महामानव उनके हृदय में प्रवेश करता हुआ उनकी स्त्री 
के हृत्कमल में प्रविष्ट हो रहा हे । वेङ्कटभट्ट की निद्रा टूट गई। वे आश्‍चर्य- 
चकित हो इस अदभुत दृश्य को बार बार स्मरण कर भाव विभोर हो उठे। 
उसीदिन से उनकी स्त्री की दशा में विशेष परिवर्तन दिखाई देने लगा । 
धीरे धीरे उनकी देदीप्यमान ज्योतिरश्मियों से सम्पूर्ण भवन प्रभासित हो 
उठा । दयनीय आथिक स्थिति भी दिन पर दिन सुधरती दिखाई देने लगी । 
अन्ततः १५५७ To की माघ कृष्णा तृतीया का वह मङ्गलमय वासर आ 
पहुँचा जब उस मध्याह्न वेला में जिसके निर्मल जल पानमात्र से सांसरिक 
जीवों के हृदय में विशुद्ध वासुदेव की अनुरागमयी भक्ति का संचरण होता 
है उस कावेरी के कलित कमनीय कूल पर स्थित “वेलंगुडी” ग्राम के एक 
सामान्य कक्ष में हमारे चरितनायक श्रीगोपालभट्रगोस्वामी का आवि- 
भाव gary परिवार की प्रसन्नता का पारावार न रहा। एक अद्भुत 
ज्योतिर्मय बालक का दर्शन कर सम्पूर्ण ग्रामवासी जन आश्‍चर्य चकित हो 
उठे । 

इस वालक का अद्वितीय रूप लावण्य जो देखता वह वरवस विमुग्ध 
हो जाता था । शरीर शुद्ध चम्पक के समान गौर, मुख कमल पर दो उत्फुल्ल 

वारिज विलोचन, सुन्दर नासाग्रभाव, ग्रीवा की वलयित afsar, आजानु- 
वाहु विशाल वक्षस्थल, ललित ललाम अरुण चरण, सबों की शोभा हो 
निराली थी । जिस प्रकार सोन्दर्यमयी चित्ताकर्षणीय देह ज्योति प्रभा थी 
उसी प्रकार वाणो भो मधुर और मन मोहूक थी । बालक ज्यों ज्यों बडा 
होने लगा त्यो त्यों अपनी बाल-सुलभ ललित लीलाओं से परिवार और 
ग्राम-वासियों का स्नेह भाजन होता गया । 


सदा से ही बाल्यावस्था के संस्कार अमिट होते हैं। वह छोटा सा 
बालक जब घर के एक कोने में बैठ श्रीभगवांन्‌ की मिट्टी की मूत्ति बनाकर 
उसका AAT करता हुआ प्रेममग्न हो भगवन्नाम कीतेन करता था तब 
सारा ग्राम आश्‍चर्यचकित हो अपना अपनत्व भुला ASAT था । 


उनकी ATTA TS SAA पर आँसुओं की अजस्र धारा बहने 
लगती थी और वे प्रेमपयोधि के प्रबल प्रवाह में इवते, उछलते, थिरकते 
दिखाई देते थे । ' 


पाँच वर्ष का बालक अपनी वय: सीमा को लाँघता हुआ आगे बढ़ने 
लगा। वेद्धूटभट्ट ने बालक को शिक्षा का भार अपने अनुज प्रबुद्ध को 
सौंपा । प्रबुद्ध को sean शिक्षा शेली ने बालक की शिक्षा में एक अन्यतम 
अनन्यता उत्पन्न करदी । बालक की स्मरणशक्ति का यहाँ तक विकास हुआ 
कि नवीन शत दत इलोकपरम्परा स्मृतिपथ में रखी जाने लगी । 


आठवें वर्ष का आरम्भ था। प्रबुद्ध का वह अदीक्षित छात्र आज मुण्डित- 
मस्तक, पीतवस्त्र, मोज्ली मेखला को धारण कर यज्ञोपवीत संस्कार के लिये 
सामने खड़ा है । सामने विशाल वोलंगुडीग्रामस्थ ब्राह्मणमण्डली वेदों का 
सस्वर उच्चारण कर रही हे! नारियों की मधुर मन्द मञ्जीर ध्वनि से सारा 
प्राङ्गण मुखरित होरहा है । 


१५६४ Fo की माघ शुक्ला पञ्चमी के प्रात: कालीन रविरश्मियों के 
साये में वेडूटभट्ट के इस बालक को उनके पितृव्य और अध्यापक श्रीप्रबुद्ध 
ने सावित्री मन्त्र के दिव्य उपदेश के साथ साथ यज्ञोपवीत सूत्र प्रदान किया | 
ग्रामवासियों ने बालक को यथासाध्य भिक्षा दे अपने भाग्यो को सराहा | 


यज्ञोपवीत-संस्कार के उपरान्त बालक की शिक्षा धीरे धीरे बढ़ने 
लगी । उसकी कुशाग्र बुद्धि ने पण्डितवर्ग को चमत्कृत कर दिया । न्याय, 
व्याकरण, दर्शन अलङ्कार आदि सभी शास्त्रों में अप्रतिहत गति एवं बुद्धि की 
विलक्षणता ने और भी चार चाँद लगा दिये । 

बालक को सुशिक्षित कर एक दिन अनायास प्रबुद्ध का मन संसार से 
विरक्त हो उठा । शङ्कुर वेदान्त के ही द्वारा जीव का कल्याण है यह समझ- 
कर १५६६ वेळ की विराम वेला में संसार का समस्त माया-बन्धन त्याग 
प्रबुद्ध वेदान्तिक नगरी काशी को ओर प्रस्थानित हुए । प्रातः देखा गया कि 
प्रबुद्ध अपने स्थान पर ही नहीं हैं। खोज की गई, लोग दौडाये गये पर प्रबुद्ध 
का पतान चला । दल जुड ES जगमान मेक प्रबद्ध सावेभौमभट्टाचाय से जगन्नाथ धाम में 
मिलते हुए काशी आ पहुंचे एवं वहाँ अद्व तवाद में दीक्षित होकर प्रबुद्ध 
“प्रकाशानन्द सरस्वती” नाम से विख्यात हुए और विशाल अद्वैत मठ के 
आवार्य के रूप में छात्रों को शाद्ूर वेदान्त का उपदेश देने लगे । 


अपने पितृव्य और अन्यतम अध्यापक के इस अतर्कित पलायन 
से बालक गोपाल का मन विषादमय बन चला। त्रिमल्ल से बालक की यह 
दशा न देखी गई! उन्होंने श्रीलक्ष्मीनारायण की अर्चना का भार बेड्डूट- 
भट्ट पर छोड़कर अपना सम्पूर्ण स्नेह बालक पर उड्लते हुए अध्ययन- 
परम्परा को आगे बढ़ाया । बालक पढ़ने और बढ़ने लगा | 


अइधर अपनी चौवीसवर्षीय अवस्था के शेष भाग में श्रीचेतन्यदेव 
१५६६ do की माघ शुक्लपक्षीय मकरसंक्रान्ति के दिन नवद्वीप के निकट 
कटवा में श्रीकेशवभारती से सन्यस्त धारण कर सीधे श्रीजगन्नाथधाम 
की ओर चल पड़े और वहाँ पहुंच कर सर्वप्रथम उन्होंने अपने अस्तित्व को 
श्रीजगन्नाथदेव के पाद-पद्मों में समपित कर दिया । नित्य त्रिकाल समुद्र- 
स्नान, गरुड़ स्तम्भ के समीप स्थित होकर श्रोजगच्नाथदेव के दर्शन एवं 
मन्दिर के प्राङ्गण में उद्दाम सद्भीतेन के साथ एक वर्ष तक प्रभु ने पुरी क्षेत्र 
में निवास किया । श्रीजगन्नाथदेव के वाषिक उत्सवों को बड़ी भाव विह्वे- 
लता के साथ देखने पश्चात्‌ दूसरे वर्ष फाल्गुन में दोलयात्रा एवं चैत्र में 
श्रीसार्वेभौस का समुद्धार कर श्रीमन्महाप्रभु १५६८ वैक्रमीय के वैशाख मास 
में दक्षिण यात्रा के लिये प्रस्थित हुए । 


तत्कालीन प्रवासयात्रा अत्यन्त कष्टमयी थी । भारत के आये दिन 
होने वाले राज्य-विप्लवों ने देश में अराजकता को भावना उत्पन्न कर दी 


ease वत्सर शेषे जेई माघ मास। 
तार शुक्लपक्षे प्रभु करिल संन्यास ॥ 
ao Fo १1१० 

थी । जन जीवन में एक असुरक्षा की स्थिति घर करने लगी | अवस्था यहाँ 
तक बिगड़ चुकी थी कि सुरक्षा के अभाव में कोई भी व्यक्ति एक ग्राम से 
दूसरे ग्राम तक नहीं जा सकता था किन्तु इसके विपरीत भारत का यह सर्व- 
प्रथम सन्यस्त अवतार था जिसने मार्गगत सम्भावित सड्धूटों की सर्वथा 
उपेक्षा कर कलिहत जीवों के समुद्धार के लिये केवल एक सहायक श्रीकृष्ण- 
दास ब्राह्मण के साथ सुदूर दक्षिण देश की यात्रा की । प्रायः सदैव से दक्षिण 
भारत के आचार्य उत्तर भारत में आते रहते थे किन्तु उत्तर भारत का यह 
अतिमर्त्यं महामानव अवतार भगवात्‌ श्रीचेतन्य था जिसने दक्षिण-देशस्थ 
हरिनाम विमुख जीवों के saree पहल की। दक्षिण यात्रा पथ में 
कितने ही जीब जन्तु जिनकी जिह्वा पर भूल कर भी कभी श्रीकृष्ण नाम 
नहीं आता था उनके मुख से अविराम श्रीकृष्ण श्रीकृष्ण कहलवाकर उन्हें 
श्रीकृष्ण प्रेम रस सागर में डुबाना और उछालना श्रीचेतन्य का ही काम 
था । मनुष्यों की तो बात ही क्या ? उन्होंने अपने मधुर भगवन्नाम गान से 
पहाड़ों तक में स्पन्दन कर दिया । पशु पक्षियों से भी नेसगिक वेर भाव छुड़ा 
कर श्री कृष्ण श्रीकृष्ण कहलवाया, वन विटप वल्लरियों को भी जिसने कृष्ण- 
नाम गान से झूम झूम कर नचाया। चलते चलते पतितपावन श्री चेतन्य 
कुम्भकोणम्‌ के सन्निकट पापनाशन क्षेत्र में विष्णु के विशाल विग्रह का 
दर्शन कर आषाढ मास के अन्तिम सप्ताह पूर्व श्रीरङ्गस्‌ पहुँचे । 
कावेरी के पवित्रतम स्रोत में स्नान कर प्रभु श्रीरङ्गनाथ के दर्शनार्थं मन्दिर 
प्राङ्गण में उपस्थित हुये । श्रीरङ्गनाथ की अपूर्व रूप माधुरी का निरीक्षण 
कर प्रभु भाव विभोर हो उठे । नेत्रों से अविरल अजस्र अश्रु धारा प्रवाहित 
होने लगी । प्रभु ने श्रीरङ्गनाथ के सम्मुख उच्च स्वर से-- 


“राम ! राघव | राम ! राघव ! राम ! राघव ! रक्ष माम्‌ ! 
कृष्ण ! केशव ! कृष्ण ! केशव ! कृष्ण | केशव ! पाहि मास्‌ !” 


भगवन्नाम THAT प्रारम्भ कर दिया । प्रभु की मधुर नाम सड्डीतेन 
स्वर लहरी से दशंनाथियों के चित्त विमोहित होने लगे। वे सब चकित हो 
लज्जा सङ्कोच त्याग कर एक स्वर लय ताल के साथ श्रीकृष्ण कृष्ण कह 
कर झूमने और नाचने लगे। देखते देखते सहस्नों भक्तगणों से मन्दिर का 
ag विशालतम प्राङ्गण भर गया । समीप ही श्रीरङ्गनाथ के अचेक त्रिमल्ल 
और बेंड्गुटभट्ट खड़े हो इस ज्योतिमंय, आजानुबाहु, कनकावदात गौर नव 
सन्यासी के श्रीमुख से श्रीकृष्ण नाम ध्वनि को सुनकर प्रेम में विह्वल हो 
वार वार उच्च स्वर से श्रीकृष्ण कृष्ण कहने लगे। यद्यपि वंद्धूटभट्ट की 

पारिवारिक उपासना ऐश्वयेपरक थी । वे लक्ष्मीनारायण के अनन्य उपा- 
सक थे, माधुयंमयी उपासना प्रणाली का तनिक भी समावेश उनके हृदय में 
न था। सदा नारायण का स्मरण ही उनका एकमात्र साधन था, भूलकर 
भी उनके मुख से कभी श्रीकृष्ण नाम नहीं निकलता था, पर आज प्रभु की 
ही कृपा का यह अन्यतम फल था जो वैङ्कटभट्ट और उनका सारा परिवार 
श्रीकृष्ण नाम गान कर नाच रहा और रो रहा है। 

एक प्रहर उद्दाम सड्कीतंन के पश्चात्‌ प्रभु स्थिर हुए। वंड्भूटभट्ट ने 
ससम्भ्रम श्रीरङ्गनाथ की प्रसादी माला प्रभु के गले में डाल दी और 
साष्टाङ्ग प्रणिपात कर करबद्ध हो अपने घर में भिक्षा के लिये अनुरोध करने 
लगे । वैङ्कुटभट्ट के आन्तरिक अनुरोध को मानकर प्रभु उनके घर पर 
पधारे । प्रभु को अपने घर में पाकर त्रिमल्ल वद्धूट भट्ट परिवार के प्रसन्नता 
की सीमा न रही । सबोंने श्रीचरणों में सश्रद्ध नमन किया | वह वैड्धूटमट का 
एकादशवर्षीय बालक अपनी स्वाभाविक बाल चपलतावश प्रभु के श्रॅ.चरणों 
के समीप आ नमस्कार कर AS गया । परम कारुणिक प्रभु ने अपने प्रिय पात्र 
के रूप में बालक के मस्तक पर अपने दोनों श्रीचरण रख दिये और श्री- 
मध्वाचार्य के उपास्य उडपी के नत्तंकगोपाल का स्मरण करते हुए बालक 
को गोपाल नाम से पुकारा | यह था बालक का ब्रजलीलापरक नाम 
संस्करण । 

गोपालभट्ट ! श्रीकृष्ण कृष्ण कहो । प्रभु श्रीचेतन्यदेव के चिन्मय 
श्रीचरण स्पर्श से बालक गोपालभट्ट के हृदय में एक नवीन शक्ति का सरण 
हुआ। गोपालभट्ट का मन प्राण प्रेम से भर उठा । उनके जीवन की धारा 
ही बदल गई। वे बाल-सुलभ चपलता को छोड़कर कृष्ण कृष्ण कह 
प्रेम से नाचने लगे । इधर वे कुटभट्ट ने कावेरी के पुनीत जल में अपने प्रेमा- 
श्रुओं को मिलाकर प्रभु के श्रीचरणों को धोया, उस पुनीत जल को मस्तक 
पर चढ़ाया और चरणामूत के रूप में स्वयं पानकर पारिवारिकजनों को 
पिलाया । प्रभु के उस पुनीत तीर्थं जल को गोपालभट्टू ने भी पिया और 
मस्तक पर चढ़ाया | महाप्रभु को ages ने प्रेम से भिक्षा दी और श्रीचरणों 
में निवेदन किया-- 


अनाथ | चातुर्मास्य ब्रत के प्रारम्भ होने का समय आ गया है, प्रबल 


ॐचातुर्मास्य आसि प्रभु हैल उपसन्न । 
चातुर्मास्य कृपा करि रह मोर धरे। 
कृष्ण कथा कहि कृपाय निस्तार आमारे ॥ चे० Ao ९।४३ 

वारि वर्षण से पथ अवरुद्ध हो गये हें । नदी,घाट,नाव इन सब पर जाना अब 
कठिन होगया है। भला ऐसी दुरवस्था में हम आपको कैसे जाने दें। 
श्रीचरणों में आत्यन्तिक अनुरोध है कि चातुर्मास्य नियम समाप्ति तक आप इस 
अक्रिचन दीन-हीन की कुटिया में निवास करने की कृपा कर इन दिनों 
श्रीकृष्ण कथा रसवर्णन से हम मायाबद्ध जीवों का उद्धार करिये । 


वैङ्कटभट्ट की प्रार्थना पर श्रीचैतन्यदेव ने चार मास वेद्कुटभटू के यहाँ 
निवास किया । इन चार मासों में प्रत्यह कावेरी में स्नान, श्री रङ्गनाथ-दशन 
और नाम संकीतेन, यह था प्रभु का नित्य नैमित्तिक कार्यक्रम प्रतिदिन 
ग्रामों से सहस्रो व्यक्ति श्रीप्रभु के दर्शन को आने लगे । अद्भुत हरिनाम संकी- 
तेन रस प्रवाह ने उन सबों को प्रेमसागर में एक बार सराबोर कर दिया। 
अब उनका मन गृह कार्य में लगता ही न था। नाना कष्ट सहकर भी वे आते 
और नाम संकीर्तन में योग देने लगे । पतितपावन प्रभु के दर्शन एवं हरिनाम 
गान से दक्षिण देश धन्य हो उठा । आज उनका मन आनन्द की चरम सोमा 
को लांघ गया। उनके भाग्य वैभव को देख देवता भी ईर्ष्या करने लगे। 
नित्य एक एक वैष्णव मतावलम्बी ब्राह्मण प्रभु को भिक्षा देने का अनुरोध 
ले सामने आता,एवं एक एक दिन की भिक्षा से प्रभु के चार मास बीतने लगे । 
वे भिक्षा देने वाले बड़े भाग्यशाली जन थे जिनके यहाँ पधार कर प्रभु ने 
अपने पादपद्यों से उनके स्थानों को पुनीत किया । सहस्रों जन प्रभु को भिक्षा 
न करा सके इसका उन्हें आजन्म दुःख रहा। 


एक दिन की बात है सन्ध्या के समय श्रीचैतन्यदेव कावेरी नदी के 
सुरम्य प्रान्त पर स्थित अश्वत्थ वृक्ष के तले विराजमान हैं। हरिनाम की 
मृदु मधुमय ध्वनि से वे जीवजन को विमुग्ध कर रहें हैं। वर्षा के काले बादलों 
का दल अभी बरस कर ही हटा है। कई दिनों से सूयं दर्शन न होने के 
कारण प्रभु ने अभी तक अन्न-जल ग्रहण नहीं किया है। संन्यासी का नियम 
जो ठहरा विना सूयं दशन के अन्न-जल केसे ग्रहण किया जाय । प्रभु के अन्न- 
जल ग्रहण के विना भट्ट परिवार बड़ा व्याकुल हो रहा है, क्या किया जाय ? 
कभी भीतर कभी बाहर, लो ! देखो ! वह सामने सूर्यदेव की प्रखर रश्मियाँ 
बड़े-बड़े घन पटलों को विदीर्ण कर मण्डलाकाररूप में सामने आगईं। भट्ट 
परिवार को प्रसन्नता का पारावार AM aA Seas ने प्रभु के श्रीचरणों में भिक्षा 
ग्रहण का अनुरोध feat प्रभु उठे पुनः स्नान कर सवितृ-मण्डल के मध्य- 
स्थित, सरसिजासन में विराजमान-विविध भूषणों से विभूषित, अपनी स्वणे- 
वर्ण गौर ज्योति की स्वयं गौर ने आराधना की । मध्या ह्वोत्तर प्रभु ने वैद्धुट- 


[ ८ ] 


भट्ट द्वारा दी गई भिक्षा ग्रहण की । प्रभु को भिक्षा करा कर बैड्डूटभट्ट की 
आत्मा अत्यन्त आनन्दित हुई । बैद्धूटभट्ट धीरे धीरे प्रभु का पाद सम्वाहन 
करने लगे | लीलामय प्रभु भ्रीचेतन्यदेव वैङ्कटभट्ठ से सहसा कुछ पूँछ बैठते हैं । 

भट्वर ! यह बड़े आश्चर्य की बात है कि तुम्हारी लक्ष्मीदेवी पति- 
ब्रताशिरोमणि होने पर भी हमारे गोपालकृष्ण के साथ रहने की निरतन्र 
प्रार्थना करती हैं। साध्वी स्त्री भला कभी अपने पति को त्याग कर कया अन्य 
किसी की अभिलाषा करती है ? जो लक्ष्मीनारायण की निरन्तर वल्लभा रही 
है वह सर्व-सुख त्याग कर श्रोकृष्णपदप्राप्ति के लिये प्रतिपल बिल्ववन में 
बैठकर क्यों तपस्या कर रही हैं ? यह सुनकर वेङ्कटभट्ट कहने लगे-- 

प्रभो ! श्रीकृष्ण और श्रीनारायण एकही स्वरूप हें । श्रीनारायण में 
श्रीकृष्ण की भाँति लालित्य होने पर भी श्रीकृष्ण की वेंदग्ध्यादि ललित 
लीलाओं का प्रकाश नहीं हे । वास्तव में श्रीकृष्ण की विलास मूर्ति श्रीनारा- 
यण होने पर उनकी पत्नी लक्ष्मी का श्रीकृष्ण के साथ निरन्तर रहने से 
पातिब्रत घर्म किस प्रकार नष्ट होगा ? श्रीकृष्णसंगम में लक्ष्मी की उत्सुकता 
स्वाभाविक है । लक्ष्मी ने जब देखा कि श्रीकृष्ण संग में उनका पातिब्रत धर्म 
नष्ट तो होता ही नहीं प्रत्युत रास विलास सुख का वास्तविक लाभ श्रीकृष्ण 
संग में ही सम्भव है, श्रीनारायण संग में तो उसकी प्राप्ति सवंथा असम्भव है, 
इसी लिये लक्ष्मी सतत श्रीकृष्ण संग की कामना करती रहती हैं । इसमें लक्ष्मी 
का क्या दोष ? यह सुनकर प्रभु जरा हसे और कहने लगे भट्टवर ! यह ठीक 
है कि इसमें लक्ष्मी का दोष नहों है पर जरा यह तो बताओ लक्ष्मी को कभी 
कहीं किसी रासलीला में प्रविष्ट होने का अधिकार प्राप्त हुआ सुनो ! 
श्रीवृन्दावन में रासोत्सव के समय श्रीकृष्ण के बाहुयुगलों का आलिङ्गनात्मक 
सुख केवल ब्रजाज्भनाओं को हो प्राप्त हुआ था। लक्ष्मी और स्वर्गस्थ सुर- 
रमणियाँ उस सुख से सर्वथा वच्चित रही हैं। श्रुतियाँ भी श्रीकृष्ण की 
रासलीला में तभी प्रविष्ट हो सकी जब उन्होंने बाहर से गोपी रूप और 
अन्तर से गोपी भाव धारण कर गोपिकाओं के आनुगत्य से नित्य लीला 
के निरीक्षण का निःसीम आनन्द प्राप्त किया था। तपोनिरत अध्यात्मवादी 
मुनिगण प्राणायाम द्वारा मन एवं इन्द्रियों को हृढ़ता के साथ निग्रह कर जिस 
सच्चिदानन्द श्यामल घन तत्त्व का चिन्तन करते हैं, जिसकी ध्यान धारणा 
के बल पर भगवद्दिद्वेषीजन भी अपने आपको उस परम तत्त्व में लीन कर 
देते हैं, उस श्रीकृष्ण के वास्तविक मिलन सुख को सांसारिक माया ममत्त्व 
का सवेथा त्याग कर ब्रजाड्भनायें प्राप्त करती हैं अतः विना रागानुगा भक्ति 
के श्रीकृष्णप्राप्ति सवेथा असम्भव है । यह सुनकर वेड्ूटभट्ट कहने लगे -- 

प्रभो ! मैं अतिमन्द साधारण जीव हँ । उस सर्वथा गहन व्रज-तत्त्व 
के वास्तविक रहस्य को भला मैं किस प्रकार जान सकता हूँ ? श्रीकृष्ण की 
विचित्र लीलाओं का अनुशीलन तथा अनुभव मेरे जैसे क्षुद्र बिषयग्रस्त जीव 
के लिये सवंथा असम्भव हे । आप साक्षात्‌ ईश्वर ब्रजेन्द्रनन्दन हैं, आप ही 
अपने लीला वेचित्र्य को जान सकते हैं बिना आपकी अनुकम्पा के उस तत्त्व 
को कोई भी नहीं जान सकता, जो जानता है वह अपना अपनत्व खोकर 
आपका हो जाता है । यह सुनकर प्रभु कहने लगे-- 


भट्टवर ! श्रीकृष्ण का एक वास्तविक गुण मायाबद्ध जीव को अपने 
लौला-माधुर्य द्वारा अपनी ओर आकर्षित करना है, विना ब्रजाङ्गनाओं के 
आनुगत्य के श्रीकृष्णपटप्रारप्ति सवंथा असम्भव हे । व्रजवासियों के लिये श्री 
कृष्ण व्रजेन्द्रनन्दन रूप में सदा सवंदा सामने आये हैं। वे उन्हें मारते, रुलाते 
और खिलाते हैं, गालियाँ देकर ताली बजा-बजाकर उन्हें नचाते और खिजाते 
हैं, इतना होने पर भी वे कभी अपने प्रिय कृष्ण को नहीं भूलते। उनके 
सम्पूर्ण देहगत कार्य श्रीकृष्णमय हैं । उनकी सम्पूर्ण कामनाओं का एकमात्र 
पर्यवसान श्रीकृष्ण हैं। ब्रजाङ्गनाओं की निजेन्द्रिय सुख वासना कभी 
नहीं रही, वे चाहतो हैं कि श्रीकृष्ण को हमसे सुख और आनन्द मिले यही 
उनकी अभिलाषा का मूल स्रोत है। उनके उलुखल में बँघा हुआ वह उप- 
निषदथे ब्रह्म माखन रोटी के लिये मचलता हें । व्रजन्द्रनन्दन श्रीकृष्ण सदा 
से ही गोपवेष में रहे हैं, माधुर्य अनुरागमयी ब्रजगोपिकाये वास्तव में उनकी 
प्रेयसी हैं, वेही शाश्वत श्रीकृष्ण-सङ्गम सुख का अनुभव कर सकती हैं। 
ऐश्वर्य भावना में उन्हें भला श्रीकष्ण-सज्भ म सुख किस प्रकार मिल सकता है ? 
देवा ङ्गनारूप में लक्ष्मी ने श्रीकृष्णको चाहा था किन्तु वे आजतक उन्हें न मिल 
पाये, यदि लक्ष्मी सहजगत रूप से श्रीब्रजा-ङ्गनाओं की अनुरागमयी भावना 
को माध्यम बनाकर श्रीकृष्ण को चाहतीं तो श्रीकष्ण की प्राप्ति उन्हें अवश्य 
होती । 
श्रीनारायण के रूप में ६० गुणों का विकास है किन्तु श्रीकृष्ण में-- 
(१) सर्वाद्‌भुत चमत्कारलीलाविरिष्टता, (२) अनुपम प्रेममाधुर्य- 
महत्ता, (३) त्रिभुवन जन मानसाकषणता, (४) चराचररूप विमोहन सौन्दय- 
लावण्यता - ये चार और विशिष्ट गुण हैं इन्हीं चार विशिष्ट गुणों के कारण 
लक्ष्मी सदा श्रीकृष्ण चरण-सङ्ग सुख प्राथिनी रही हें । 
प्रभु के सेद्धान्तिक तक और तात्विक विवेचन से वैङ्कटभट्ट का 
सम्पूर्ण पाण्डित्य गर्वे त्रिगलित होगया, वे लज्जित और संकुचित हो मौन 

होकर बैठ गये । करुणावतार चैतन्यदेव से वैद्धटमट्ट की यह दीन और 
असहाय दशा न देखी गई उन्होंने उठकर बैङ्गटभट्ट को गले लगाया और 
प्रेम से कहने लगे--भट्टवर ! बुरा न मानना मैंने तो ये सारी बातें तुमसे 
परिहास में की हैं; भला कभी श्रीनारायण और श्रीकृष्ण में भेद रहा है! 
दोनों सर्वदा एक तत्त्व हैं, इसीभाँति लक्ष्मी और ब्रजाङ्गनायें भी अभिन्न हैं । 
ईश्वर में कभी भेद प्रतीति नहीं होती, जहाँ लक्ष्मी राधा रूप में श्रीकृष्ण 
की नित्य माघुर्यमयी लीलाओं का आस्वादन करती हैं वहाँ वह ऐश्वर्थ रूप 
में नारायण के नित्य नवलीलारस का भी पान करती हैं। यह तो भक्तों का 
उपासना भाव भेद है। एकही सतु faq आनन्द घन विग्रह के नाना नाम, 
रूप, लीला, गुणआदि भेद से उनकी उपासना की जाती है श्रीप्रभु के उपदेशों 
से वेद्धूटभट्ट का मन प्राण भाव विभोरित हो उठा और वे सश्रद्ध नमन कर 
प्रभु का पाद सम्वाहन करने लगे | 


एकदिन शारदीय चन्द्रमा की चन्द्रिका से पूर्ण प्रभासित निर्जन वन- 
प्रान्त में एकाकी गोपालभट्ट बैठे हुए हैं। आज उनका हृदय विशेष रूप से 
व्यथित हे । कहाँ प्राणनाथ गौरसुन्दर का वह नवद्वीप नटनागर रूप और 
कहाँ उनका यह दिव्य सन्यस्तस्वरूप ? आँखों से अविरल अजस्र अश्रुधारा 
प्रवाहित हो रही है । वाणी के मौन मुखर गद्गद्‌ स्वर से वह कह रहे हैं-- 


विधाता ! तुमने यह क्या किया ? यदि जन्म देना ही था तो नवद्रीप- 
धाम में देते । इतनी दूर क्यों लाकर पटका ? यदि दिखाना ही था तो प्रभु 
को नवद्वीप नागर सूति को दिखाते यह सन्यस्त वेष उनका क्यों दिखाया ? 
ब्रजेन्द्रनन्दन श्रीकृष्ण तो सदा से ही श्रीराधा के प्राणनाथ रहे हैं फिर क्यों 
तुमने उन्हें इस सन्यस्तस्वरूप में दिखाकर सारे संसार को रुलाया ? इतना 
कहते ही दोनों आंखें बरबस आँसुओं से भर उठी और धीरे-धीरे बादल बन- 
कर बरसने लगीं । किशोर बालक का श्वास प्रश्वास अग्नि की उत्तप्त शिखा 
की भाँति जलने लगा, बे तनिक रुके और फिर कहने लगे - 


नहे, इसमें विधाता का क्या दोष ? यह सब तो मेरे भाग्य का ही 
दोष है, जो अपनी इस अमूल्य निधि को सन्यस्त वेष में देख रहा हूँ । हा! 
श्रीशचीनन्दन गौरसुन्दर ! इतना कहकर गोपालभट्ट भूमि पर मूच्छित 
हो गिर पड़े । वियोग की पराकाष्ठा ! दुःख का दुर्दान्त दृश्य | 

भक्त की मनोवेदना प्रभु से छिपी न रही वे भक्तवत्सल भी विचलित 
हो उठे इधर वियोग रजनी का अवसान AT प्रभु की प्रेरणा से गोपालभट्ट 
को तनिक सी झपकी लगी, वे क्या देखते हैं कि सामने भागीरथी के किनारे 


[ ११ ] 


wage धाम का विशाल प्राङ्गण है । श्रीपाद नित्यानन्द, अह ताचाये, गदा- 
धर, श्रीवास, हरिदास आदि भक्तों की समवेत सद्धीतन मण्डली में प्राणनाथ 
श्रीयौरचन्द्र हरिनाम गान द्वारा भक्तवृन्दों को विमोहित करते हुए उद्दाम 
नृत्य कर रहे हें और स्वयं गोपालभट्ट भी इन सबोंके सोथ हरिनाम गान 
कर नाच रहे हैं। वह देखो पतितपावन श्रीनित्यानन्द प्रभु ने गोपालभट्ठ को 
दोनों हाथों से उठाकर अपनी गोद में बैठा लिया और प्रेम से दुलराते हुए 
“प्रभु का पदाश्रय लो” इतना कहा ही था कि गोपालभट्ट की निद्रा भङ्ग हो 


गई | 

स्वप्न का स्वणिम साम्राज्य ढह गया । व्याकुलता की चरम सीमा 
पुनः सामने आगयी । भक्त के हृदय की वेदना भगवान्‌ से न देखी गई, अब 
चे सामने आये सन्यस्त वेष के स्थान पर श्यामसुन्दर त्रिभङ्ग नटनागर वेष में । 


वह पीताम्बर की फहरान मन को मोहित कर रही है । माथे पर 
मोर का मुकुट सुशोभित है, कण्ठ में बनमाला विराजित है, मधुर मन्द 
मुरली का रव सप्त स्वरों में झंकृत हो रहा है, हाथ में age, कटि में 
क्वणित कनककिङ्कणी एवं श्रीचरण कमल युगल में मुखरित-मणिमय मंजुल 
दपुर की शोभा ही कुछ मिराली है। ब्रजेन््रनन्दन की वह मनमोहक छटा 
देख कर गोपालभट्ट अपने आपको भूल गये। आगे बढ़कर जो श्रीचरण 
पकड़ने को झुकते हैं कि वह घनश्याम मंजुल मनोरम मूर्ति आँखों से ओझल 
और उसके स्थान पर प्रभु का वह कनकावदात गौरसुन्दर स्वरूप, कुश्चितकेश- 
कलाप, तरलिततिलक, मकरन्द-मिश्रित मालती माला और उद्दाम नृत्यरत 
सङ्कीर्तन स्वर | स्वाणमप्रकाश ज्योतिपुञ्ज से सारा स्थान झिलमिला रहा है। 


हृदय रजत पट पर एक के बाद एक अद्भुत हृश्यों का परिवर्तत देख 
गोपालभट्ट भाव-विह्लल हो उठे । उनकी प्रेममादक निद्रा टूट गई वे व्याकुल 
हो दौड़े-दोड़े जहाँ प्रभु विराजमान हैं वहाँ जा पहुंचे और प्रभु के श्रीचरणों 
को पकड़ कर कहने लगे, नाथ ! अब मैं नहीं छोड़ने का या तो मुझे श्री 
चरणाश्रय दे साथ लीजिये अन्यथा आपके सामने ही इस कावेरी नदी में डूब- 
कर अपने जीवन का अवसान कर दू गा । आपने मुझे बहुत छला है। अब मैं 
नहीं मानूंगा । गोपालभट्ट का स्वाभाविक बाल हठ देख कर प्रभु का हृदय भी 
द्रवित हो चला। श्रीप्रभु ने गोपालभट्ट को गोद में बिठाकर अपने स्नेहाश्रुओं 
से संसिक्त करते हुए ब्रजलीला के परम निगृढ़तम सत्‌ सिद्धान्तों के उपदेश के 
साथ श्रीराधामाधव के दिव्य लीला निकेतनश्रीधाम वृन्दावन गमन का आदेश 
एवं वहाँ श्रौरूपसनातन गोस्वामी के साथ नित्य निरन्तर निवास का निर्देशन 
दिया और साथ ही यह कहा कि-- 

गोपालभट्ट ! तुम वैष्णव धर्म के प्रचार के लिये योग्यपात्र हो। मैं 
तुम्हें सम्पूर्ण तत्त्वों का वास्तविक रूप बतला रहा हूँ तुम उसे सुनो । जीव 
सदा से ही श्रीकृष्ण का दास रहा है और वह श्रीकृष्ण की तटस्था 
शक्ति का स्वरूप है; जिस प्रकार सूर्य और उसकी अंश किरणें, 
अग्नि और उसका ताप । श्रीकृष्ण की स्वाभाविक तीन शक्तियाँ हैं चित्‌, 
जीव और माया। श्रीकृष्ण को भूलकर ही जीव सदा से बहिर्मल होता 
आया है अतः माया शक्ति जीव को निरन्तर सांसारिक दुःख देती है। 
गोपाल ! भक्तजनों की कृपा जब इस जीव पर हो जाती है तब ही उसका 
सत्‌ शास्त्रों में as विश्‍वास उत्पन्न होता है और तब वह जीव निश्चय 
ही श्रीकृष्ण के चरणों का आश्रय प्राप्त कर सकता है और वही इस माया 
सागर से निस्तार को प्राप्त करता है। माया अब उसे छोड़ देती है, माया 
से छुटकारा पाने की शक्ति स्वयं जीव में नहीं है, कारण माया अलौकिक 
एवं अद्भुत सतू, रज, तमोगुण वाली ईश्वरीय शक्ति है जिससे निस्तार पाना 
वड़ा ही कठिन है किन्तु यह निश्चय समझलो जो मेरी शरण में आ जाता 
है उसे माया का वन्धन नहीं प्राप्त होता । माया मुग्ध जीव को स्वत: श्रीकृष्ण 
का ज्ञान नहीं होता अतः जीव पर कृपा करने के लिये भगवान्‌ ने सत्‌ 
शास्त्रों को प्रकट किया है। ग्रुरूप, सद्शास्त्रूप तथा परमात्मा 
के रूप से श्रीकृष्ण ही जीव को अपना ज्ञान कराते हैं तभी यह जीव जान 
पाता है कि श्रीकृष्ण ही मेरे रक्षक एवं मेरे स्वामी हैं। सत्‌ शास्त्रों से जीव 
को यह ज्ञान उत्पन्न होता है कि जीव का क्या कतंव्य है ? यह सम्पूर्ण बातें 
गुरु एवं भगव? कृपा के बिना कोई भी नहीं जान पाता | गोपालभट्ट ! नन्द- 
नन्दन श्रीकृष्ण ही प्राप्त करने योग्य है औरभक्ति ही उनकी प्राप्ति का सुनिश्चित 
साधन है तथा श्रीकृष्ण प्रेम ही सेवा का वास्तविक सार है और सेवा 
से ही श्रीकृष्ण की प्राप्ति होती है अतः श्रीकृष्ण, कृष्णभक्ति तथा कृष्ण प्रेम 
को महा धन कहा गया है। श्रीकृष्ण का स्वरूप अनन्त एवं व्यापक है और 
उनका वैभव असीम है अतः मेरा तुम्हारे प्रति एक आदेश है कि तुम ब्रज में 
जाकर एक वैष्णव स्मृति की रचना करना जिसमें वेष्णवों के नित्य कृत्य 
गरु लक्षण, शिष्य परीक्षण, मंत्र सिद्धि, दीक्षा विधि, साधु संग, मास- 
कृत्य, जन्माष्टमी विधि, एकादशी निर्णय, कर्तव्य और अकतंव्य आदि विषयों 
का विवेचन पूण प्रमाणों के सहित देना । मैं संक्षेप में सूत्र रूप से तुम्हें यह 
बतला रहा हूँ कि तुम जो लिखोगे उसमें निश्चय ही भगवान्‌ तुम्हारे हृदय 
में विराजमान होकर प्रेरणा देंगे और तुम्हारे द्वारा उस वेष्णव-स्मृति को 
रचना होगी जो विश्व gong समाज के लिये एक अमूल्य निधि के रूप में 

सदा स्मरण की जाती रहेगी । 


गोपालभट्ट ! वेष्णव धर्म का वास्तविक सार--“ “प्राणिमात्र पर दया, 
भगवन्नाम गान में अभिरुचि तथा वेष्णवजनों का संसेवन है”' जिसके आश्रय 
से जीव निश्चित रूप से भगवत्‌ चरणारविन्द प्राप्त कर सकता है । 


एक और भी परम गोपनीय घात प्रभु ने उनसे कही । गोपालभट्ट ! 
तुम्हारे द्वारा श्री राधाकृष्ण के अनेक नित्य दिव्य लीला-स्थलों का ब्रज में 
प्रकाश होगा, साथ ही वेष्णवस्मृति का सङ्घलन,एवं माध्वगौड़ेशवर सिद्धान्त 
के तात्त्विक विवेचनात्मक ग्रन्थ प्रणयन से वेष्णवसमाज के एक बहुत बड़े 
अभाव की पूत्ति होगी । 


यह था प्रभु का गोपालभट्ट के प्रति आन्तरिक आशीर्वाद। इधर श्री 
गौराङ्गदेव के श्रीचरणों में बालक गोपालभट्ट की ऐकान्तिक प्रीति देखकर 
वैद्धूटभट्ट परिवार की प्रसन्नता का पारावार न रहा, अन्त में प्रीति की दृढ़ 
स्थायी भावना के रूप में उन्होंने १५६८ वैक्रमीय की आश्विन पूर्णिमा के 
दिन गोपालभट्ठ को दीक्षा प्रदान हेतु श्रीप्रभु के श्रीचरणों में समपित कर 
दिया । 

चातुर्मास्य समाप्ति के पश्चात्‌ श्रीमन्महाप्रभु गोपालभट्ट को माता- 
पिता की सेवा के पश्चात्‌ वृन्दावन जाने की आज्ञा दे कर अपने अवशेष यात्रा- 
पथ पर चल दिये। इधर श्रीगोपालभट्ट प्रभु-वियोग में अत्यन्त विह्वल 
रहने लगे। पिता ने इनकी चित्तवृत्ति बदलने के लिये अपने भ्राता 
श्रोत्रिमल्लभट्ट के पास इन्हें अध्ययन करने की आज्ञा दी । यथासमय षडङ्ग 
वेदान्त-दर्शन, व्याकरण, न्याय, सांख्य, मीमांसा, स्मृति एवं पुराणादि 
सम्पूर्ण विद्याओं में ये पारंगत हो गये एवं दक्षिण प्रदेश के कोने- 
कोने में इनकी वेदुषी का प्रचार होने लगा। बड़े-बड़े विद्वान्‌ दर्शन की 
गहनतम गुत्थियों को सुलझाने के लिये इनके पास आने लगे। प्रतिदिन 
शत शत छात्रों का अध्यापन एवं दार्शनिक ग्रन्थों का प्रणयन यह थी गोपाल- 
भट्ट की देनन्दिनीचर्या अन्त में विद्या समाप्ति के पश्चात्‌ माता-पिता एवं 
गुरुजनों ने गोपालभट्ट का वेवाहिक-बन्धन में बहुत बाँधना चाहा पर इन्होंने 
उनके आग्रह को न मानकर नैष्ठिक बाल ब्रह्मचारी के रूप में रहने का 
निश्चय किया । 

माता-पिता के देहावसान के पश्चात्‌ श्रीगोपालभट्ट वृन्दावन 
दर्शन की उत्कट अभिलाषा का सम्वरण न कर सके, सब कुछ त्यागकर 
श्वीमन्महाप्रभु के आदेशानुसार मद्रास, बम्बई, गुजरात, राजस्थान पथ से 

सब देशवासियों को कृष्णभक्ति दानद्वारा धन्य करते हुए श्री गिरिराज Masa 
की तलहटी में आ पहुंचे । श्रीराधाकुण्ड-श्यामकुण्ड के मध्य केलिकदम्ब के 
नीचे कुछ दिन रहने के पश्चात्‌ श्रीगोपालभट्ट जावबट के पास किशोरीकुण्ड 
पर भजन-साधन करने लगे । बहाँ ही श्रीरूप-सनातन गोस्वामी से इनको भेंट 
हुई और वे इन्हें अपने साथ बृन्दावन ले आये | 


धाम वृन्दावन एवं रासस्थली 
आदि वाराह-पुराण के अनुसार यमुना के दक्षिण तट स्थित श्री 
राधिकारमण लीला निकेतन श्रीधाम वृन्दावन एक देव दुलंभ स्थान है। श्री 
मद्भागवत में इसे * द्वादश वन के रूप में कालिन्दी "एवं Maga की उपत्यकायों 
से परिवेष्टित स्थान कहा है । आज वृन्दावन का जो रस-भावस्वरूप दिख- 
लाई दे रहा है वह श्रीराधिकारमण की रस रागमयी रास-स्थली है, जहाँ 
रसराज महाभाव स्वरूपिणी श्रीराधिका के साथ सच्चिदानन्द घनश्यामल 
श्रीकृष्ण ने रास-क्रीड़ायें की थी । 
करोड़ों? चिन्तामणि मिलने पर भी यहाँ के निवासी उसे ठुकरा देते हैं । 
साक्षात्‌ नटनागर कृष्ण भी यदि उनसे अपने निकट आने को कहते हैं तब 
भी उन्हें बृन्दावन छोड़ना स्वीकार नहीं । “यह वही वृन्दावन है जहाँ मुक्ति 
पानी भरती और कमें, धर्म जहाँ निरन्तर मजदूरी करते रहते हैं। यहाँ 
की करीर की कटीली HS पर कनक मणिमण्डित भवन न्यौछावर किये 
जाते हैं । यहाँ को एक झलक पाने से ही जीव के जन्म-जन्म के पाप कट जाते 


१ वृन्दावनं द्वादशकं वृन्दया परिरक्षितम्‌ | 
मम चैव प्रियं भूमे ! महापातकनाशनम्‌ i 
वाराहपुराण १५३-४८ 
२--जृन्दावतं गोवद्ध नं यमुनापुलितानि च। 
वीक्ष्यासीदुत्तमा प्रीतिः राममाधवयोः नृप ॥ 
श्रीमद्भागवत, १०।११।३५ 


३ रे, मन वृन्दाविपिन निहार । 
जदपि मिलहि चिन्तामणि कोटिन तदपि न हाथ पसार । 
वृन्दावन सीमा के बाहर हरिहू को न निहार। (श्रीभट्ट) 


४-ब्रजभूमि मोहिनी हम जानी । 
कर्म. धर्म जहँ वटत जेवरी, मुक्ति भरत जहे पानी ॥ (श्रीहरिरामव्यास) 

हैं। यहाँ के प्रत्येक मानव से लेकर पशु, पक्षी, कीट, लता, पत्र आदि सब 
देव स्वरूप हैं । इसकी एक रज कणिका के लिये ब्रह्मा, उद्धव तरसते रहते 
हैं और की तो बात क्या ? साक्षात्‌ अङ्कु निवासिनी लक्ष्मी भी यहाँ आ नहीं 
सकती । यहाँ” माया, काल कभी फटकने ही नहीं पाते । 
परम परिव्राजक श्रीप्रबोधानन्द सरस्वतीपाद इस श्लोक -- 
वृस्दावने सकलपावनपावनेऽस्मिन्‌ 
सर्वोत्तमोत्तम - चरस्थिरसत््वजातेः । 
श्रीराधिकारमणभक्तिरसंक - कोषे, 
तोषेण नित्य परमेण कदा वसामि ॥ 
—श्रीवृन्दावन-महिमामृत, १।४१ 


द्वारा सकल जन पावन सर्वोत्तमोत्तम श्रीराधिकारमण की रम्य रास- 
स्थली में निरवधि निवास की उत्कट अभिलाषा रखते हैं। इसी रास-स्थली 
में रास-क्रीडा के आरम्भ में जब श्रीकृष्ण श्रीराधिका को छोड़कर अर्न्ताहत 
हुए थे तब श्रीकृष्ण वियोग में श्रीराधा ने श्रीकृष्ण को -- 
“हा नाथ ! रमण ! प्रेष्ठ ! क्वाति क्वासि महाभुज ! । 
दास्यास्ते कृपणायाथ सखे ! asta सन्निधिम्‌ 11” 
~—-श्रीमदुभागवत, १०।३०।४० 


हा नाथ ! हा रमण ! कहकर पुकारा था, यहाँ ही हे विशालवाहो | 
प्राणेश ! एक बार आकर अपनी इस प्रियतमा को दर्शन दो, यह कहकर राधा 
विमृच्छित हुई थी । यह ही वह परम पुण्यमयी त्रैलोक्याद्रतमाधुरीमण्डित 
रासस्थली है, जहाँ रासमण्डल मण्डन कन्दर्प दर्प खण्डन श्रीकृष्ण ने अपनी 
अनन्य प्रियतमा सर्वगुणगणाधिका श्रीराधिका HT STAT STR” कर श्री राधा 
एवं ब्रजाङ्गनाओं के साथ महारास लीलायें की थीं । श्रीमन्महाप्रभु३ चेतन्य- 


१--माया काल तहाँ नहि व्यापत जहाँ रसिक सिरमौर । 
२ वैदग्ध्योज्वलवरु्गुवल्लववधूवर्गेण नृत्यन्नसौ, 
हित्त्वा तं मुरजिद्रसेन रहसि श्रीराधिकां मण्डयन्‌ | 
पुष्पालंकृति सश्चयेन रमते यत्र प्रमोदोत्करेः, 
त्रैलोक्याद्भुतमाधुरीपरिवृता सा पातु रासस्थली ॥ 
—स्तवावली-ब्रजविलास ६३ 


३--रास-स्थलीर धूलि आदि सब भेट दिल । --चै० Fo अन्त्य १३२५ 

देव जब-जब अपने भक्तों को श्रीवृन्दावन-धाम भेजते थे तब-तब उन्हें उपहार- 
स्वरूप रासस्थली की वालुका लाने का भी साग्रह आदेश देते थे । 


एक कथानक के अनुसार इस ललितलवङ्गलतापरिशीलित रासस्थली 
की नित्य नव निभृतनिकुज्ञ में प्रिया-प्रियतम शयन कर रहे हैं। इस शयन स्वप्न- 
लीला को श्रीपाद विश्वनाथ चक्रवर्ती महोदय ने सरस रूप में इसप्रकार 
परिवणित किया है- एक दिन रात्रि शेष में श्रीवृषभानुनन्दिनी ने एक हृदय 
मनोहर स्वप्न देखा । आप प्राणवल्लभ श्रीकृष्ण को जगाकर कहने लगीं-- 
प्रियतम ! मैंने आज एक अद्भुत स्वप्न देखा है। स्वप्न में मैंने यमुना के 
समान एक नदी देखी एवं उसके पुलिन तट पर वृन्दावन की भाँति हृष्य एवं 
मृदङ्गादि वाद्य देखे और यह भी देखा कि उस नृत्य विनोद में एक बिद्युत्‌- 
वर्ण गौराङ्ग युवक जगत्‌ को प्रेमरस सागर में डुबाता हुआ “कृष्ण | कृष्ण |” 
कहकर प्रलाप कर रहा है, कभी --“हा राधे ! तुम कहाँ हो ?” ऐसा कहकर 
रोदन करता हुआ मूर्च्छा प्राप्त हो रहा है और कभी उल्लास के साथ रोदन 
करता हुआ ब्रह्मा से लेकर तृण पर्यन्त जगत्‌ को रुला रहा है। उस स्वरूप 
को देखकर मेरी बुद्धि श्रान्त होने लगी, यह गौरवर्ण युवक कौन है ? क्या 
निरन्तर कृष्ण-कृष्ण कहकर रोदन करने वाली मैं हूँ अथवा सर्वदा हा राधे ! 
हा प्राणेश्‍वरि ! इस प्रकार कह कर रोदन करने वाले आप हैं? इस प्रकार 
विचार करती हुई मैं सो गई। 

यह सुन कर श्रीकृष्ण कहने लगे--हे प्राणेश्वरि ! मैंने ही स्वप्न में 
तुम्हारे आश्‍चर्य के लिये नारायणादि विविध स्वरूपों का अवलोकन कराया 
था परन्तु तुम्हारा किसी में विस्मय नहीं हुआ । नहीं कह सकता कि ag 
गौरवर्ण युवक कौन था? जो तुम्हारी बुद्धि में wa उत्पादन कर तुम्हें 
मोहित कर रहा है, ऐसा कह कर प्राणवल्लभ श्रीकृष्ण चुप हो गये, 
अन्त में श्रीराधा कहने लगी--प्राणवल्लभ ! वह गौर स्वरूप आप ही हैं, 
नहीं तो मुझे आपके अतिरिक्त इस प्रकार और कोई मोहित नहीं कर सकता | 

इस घटना को सुनने के बाद श्रीकृष्ण ने अपनी कौस्तुभमणि को 
प्रकाशित किया और उसके द्वारा स्वप्न में देखी हुई सम्पूर्ण दृश्यावलियाँ 
श्रीराधा को दिखायी। श्रीराधा इन सब eval को देखकर कहने लगीं 
नाथ ! आपके बाल्यकाल में ब्रजराज के समक्ष सववज्ञ गर्ग ने यह कहा था कि 


१--आसन्‌ वर्णास्रयोह्मस्य गृह्हतोऽनुयृगं तनुः । 
शुक्लोरक्तस्तथा पीतरिदानीं कृष्णतां गतः॥ 
श्रीमदभागवत, १८।८।१ ३ 


श्रोगोपालभट्रगोस्वामी-- 


श्रीमद्‌ गोपालभट्रगोस्वामी 

आपका एक पीतवर्ण गौराङ्ग अवतार भी होगा, मुनि गर्ग का वचन कभी 
मिथ्या नहीं हो सकता अतः मेरा यह स्वप्न सत्य है । वह स्वप्त-दृष्ट गौरवर्ण 
आप ही हैं। इसके अनन्तर श्रीकृष्ण ने कहा, हृदयेश्वरि ! मैं तुम्हारे भाव 
आस्वादन के लिये ही तुम्हारी गौरवर्ण कान्ति से आच्छादित होकर नवद्वीय 
में गौराङ्ग स्वरूप से अबतीर्ण होऊँगा। तुम्हारी इस सरस भावना का हो 
यह वास्तविक परिपाक है, जिसका मैंने तुम्हें स्वप्न में अवलोकन कराया है। 


वृन्दावन आकर श्रीगोपाल भट्ट -- 


रासस्थली के कलित कलिन्दजाकलवर्ती श्रीकृष्ण लीलाकालीन 
विशोल बट बृक्ष के नीचे अवस्थित हुये । उनकी वर्षों की साधना ने आज 
qd रूप लिया, वे बारम्बार रासस्थली की सुरम्य वालुका में लोटने लगे। 
प्रेमाश्रुओ की अजस धारायें वालुका कणों को भिगोने लगी, वे अधीर हो 
बारम्बार अपने प्राणधन श्रीकृष्ण को स्वनिमित पद द्वारा पुकारने लगे-- 


चूड़ाचम्वितचारुच'द्रकचमत्का रव्रजश्याजितं, 

विव्यन्मञ्जुम रम्दपदु जमुख भ्र नत्यदिन्दीवरम्‌ | 

wag णुसुसूलरोकविलसद्विम्बाधरोष्ठं सहः, 

श्रीवृच्दावनकेलिकुञजर्कालतं राधाप्रियं प्रणये ।। 
~—श्रीकृष्णवल्लभा टीका, १।१ 


रासस्थली में आकर दाक्षिणात्य श्रीगोपालभट्ट की भावनाओं में विशेष 
परिवत्तेन होने लगा | अब वे अहनिश प्रिया-प्रीतम की भाव चिन्तन धारा में 
निमग्न रहने लगे। इस भाव चिन्तन रसरास परम्परा को श्रीगोपालभट् ने दाक्षि- 
णात्य शेली के “भरतनाट्यम्‌” के अनुरूप समस्त ब्रजमण्डल में सर्वप्रथम 
रास-लीलानुकरण के नवायित रूप में रखा और इसे रास की संज्ञा दी । श्री 
गोपालभट्ट नाटय,* सङ्गीत, नृत्य एवं कला में परम प्रवीण थे, यह कला 
इन्हें अपने पितृव्य श्रीप्रबोधानन्दजी? से प्राप्त हुई थी जो इन विद्याओं में पूर्ण 


१ महाकवि गीत ard नृत्ये अनुपम । 
जार काव्य सुनि सूख वाडये सवार । प्रवोधानन्देर महामहिमा अपार ॥ 
—भक्तिरत्नाकर, १ 
२-जितकरिवरभङ्गी नाट्यसङ्गीतरङ्गी तनुभृतजनृचित्तानन्दवद्धी सुधीरः । 
हरिचरितविलासश्चित्तचातुर्यमाषः परमपतितमीशः पातु गोपालभट्टः ॥ 
--श्रीकवि कर्णपूर 

पारङ्गत थे और जिन्होंने 'सद्भीतमाघव', 'आइचर्यरासप्रवन्ध' आदि नृत्य, 
संगीत, नाटय, कलात्मक ललित ग्रन्थों की रचनायें की थीं, अन्त में श्री 
गोपालभट्ट ने संगीत, नाट्य, नृत्य और रङ्गमः्च के एक सफल साधक के रूप 
में रासस्थली के सम्मुख एक विशाल भू-खण्ड पर रासमण्डल की स्थापना 
की और उस रासमण्डल पर सखी, मञ्जरियों सहित श्रीराधाकृष्ण के मंजुल 
मनोरम स्वरूपों को ब्रज के विविध वन्य प्रसूनों से सज्जित कर, गुञ्जमाल, 
मयूरपिच्छ, कुण्डल तथा चारु चन्द्रिका धारण कराकर रासलीला का आरम्भ 
किया । दाक्षिणात्य होने पर भी उनकी ब्रजभाषामयी कोमल कान्त पदा- 
वलियाँ जन मानस को विमुग्ध कर रहीं थी। यह था श्रीगोपालभट्ट का 
वृन्दावन निवास का उपारम्भ। 


ata एवं काव्य सोष्ठव--- 
श्रीकृष्णकर्णामृत ओर श्रीकृष्णवहलभा टीका 


श्रीचैतन्यदेव अपनी दक्षिण देश यात्रा के मध्य पयस्विनी नदी के 
किनारे आदि केशवदेव मन्दिर में दर्शनार्थ पधारे। प्रभु अपने ही विग्रह को 
स्वयं देख प्रेमाविष्ट हो उद्दाम नृत्य, कीतेन करते हुये यशोगान करने लगे | 
श्रीप्रभु की सङ्कीत्तेन भाव स्तुति को सुनकर दर्शनार्थी चमत्कृत हो उठे । 
भक्तों के आग्रह से वे कुछ दिन वहाँ रह कर सवंथा अप्राप्य भ्रह्मसंहिता' का 
वह अद्वितीय अध्याय जिसमें ब्रजेन्द्रनन्दन श्रीगोविग्द के परमोत्कर्ष सौग्दयं 
का प्रतिपादन किया गया है को लिखवाकर साथ लाये थे। इसीप्रकार 
कृष्णवेण्वा नदी कूल स्थित एक प्राचीन देव मन्दिर में गायनरत ब्राह्मणों से 
विल्वमङ्गल रचित 'श्रीकृष्णकर्णापृत' के इलोकों की अपूर्वे गोपी भावपरक 
गान शेली से विमुग्ध हो उसकी भो एक प्रतिलिपि कराकर साथ लाये थे। 
श्रीमन्महाप्रभु चेतन्यदेव की दृष्टि से 'श्रीकृष्णकर्णामृत' के समान इतनी सुन्दर 
रचना त्रिभुवन में दुसरी नहीं थी। श्रीकृष्णलीला के सौन्दर्यं और माधुर्य 


१-ब्रह्म संहिताध्याय ताँहाई पाईल । 

बहु यत्ने सेई पूंथि निल लेखाइया ॥ -चे० Fo Ho ६।११७।१२० 
२-कर्णामृत सम वस्तु नाहि त्रिभुवने । 

जाहा हैतँ हय शुद्ध कृष्ण प्रेम ज्ञाने ॥ 

सौन्दर्य माधुर्यं कृष्ण लीलार अवधि | 

सेई जाने जे कृष्णकर्णामृत पड़े निरवधि ॥ --चै० Fo मृ%६।१५३ 

का जितना इसमें पुर्णतः परिपाक हुआ है उतना और किसी लीला ग्रन्थ में 
नहीं । इसकी सर्वप्रथम प्रतिलिपि *श्रीराय रामानन्द द्वारा विद्यानगर में 
की गई एवं उसके पश्चात्‌ श्रीचेतन्यदेव के प्रिय ग्रन्थ के रूप में समय-समय 
पर वेष्णवों द्वारा इसकी और भी प्रतिलिपियाँ की गई। 

श्रीगोपालभट्ट दक्षिण देश से ब्रज पथ की ओर अग्रसर होते हुये 
कृष्णवेण्वा नदी तट स्थित उसी देव मन्दिर में आये जहाँ उनके आराध्य 
श्रीचेतन्य दक्षिण-यात्रा से लौटकर उपस्थित हुये थे । . श्रीगोपालभट्ट ने भी 
अचेकों के मुख से 'कृष्णकर्णामृत' की मधुर कोमल कान्त पदावलियों को 
सुना और इसको प्रतिलिपि देने का उनसे अनुरोध किया, यद्यपि वहाँ के 
अचेक इसकी प्रतिलिपि किसी को करने नहीं देते थे किन्तु श्रीगोपालभट्ट की 
तेजस्विता से प्रभावित हो यहाँ के अचको ने इसकी प्रतिलिपि करने की उन्हें 
अनुमति प्रदान की । 

इससे पूर्वं इस अपूर्व रसपूर ग्रन्थ को प्रतिलिपि श्रीमन्महाप्रभु चेतन्य- 
देव को प्राप्त हुई थी यह जानकर श्रीगोपालभट्र भाव-विभोर हो उठे, भोजन" 
पान की समस्त चिन्ताओं को छोड़ इसकी प्रतिलिपि कर श्रीगोपालभटु 
व्रज-पथ की ओर चल पड़े। अब पाथेय के रूप में श्रीगोपालभट्ट के पास 
था एकमात्र सम्वल 'शश्रीकृष्णकर्णामृत', इसकी पदावलियों की भाव माधुरी 
बरवस इन्हें अपनी ओर खींच रहीं थी । ब्रज-रस व्यञ्जना की इतनी सुन्दर 
रचना आज तक उनके सामने नहीं आई थी । 'कृष्णकर्णामृत' के निरवधि 
अनुशीलन से श्रीगोपालभट्ट की मनोदशा में बहुत बड़ा भाव परिवर्त्तन हुआ। 

उन्होंने इसके एक-एक श्लोक पर विशद विवेचना की और उसी को 
'क्ष्णवल्लभा'? टीका के रूप में रखने का प्रयास किया । यह सर्वप्रथम 
श्रीगोपालभट्ट की भावपरक रचना थी। वैष्णवता के साथ-साथ द्विजत्व 
भावना भी उनके हृदय पर afea थी साथ ही उन्हें अपने जन्म स्थान 
द्रविड देश से भी अत्यन्त स्नेह था इसलिये उन्होंने 'श्रीकृष्णवल्लभा' टीका 
के उपारम्भ में द्रविडदेशीय ब्राह्मण* के रूप में अपना परिचय दिया-- 

कृष्णकर्णामृतस्यंतां टीकां भीकृष्णवल्लभास्‌ । 
गोपालभटूः कुरुते द्राविडावनिनिर्जरः॥ 


१--प्रभु सह आस्वादिल राखिल लिखिया । —Fo Fo मृ० ९।१६१ 

२-करिलेन कृष्णकर्णामृतेर टिप्पणी । वैष्णवेर परमानन्द जाहा सुनि ॥ 
¬ भक्तिरत्नाकर, १।२८८ 

३--श्रीगोपालभट्गोस्वामिपादानां भागवतसन्दर्भं श्रीकृष्णकर्णामृतटीकादि। 
—साधन-दीपिका, कक्षा ८ 

श्रीवृन्दावन आकर श्रीगोपालभट्ट की भाव दशा ही बदल गई जो 
कुछ लिख पाये थे उससे आगे न बढ़ सके। अब वे प्रेम माधुय रस सागर 
में इबने और उछलने लगे । यह रागानुगा भाव धारा का परिसीमन समय 
था। भक्ति रस-सुधा सिश्चन से सम्पूर्ण व्रजमण्डल आप्लाबित हो रहा था, 
उस समय श्रीरूप गोस्वामी के आन्तरिक अनुरोध से 'श्रीकृष्णकर्णामृत' की 
कृष्णवल्लभा” टीका के अवशिष्ट अंशों को "श्रीगोपालभट्ट गोस्वामी ने १६१३ 
बे० के लगभग संशोधित नवायित रूप में वेष्णव जगत्‌ के सामने रखा | 


षट्‌ सन्दर्भ 


श्रीगोपालभट्ट गोस्वामी ने "दाक्षिणात्य द्विजत्व रूप में प्राचीन वेष्णवा- 
चार्यो के भगवत्‌ तत्त्व विषयक सिद्धान्तों का अवलोकन, विशिष्ट बैदान्तिक 
पिता श्रीवेद्धूटभट्ट, पितृव्य श्रीप्रबोधानन्द द्वारा प्रतिपादित निर्श्रान्त वेदान्त 
सिद्धान्तों का अनुशीलन एवं परम दार्शनिक भगवदवतार श्रीकृष्णचतन्यदेव 
की चातुर्मास्य निज आवास स्थान पर विशुद्ध वेदान्त वास्ताविकाथ बोधक 
व्याख्याय सुनी थी, उन्हीं समस्त स्वारहस्यों को श्रीगोपालभट्ट ने एक 
समन्वयात्मक कारिका के रूप में ग्रन्थन किया । 

यह आचार्यपाद की प्रारम्भिक रचना थी जिसे वे अपने साथ श्री 
वृन्दावन लेकर आये थे। उस समय वृन्दावन में श्रीरूप सनातन गोस्वामी 
गणों द्वारा व्रजलीला रस परक ग्रन्थों की रचनायें हो रहीं थी ! तात्कालिक 
सबसे बड़ी आवश्यकता थी मध्व दर्शन को गोड़ीय-वेष्णव दर्शन में पर्यवसित 
कर एक समीक्षणात्मक प्रामाणिक ग्रन्थ निर्माण की । 

ब्रजवास काल में श्रीगोपालभट्ट की fagat का पूर्ण परिचय श्रीरूप 
सनातन को हो गया था । दर्शन की निगूढ़तम ग्रन्थियों को सुलझा कर उसे 
परिष्कृत सामञ्जस्य रूप में जितना श्रीगोपालभट्ट रख सकते थे उतना और 


१--श्रीभट्टगोसांई कर्णामृतेर टीका कइल । अशेष विशेष व्य'ख्या ताहाते लिखिल | 
जाहार दशते भक्त पण्डिते चमत्कार । रस परिपाटी जाते सिद्धान्तेर रार ॥ 
-_अनुरागवल्ली 

२-सकलगुणागभीरः सर्वशास्त्रार्थधीरः द्रविडपुरनिवासी पण्डितः वावदूकः । 

विपुलपूलकभावँेबेष्ट्रितः स्वदेहः परमपतितमीशः पातु गोपालभद्रः ॥ 
कवि कर्णपूर 

कोऽपि तद्वान्धवः भट्टः दक्षिणद्विजवंशजः । 

विविच्य विलिखिद्‌ ग्रन्यं लिखितादवृद्ववेष्णवेः ॥ --तत्त्व-सन्दर्भे ४ 

कोई नहीं । उन्हें यह भी ज्ञात था कि श्रीगोपालभट्ट के समीप वैष्णव-दर्शन 
सिद्धान्त की एक प्राञ्जल प्रौढ ब्याख्यापरक निजीय रचना है अतः इसकी 
आत्यन्तिक आवश्यकता का दिग्दर्शन कराते हुये श्रीरूप सनातन ने ग्रन्थ प्रण- 
यन के लिये श्रीगोपालभट्ट से अनुरोध किया । 


श्रीगोपालभट्ट की सम्पूर्ण रचनाओं का मूल स्रोत श्रीचैतन्यदेव का 
आदेश एवं अपने परम प्रिय वान्धव श्रीरूप सनातन का सन्तोष था जिसे 
उन्होंने अपनी रचनाओं के आरम्भ में स्पष्टतः व्यक्त किया है । 


श्रीगोपालभट्ट ने दक्षिण में अपनी प्रारम्भिक रचना के रूप में जिन 
दार्शनिक सूत्रों का ग्रन्थन किया था उन्हें माध्वगौडेश्वर दर्शन का रूप देते हुये 
सम्बन्ध, अभिधेय एवं प्रयोजनात्मक भागवतसन्दभे का प्रणयन किया और 
उसे षटसन्दर्भ ( तत्त्व, भगवत्‌, परमात्म, कृष्ण, भक्ति तथा प्रीति) की 
संज्ञा दी । 


काल प्रभाव तथा रखरखाव के साधनों के अभाव से श्रीगोपालभट्ट- 
गोस्वामी की षट्सन्दर्भात्मक कृति का कुछ अंश नष्ट हो गया भजन, 
साधन, अन्यान्य ग्रन्थ प्रणयन के कारण उन्हें इतना अवकाश ही नहीं था कि 
वे इसके विलुप्त अंशों की gia कर सकें । इधर श्रीचेतन्यदेव के विरहजनित 
सन्ताप से इनकी मन, प्राणदशा विचलित हो चली थी, इससमय विश्व 
वैष्णव समाज में माध्वगौडेश्वर दर्शन के समन्वयात्मक ग्रन्थ की बहुत बड़ी 
आवश्यकता थी। श्रीरूप सनातन गोस्वामी ने इसकेलिये श्रीगोपालभट्ट से 
अनुरोध किया एवं इस दिशा में वैष्णवगणों का आग्रह भी निरन्तर 
बढ़ रहा था । यह एक बड़ा प्रश्न श्रीगोपालभट्ट के सामने था अतः 
इसकी पूत्ति के लिये श्रीगोपालभट्टगोस्वामी ने श्रीजीव गोस्वामी को 
आज्ञा दी। श्रीगोपालभट्ट की दार्शनिकता का श्रीजीव पर विशेष प्रभाव 
था और श्रीगोपालभट्ट के सान्निध्य में रहकर दर्शन एवं स्मृतिविषयक ज्ञान 
की बहुत बड़ी उपलब्धि श्रीजीव ने अपने जीवन में प्राप्त की थी । श्रीजीव ने 
प्रत्येक सन्दर्भ के आरम्भ में -- 
तस्याद्य ग्रन्थनालेख्यं क्रान्तव्युत्क्रान्तखण्डितस्‌ । 
पर्यालोच्याथ पर्यायं कृत्वा लिखति जीवकः 1 
यह उल्लेख करते हुए श्रीगोपालभट्ट के इस प्रारम्भिक दार्शनिक ग्रन्थ 
को क्रमवद्ध रूप से पूर्ण कर वैष्णव जगत्‌ के सामने रखा । इसके पूर्व भी 
नष्टप्राय आष संहिताओं का विभिन्न आचार्यो द्वारा प्रतिसंस्कार किया जा 

चुका था। इसी ष्युङ्खला में आयुर्वेद के 'अग्निवेश-तन्त्र' का प्रतिसंस्कार 
महषि चरक और चरक द्वारा प्रतिसंस्कारित चरक संहिता का हढवलरे 
द्वारा प्रतिसंस्कार% हुया था, इसीप्रकार चन्द्रट द्वारा सुश्रुत के पाठों का 
शोधन कर उसका वत्तेमान स्वरूप दिया गया, यह इतिहास प्रसिद्ध विषय 
है इसीको श्रीजीवगोस्वामीचरण ने इस इलोक द्वारा व्यक्त किया है-- 


कोऽपि तद्वान्धव: भट्ट: दक्षिषद्विजवंशज:। 
विविच्य व्यलिखितु ग्रन्थं लिखितातु वृद्धबष्णवः ।। | 
--तत्त्व-सन्दर्भ 


“तद्वान्धव:” शब्द की व्याख्या करते हुए श्रीबलदेव विद्याभूषणपाद ने 
'तत्व-सन्दर्भे की टीका में-- 
तयोः रूपसनातनयोः वन्धुः गोपालभट्ट इत्यथे: । 
श्रीरूप सनातन के बन्धु श्रीगोपलभट्ट किया है । षट्सन्दर्भ की 
रचना श्रीगोपालभट् द्वारा हुई है इसे श्रीजीवगोस्वामीचरण ने क्रमसन्दर्भ' 
ग्रन्थ में इस इलोक द्वारा-- 
श्रीभागवतसन्दर्भान और ष्णवतोषणीम्‌ | 
इष्टवा भागवतव्याख्या लिख्यतेऽत्र यथामतिः॥ 
—क्रम-सन्दभं ३ 
“मैं श्रीगोपालभट्ट कृत 'भागवत-सन्दर्भ और श्रीसनातन कृत 'वेष्णव 
तोषणी' को देखकर ही श्रीमद्भागवत-व्याख्यापरक 'क्रम-सन्दर्भ' लिख रहा 
हँ” यह लिखा है साथ ही सन्दर्भा की इस सारगभित रचना को सर्वोत्कृष्ट रूप 
प्रदान करते हुए 'सर्वेसम्बादिनी' नामक मौलिक व्याख्यापरक ग्रन्थ का 
भी श्रीजीव ने प्रणयन किया । अपनी रचना को देखकर रचना नहीं की 
जाती रचना अन्य रचनाकार कौ ही देखकर की जाती है इसी को स्पष्ट 
शब्दों में श्रीजीवचरण ने व्यक्त किया हे । 


१--अग्निवेशकृते तन्वे चरकप्रतिसंस्कृते । 
२--त'नेता न कापिलवलः शेषान्‌ हृढवलोऽकरोत | 
तन्त्रस्यास्यमहाद्ध स्य पूरणार्थं यथातथम्‌ ॥ 
--चरक-चि० ३०।२६० 
& विस्तारयति लेशोक्त' सङ क्षिप्यतिविस्तरम्‌ । 
संस्कार्ता कुरुते तन्त्र पुराणश्च पुनर्नवम्‌ ॥ 
सुश्चृते पाठणशुद्धिचच तृतीयां चन्द्रटो व्यधाद्‌ । (चिकित्सा-कलिकः) 


[ २३ J 


षट्‌ सन्दर्भ रचना में श्रीगोपालभट्टगोस्वामीपाद ने भगवान्‌ श्रीकृष्ण 
की एँकान्तिक प्रेमा भक्ति, परमात्म, जीव, माया के वास्तविक स्वरूप का 
विशद विवेचन करते हुये विश्व वैष्णव जगत्‌ को “अचिन्त्य भेदाभेदवाद 
को एक ऐसी अनुपम निधि अपित की जिसका qearga नहीं किया जा 
सकता । श्रीगोपालभट्ट की यह देन विशुद्ध वेष्णवता के इतिहास पृष्ठ पर 
स्वर्णाक्षरों से सदा अङ्कित रहेगी। आज भी सम्पूर्ण विश्व वैष्णव मानव 
इनकी इस अपूर्व देन के लिये चिरक्कतज्ञ और श्रद्धावनत है। 
षट्सन्दर्भे को यह नवायितरूप श्रीगोपालभदट्ठ द्वारा श्रीचैतन्यदेव के 
अप्रकट काल १५९४ वैक्रमीय के पश्चात्‌ दिया गया । 
कलियुगेकमात्र उपास्य भगवदवतार श्रीचेतन्यदेव को उन्हींके# 
आप्त प्रामाणिक प्रिय ग्रन्थ श्रीमद्भागवत के श्लोक द्वारा संस्तवन का सर्वे- 
प्रथम सौभाग्य श्रीगोपालभट्ट को है | 
कृष्णवर्णं त्विषाकृष्णं साङ्गोपाङ्गास्त्रपार्षदम्‌ | 
यज्ञः सङ्धीत्तनप्रायेर्यजन्ति हि सुमेधसः।। 
श्रीमदभागवत, ११।५।३२ 


जो साक्षात्‌ कृष्ण-स्वरूप होकर अपने ही 'कृष्ण' वणे अर्थात्‌ शब्द 
का सदा स्मरण करते रहते हैं, जिनकी अङ्ग कान्ति अकृष्ण अर्थात्‌ गौर है 
और जो अपने श्रीनित्यानन्द, stars त अङ्क, श्रीवास, उपाङ्ग अविद्यान्धका र- 
नाशक श्रीहरिनाम अस्त्र, गोविन्द, गदाधर पार्षदों के सहित मानवमात्र के 
हृदय में विराजित हो विशुद्ध प्रेमाभक्ति के सच्चारक हैं उन परमकारुणिक 
भगवदवतार श्रीकृष्णचैतन्यात्मक विग्रह का विद्वद्वृन्द श्रीहरिनाम सद्धीत्तेन- 
यज्ञ द्वारा वन्दन तथा अर्चन करते हैं, इतना कहकर ही वह सन्तुष्ट नहीं हुए 
उन्होंने इसके ही अनुरूप मङ्गलात्मक श्लोक की भी रचना की-- 
ॐ आराध्यो भगवान्‌ व्रजेशतनयस्तद्घाम वृन्दावनं, 
रम्या काचिदुपासना ब्रजवधूवगेण या कल्पिता । 
श्रीमद्भागवतं प्रमाणममलं प्रेमा पुमर्थो महान्‌, 
श्रीचेतन्यमहाप्रभोर्मतमिदं तत्राग्रहः नः परः॥ 
भावानुवाद-- 
सदा नन्दनन्दन ही आराध्य हैं वास वृन्दाविपिन वर धराधाम का। 
ब्रजवधूवर्गेकल्पित उपासन परम रागरल्जित दिवारात्रि घनश्याम का ॥ 
प्रमाणित वचन भागवत के विमल वस्तुतः सार है प्रेम निष्काम का । 
“गोर? सुन्दर का मत सर्वथा ग्राह्य यह, भजन कलि में केवल है हरिनाम का ॥ 

अन्तः कृष्णं वहिगोर दशिताङ्गादिवभवम्‌ । 
कली सद्डोत्तंनार्य: स्म कृष्णचेतन्यमाश्रिता: ॥ 
--तत्त्व-सन्दर्भ २ 
अन्तर में कृष्ण और बाहर गौर अर्थात्‌ जो साक्षात्‌ घन- 
श्यामल श्रीकृष्ण स्वरूप होते हुये भी श्रीराधा कौ गौरभाव कान्ति अद्धीकार 
कर गौरचन्द्र रूप में अवतरित हुए हैं, जिन्होंने सम्पूर्ण विश्व मानव के 
सामने अपने अङ्ग, उपाङ्गों की विशाल वैभवता प्रदर्शित की है उन शतसहस्र 
सम्प्रदायाधिदैवत प्रेम एवं करुणावतार श्रीमन्महाप्रभु कृष्णचेतन्यदेव की हम 
श्रीहरिनाम सद्भीत्तेन साधन द्वारा शरणापन्न होते हैं । 
१. तत्व-सन्दर्भ--- 
इस प्रथम सन्दर्भ में आचार्य श्रीगोपालभट्टचरण ने प्रत्यक्ष, अनुमान, 
उपमान, प्रभाणों की अपेक्षा शब्द की प्रधानतः प्रामाणिकता स्वीकार को है, 
कारण अन्यान्य प्रमाण निम्न 


भ्रम (एक वस्तु में दूसरे का ज्ञान) प्रमाद (अनवधानता) विप्रलिप्सा 
(प्रतारणा) कारणपाटव (इन्द्रियों की अपटुता) दोषों द्वारा दूषित होने 
से आप्त प्रमाण रूप में स्वीकार योग्य नहीं है । 
२. भगवतु-सन्दर्भ -- 
इस द्वितीय सन्दर्भ में श्रीमद्भागवतवर्णित-- 
aha तत्‌ तत्त्वविदस्तं यजज्ञानसद्वयम्‌ | 
ब्रह्म ति परमात्मेति भगवानितिशब्दधते ।। 
श्रीमद्भागवत १।२।११ 


ब्रह्म, परमात्म एवं भगवान्‌ के अद्वय ज्ञानस्वरूप का वास्तविक 
विवेचन है। भगवान्‌ की शक्ति एवं गुण उनके स्वरूप में है अतः इनका 
Dead, वीर्य, यश, श्री, ज्ञान एवं वैराग्य षड्गुणयुक्त भगवान्‌ के साथ नित्य 
संयोग और समवाय सम्बन्ध है । भगवान्‌ की त्रिविध स्वरूपा (परा) तटस्था 
(जीवात्मका) वहिरज्भा (माया) शक्तियों का शक्तिमान्‌ के साथ सम्बन्ध 
बिचित्र रूप से है। 


३. परमात्म-सन्दभे-- 
इस तृतीय सन्दर्भ में परमात्मा के साथ जीव और प्रकृति का वास्त- 
विक सम्बन्ध, जीव की भगवदुन्मुखता एवं पराङ मुखता, चिदंश जीव का 

परमात्मा के साथ क्षेत्रगत विभिन्नता होने पर भी उसका एकत्व 
स्वरूप जो अनेक कर्म विपाको के कारण अनेकत्व रूप में हृष्टिगोचर होता हे, 
का वास्तविक विवेचन है । 


४. श्रीकृष्ण-सन्दर्भ :--- 
इस चतुर्थ सन्दर्भ में श्रीगोपालभट्टगोस्वामी ने-- 


एते चांशकलाः पु सः कृष्णस्तु भगवान्‌ स्वयम्‌ । 
(श्रीमद्भागवत 212125) 


श्रीमद्भागवत महापुराण के आधार पर श्रीकृष्ण की अद्वय ज्ञानवत्ता 
निर्दिष्ट की है। उनके मत में बाराह, नृसिह आदि अवतार, ब्रह्मा, विष्णु, 
शिव भगवान श्रीकृष्ण के ही प्रकाश हैं । श्रीकृष्ण में ही उनकी निजी आह्वा- 
दिनी शक्ति का विकास होने के कारण वे स्वयं अवतारी हैं। इसके साथ ही 
श्रीकृष्ण का यशोदानन्दनत्व, चिन्मय वृन्दावन धाम, गोपगणों की नित्य 
सख्यता, रुक्मिणी आदि महिषियों की अपेक्षा श्रीकृष्ण प्रेयसी गोपाङ्गना 


एवं महाभावस्वरूपिणी' श्रीराधिका की सर्वोत्कृप्टता का भी विवेचन किया 
गया है । 


पू. भक्ति-सन्दभ :--- 


इस पञ्चम सन्दर्भ में आचायेपाद ने सेवार्थक भक्ति का लक्षण, विभा- 
जन एवं प्राधानत्व पर प्रकाश डाला है। जीव बिना गुरू उपदेश के भगवत्‌ 
भक्तिमार्गगामी नहीं हो सकता, कारण जीव माथा वशीभूत हो भगवान्‌ से 
विमुख रहता है। भगवत्‌ प्राप्ति के लिये मन प्राण में भक्ति का उद्रेक 
आवश्यक है । वही भगवद्भक्ति श्रेष्ठ है जिसमें कामना और बाधप्यें न हों । 
भगवत्‌ प्राप्ति ही मुक्ति का साधन है जो भक्ति द्वारा सम्भव है, योग, ज्ञान, 
कर्म आदि द्वारा भगवद्‌ दर्शन उतना सुलभ नहीं है जितना कि भक्तिमार्ग 
के अवलम्बन से प्राप्त होता है । भगवत्प्राप्ति का एकमात्र सर्वोपरि साधन 
श्रद्धा और सज्जनों का सङ्ग है जो बिना भगवान्‌ को अनुकम्पा के प्राप्त नहीं 
होता । इसके साथ ही आध्यात्मिक तत्वोपदेशक, शिक्षा तथा मन्त्रदाता गुरू 
के तीन प्रकार भेद जिनमें शिक्षा, श्रवण गुरू का अनेकत्व होने पर भी मन्त्र 
गुरू के एकत्व का भी विवेचन किया गया है । 


६. प्रौति-सन्दभ :--- 
इस अन्तिम सन्दर्भे में श्रीगोपालभट्टगोस्वामीपाद ने मुक्ति का बस्त. 

विक स्वरूप श्रीकृष्ण प्रेम, एवं भक्तिरसजनित अनिर्वचनीय आनन्दका विवेचन 
किया है। मानव सदा से ही सुख प्राप्ति और दुःख निवृ त्ति चाहता है जो 
बिना भगवत्‌ प्रेम के नहीं मिलती । भगवान्‌ से मिलकर अपना सब कुछ 
उनके श्रीचरणों में समर्पण करना ही जीव के लिये एकमात्र कल्याणपथ है 
जिसके बल पर वे मुक्ति तक को ठुकरा देते हैं । उनका चित्त भगवान्‌ के प्रेम 
से भर उठता है तब वे उन्मत्तवत्‌ नाचते, गाते, हंसते और रोते हैं। उनकी 
वाणी का स्वर अवरुद्ध होकर सम्पूर्ण शरीर रोमाश्चित हो उठता है यही तो 
वास्तविक प्रीतिरस है जिसको पीकर मन, प्राण भावविभोरित हो उठते हैं, 
इसीका ही पूर्णत: परिपाक इसमें किया गया है । 


षट्‌ सन्दर्भो की रचना का मुख्यतम उद्देश्य श्रीमद्भागवत में अवणित 
सिद्धान्तों को प्रस्फुटित रूप में रखना था जिसे श्रीगोपालभट्टगोस्वामीपाद 
ने पूर्ण निष्ठा के साथ सम्पन्न किया हे ।' इसोको श्रीजीवगोस्वामी ने स्पष्ट 
करते हुए षट्‌ सन्दर्भकर्त्ता के रूपमें श्रीगोपालभट्टगोस्वामी की सार्वभौमता 
स्वीकार की है और सङग्रहजन्य अनवधानता दोष अपने पर लिया है। 


षट्‌ सन्दर्भ में द्रबिड़, दक्षिणदेश, श्रीरामानुज, मध्व, तत्त्ववादी, भग 
वद्‌भक्तिविलास, बञ्जुली आदि उद्धरणों से श्रीगोपालभट्ट को दाक्षिणात्यता- 
स्वतः सिद्ध हो रही है अत: प्रत्येक सन्दर्भे के आरम्भ F— 


तौ सन्तोषयता सम्तो श्रीलरूपसनातनो । 
दाक्षिणात्येन भट्ट न पुनरेतद्विविच्यते ॥ 


श्रीरूप सनातन गोस्वामी के सन्तोषार्थ दाक्षिणात्य श्रीगोपालभट्ट 
द्वारा विरचित षटू सन्दर्भो की पुनः बिवेचना की गई यह परिवर्णन मिलता 
है | 

श्रीगोपालभट्ट ने जिन परिष्कृत सिद्धान्तों की स्थापना की थी उसके 
आस्वादन के लिए एक ब्रज-रसपरक पृथक्‌ ग्रन्थ निर्माण की श्रीजीवगोस्वामी- 
चरण को आवश्यकता प्रतीत हुई, उस समय तक समस्त वृद्ध श्रीगोस्वामी- 
गण तिरोहित हो चुके थे । श्रीजीवके लिये चारों ओर घोर अन्धकार,श्रीकुण्ड 
व्याघ्र के मुख समान विकराल, गोवद्धेन की कलित कन्दरायें अजगर सी 
डराबनी, समस्त वृन्दावन निर्जन सा दिखाई देने लगा । मस्तक से एक-एक 


१- यदत्र स्खलितं किञ्चित्‌ ज्ञायतेऽनवधानतः | 
२- ज्ञेयं न तत्तकत्ते.णां समाहत्तु ममैव तत्‌ ॥ (क्रमसन्दर्भ ४) 

कर सारे अवलम्ब उठते जा रहे थे । अभी इस श्रावण कृष्णा पश्चमी को 
श्रीगोपालभट्टगोस्वामी भी अन्तहित हो गये। वियोग की दुर्दान्त दशा ने 
श्रीजीव को झकझोर कर रख दिया, इधर वृद्धावस्था ने श्रीजीव के मन- 
स्ताप को भी बहुत कुछ बढ़ा दिया | वत्त॑मान में श्रीगोपालभटु के प्रमुख 
शिष्यों में एक श्रीनिवास थे, जिन्हें श्रीजीवगोस्वामी द्वारा 'आचार्य' पदवी 
से अलंकृत किया गया था । इस समय वे श्रीमाध्वगौड़ेशवर, सम्प्रदाय के एक 
मात्र आशा केन्द्र थे । उनके द्वारा की गई मर्यादित वेंष्णवाचार, भजन साधन 
प्रणाली एवं लीलाग्रन्थों के प्रकाशन सम्बन्धित ऐसी साम्प्रदायिक सेवायें थी 
जिन्हें भुलाया नहीं जा सकता । वे श्रीगोपालभट्रगोस्वामी के अन्यतम गण 
थे । समय-समय पर श्रीजीवगोस्वामी द्वारा बृन्दावन? से श्रीगोस्वामौगणों 
द्वारा विरचित ग्रन्थ संशोधनार्थं श्रीनिवासाचार्य के समीप बङ्गाल भेजे जाते 
थे एव वहाँ से संशोधित रूप में प्रचारार्थं यहाँ आते थे। वर्षो तक यह्‌ क्रम 
चलता रहा । श्रीगोपालभट्ट की आजीवन साधनायें श्रीरूप सनातन के सन्तोष 
के लिये थी, इसीको श्रीजीत्र ने अपनी रचनाके प्रारम्भ में उन्हीं अपने पितृव्य 
के प्रिय बान्धव श्रीगोपालभट्ट की अनुपम कृति? श्रे कृष्णसंदर्भे को आधार 
मानकर उनके अन्यतम गण श्रीनिवासाचायं के आनन्द के लिये श्रीगोपालभट्ट 
के नाम पर ब्रजलीलारस-पूरक गद्य पद्यात्मक अनुपम काव्यग्रन्थ 'श्रीगोपाल- 
चम्पू' का निर्माण किया, जँसा कि इस श्लेषात्मक वर्णन से ज्ञात होता है। . 


श्रीकृष्ण ! कृष्णचेतन्य ! ससनातनरूपक | 
गोपाल ! रघुनाथाप्त ! ब्रजवल्लभ ! पाहि मास्‌ ॥ 
श्रोगोपालगणानां गोपालानां प्रमोदाय । 

भवतु समन्तादेषा नाम्ना गोपालचम्पूर्या ॥ 


१- (क) सम्भ्रति शोधमित्वा विचार्यं च वैष्णवतोषणी, दुर्गम-स ङ्गमनी, श्रीगोपाल- 
चम्पू पुस्तकानि तत्रामीभिर्नीयमानानि सन्ति ततः पुस्तक्रविचारयोः 
शोधनाय च व्यतिषक्तव्यमेभिः । 

(ख) उत्तरचम्पु, हरिनामामृतानां शोधनानि किञ्चिदवशिष्टानि वर्तन्त 
इति वर्षाश्चेति सम्प्रति न प्रस्थापितानि gars, दँवानुकूल्येन 
प्रस्थाप्याति । 

(श्रीनिवासाचार्य के समीप श्रीजीवगोस्वामी के प्रेषित पत्र) 
भक्तिरत्ताकर १४ तरङ्ग | 
२- यन्मया कृष्णसन्दर्भे सिद्धान्तामृतमाचितम्‌ । 

आज वेशाखी विभावरी है, पूर्णचद्ध अपनी स्निग्ध सान्द्रज्योत्स्ना 
धवल शीतल किरणों से भक्त कुमुदकुल को आह्वादित कर रहा है। आज 
से ठीक पचास वर्ष पूर्व श्रीगोपालभट्ट के प्रेम वशीभूत हो शालग्राम शिला 
से अपूर्वं श्रीराधारमण विग्रह का आविर्भाव हुआ था उस स्वाणम-स्मृति को 
चिरस्थायी करने के लिये आज के ही दिन श्रीजीवगोस्वामी ने गोपाल 
चम्पू' की रचना समाप्त की ।१ 


भगवद्भक्ति-विलास -- 

बहुत दिनों से श्रीगोपालभट्ट के मस्तिष्क में दक्षिण भारतीय प्राचीन 
वैष्णव रीति परम्परा को उत्तर भारतीय प्रचलित वेष्णव रीति परम्परा के 
सांचे में ढाल कर एक समन्वयात्मक गौड़ीय वैष्णव स्मृति का प्रामाणिक 
सङ्कलन प्रस्तुत किया जाय, यह विचार छाया हुआ था। 


श्रीचेतन्यदेब ने भी इस विषय को विश्व वैष्णव समाज के सामने 
विस्तृत रूप से रखने के लिये श्रीगोपालभट्ट को अपनी दक्षिण यात्रा निवास 
के समय स्वनिर्णीत निर्भान्त-सिद्धान्तो के साथ बहुत कुछ समझाया AT | 


इस समय एक सर्वश्रेष्ठ वेष्णव स्मृति सङ्कलन की आत्यान्तिक आव- 
इयकता थी | इस कार्य के सम्पादन के लिये एकनिष्ठ ब्रह्माचारी के रूप में 
श्रीगोपालभट्ट ही एकमात्र ऐसे प्रौढ़ विद्वान्‌ थे, जो इस कमी को पूर्ति कर 
सकते थे । गौड़ीय विज्ञ वेष्णवजनों को श्रीगोपालभट्ट से साम्प्रदायिक समुन्नति 
की बड़ी आशाय थीं, अन्त में वेष्णवों के आग्रह एवं श्रीसनातनगोस्वामी 
के अनुरोध को स्वीकार कर? ज्येष्ठ शुक्ला नवमी १५६४ वेक्रमीय को 
श्रीगोपालभद्रगोस्वामौपाद ने प्रचलित पारम्परिक सिद्धान्तगत वेशिष्ठियों 
एवं वेचित्रियों के साथ सर्वेथानुकूल स्मृत्यर्थक नूतनतम विधायों का साम- 
SHEATH समाधान करते हुये विश्व की विशुद्ध स्मृति के रूप में 'भगवदू- 
भक्तिविलास' की रचना का समारम्भ किया । यह वह समय था जब आये 


१- गोपालचम्पू नाम तार ग्रन्थ महाशूर | 
नित्य लीला स्थापने जाहे ब्रजरसपूर 11 (To Fo म० १-३) 
पवनकलामिति सम्बद्विन्दत्‌ (१६४६) वृन्दावनान्तस्थः | 
जीवः कश्चन चम्पू सम्पूर्णाङ्गी चकार बेशाखे ॥ 

२- वेदाद्धूवाणेन्दु मितेऽमितेज्ये ज्येष्ठे सिते शस्ततिथौ नवम्याम्‌ | 
वृन्दावने केलिकदम्बमूले गोपालभद्रुदिचनुते विलासात्‌ ॥ 


[ २६३ ] 


दिन राज्यविप्लवों के कारण भारतीय साहित्य ग्रन्थ विनष्ट किये जा रहे थे, 
अनेक विशाल ग्रन्थागार अग्नि की उच्चतम दीप्त शिखाओं में समाते जा रहे 
थे, उस समय निजेन वृन्दावन में सम्पूर्ण भारतीय दर्शन एवं पुराणों का 
एकत्रित संग्रह सवंथा असम्भव था । मसी, लेखनी, लेखन-पत्र की समस्यायें 
सामने थी किन्तु इतना कठिन कार्य होने पर भी स्थिरनिशचयब्रती गोपाल- 
भट्ट तनिक विचलित नहीं हुये प्रत्युत केवल अपनी अप्रतिम ज्ञान प्रज्ञा के वल 
पर वैष्णवों के परमावश्यक नित्य नैमित्तिक विषयों पर" gee विद्वान्‌ 
वैष्णवों की विचारधाराओं का विश्लेषणात्मक विशद शास्त्रीय विवेचन करते 
हुये २१७ प्रामाणिक आगम निगमों के उदाहरण वाक्यों के सहित “स्मृति कौ 
तो नामत: यह विशेषता है कि उसे स्वस्थ स्मृति के आधार पर रखा जाय', 
इस सिद्धान्त का अनुसरण कर प्रायः दो वर्ष के अथक परिश्रम के पश्चात्‌ 
इस विशुद्ध वैदिक वैष्णव स्मृति विषयक २० बिलासों में पूर्ण महत्‌ ज्ञान-प्रच्थ 
को" चेत्र शुक्ला द्वादशी १५६६ वेक्रमीय की प्रारम्भिक पारण वेला में 
समापन कर श्रीसनातनगोस्वामी के हाथों में समपित किया । 


श्रीसनातन, रूप, रघूनाथदास, लोकनाथ, BANAL, वाणी कृष्णदास 
जो श्रीगोपालभट्ट के निकटतम सहयोगियों में थे, इस अभूतपूर्व वेष्णव स्मृति 
सङ्कलन को देख विमुग्ध हो उठे । बैष्णवों की चिरकालीन वासना आज 
फलवती हुई । भविष्य में इसी के माध्यम से सम्प्रदायगत पूजन, उपासन, 
एकादशी एवं उत्सव आदि विषयों का निर्णय हो, इसे विश्व वेष्णवराजसभा 
द्वारा स्वीकृत कराया गया । इसके Ges सिद्धान्तों को अनुशासन के बन्धत 
में मर्यादित किया गया ! इसके विरुद्धाचरण करने वाले चाहे कितने ही 
आप्त व्यक्ति क्यों न हों, वे वैष्णवता की श्रेणी से सदा बहिष्कृत रखे जाँय 
यह सर्वसम्मत निर्णय लिया गया। | 


गौडीय वैष्णव साहित्य में इसके द्वारा जो समृद्धियाँ एवं उपलब्धियाँ 
हुई हैं, उसका मूल्याङ्कन नहीं किया जा सकता । इसकी सबसे बड़ी उपलब्धि 
इससे अधिक और क्या होगी कि रचना काल से लेकर आज तक इस 'भगवद्‌- 
भक्तिविलास' स्मृति के माध्यम से हौ बिभिन्न वैष्णव सम्प्रदायों की उपासना 


१. आवश्यक कर्म विचायं साधुभिः, 
are समाहृत्य समस्तशास्त्रतः |i (Wo भ० fro १।१) 
२. ऋत्वद्कभूशरवर्षं चँत्रे दमनकार्पणे । 
भगवड्भ्क्तिविलासानां पूर्णता सूर्यं जातटे ॥ 

तथा सिद्धान्तगत परम्परा का निर्णय होता चला आ रहा है । वास्तव में 
भगवद्भक्तिबिलास' उस मर्यादित व्रजरस राग शेली का नित्य नियमगत 
सर्वोत्कृष्ट सर्वाङ्ग सुन्दर स्मृति सङ्कलन है जिसमें श्रीचैतन्यदेव की मनोभीष्ट 
भावना का पूर्णत: प्रतिपादन हुआ है । 


“भगवदभक्तिविलास' की इससे अधिक और क्या प्रामाणिकता होगी 
कि १५९८ वैक्रमीय में रचित श्रीरूपगोस्वामी के 'भक्तिरसामृतसिन्धु', गदाधर 
के 'कालसार' तथा रघुनन्दन के स्मृतितत्त्वनिर्णय ग्रन्थों में उद्धरण रूप में 
इसका समुल्लेख मिलता है । 


उड़ीसा नरेश प्रतापरुद्र द्वारा श्रीचेतन्यदेव के अन्तर्द्धान के एक दशक 
मध्य श्रीगोपालभट्ट के अध्ययन गुरु पितृव्य श्रीप्रबोधानन्द सरस्वती जिनका 
कि नामोल्लेख श्रीगोपालभट्ट ने 'भगवद्भक्तिविलास' के प्रारम्भ में किया है, 
के नाम पर 'सरस्वती-विलास' नामक स्मृतिग्रन्थ का प्रणयन किया गया। 
हिन्दी, बुला, उडिया एवं असमिया आदि भाषाओं में इसके क्रमबद्ध 
पद्यानुवाद किये गये, जिससे इसकी महत्ता और प्रामाणिकता पर पूर्ण प्रकाश 
पड़ता है | 


इसमें कुछ ऐसे भी प्रकरण हैं, जिनका वैष्णव सिद्धान्तों से सामञ्जस्य 
नहीं है तथापि तात्कालिक परिस्थितियों के कारण विशेष रूप से उल्लेख 
किया गया है । उदाहरण के रूप में शिव चतुर्दशी व्रत विधान ऐकान्तिकनिष्ठ 
बैष्णवों के लिये परमावश्यक नहीं है तथापि उस समय ब्रज में इसका विशेष 
रूप से प्रचलन एवं श्री कृष्णप्रपौत्र बज्त्रनाभ द्वारा ब्रज में गोपेश्वर (वृन्दावन), 
कामेश्वर (कामवन), भूतेश्वर. (मथुरा) तथा चकलेश्वर (MASA) इन चार 
विशिष्ट शिवमूतियों का प्रतिष्ठापन एवं आराधन को दृष्टिकोण में रखते 
हुये वर्णन किया गया है । इसी प्रकार रक्षाबन्धन में :-- 

'ब्रजराजकुमारत्वात्‌ केचिदिच्छन्ति साधवः ।' 


लिखकर इसके तात्कालिक महत्व को प्रदर्शित किया गया है । 


यद्यपि इसमें स्थापत्य, देवमन्दिर प्रतिष्ठा, भगवन्मूति के स्वरूपगत 
नेसगिक शारीरिक अवयवों का वर्णन मिलता है तथापि श्रीराधाकृष्ण के 
युगल विग्रहों के निर्माण तथा पूजन का समुल्लेख नहीं मिलता इसका 
मुख्यतम कारण यह है कि 'भगवदूभक्तिविलास' रचना के समय तक 
श्रीगोविन्द, गोपीनाथ, मदनमोहन विग्रहों को प्रकाश हो चुका था किन्तु उस 

समय 'केवलमात्र श्रीकृष्ण की ही आराधना होती थी । श्रीकृष्ण के वाम 
पावे में श्रीराधिका के विग्रह की स्थापना श्रीनित्यानन्दपाद की पत्नी 
श्रीजाह्ववौदेवी की प्रेरणा से श्रीप्रलापरुद्र के पुत्र श्रीपुरुषोत्तम जाना द्वारा 
प्रेषित श्रीराधा की मूर्तियों द्वारा हुई थी । इसे ही श्रीचेतन्यचरितामृतकार ने- 
'राधासङ्गो यदा भाति तदा मदनमोहनः' | 
लिखकर राधाकृष्ण के युगल विग्रह का समुल्लेख किया है। दूसरा यह भी 
कारण है कि राज्य विप्लवों के कारण श्रीगोस्वामीगण अपने प्राणोपम 
आराध्य विग्रहों को प्रकाश में नहीं लाना चाहते थे । 
श्रीचेतन्यचरितामृतकार ने-- 


प्रभु आज्ञा दिल वेष्णव स्मृति करिवारे । 
सुई नोच जाति fea ना जानि आचार ॥ 
मोह हैते Sh हय स्मृति परचार। 
सुत्र करि दिशा यदि कर उपदेशे॥ 
--चे० Fo मध्य २४२१७ 


इन वाक्य प्रमाणों द्वारा ज्ञात होता है कि श्रीचेतन्यदेव ने काशी- 
प्रवास के समथ श्रीसनातनगोस्वामी को भी वैष्णव स्मृति सद्धुलन को आव- 
इयकता प्रदर्शित करते हुये सूत्र रूप से इसका दिग्दर्शन कराया था किन्तु 
अन्यान्य श्रीकृष्ण लीलापरक ग्रन्थों के प्रणयन के कारण उनके समीप इतना 
समय नहीं था जो वे इस महत्वपूर्ण स्मृति ग्रन्थ का सम्पादन कर सकते, 
उन्होंने इस अभाव की पूर्ति के लिये श्रीगोपालभट्ट को चुना और श्रीचेतन्य- 
देव प्रदत्त ज्ञान सूत्रों के संक्षिप्त सड्कलन को उन्हें सौंपते हुये एक बृहत्‌ स्मृति- 
ग्रन्थ रचना के लिये प्रेरणा दी । इसी को श्रीगोपालभट्टगोस्वामीचरण ने 
भगवद्भक्तिविलास के प्रारम्भ में-- 
भक्त विलासांश्चिनुते प्रचो धानन्दस्य शिष्यः भगवत्‌ प्रियस्य | 
गोपालभटुः रघुनाथदासंः सन्तोषयन्‌ रूपसतातनो च ॥ 
(Ho Wo बि० १२) 
श्रीरघुनाथदास तथा श्रीरूप सनातन के सन्तोषविधानार्थ इसकी 
रचना की गई इसका समुल्लेख मिलता है । श्रीगोपालभट्र की ब्रजस्थिति- 
कालीन रचनाओं का वास्तविक कारण श्रीरूप सनातन का सन्तोष था जिसे 


१. श्रीसन्मदनगोपालं वृन्दावनपुरन्दरम्‌ । 
क्रीगोविन्दं प्रपद्ये ऽहं दीनानुग्रहकारकम्‌ ॥ (वृ० Fo तो० १) 

उन्होंने अपनी प्रत्येक रचनाओं के आरम्भ में उल्लेख किया है। इसकी 
दिगर्दाशनी टीका में भी टीकाकार ने इसको और अधिक स्पष्ट करते हुये 

“ञ्रीगोपालभट्टस्यापि THe बोद्धव्यम्‌’ 

"श्रीमथुरानाथस्य श्रीकृष्णस्य भगवत: पादाब्जे विषये श्रीगोपालभट्टस्या-- 
मूल ग्रन्थकार के रूप में श्रीगोपालभट्ट का नामोल्लेख किया है। साथ ही 
` प्रत्येक विलास की पृष्पिका में 

“इति श्रीगोपालभट्ूविलिखते भगवद्भक्तिविलासे' से भी श्रीगोपाल- 
भट्ट की रचना का बोध होता हे । 'श्रीहरिभक्तिविलासश्च तट्टीका दिग्प्रद- 
शिनी' द्वारा यह ज्ञात होता है कि 'हरिभक्तिविलास' तथा 'भगवदूभक्ति- 
विलास’ तथा उस पर को हुई 'दिग्भदशिनी' तथा ''दिग्दशिनी' टीकायें 
पृथक्‌-पृथक्‌ रचनायें हैं और जिस प्रकार 'भक्तिरसामृतसिन्धु' को 'हरिभक्ति- 
रसामृतसिन्धु' संज्ञा दी गई है, इसी प्रकार 'भगवद्भक्तिविलास' को भी 'हरि- 
भक्तिविलास' माना गया है । वास्तव में यह दोनों पृथक्‌-पृथक्‌ रचनायें हैं । 
वर्तमान में जो 'हरिभक्तिविलास' के नाम से. प्रचलित स्मृति ग्रन्थ है ag 
वास्तव में 'भगवद्भक्तिविलास” है जिसके एकमात्र सद्धलनका र श्रीगोपाल भट्टु- 
गोस्वामी हैं । 'भगवद्भक्तिविलास' की दिग्दशिनी टीका रचनाकार के 
“श्रीमन्महानुभावेश्च भक्तिरसार्णवे विशेषेण विविच्य' आदि अनेक उद्धरण 
देते हुये सार्वभौम श्रीमधुसूदनगोस्वामीपाद ने नवद्वीप से प्रकाशित" (११। 
३८०) विष्णुप्रिया गौराङ्ग मासिक पत्रिका में श्रीगोपालभट्ट के शिष्य 
श्रीगोपीनाथ को टीकाकार माना है, कारण श्रीसनातनगोस्वामीपाद द्वारा 
श्रीरूप के लिये श्रीमन्महानुभाव शब्दोल्लेख उचित प्रतीत नहीं होता । 

इसके अतिरिक्त स्वयं श्रीसतातनगोस्वामीपाद ने अपनी श्रीभाग- 
वत की बृहद वैष्णवतोषिणी टीका में अपने परम gee श्रीगोपालभटू- 
गोस्वामी की-- 

राधाप्रियप्रेमविशेषपुष्टः गोपालभट्टः रघुनाथदासः । 
स्यातामुभौ यत्र सुहृत्‌ सहायौ कोनाम सोऽर्थः न भवेत्‌ सुसिद्धः ॥ 
(Jo वै० तो० १३) 
सख्यता का उल्लेख करते हुये हरिभक्तिविलास और भगवद्भक्ति- 
विलास को पृथक्‌-पृथक्‌ रचनायें मानी है-- 


१. लिख्यते भगवद्भक्तिबिलासस्य यथामतिः। 
टीकादिग्दाशिनीनाम तदेकांशार्थबोधिनी ॥ (भगवद्भक्तिविलास टीका) 
२. विष्णुप्रियागौराङ्ग' १३३० वद्धान्द आश्विन कात्तिक-पौष के org 

'हरिभक्तिविलासे' एकान्तिक-लक्षणादौ बहुशः विवृतमेवास्ति । २६॥२३1२५ 
एतच्च “भगवद्भक्तिबिलासे' 'ऐकान्तिक-लक्षणादो विवतमेवास्ति । २०३४ 
“श्रोभगव:द्वक्तिविलासे' लिखित एव । ३९४० 

अस्यार्थः 'भगवद्धक्तिविलास'टीकातो ज्ञेयः । ५११६३ 

अन्य 'दूभगवद्धक्तिविलास' टीकायां कथामाहात्म्ये--१।४ 

अस्यार्थः 'श्वीभगवद्धक्तिविलास' टोकायां विवृतमेव । ८६५३ 


बृहत्‌ वेष्णवतोषणी की रचना समाप्ति काल १६११ वेक्रमीय वर्ष है 

इसमें 'भगवद्भक्तिविलास' की तदेकांशाथवोधिनी 'दिग्दशिनी' टीका का 
समुल्लेख होने से यह ज्ञात होता है कि मूल और टीका रचनाकालीन वर्षों 
में विशेष अन्तर नहीं था । तप्तमुद्रा धारण का प्रचलन श्रीरामानुज 
सम्प्रदाय में विशेष रूप से होने पर भी माध्वगौड्श्वर सम्प्रदाय में प्राय: 
इसका प्रचलन नहीं था किन्तु श्रीगोपालभट्रगोस्वामी ने वैष्णवों की नित्य 
प्रेमभक्तिप्रदायक 

'तापः पुण्ड तथा नाम मन्त्रो ATTRA पञ्चमः । 

अभी हि पञ्च संस्काराः परमेकान्तिहेतवः i’ 
पश्चसंस्कारों की परमैकान्तिता प्रदर्शित करते हुये अपने पिता श्रीरामानुज 
सम्प्रदायानुयायी वेड्कुटाचार्य 

'वह्वथक्च वेद्कुटाचार्यपादप्रभृतिभिः ad 

श्रुतयः स्मृतो$प्यत्र विख्याताः लिखिताः पराः ॥। 

-भ० Ho वि० १५।३६ | 

द्वारा विलिखित तप्तमुद्रा-घारणप्रकरणीय स्मृति का भी समुल्लेख होने से 
यह स्पष्टतः ज्ञात होता है कि इस 'भगवद्भक्तिविलास' स्मृति ग्रन्थ जिसे कि 
प्रचलित रूप में 'हरिभक्तिविलास' कहा जाता है के सद्धूलनकार श्रीगोपाल- 
भट्टगोरवामी हैं । 


सत्‌क्रियासारदीपिका-- 


'भगवद्भक्तिविलास' में प्रायः धनाढ्य सद्शुहस्थाश्रमी जनों के 
आवश्यक नित्य, नैमित्तिक कृत्यों का परिवणेन होने पर भी उसमें विवाहादि 
वेदिक संस्कार पद्धतियों का समुचित समावेश नहीं हुआ था । इससे पूरव 
श्रीअनिरुद्ध, भीम, गोविन्दभट्ट द्वारा निमित वेदिक पद्धतियों में वर्णाश्रमा- 
न्तर्गत सर्वहारा निम्नेत्तर एकान्तिक भगवच्चरणाश्रयौ जातिवर्ग के 
लिये कोई भी ऐसा प्राविधान नहीं था जो उस दिग्श्रमितवर्ग को वास्तविक 
वेश्णवता के मार्गे पर ला सके । इस अभाव की पूत्ति के लिये श्रीगोपालभटु- 

गोस्वामीपाद ने पूर्वे प्रमाणित ५९ शास्त्रीय ग्रन्थों के उद्धरणों को देकर 
सिक्कियासारदीपिका' की रचना की । यह था श्रीआचार्यपाद का वेष्णव- 
समाज सुधार को दिशा में साहसिक पदक्षेप । श्रीगोपालभट्टगोस्वामी के इस 
साहसिक कार्यकलाप में श्रीरूप, सनातन, जीव, रघुनाथदास तथा रघुनाथ- 
भट्ट गोस्वामियों का भी पूर्ण समर्थन था और उनके आदेश से ही इस 'सत्क्रिया- 
सारदीपिका' की बड़े प्रयत्न और परिश्रम से षड्‌ गोस्वामियों में अन्यतम 
श्री गोपालभट्टगोस्वामी द्वारा रचना की TS | इसीको आचार्यपाद ने सत्‌- 
क्रियासारदीपिका के प्रारम्भ में इस प्रकार स्पष्ट किया है-- 


यन्मतालम्बिनावेतो द्वौ श्रीरूपसनातनो । 

श्रीजौवरघुनाथो श्रीभट्टारप्ररघुनाथकः ॥। 

तेषामादैशतः श्रीमद्‌ गोपालभट्ूनामिना । 

गोस्वामिना कृता यत्नात्‌ सत्क्रियासारदीपिका i 
इसकी सारगभित टिप्पणी में-- 


“नन्वपरग्रन्थकारवद्‌ ग्रन्थकत्तृ त्वेनास्मदविधस्य नाम निवद्धमनु्चितम्‌ | 
'अहंकारविमुढात्मा कर्ताहमिति मन्यते', इति दोषक्षवणभयात्‌ । तथापि स्वथूथ्यानां 
साधुनामाज्ञया स्वनाम निवद्धम्‌ । श्रीमद्गोपालभट्टकामायं कोऽपि जीव: । श्रीगोपाल- 
भट्टत्वेन ज्ञापितं श्रीकृव्णचेतन्धच रणारविन्दमकरन्दसततपषायित्वेन सदेव साधुनिदेश- 
बर्तीति ।” 


यद्यपि अन्य रचनाकारों को भाँति अपना नाम ग्रन्थ में सन्निवेश 
करना वेष्णवों के लिये सर्वथा अनुचित है कारण इसके द्वारा WATT त्व- 
दोषजनित अभिमान भावना उत्पन्न होती है तथापि अपने सहयोगी सज्जन 
जनों की आन्तरिक अनुज्ञा के कारण ग्रन्थकार के रूप में 'गोपालभट्ट' का 
नाम अङ्कित किया गया है, वास्तव में गोपालभट्ट नामक कोई एक जीव है 
जो सदा श्रीकृष्णचेतन्य चरणारविन्दमकरन्द पानमत्त होता हुआ सज्जन- 
जनों का आज्ञापालक है । इस टीका के उद्धरण से श्रीगोपालभटुगोस्वामीपाद 
की वास्तविक वेष्णव-वेषाश्रयदीनता प्रदर्शित होती है । 


श्रीगोपालभट्टगोस्वामीपाद ने 'सत्क्रियासारदीपिका' में विविध 
शास्त्रीय प्रामाणिक वाक्यों हारा नामापराध, सेवापराध की नित्यता का 
दिग्दर्शन कराते हुये श्राद्धादि नेमित्तिक कर्मो का पूर्णतः निषेध किया है, 
कारण वेष्णवों के समस्त आवश्यक कृत्य श्रीगोविन्द सेवापरक हैं और 
श्रीकृष्ण सेवा द्वारा ही देव, पितृगणों का स्वतः अचंन हो जाता है। जव 
भगवन्नाम सङ्घीतेन द्वारा ही पूजन की पूर्णता और साङ्गता स्वतः सिद्ध है 

तब वैष्णवों के लिये स्मातपरक नित्य नैमित्तिक कृत्यों की आवश्यकता ही 
क्या रह जाती है ? इस ग्रन्थ में श्रीगोपालभट्टगोस्वामी ने-- 


व्यक्ति गृही द्विजादीनामनन्यानां विशेषतः | 
qata at विवाहादेः सतिक्रियासारदीपिकाम्‌ ॥ 
श्रीमद्‌गोपालभट्टोऽयं साधुनामाज्ञया भृशम्‌ | 
भगवद्धमंरक्षार्थं भक्तानां वैदिकी तु या ॥ 


भगवद्धर्म रक्षार्थं सम्पूर्णं गृहस्थ जीवन के कतंव्य, सन्यास का वास्तविकार्थे, 
वेवाहिक पूर्वोत्तर कृत्य, स्मार्तेविधि पालन का निषेध, वेष्णवविधि का 
स्पष्टतः समर्थन, होम, गर्भाधान, पुंसवन, सीमन्तोन्नयन, जातकर्म, नामकरण, 
अन्नप्रासन, चूडाकरण, उपनयन, समावर्तन Tafa १४ सांस्कारिक विधियों 
का विशद विवेचन किया है। 

इसकी रचना का समय १५९९ वेक्रमीय के पूर्वे का है। इस पुस्तक 


का निर्देश कलकत्ता के महामहोपाध्याय श्रीहरप्रसाद शास्त्री द्वारा 
Notes SKT MSS (2nd Series ४०३ No 397 Vol I P.P. 209-10 


1४० 235 ) में किया गया है । 

इसका सर्वप्रथम प्रकाशन गौड़ीयमठ के उन्नायक श्रीभक्तिविनोद- 
ठाकुर द्वारा वृन्दावनस्थ श्री सार्वभौम मधुसूदन गोस्वामी के पुस्तकालय की 
प्राचीन प्रति से अनुलिपि कर 'सञ्जनतोषणी' पत्रिका के १६०३ से १६०६ तक 
के खण्डो में किया गया और सन्‌ १९३५ में कलकत्ता गोड़ीयमठ से 'संस्कार- 
दीपिका” के साथ यह पुस्तकाकार रूप में प्रकाश में लाई गई । 


संस्कार-दी पिका — 


की रचना 'सत्क्रियासारदीपिका' के अन्तर्गत माध्वगौडेश्वर साम्प्र- 
दायिक वेष्णवता के अर्वाणत अङ्गों की आतुपूविक भागवत व्याख्या 
श्रीगोपालभट्टगोस्वामी द्वारा साम्प्रदायिक एवं सद्गृहस्थ वैष्णवजनों के लिये 
की गई | 

श्रीगोपालभट्टगोस्वामी ने इस ग्रन्थ में सम्प्रदायगत उत्तरात्य, दाक्षि- 
णात्य दो मुख्यतम भेदों के सम्पूर्ण सिद्धान्तों का सूत्रात्मक विवेचन किया 
है। जब पुराणों के वाक्यों में पारस्परिक विरोध प्रतीत होने पर उनको 
सिद्धान्तगत समाधान दिशा भ्रान्त हो जाती है तब उसका एकमात्र समाधान 
आचारात्मक वाक्यों द्वारा ही सम्भव है, इस पक्ष की सडूलनकर्ता ने पूर्णतः 
निभाया है। इस ग्रन्थ में प्रामाणिक २४ शास्त्रीय ग्रन्थों के बावयों द्वारा 

सन्यास, परमहंसस्वरूप, वेष्णव दीक्षा से द्विजत्व प्राप्ति, स्त्रियों के लिये 
वर्णाश्रमीय व्यवस्था का विधान, निम्नेत्तर जातियों की वेष्णववेषाश्रयता से 
जातिबन्धन विच्युति, तीर्थ, तिलक, नाम, माला, मुद्रा, कोपीनधारण 
वैष्णवों की नित्य अच्युतगोत्रता, शालिगामाचेन, वैष्णवों का अन्तिमदेह 
संस्कार, समाधि-स्थापन आदि नित्य नमित्तिक विधि कृत्यों पर श्रीगोपाल- 
भट्टगोस्वामी ने पूर्णत: प्रकाश डाला है । 

श्रीचेतन्य महाप्रभु के अन्तर्द्धीन के एक दशक के मध्य श्रीगोपालभट्ट- 
गोस्वामी द्वारा श्रीपाद नित्यानन्द प्रभु का श्रीचेतन्य के पाइ्ववर्ती बलराम 
अवतार रूप में-- 

श्रीचेतन्य प्रभु वन्दे स्वाभिलाषप्रदायकम्‌ । 
नित्यानन्दारख्यरामञ्च नौसि aq पाईबंवत्तिनम्‌ ॥ 

सश्रद्ध स्मरण और अचेन परिवणित होने से ज्ञात होता है कि उस 
समय तक ब्रज बृन्दावन में श्रीनिताईगौर' युगल विग्रह की अचेना प्रारम्भ 
हो गयी थी । 

श्रीगोपालभट्ट का सम्पूर्ण स्मृति,दर्शन सङ्कलन विविध विद्वान्‌ वेष्णवों 
की विचारधाराओं का विवेचनारूप में सज्जनों के परामर्श तथा आदेशों से 
हुआ था जिसे उन्होंने अपनी रचनायो की प्रारम्भिक भूमिका में स्पष्ट 
किया है-- 

आवश्यक कर्म विचार्य साधुभिः’ (भगवद्भक्तिविलास) 

“विविच्य व्यलिखत्‌ ग्रन्थं लिखिताद्‌ वृद्धवेष्णवेः | (तत्त्वसन्दभं) 

श्रीमद्भट्गो पाल: साधुनामाज्ञया भृशम्‌’ । (सत्क्रियासार) 
उनके अनवरत शास्त्ररत्नाकर के उन्मथन से जो अलौकिक रत्न प्रभासित 
हुये थे वे सदैव एक आदर्शं भारतीय सांस्कृतिक साहित्य के रूप में स्मरण 
किये जाते रहेंगे । 

'संस्कारदीपिका' के विषयगतपक्ष को दृष्टिकोण में रखते हुये कुछ 
अवणित पूजनप्रकरणों को श्रीगोपालभट्टगोस्वामी के अन्यतम शिष्य श्रीगोपी- 
नाथदास ने ऐकान्तिकनिष्ठ गौर भक्तों के लिये क्रमानुसारि विस्तृत रूप में 
रखा जो ग्रन्थ के आरम्भिक और उपसंहारिक श्लोकों के द्वारा स्पष्टत 
ज्ञात होता है | 

आरम्भ-- 

‘aera: पातिता येयं नाम्ना संस्कारदीर्पाका । 
तन्यते गोपीभूत्येन साधूनामर्थेयाळ्चया ।।' 

उपसंहार 
संस्कारदीपिका नाम्नी सन्यासार्थं सतां मता । 
निर्णीता गोपीभृत्येन सदानन्दप्रमोदिनी ॥ 
निर्मिता गोरदासानामेकान्त धर्म सिद्धये । 
क्रमानुसारि तत्सर्वं विविच्य लिख्यते भया ॥ 
इसमें श्रीहरिभक्तिविलास तथा श्री रघुनाथदासगोस्वामी आदि परवर्ती 
आचायोँ के उल्लेख होने से इसका भी रचना काल १५९६९ वेक्रमीय के 
पूव का है । 
श्रीगोपालभटुगोस्वामो को अन्यान्य रचनायें 
रासस्थलीस्थित स्वकीय विशाल रासमण्डल पर नृत्य, नाट्य एवं 
सङ्गीत के भावगतपक्ष को प्रस्तुत करने के लिये श्रीगोपालभट्रगोस्वामी हारा 
चार खण्डों में एक # गद्यपद्यात्मक 'दानखण्ड' ग्रन्थ की रचना की गई, जिसमें 
श्रीकृष्ण की परम माधुयं तथा श्शुद्गार-रस अभिव्यञ्जक वसनचौरकेलि, 
भार, पार एवं दान लीलाओं का समावेश है | 
उपर्युक्त वर्णेना से ज्ञात होता है कि उस समय तक व्रज में श्रीकृष्ण 
की रासरसरागमयी लीलाओं का प्रचलन नहीं था, जिसका सर्वप्रथम समा- 
रम्भ श्रीगोपालभट्ुगोस्वामो ने किया । 
आरम्भ- यं ब्रह्मावरुणे्द्ररुद्रमरुतः स्तुन्वन्ति दिव्य: स्तवैः, 
वेदेः साङ्गपदक्रमोपनिषदेर्गायन्ति यं सामगाः । 
ध्यानाचस्थिततद्गतेन मनसा पश्यन्ति यं योगिनः, 
यस्यान्तं न विदुः सुरासुरगणाः देवाय तस्सं नमः ॥ 
उपसंहार ततस्तत्रगणे सखिमिः सुरतमनुभूय निजभवनं जगाम । 
राधा सखिभिः'''“““सह गतवतो । 
इति श्रीगोपालभट्टविरचित दानखण्ड: समाप्तः । 
वहरामपुर से प्रकाशित श्रीरूपगोस्वामिकृत पद्यावली में श्रीगोपाल- 
भट्टगोस्वामी के नाम से निम्नाड्कित एक श्लोक प्राप्त होता है-- 


भाण्डीरेश ! शिखण्डमन्डनवर ! श्रीखण्डलिप्ताङ्ग ! हे !, 
यृन्दारण्यपुरन्दर ! स्फुरदमन्देन्दीवरश्यामल | । 


% 1-India office Cat (No. ४11 P. 1470 No. 3897-99) 

कालिन्दीप्रिय ! नन्दनन्दन ! परानन्दारविन्देक्षण !, 
श्रीयोबिन्द ! मुकुन्द ! सुन्दरतनो ! मां दोनमानन्दय ॥ संख्या ३८ 
श्रीगोपालभट्टगोस्वामी के व्रज-वङ्गभाषामिश्रित दो पद वङ्गीय- 
विशाल पदसङ्गह ग्रन्थ 'पदकल्पतरु' में उद्धृत किये गये हैं, इसके द्वारा 
ज्ञात होता है कि दाक्षिणात्य होते हुये भी श्रीगोपालभट्रगोस्वामी का ब्रज 
और वद्धभाषा पर समान अधिकार था । इन पदों में आचार्यपाद ने 
श्री राधिकारमण को नितान्त कान्त नित्य नव निभृत निकुञ्ज लीलाओं तथा 
श्रीवृन्दावन के नेसगिक सुषमा सौन्दर्य का परिवेशन किया है-- 
(१) 
देखो री सखि ! कमलनयन कुञ्ज में विराज हैं । 
वाम में किशोरी गोरी, अलस अङ्ग अति विभोरी, 
हेरि श्याम नयनचन्द्र मन्द मन्द हाँसे हैं। 
अङ्ग अङ्ग रहे भिड, dga बात अति निविड, 
प्रेम तरङ्ग ढरकि पड़त कमल मधुप सङ्ग है। 
झारी, शुक, पिक करत गान, भंवरा, भंवरी धरत तान, 
सुनि git उठि बेठत चोर चपल जात है। 
श्रीगोपालभट्टट आस वुन्दाबन कुञ्ज वास | 
शथन स्वपन नयन हेरि भूलत मन आप है।। 
(पदकल्पतरु २ खण्ड, पद संख्या १०६०) 
(२) 
वृषभानुनन्दिनो ते मन मोहन के मन लागि वसी) 
पान रूवात पीक जीभ ते ढरकत झलक रहे जसे जावक शशी । 
मधुरिम हास बसन झांपि सोहत मेघ से ज्यों विजुरी गोपों । 
कण्ठहि लोलत मोतिन हार कनक मुकुर ज्यों तारक Tay 
सांवल चित्त उनतेहि लाग्यौ पलकन नाहे आखि, 
यूथ यूथ मनमथ झूलत 'गोपालभट्ट' इत साखी॥ 
(पदकल्पतरु ४ खण्ड, पद संख्या २८३४) 
(३) 
एसो हठ धरि पलटि बेठि पुनि erg वदन नांहो हेरे । 
'गोपालभट्ट' भणत भामिनी पीरिति टूटन लागी ॥॥ 
इसके अतिरिक्त श्रीगोपालभट्टगोस्वामी की कुछ और भी सारगर्भित 
रचनायें उपलब्ध हुई हैं जिन पर साधिकारिक विद्वानों द्वारा विश्लेषणात्मक 
अनुसन्धान किया जा रहा है । 


[ ३६ ] 


श्रीप्रवोधानन्द सरस्वती-- 


प्रबुद्ध वेलंगुडी ग्राम की उन विशाल पल्लियों जिनमें उनके शैशव 
और यौवन के उल्लासमय दिवस व्यतीत हुये थे को अन्तिम प्रणाम कर 
सन्यास की उत्कट भावना से काशी की ओर अग्रसर हुये । प्रशस्त राजपथ 
होकर वे अपने सतीर्थ बान्धव न्याय वेदान्ताचार्य श्रीवासुदेव सार्वभौम से 
मिलने नवद्वीप आये । नवद्वीप इस समय न्याय-वेदान्त अध्यापन का प्रमुख 
केन्द्र था । यहाँ के प्रकाण्ड पण्डितो में श्रीगङ्गादास, रघुनाथ एवं शचीनन्दन 
गौराङ्ग का नाम सर्वोच्च श्रेणियों में था, जहाँ देश विदेश के agai छात्र 
विधिवत्‌ विद्याध्ययन के लिये आते रहते थे । सहसा प्रबुद्ध का मन इनसे 
मिलने को उत्कण्ठित हो उठा, वे उनसे मिलने अपने सहाध्यायी वासुदेव के 
साथ जा पहुंचे । वहाँ का दृश्य ही निराला था। श्रीवास के प्राद्भण में वह 
गौराङ्ग जिसकी वैदुषी की सहस्रो छात्र प्रशंसा करते हैं, # कमर में पीत- 
पटुवस्त्र, हाथों में कनक कङ्कण, वक्षःस्थल में हीरक हार, कानों में मणि- 
जटित दोलायमान कुण्डल, श्रीचरणों में सिञ्जित नुपुर, किञ्चित्‌ ahaa 
कुन्तल कलाप में निवद्ध विकसित मालती माला का मुकुट धारण कर अपने 
ही नाम का मधुर उच्चारण करता हुआ नाच रहा है। यह देख उनका मन 
घृणा से भर उठा। कहाँ न्याय वेदान्त का वह अप्रतिम विद्वान्‌ ? कहाँ 
उसका यह निन्दनीय नृत्य कर्म ? वे लगे शतमुख से गौराद्भ की निन्दा 
करने । गौराङ्ग से प्रबुद्ध का यह कृत्य छिपा न रहा। उन्होंने इसे उपेक्षा- 
भाव से देखा, अन्ततः पाण्डित्य और द्विजत्व की यह दुर्दशा देख व्याकुल मन 
से प्रबुद्ध पुनः काशीपथ की ओर चल पड़े। काशी उससमय महाकाल की 
सर्वश्रेष्ठ स्थानान्तर्गत पुरी थी, स्थान-स्थान पर शिव की कल्याणमयी ध्वनि 
से यहाँ का कण-कण भाव विभावित था। वे यहाँ आये और सन्यास परिवेश 
में प्रदीक्षित हो प्रकाशानन्द सरस्वती के रूप में आचार्य शङ्कर के उपदिष्ट 
सिद्धान्तों का प्रसार करने लगे । प्रकाशानन्द सरस्वती के पाण्डित्य विषय में 
“श्रीचेतन्यचन्द्रामृत' की 'रसास्वादिनी' 'टीकाकार 'आनन्दिन' के अनुसार वे 
जगत्‌ में एकमात्र सर्वश्रेष्ठ परिव्राजक के रूप में तक, सांख्य, वैशेषिक, ज्ञान, 

र कोऽयं पट्ुधटी विराजितक्रटीदेशः करे कङ्कणं, 

हारं वक्षसि कुण्डलं श्रवणयोः विभ्रतु पदे नूपुरम्‌ । 

उर्ध्द्रीकृत्य निवद्वुन्तल भरप्रोत्फुल्लमल्लीगा-, 

पीडः क्रीडति गौरनागरवरो नृत्यत्‌ निजर्नामभि:॥ 
—चैतम्यचन्द्रामृत १३१ 

मोमांसा, आगम, निगम, महापुराण, इतिहास, पञ्चरात्र, अलङ्कार, काव्य, 
नाटक, आदि के अप्रतिम ज्ञाता थे और अपनी वक्तत्व शक्ति द्वारा 
a काशीवासी असंख्य छात्रों के हृदय में ज्ञान का अजस्र स्रोत प्रवाहित 
करते थे 

काशी आकर भी वे नवद्वीप के गौराङ्ग को न भुला सके। निरन्तर 
उनके सङ्घीर्तन नृत्य गान की निन्दा करते रहते थे। उनकी दृष्टि में एक 
सामान्य जीव कौ सावेजनीन भगवत्‌ कल्पना हृदय में कांटे की भांति 
चभती थी । यहाँ रहकर भी वे उनके सिद्धान्तो का सदा खण्डन करते रहते 
थे, उनके इस काय में सावभौम वासुदेव का भी पूर्ण सहयोग था । मुरारी 
गुप्त से श्रीगौराङ्ग ने इन पण्डितों की चक्रान्त घटनायें सुनी । एक दिन 
ईश्वरावेश में श्रीगौरसुन्दर कहने लगे--% काशी में रहकर प्रकाशानन्द मेरे 
अस्तित्व को चुनौती दे रहा है, समय आने पर मैं उसकी वाक्चातुरी 
देखूँगा । 

उस समय काशी में प्रकाशानन्द की वेंदुषी का प्रभाव चरम सीमा 
परथा। भारत के कोने-कोने से सहस्नों छात्र अपनो ज्ञान पिपासा शान्त 
करने के लिये उनके पास आते रहते थे। सन्यासी होने के नाते कोपीन, 
कमण्डल ही सम्बल तथा अहनिश शिव-शिव उच्चारण एवं वेदान्त चर्चा ही 
एकमात्र उनका आराधन था किन्तु इतना होने पर भी उनका मन सर्वश्रेष्ठ 
परिब्राजक पद तथा पाण्डित्य गरिमा को भुला न सका। तेजस्विता की 
प्रतिमूत्ति के रूप में उनको यशोकोमुदी दिगूदिगन्त को प्रभासित कर रही 
थी | उनके एकमात्र वंशाधार गोपालभट्ट थे जिन्हें उन्होंने अत्यन्त स्नेह से 
परिवद्धेत कर ज्ञानमार्ग की उच्च शिक्षायं दी थीं। जब जब उन्हें उसका 
वे यथासम्भव उसका समाचार लेते रहते थे। उसी गोपालभट्ट के विषय में 
जब उन्होंने सुना कि वह उसी भावूक गौर के भ्रमात्मक जाल में फंसकर 
परिमार्जित ज्ञानमार्ग को त्याग भक्तिपथ का पथिक बन चुका है, साथ ही 
उनका सहाध्यायी वासुदेव सार्वभौम भी उस जादूगर के चक्कर में पड़कर 


% १-प्रकाशानन्द सरस्वती काशीपुरे वास | 
ज्ञात, योग मार्गे स्थिति चिन्मये आकाश ॥ 
वेदान्त पण्डित जे शाङ्करिक भाष्यमते । (वङ्क भक्तमाल) 
२-प्रकाशानम्द नामे इह सन्यासी प्रधान । (चैतन्यचरितामृत) 


ॐ सन्यासी प्रकाशानन्द वसये काशीते | 
मोर खण्ड खण्ड बेटा करे भालमते ॥ --चेतन्यमागवत Ao २०।३३ 

उसे भगवान्‌ बतला रहा है", तब उनके दुःख का पारावार न रहा । उनके 
चेतन्य को चैतन्य झकझोरे इसे वह कंसे सहन कर सकते थे ? उनकी क्रोधाग्नि 
प्रज्वलित हो उठी यह उनके लिये एक चुनौती थी, परित्राजक पद का घोर 
अपमान था अतः उस कपट सन्यासी को शिक्षा देने के उद्देश्य से एक नीला- 
चलगामी यात्री द्वारा उन्होंने श्रीचेतन्यदेव के लिये एक पत्र भेजा । 
यत्रास्ते मणिर्काणका मलहरा स्वर्दोधिका दीधिका, 
रत्नस्तारकमोक्षदं तनुमृते शम्भुः स्वयं यच्छति । 
एतत्वद्भुतघामतः सुरपुरो निर्वाणमार्गस्थितं, 
मुढोऽन्यत्र मरीचिकासु पशुवत्‌ प्रत्याशया धावति ॥ 
जिस काशी में मणिर्काणका और पापनाशिनी भागीरथी हैं जहाँ स्वयं 
शिव जोवजन के लिये निरन्तर मोक्षदायक तारक मन्त्र प्रदान करते रहते हैं 
किन्तु दुर्भाग्य है कि मूढजन उस परम पुरुषार्थ रत्न को त्यागकर पशुओं की 
भांति मायामरीचिका की ओर भाग रहे हैं। काशी से आये हुये यात्री ने 
भक्तमण्डली वेष्टित भावनिमग्न श्रीचेतच्य को देखा । श्रीचेतन्यदेव के दर्शन- 
मात्र से उसका मन प्राण व्याकुल हो उठा, उसका स्वरूपगत अभिमान 
हरिनाम की मधुर ध्वनि श्रवणमात्र से विगलित हो चला । वह श्रीकृष्ण 
कृष्ण कहकर श्रीचेतन्य के चरणों को पकड़कर रोने लगा | उसका ज्ञानमय 
प्रकाश चैतन्य चन्द्र छटा के सामने फीका पड़ गया | उसने डरते हुये श्री चेतन्य 
के चरणों में प्रकाशानन्द द्वारा दिया हुआ पत्र समापित किया, प्रभु ने उस 
पत्र को पढ़ा, जरा FA और स्वरूप द्वारा 
धर्माम्भोः मणिर्काणका भगवतः पादाम्बु भागीरथी, 
काशीनां पतिरद्ध मेव भजते श्रोविशवनाथः स्वयम्‌ । 
एतस्येव हि नाम शम्भूनगरे निस्तारकं तारकं, 
तस्मात्‌ कृष्णपदाम्बुज भज सखे ! श्रीपाद ! निर्वाणदम्‌ ॥ 
मणिकणिका भगवान्‌ का प्रस्वेद और भागीरथी जिनका चरण जल 
है, स्वयं काशीपति विश्वनाथ जिसका सदा आराधन करते हैं, जिसका नाम 
निस्तारक तारक रूप में प्रसिद्ध है अतः सखे ! श्रीपाद ! श्रीकृष्ण के उस 
मोक्षदायक श्रीचरणों का आश्रय लो, इसका उत्तर लिखवाकर उसी यात्री 
द्वारा प्रकाशानन्द के समीप भेजा । 
१-कालान्नष्टं भक्तियोगं निजं यः अ्रादुष्कर्तू कृष्णचेतन्यनामा | 
आविभू तस्तस्य पादारविन्दे गाढं गाढं लीयतां चित्तभृङ्गः ॥ 
—चैतन्यचन्द्रोदय नाटक ६।७४ श्रीवासुदेव सावभौम 

प्रकाशानन्द मायावादी सन्यासी थे, शिव के अतिरिक्त अन्य देवो- 
पासना उन्हें रुचिकर न थी अतः श्रीचेतन्यदेव को भी उपदेशात्मक रूप से 
उन्होंने शिवोपासना का सन्देश प्रेषित किया था किन्तु प्रभु ने उसके उत्तर में 
ऐकान्तिक श्रीकृष्णचरणाश्रय ही जीव का चरम लक्ष्य है यह बतलाकर उन्हें 
निरुत्तर कर दिपा । प्रकाशानन्द ने प्रभु के सन्देश को व्यङ्ग रूप में लिया । 
श्रीमन्महाप्रभु चेतन्यदेव श्रीजगन्नाथ के प्रसाद कौ कभी भी उपेक्षा नहीं 
करते थे जो कुछ प्राप्त होता था उसे सादर मस्तक पर चढ़ाकर भोजन 
करने में कभी उन्होंने सङ्कोच नहीं किया । सन्यासियो के लिये भोजन की 
ग्राह्य ग्राहकता का प्रतिबन्ध प्रसाद के प्रकृत पक्ष में उन्हें न था इसीलिये 
भक्तगण प्रभु की भिक्षा विशेषतः महाप्रसाद द्वारा कराते थे। यह विषय 
प्रकाशानन्द॑ भी जानते थे अत: इसीको लक्ष्यकर उसके उत्तर में उन्ह.ने 
कटूक्तियों से भरा हुआ दूसरा श्लोक श्रीचेतन्यदेव के समीप भेजा जिसमें 
परोक्ष रूप से प्रसादान्न ग्रहण की निन्दा थी । 


विशवामित्रपराञरप्रभृतयः वाताम्बुपर्णाशिनः-, 
एते स्त्रीसुए पङ्कजं सुललितं दृष्ट्वेव मोहं गताः | 
शाल्यन्न सघृतं पयोदधियुतं ये भुञजते मानवा,- 
स्तेषासिन्द्रियनिग्रहं यदि भवेत्‌ विन्दुस्तरेत्‌ सागरम्‌ ॥ 


विश्वामित्र पराशर प्रभृति मुनिगण जल, वायु और शुष्क पत्र खाकर 
भी जब वे स्त्री मुख दर्शन करते हुये अपनी दुर्वार इन्द्रियग्रामता को नहीं 
रोक पाते तब प्रति दन दुग्ध, दघि, घृत मिश्रित व्यञ्जनों का नियमित सेवन 
कर साधारण मानव अपनी संयमता को किस प्रकार बचा सकता है? यदि 
यह सम्भव है तब निश्चय ही एक सामान्य पक्षी रत्नाकर की विशाल जल 
राशि को पार कर सकता हे । महाप्रभु ने इस श्लोक के भावार्थ को देखा 
और उत्तर के अनुपयुक्त समझकर एक ओर रख दिया। 


भक्तों से प्रकाशानन्द का यह दुःसाहस न देखा गया और प्रभु को 
बिना कुछ ATMA उन्होंने इसका उत्तर प्रकाशानन्द के पास भेज दिया | 


सिहो बली दिरदशुकरमांसभक्षी, 
सम्वतुसरेण कुरुते रतिमेकवारम्‌ । 
पारावतस्तुणदिलूकणमात्रभक्षी, 
` कामी भवेत्वनुदिनं वद कोऽत्र दोषः ? ॥ 
बलवान्‌ सिंह मत्त हाथी शूकर प्रभृत्तियों का मांस खाकर वर्ष में एक 
बार स्त्रीरत होता है जबकि एक सामान्य कबूतर जो तिनका और मिट्टी 

के कणों को खाकर प्रतिदिन काम चेष्टा में रत रहता है इसंका क्या 
कारण है ? 

प्रकाशानन्द ने भक्तों के उत्तर को प्रभु प्रेरित समझा और उनका 
क्रोध चरम सीमा पर जा पहुंचा और वे लगे महाप्रभु की निन्दा करने | 
प्रकाशानन्द के निरन्तर निन्दाप्रवाद से गौर भक्तगण विशेषतः सार्वभौम 
अत्यन्त दुःखित थे। सावेभौम भी कुछ कम पण्डित न थे, वे पूर्वाश्रम में 
मायावादो सन्यासियो के प्रधान आचार्य थे किन्तु श्रीचेतन्यदेव की कृपा से 
उन्होंने ज्ञानमार्ग त्यागकर भक्तिमार्ग अपना लिया था, वे निर्वाण निम्बरस 
के स्थान पर निरन्तर मधुरातिमधुर प्रेम रस का आस्वादन कर रहे थे। 
उनकी इच्छा इस रस का आस्वादन अपने सतीर्थ बन्धु प्रकाशानन्द को भी 
कराने की हुई। वे सीधे श्रीचेतन्य चरणों में पहुचे और काशी जाकर 
भगवद्टिमुख मायावादियों को भक्तिरससागर में आप्लावित करने की अनु- 
मति चाही | प्रभु हंसे और कहने लगे, सार्वेभौम ! यह बड़ा कठिन कार्ये है, 
तुम उनके कठोर Zeal को न पिघला सकोगे, धेये २ खो । श्रीकृष्ण के चरणों 
में निरन्तर प्रार्थना करो वे ही इस कार्य को सम्पन्न करेगे किन्तु सार्वभौम से 
यह बात सही न गई, वे कुछ दिन रुककर रथयात्रा के पूर्व आये हुये गौड़ीय 
भक्तों के हाथों में प्रभु को सोंपकर अलक्षित भाव से काशी की ओर प्रस्था- 
नित हुये । मार्ग में श्रीनित्यानन्द, Taga आदि आचार्यो के श्रीचरणों में 
नमन कर अन्त में वे मुसलमान कुलोत्पन्न श्रीहरिदास के चरणों में गिर 
पड़े । यह श्रीचेतन्यदेव की ही प्रेमलीला वैचित्री थी कि ब्राह्मण और य॑वन 
एक दूसरे से मिल रहे हैं, गले लग रहे हैं और कृष्ण ! कृष्ण ! कहकर रो 
रहे हैं। 

वेष्णवाचार्यों के दर्शन कर वासुदेव सार्वभौम काशी आये और fag! 
माधवस्थित विशाल मायावादी मठ में पहुंचकर अपने सतीर्थ वन्धु प्रकाशा- 
नन्द से मिले । प्रकाशानन्द सार्वभौम से मिले अवश्य किन्तु उनके श्रीचेतन्य- 
चरणानुगत होने के कारण सार्वभौम के प्रति उनका जुगुप्सा भाव और भी बढ़ 
गया । सार्वभौम ने प्रकाशानन्द को बहुत कुछ समझाया किन्तु उनके मरुस्थल 
हृदय में वे प्रेम रसधारा का सञ्चार न कर सके अन्त में विफल मनोरथ हो 
पुनः नीलाचल लौट आये । 

पश्चिमोत्तरदेशस्थ मायावद्ध जीव जन जातियों के समुद्धारार्थ प्रभु 
श्रीधाम वृन्दावन जाना चाहते थे, एक बार जाकर भी वे यात्रा भङ्ग कर 
लौट आये थे, दिनोंदिन उनकी ब्रज बृन्दावन दर्शन लालसा बढ़ती जा रही 
थी भक्तगण उन्हें छोड़ते नहीं थे, कारण प्रभुविरहजन्य दुःख उनके लिये 

सवथा असह्य था । एकदिन राव रामानन्द और स्वरूप से परामर्श कर रात्रि 
के शेष भाग में चुपचाप बलभद्र भट्टाचाये को साथ ले श्रीगौरचन्द्र झारि- 
खण्ड के निर्जन वनपथ से वृन्दावन की ओर चल पड़े । 
नीलाचल वृन्दावन मार्ग के मध्य काशी पड़ता था । काशी में प्रभु के 
तपनमिश्र,परमानन्द एवं वेद्य चन्द्रशेखर तीन अनुगत निवास करते थे । पूव में 
प्रभु ने उन्हें आश्वासन दिया था कि काशी आने पर तुमसे अवश्य मिलू गा । 
मागे में श्रीचेतन्यदेव ने मायाबद्ध जीवों के मुख से ही नहीं प्रत्युत 
शत शत हिंसक पशुओं के मुख से कृष्ण-कृष्ण कहलवाया, उन्हें श्रीकृष्ण प्रेम में 
पागल बनाया और उनका शत्रु भाव मिटाकर परस्पर उन्हें आलिङ्गन 
कराते हुये कृष्ण नाम रससागर में डुबाया, उछाला और रुलाया। समस्त 
झारिखण्ड के स्थावर TPA में प्रेमरस सश्चार करते हुये प्रभु काशी पहुँचे । 
मन्दाकिनी के विमल वारि बीचियों में अवगाहन करते हुये वे उच्च स्वर से 
हरिनाम उच्चारण करने लगे। साढे चार हाथ प्रशस्त दीघ, स्वर्ण-कान्ति, 
लावण्यमय, कोटिकन्दपंदर्पापह प्रत्यक्ष गौर विग्रह का सन्दशंन कर काशी 
वासी विमुग्ध हो उठे । 
भागीरथी के दोनों किनारों की सहस्रों svat से निकली हुई उच्च 
हरिनाम ध्वनि ने काशी के सुरम्य तट प्रान्तों को आन्दोलित कर दिया । 
उस समय तपनमिश्र भी वहाँ स्नान कर रहे थे, उन्होंने भी अतृप्त नयनों 
से उस हेमाङ्ग चैतन्याक्ृति की तरलित भावभङ्गिमा को देखा, उन्हें पहि- 
चानने में देरी न हुई, यह तो अपने ही सवंस्व जीवनधन गौरचन्द्र हैं। वे 
दौड़ते हुये श्रीगोरसुन्दर के श्रीचरणों में प्रणिपात करने लगे। प्रभु ने तपन 
को उठाया आलिङ्गन किया और उनके साथ फिर भागीरथी के विमल वारि- 
मध्य में तुमुल भाव से नृत्य करते हुये उच्चस्वर से हरिनाम कीत्तंन करने 
लगे । प्रभु थोड़ी देर बाद प्रकृतिस्थ हुये, तपनमिश्र ने उन्हें अपने सहचर 
वैद्य चन्द्रशेखर के यहाँ ठहराया और अपने आवास स्थान पर भिक्षा दी। 
इस अपने नित्य पार्षद चन्द्रशेखर की काशी में आकर प्रभू चन्द्रशेखर के यहाँ 
न ठहरते तो कहाँ ठहरते ? यह साक्षात्‌ चन्द्रशेखर का आतिथ्य नहीं तो 
क्या था ? कर्पूर गौर की काशी के चारों ओर जिधर देखो उधर उस गौर- 
वर्ण सन्यासी का शोर होने लगा । Bal जन उनके दर्शनों को आने लगे। 
कोटि-कोटि कण्ठों से निःसृत हरिनाम ध्वनि ने काशी के कण-कण को भाव 
विभोरित कर दिया । प्रभु समूह से बचना चाहते थे पर यह तो प्रतिदिन 
बढ़ता जा रहा था । प्रकाशानन्द ने भी उस सन्यासी की वेदग्धी के विषय में 
सुना । वे तुरन्त समझ गये, हो न हो यह वही जादूगर 'कृष्णचेतन्य' है, 

जिसने अपने प्रिय गोपालभट्ट और सार्वभौम वासुदेव को बिगाड़ा है । मैं 
निश्चय ही इससे उसका बदला लुगा । मेरी काशी में आकर उसका यह 
उपद्रव अब नहीं चलेगा । वह मेरे जाल से अब बच नहीं पायेगा । वे क्रोधित 
हो प्रभु की शतमुख से निन्दा करने लगे । प्रभु के अनुगतों से प्रकाशानन्द की 
यह तिन्दा सही न गई। प्रकाशानन्द ने बहुत चाहा कि इस जादूगर से 
मिलना हो वह दिन भी आ पहुंचा जब समस्त सन्यासी एक स्थान पर सार्व- 
जनिक “विश्वरूप' क्षौरकर्म दिवस में उपस्थित होते हैं मैं तभी सबों के सामने 
उसे पराजित करू गा यह विचार मन में आया । प्रभु उससमय सन्यासियों 
से मिलना नहीं चाहते थे अतः 'विश्वरूप' के चार दिन पूर्व ही बे वृन्दावन 
की ओर चल दिये। 

श्रीवृन्दावनधाम माधुरी का रसास्वादन कर प्रभु फिर काशी आये। 
उससमय उनकी मण्डली में एक और साथी भी सम्मिलित हो गये वे थे 
वङ्गीयशासक के मन्त्री श्रीसनातन जो अभी-अभी कारागार बन्धन से छूट- 
कर आये हैं। काशी में फिर वही 'कृष्णचंतन्य' आये हैं, यह शोर होने 
लगा । यह प्रकाशातन्द ने भी सुना जो कोई उनसे मिलने आता उससे वे 
चैतन्य की निन्दा ही करते रहते । बेदान्त नहीं पढ़ता, सदा नाचता, गाता 
रहता है आदि । प्रकाशानन्द उससमय काशी के एक प्रकार से कर्ता- 
धर्त्ता थे। काशी को समस्त समस्याओं का समाधान उनके द्वारा ही होता 
था । चैतन्य की अविरत प्रशंसा सुनते-सुनते वे विचलित हो उठे । उनकी 
कोपाग्नि ज्वालातुखी की भांति फट पड़ी। वे अब महाप्रभु की निन्दा में 
चारों ओर से लग गये । उनके इस निन्दा कर्म से उनके अनुगतगण ही नहीं 
काशी का एक विशाल सत्यासीवर्ग भी मर्माहत होने लगा। वे आते और 
प्रभु से प्रकाशानन्द की बातें करते प्रभु कुछ न कहकर तनिक सा हंस देते 
अन्त में वह दिन भी आ पहुंचा जब एक महाराष्ट्रीय प्रधान ब्राह्मण जो 
प्रकाशानन्द के विशेष प्रिय पात्र थे ने प्रकाशानन्द की सभा में आकर 
श्वीक्कष्णचेतन्य की WAT, पूर्ण-ब्रह्मता एवं अलौकिक रूप लावण्यता की 
चर्चा करते हुये उनसे एक बार श्रीचेतन्य दर्शन के लिये कहा । यह बात सुन 
प्रकाशानन्द बहुत जोरों से हसकर कहने लगे, विप्रवर ! मैं उस चेतन्य को 
भलीभाँति जानता हूँ, वह बड़ा धूते है। दिनरात नाचता, गाता फिरता है । 
मेरी समझ में नहीं आता कि उसे तुम क्यों भगवान्‌ बतलाते हो ? तुम मुखे- 
जन की भाँति क्यों पागल बनते हो? घर जाओ, ब्रह्मा का चिन्तन करो। 
ब्राह्मण दुःखित हो श्रीमन्महाप्रभु के पास आया, श्रीचरणों में गिरकर कहने 
लगा, प्रभो ! अब यह्‌ निन्दावाद नहीं सहा जाता । कृपा कर एक बार माया- 

वादियों के मध्य में जाकर जीव-ब्रह्म के वास्तविक स्वरूप का निणंय ले, 
उनके मिथ्यात्व का निरसन कर उनकी काशी में किसी की दुकानदारी नहीं 
चलेगी की बात का समुचित उत्तर दीजिये । कल ही मैंने काशी के समस्त 
सन्यासीवगे का अपने आवास स्थान पर भिक्षा निमन्त्रण किया है। आपके 
श्रीचरणों में सादर निवेदन हे कि आप भी अवश्य उपस्थित हों | तपन और 
चन्द्रशेखर ने भी महाराष्ट्रीय ब्राह्मण की बातों का समर्थन किया । प्रभु 
कहने लगे जो व्यक्ति भगवान्‌ को नहीं मानता उसके मुख से कभी कृष्ण नाम 
नहीं निकलता तभी तो वे मेरे कृष्ण शब्द को छोड़कर केवल चेतन्यमात्र 
कहते हैं। दुसरी बात यह है कि दुकानदार जब देखता है कि उसका सामान 
नहीं बिकता तब वह क्षति उठाकर भौ सामान को जो कुछ मूल्य मिलता है 
उसमें ही बेचकर चला जाता है। मैं काशी आया था, बड़ा बोझा लेकर और 
उसी भाँति बोझा वहन कर चला जाऊंगा । रही निमन्त्रण की बात, आपकी 
इच्छा में ही मेरी इच्छा है। कल का दिन करुणामय कृष्ण पर छोड़ दो, वे 
जो कुछ करेंगे वह निश्चय ही जीव के कल्याण के लिये करेंगे। 


दूसरे दिन का प्रभात एक अद्भुत सन्देश लेकर आया है। काशी का 
यह विशाल सन्यासीवर्गे चन्द्राकार रूप में बेठा हुआ है। सामने ही उच्च 
सिहासन पर सर्वश्रेष्ठ परिब्राजक प्रकाशानन्दसरस्वतीपाद विराजित हैं । 
जीव ब्रह्म और प्रकृति के प्रकृत पक्ष पर शास्त्राथे चल रहा है। अविराम 
सुरसरस्वती-सरिता समन्वय समाधान की दिशा में पूर्ण वेग से प्रवाहित हो 
रही है । 

वह देखो ! सन्यासीवर्ग में एक हलचल हुई, सम्पूर्ण सन्यासीमण्डल 
ससम्श्रम उठकर खड़ा हो गया | दर्शन की तीव्र उत्कण्ठा से एक ने दूसरे को 
झकझोर दिया । सामने से वह तेजोदीप्त प्रकाण्ड अविरत हरिनाम घ्वनिरत 
हेम गौर चेतन्य अपनी अलौकिक छटाओं को विखेरता हुआ मन्थर गति से 
अपने चार भक्तों के साथ सन्यासियों का करबद्ध अभिवादन कर एक 


संकुचित स्थान में बैठ जाता है । भक्तगण विशेष भाव से चिन्तित हैं न जाने 
प्रभु की क्या लीला है ? 


यह तो वही नवद्वीपबिहारी प्रेमरस सञ्चारी गौर नागरवर की रूप- 
माधुरी है जिसे देखकर प्रकाशानन्द का मन प्राण व्याकुल हो रहा है। इस 
कपट सन्यासी की गैरिक पट की फहरान उन्हें भाव विमुग्ध कर रही है। 
उनका वह चिर शत्रुता भाव शनै: शने: मिटता जा रहा है । उनके प्राणों में 
एक प्रकार का स्पन्दन हो रहा है। वे अपलक हृष्टि से उस गौर को ओर देख 

रहे हैं जो अपनी अलौकिक आभा से मायाबद्ध जीवों के हृदयान्धकार को दूर 
करता जा रहा है। वे रुक न सके, उठ, उनके साथ विशाल सन्यासीवर्ग भी 
उठ खड़ा हुआ । यह HS हो सकता है कि संकुचित स्थान पर चैतन्य बैठें। 
श्रीपाद | उठिये। इस स्थान पर बेठकर आप हमें क्यो लज्जित कर रहे हैं ? 


प्रभु ने प्रकाशानन्द की वाणी सुनी और करबद्ध खड़े होकर दीन- 
भाव से कहने लगे । प्रभो ! इतने बड़े आपके विद्वत्‌ समाज में ज्ञानहीन मैं 
भला कँसे FS सकता हूँ ? यह्‌ कहकर अवनत मुख हो प्रभु पुनः बैठ गये । 


प्रकाशानन्द पर अब न रहा गया । वे स्वयं उठे और हाथ पकड़कर 
प्रभु को अपने समीप उच्चासन पर बिठाया ओर यह कहा । श्रीपाद ! आपकी 
तेजोदीप्त मुखकान्ति देखने से यह निश्चय ज्ञात होता है कि आप साक्षात्‌ 
नारायण हैं पर वेदना तो यह है कि हम और आप एक सम्प्रदाय के होते हुये 
भी आप हमसे क्यों नहीं मिलते ? सन्यासियों के प्रमुख कृत्य वेदपाठ पर भी 
आपकी अभिरुचि नहीं है । नाचना, गाना क्या हम लोगों के लिये उचित 
है? यदि आप ही ऐसे गहित कृत्य करेंगे तब क्या सांसारिक लोकजन हमारी 
निन्दा न करेंगे? प्रभु क्या कहते हैं इसके लिये सन्यासीवगं की उत्कण्ठा प्रतिपल 
बढ़ती जा रही थी | प्रभु उठे पुन: कहने लगे । श्रीपाद ! मैंने जब श्रीगुरुदेव 
द्वारा दीक्षा ली थी तब गुरुदेव ने मेरी मू्खंता को देखकर यह सोचा कि यह 
संसार में कुछ नहीं कर पायेगा, मुखंता के कारण वेद-वेदान्त का वास्तविक 
रहस्य भी यह नहीं समझ सकेगा अतः मेरी मूर्खता को दृष्टिकोण में रखकर 
उन्होंने कहा--वत्स ! मैं तुझे एक ऐसा साधन बतला रहा हूँ जिसके आश्रय 
से तुम मायापाश से विमुक्त हो श्रीकृष्णपदाम्बुज पा सकोगे। यह कलियुग 
के जीवों की मुक्ति के लिये-- 


हरेर्नाम हरेर्नाम हरेनमिव केवलम्‌ । 
कलौ नास्त्येव नास्त्येव नास्त्येव गतिरन्यथा ॥ 


एकमात्र सर्वोत्तम साधन है। हरिनाम के बिना जीव की अन्य कोई गति 
नहीं है । इसे तुम सदा स्मरण रखो । 


प्रभु के इलोक की उच्चारण शेली तथा भावगतपक्ष की अद्भुत 
व्याख्या सुनकर सन्यासीवग ही नहीं घ्रकाशानन्द भी चमत्कृत हो उठे। 
महाप्रभु ने इस व्याख्याक्रम को आगे बढ़ाते हुये यह भी कहा कि- श्रीपाद ! 
जब मैं इस भुवनमङ्गल मधुरातिमधुर मन्त्र का जप करने लगता हूँ तब मेरै 
आँखों से आँसू बहने लगते हैं मैं नाचने और गाने लगता हूँ मुझे यह नहीं 

जान पड़ता कि मैं पागल हँ अथवा स्वस्थ । मेरे लिये यह ऐसी विपत्ति थी 
जिससे छुटकारा मिलना असम्भव था, मैं पुनः श्रीगुरुदेव के श्रीचरणों में 
पहुंचा अपनी सम्भावित विपत्ति की बातें उन्हें बतलाई, वे तनिक हसे और 
कहने लगे पुत्र ! यही तो निगमागम फल का मधुर चैतन्य रस है, इसे ही 
अविरत पान करते रहो, यही सांसारिक जीव के उद्धार का सरल पथ है 
जिसके आगे धर्म, अर्थ, काम और मोक्ष तृणवत्‌ प्रतीत होते हैं। उसी- 
समय से मैं इसे जपता आ रहा हूँ और जो कुछ करता हूँ बह नाम की 
अचिन्त्यशक्ति द्वारा सम्पन्न होता आ रहा है। 

प्रभु के इन वाक्यों को सुनकर प्रकाशानन्द कहने लगे, श्रीपाद ! आप 
जो कुछ कह रहे हैं वह ठीक है किन्तु आप वेद का अध्ययन क्यों नहीं 
करते ? यह सुनकर प्रभु कहने लगे, श्रीपाद ! वेद ईश्वरीय वाक्य हैं। इसमें 
भ्रम प्रमाद आदि दोषों की सम्भावना नहीं है। वेद का मुख्यार्थ सर्वथा 
माननीय है किन्तु आचार्य शङ्कर के वाक्य ईश्वरीय वाक्य कदापि नहीं हो 
सकते । वेद का वास्तविक अर्थ उसके सूत्रों में मिलता है आचार्य शङ्कर के 
भाष्य से यह ज्ञात नहीं होता । सूत्र का अर्थ परिष्कृत होने पर भी शङ्कुर ने 
उसका अर्थ स्पष्टतः विकृत रूप में किया है यह मेरा अभिमत है । 

चेतन्य को मुख निःसृत वाणी को सुनकर प्रकाशानन्द कहने लगे-- 
श्रीपाद ! आप ऐसा क्यों कहते हैं ? भगवान्‌ शङ्कुर बगद्गुरु होने के का रण 
सर्वथा प्रणम्य हैं। आप उनके वाक्यों को उन्हीं के भाष्य द्वारा खण्डन कर 
रहे हैं, यह आपके लिये उचित नहीं है। 

यह सुनकर प्रभु कहने लगे-श्रीपाद ! आचार्य शङ्कर सर्व जनों के 
अवश्य प्रणम्य हैं इसमें कोई सन्देह नहीं पर वे 'कर्तुमकर्त्मन्यथाकत्त्‌ म॑ 
ईश्वर के समान कभी नहीं हो सकते । षडेश्वर्यपुर्ण भगवान्‌ का ही वास्तविक 
स्वरूप व्रह्म है जिसे शद्धूर ने निविशेष ब्रह्म के रूप में ग्रहण किया है। 
सच्चिदानन्द घनश्यामलस्वरूप श्रीकृष्ण को मायिक मानना वया कम अपराध 
है? परिणामवाद को विवर्तवाद बतलाकर व्यास को ही भ्रान्त बतलाना 
यह कहाँ तक उचित है ? श्रीचँतन्यदेव की सुधामिश्रित सारवाणी को सुनकर 
प्रकाशानन्द कहने लगे-- 
| श्रीपाद ! भगवान्‌ शङ्कर का लक्ष्य विश्व में अद तवाद' की स्थापना 
का था, भगवत्ता मानने पर HE तवाद की स्थापना नहीं हो सकती थी अतः 
उन्होंने सर्वे शास्त्रों का खण्डन कर अपने मत की स्थापना की । दूसरा यह 
भी कारण है कि जब मीमांसक ईश्वर को कर्म का अङ्ग, सांख्य जागतिक 
प्रकृतिकारण, न्याय परमाणु से विश्व की उत्पत्ति, मायावाद ब्रह्म की 

निविशेषता एवं योग ईश्वर कौ स्वारूप्यता निरूपण कर अपने मत का 
मण्डन और दूसरों के मतों का खण्डन कर रहा है ऐसी दशा में भगवान्‌ 
शङ्कर का अद्व तवाद' ही सर्वश्रेष्ठ वाद है जिसके द्वारा जीव स्वन्रह्वास्वरूप 
की वास्तविक अनुभूति प्राप्त करता है । 

सर्वश्रेष्ठ सन्यासी प्रकाशानन्द के मन में प्रतिपद जीव ही ईश्वर है 
यह भावना छाई हुई थी, वे भक्ति के वास्तविक अर्थ को नहीं समझ सकते 
थे । उससमय भारत में वेदप्रणोदित राष्ट्रीयधर्म परम्परा का प्रचलन था | 
मानव अपने कत्तंव्य अकत्तेव्य का निर्णय वेद वाक्यों के अनुसार करता AT | 
आचार्य शङ्कर यह सब जानते हुये भी मैं ही ब्रह्म है” इस वाद को विशव में 
चलाना चाहते थे । वेद वाक्यों से हटना उससमय बड़ा कठिन कार्य था 
इसी लिये उन्होंने वेद वाक्यों का स्वमन: कल्पित अर्थ कर 'अद्वँतवाद' की 
स्थापना की थी । आज भगवान्‌ चैतन्य की वाग्वेदग्धी से प्रकाशानन्द के मन 
में यह विषय पूर्णरूपेण समझ में आगया था । अब उनके मन का श्रीचेतन्य 
के प्रति क्रोध जिसने उनके गोपालभट्ट ओर वासुदेव को ज्ञानमार्ग से हटाकर 
भक्तिमागगामी बना दिया, सन्यासी होकर नाचता और गाता है यह घृणा 
भाव एवं मुझसे भी अधिक सर्वजन समाहृत है यह द्वेष भाव पुरी तरह जा 
चुका था। उनकी दृष्टि में आज यह बात समा गई थी कि कृष्णचेतन्य एक 
अप्रतिम विद्वान्‌, मधुरातिमधुर लावण्यधारी अवतार हैं। उनकी हूदयान्ध- 
कार तमिस्रा का आज अवसान हो गया था | उनके पाण्डित्य गवं की पाषाण 
रेखा परम करुणामय प्रभु की शास्त्र चर्चा से सर्वथा मिट चुकी थी, उनके 
मन का कपट छलछिद्र भाव एक-एक कर नष्ट होता जा रहा था । श्रीचेतन्य 
की आप्त वाणी श्रवण से आज प्रकाशानन्द की भाव दशा ही बदल गई वे 
दीनता की प्रतिमूत्ति के रूप में श्रीचेतन्य चरणों में गिर पड़े । अश्रुओं की 
अविरल असस्त्र विन्दु धाराओं ने श्रीचेतन्य चरणों को धो डाला। प्रभु ने 
ससम्भ्रम प्रकाशानन्द को उठाया, गले लगाया और कहने लगे-श्रीपाद ! 
इतने अधीर न बनो । श्रीकृष्ण बड़े करुणामय हैं उनकी जब मायाबद्ध जीव 
पर अहैतुकी अनुकम्पा हो जाती है तब ही वह उस माया मरीचिका से छुट- 
कारा पाता है। पांच दिन को इस शास्त्रीय चर्चा का यह विराम दिवस 
था । सन्यासीवर्ग जो सदा शिव और 'सोहम्‌' रटते-रटते गर्वित हो रहा था 
वे आज दोनों हाथों को ऊंचा उठा- 

“हरि हरये नमः कृष्ण यादवाय नमः। 
यादवाय माधवाय केशवाय नमः॥' 

कहकर नाच और गा रहा है । काशी की गली-गली आज हरिनाम की मधुर 

ध्वनि से मत्त हो रही है। कोटि-कोटि कण्ठों से निकला अविराम हरिनाम 
आज जागतिक जीव जनजाति को पावन कर रहा है। जिधर देखो उधर 
भुवनमङ्गल हरि हरि ध्वनि मानव मानस को उद्ठेलित कर रही है। बिना 
किसी जातिवर्ग विचार के जन-जन हरि हरि कहकर एक दूसरे से लिपट 
रहा है, रो और गा "हा है। स्थावर जङ्गम इस प्रेम पयोधि प्रवाह में डुब- 
feat लगा रहा है। जिस जड़ वट विटप को अपनी अचिन्त्य शक्तिद्वारा 
चतन्य बनाकर 'चँतच्यवट' की संज्ञा दे उसके प्रान्तस्थल में स्थित हो जाग- 
तिक जनों को कलियुग का एकमात्र साधन 'हरिनाम' aida बतला 
कृष्ण प्रेम में पागल बनाया था वे महाप्रभु चेतन्यदेव जो बोझा उठाकर लाये 
थे उसे दोनों हाथों से लुटाकर चल fet) मायाबद्ध जीव को प्रेम बन्धन 
में बांध वे आये और गये । 


श्रीचेतन्यदेव के काणी से जाने के पश्‍चात श्रीप्रकाशानन्द की मनो- 
भाव दशा ने बहुत बड़ा मोड़ लिया, वे अब समन्यासियों के आडम्बरपूर्णं 
गरिमागवित पद का परित्याग कर प्रेमपथ के पथिक बन चुके थे । उन्हें अब 
अपने वेदान्तप्रनिपाद्य ब्रह्म ब्रजवधूयों के बन्धन में बंधे हुये दिखलाई दे रहे 
थे । वे घटों अपने विशाल मठ के वि दु माधवस्थित भागीरथीं सकत मण्डित 
घाटों पर हा गौर ! कहकर रोते २इते । उनका एक-एक पल प्रभु के वियोग 
में युगों के समान बीत रहा था, उनके लिये समस्त संसार शून्य सा प्रतीत हो 
रहा था। अधीरता दिन पर दिन बढ़ती जा रही थी। श्रीचेतन्यदेव के 
संक्षिप्त समागम से उनका मन पूरी तरह नहीं भर पाया था अभी बहुत कुछ 
समझना सीखना उन्हें बाकी था अन्त में वे एक बार फिर प्रभु दर्षन की 
' उत्कट लालसा को लेकर गौराङ्ग के कन्था कर्राङ्गया कद्धाल भक्त के रूप 
में नीलाचल की ओर चल पड़ । नीलाचल पहु चकर वे अपने सतीथ बान्धव 
सार्वभौम वासुदेव के समीप पहुँचे । अब उनमें आइचयंजनक परिवत्तेन आ 
चूका था । उनकी वेदान्त-निष्णातता पूणरूपेण विगलित हो चुकी थी। वे 
भक्तिरससागर की उत्ताल तरङ्भों में gad उछलते दिखलाई दे रहे थे । प्रभु 
पुनः प्रकाशानन्द से मिलकर परम प्रसन्न हुये और कुछ दिनों उन्हें अपने 
समीप रखकर ब्रज वृन्दावन, श्रीराधा की प्रणय महिमा के साथ ससुज्वल 
रस सिद्धान्तों के वास्तबिक रहस्यों की शिक्षाधें दौ । 


प्रकाशानन्द की प्रभु के श्रीचरणों में कुछ दिनों रहने की उत्कट 
लालसा थी । वे प्रभु के आग्रह से नीलाचल में कुछ दिनों रहे और उन्होंने 
श्रीचेतन्यदेव से शिक्षा लाभ की । 

श्रीचेतन्यदेव के निकटस्थ रहने के कारण उनकी अलौकिक महाभाव 
दशा का जो दर्शन किया था उसे ही स्वरचित 'श्वीचेतन्यचन्द्रामृत' ग्रन्थ में 
उन्होंने विशदरूप से चित्रण किया है-१ कभी वे व्रजविरहिणीभावविभावित 
श्री राधा नीलमणि मिलित ज्योतिपुञ्जित, २ कोटि-कोटि अद्ध॑ तवादी शिरो- 
मणि कनकवर्णं गौर, ३ नित्योत्सवस्वरूप श्रीजगन्नाथ के मुखकमल को 
अपलक efte से निहारते हैं। ४ कभी सागर के समीप श्रीवृन्दावन स्मृति में 
'आईटोटा' पुष्पवाटिका में जाते और नृत्य करते हैं; ५ कभी कांपते हाथों से 
'हरेकृष्ण' महामन्त्र की जपसंख्या के लिये अपने कटिदेश में बँधी हुई डोरी 
में गांठे लगाते रोते हुये श्रीजगन्नाथ मन्दिर में जाते हैं, ६ कभी बदरीपाण्डु- 
कपोल पर अपना वांया हाथ रख रोते और कलपते हैं, ७ कभी अपने अनु- 
Tat को 'तृणादपि सुनीचता' अपने को तिनके से नीचा समझो का उपदेश 


१. गौरः कोऽपि व्रजविरहिणीभावमग्नः--७८ 
२. कोटघट्वौतशिरोमणिः-- १०३ 
सदारङ्ग नीलाचलशिखरश्षुङ्गी विलसतः--३६ 


०९८ av 


कलिन्दतनयातटे स्फुरदमन्दवृत्दावने, 
विहाय लवणाम्बुधेः पुलिनपुष्पवाटीं गत: ॥ १२६ 
पयोराशेस्तीरे स्फुरदूपवनालिकलनया, 
मुहुवृन्दारण्यस्मरणजनितप्रेमविवशः | 

~ श्रीचेतन्याष्टक श्रीरूपगोस्वामीपाद 


५. वघ्नन्‌ प्रेमभ रः प्रकम्पितकरः ग्रन्थीन्‌ कटिडोरकैः, 
dena निजलोकम ङ्गलहरेः कृष्णेति नाम्ना जपन्‌ । 


हरेकृष्णत्युच्चँः स्फुरितरसनो नामगणना, 
कृतग्रन्थिश्चेणी सुभगकटिसूत्रोज्वलकरः | 
--श्रीचैतन्याष्टक श्रीरूपगोस्वामीपाद 


६. कुर्वन्‌ पाणितले निधाय वदरीपाण्डुं कपोलस्थली, 
आश्चर्ये लवणोदरोधसि वसन्‌ शोणं दधानोंऽशुकम्‌ ॥ 
७. तृणादपि सुनीचतां सहजसौम्यमुग्धाकृतिः,¬ ८१ 
तृणादपि सुनीचेन तरोरिव सहिष्णुता । 
अमानिना भानदेव कीर्तनीय! सदा हरिः ॥ 
शिक्षाष्टक भगवान्‌ श्रीचेतन्यदेव 

देते और १ कभी विशुद्ध स्वकोय प्रेमोन्मद मधुर पीयूषलहरी को मुक्तहस्त 
से लुटाते हैं,जब उनकी यह महाभाव दशा उन्नत होती हे तब उनके * रोमकूप 
कदम्ब के पुष्प के समान उभर आते हैं । श्रीप्रभु की यह समस्त महाभाव 
दशायें निकटस्थ होकर कई कई बार प्रकाशानन्द ने देखी थी, श्रीप्रभु की 
इसी महाभाव दशा का तदनुरूप वर्णन श्रीरूपगोस्वामीपाद ने भी किया है। 
रथयात्रा के अवसर पर श्रीअद्व ताचार्य एवं श्रीवक्र शवर पण्डित आदि भक्तों 
के दशनों का भी सौभाग्य श्रीप्रकाशानन्द को प्राप्त हुआ था जिसका उन्होंने 
यथा स्थान उल्लेख किया है । 
एक दिन प्रकाशानन्द ने नीलाचल के सुविस्तृत पथ पर इधर-उधर 
नाचती, अपने प्रकाण्ड भुजदण्डों को बार-बार ऊपर उठाती, आँखों से अवि- 
रल अश्रधारायें बहाती, हरिनाम की मधुर मादक ध्वनि से जन-जनों के 
अमङ्गलों को हरती, एक अपुर्व लावण्यमयी स्वर्णवर्ण प्रतिमा जिसके तेजो 
मय प्रकाशपुञ्ज से दिग्‌दिगन्त प्रभासित हो रहा है को देखा । 
प्रभु के एक बार के ही दर्शन से प्रकाशानन्द का सारा शरीर सिहर 
उठा हाथ पाँव शिथिल पड़ गये वे नितान्त व्याकुल हो कहने लगे-मैं क्‍या 
स? कहाँ जाऊं ? यह चेतन्य कौ मधुर उच्च हरिनाम ध्वनि मेरे वज्र से 


१. विशुद्धस्वप्रेमोन्मदमधुरपीयूषलहरीं, 
प्रदातुं चान्येभ्यः परपदनवद्ीपप्रकटम्‌ । 
अनपितचरीं चिरातु करुणयावतीर्णः कलौ, 
समर्पंयितुमुत्नरतोज्वलरसां स्वभक्तिश्रियम्‌ | 
हरिः पुरटसुन्दरः द्युतिकदम्वसन्दीपितः, 
सदा हृदयकन्दरे स्फुरतु नः शवीतन्दनः ॥ 
- श्रीरूपगोस्वामीपाद 
२. निन्दन्तं पुलकोत्करेण विकसन्नीपप्रसूनछवि, 
नृत्यन्तं द्रतमश्रनिर्सरचयेः सिश्वन्तमुर्वीतलम्‌ | 
--श्रीप्रवोधानन्दपाद 
भुवं सिचन्नश्वश्नुतिभि रमितः सान्द्रपुलकेः, 
परीताङ्गो नीपस्तवकनवकिञ्जल्कजयिभिः ॥ 
--श्रीचेतन्याष्टक श्री रूपगोस्वामीपाद 
**""ते$ह त चन्द्रादयः । 
महो वैकुण्ठस्थैरपि- यदनुचरवक्र श्‍वरमुखा: । 
--चेतन्यचन्द्रा मृत 


~ 
७ 

भी कठोर हृदय को चीर कर भीतर की ओर Fad जा रही है। इसकी 
एक बार की चितवन ने मेरी जीवनभर की कमाई विरक्तता को चुरा लिया। 
इस कपट सन्यासी ने तो मुझे कहीं का न रखा। यह कह कर वे साधारण- 
जनों की भांति रो उठते हैं। वे भली प्रकार जानते हैं कि एक सन्यासो के 
लिए सार्वजनिक मार्ग पर रोना अनुचित है पर करें तो कया करें? यह 
आनन्द के आंसू रुक ही नहीं पा रहे हैं। उनका सारा शरीर भोगता जा रहा 
है। सिसक्रियों से गला भी रुध चला । हृदय सरोवर में आनन्द की शत-शत 
उत्ताल तरंगे बार-बार आ और जा रही हैं किन्तु इस स्वर्णवर्ण प्रतिमा के 
नृत्य का विराम नहीं। सहसा वे सूच्छित हो गिर पडते हैं। भक्तवृन्द उन्हें 
उठा कर सावधान करते हैं. संज्ञा होने पर वे स्वयं 'हरि-हरि' कहकर नाचने 
लगते हैं। प्रभु के निरन्तर साहचये से प्रकाशानन्द की भाव दशा बदल गई 
वे अपने स्व को भूलकर श्रीगौरभक्ति के बिना सरवेजत-वन्दित ख्याति,आश्चये- 
जनक बहुकाल-व्यापिनी सिद्धि और सारुप्य मुक्ति को भी तुच्छ समझने 
लगे। 


दयामय महाप्रभु श्रीचैतन्यदेव ने प्रकाशादन्द के मानस पटल की 
मिटती हुई अद्वय ज्ञानतत्त्व प्रकाश रेखाओं के स्थान पर विशुद्ध सच्चि- 
दानन्द घनश्यामल गौरयुगल तत्वका वास्तविक प्रबोध देखकर उनका नाम! 
प्रबोधानन्द रखा और उन्हें श्रीधाम वृन्दावन गमन का आदेश दिया। 
प्रकाशानन्द प्रबोधानन्द के रूपमें प्रभुके श्रीचरणों.में सश्रद्ध नमन कर नीला- 
चल से नदी पथ द्वारा" मथुरा आये एवं वहां कुछ दिनों रहकर श्रीवृन्दावन 
के उस सुरम्य स्थान जहाँ नागपत्तियों ने श्रीकृष्ण से अपने पति कालिय नाग 
के लिये-- 

“न्यायो हि दण्डः कृतकिल्विषेऽस्मिन्‌ तवावतार: खलतिग्रहाय | 

श्रीमद्भागवत १०।१६।३३ 

कहा था अत: अपने को कालिय नाग के समान पातकी और श्रीगौर- 
सुन्दर को खलनिग्रहकारी अवत्तार मानकर प्रबोधानन्दसरस्वती कालीदह 
पर निवास करने लगे । 


१, प्रकाशानन्दसरस्वती नाम तार छिल। 
प्रभुह प्रबोधानन्द वलिया राखिल।। 
—वङ्गभक्तवाल 
२. आज भी यह स्थान प्रबोधानन्द को निवास स्थली के कारण यतिघाट' नाम से 
प्रसिद्ध हे! 

“श्रीचैतन्यचन्द्रामृत'* तथा 'चेतन्यचरितामृत'के टीकाकार 'आनन्दिन' 
एवं 'श्रीविश्वनाथ चक्रवर्त्ती के अनुसार काशी निवासी सर्वश्रेष्ठ परिब्राजक 
एबं अप्रतिम विद्वान्‌ प्रकाशानन्द सरस्वती” भगवान्‌ श्रीचेतन्यदेव के “प्रिय 
पाषंद' प्रबोधानन्द सरस्वती के रूप में श्रीवृन्दावन आये थे इसे ही श्रीगोपाल- 
भट्ट गोस्वामी ने स्वरचित 'भगवद्भक्ति विलास” स्मृति के प्रारम्भिक इलोकों 
में -- 

“चेतन्यदेवं भगवन्तमाश्रये, 
प्रवोधानन्दस्य /”””* २भगवतिप्रियस्य / 


श्रीचेतन्यदेव की पूर्णतम भगवत्ता तथा स्वपितृव्य प्राध्यापक श्रीप्रबो- 
धानन्द की भगवत्प्रियता अर्थात्‌ भगवान्‌ चेतन्यदेव के प्रिय अथवा भगवानु 
जिनके प्रिय हैं प्रतिपादित की है । 


'साधनदीपिका * तथा श्रीजीवगोस्वामी कृत 'वेष्णववन्दना' में भी 
ब्रजस्थित श्रीप्रबोधानन्द को श्रीगोपालभट्ट के पितृव्य प्राध्यापक तथा 'चेतन्य- 
चन्द्रामृत के रचयिता के रूपमें परिवणित किया गया है । श्रीवृन्दावन स्थिति- 
काल में श्रीप्रबोधानन्द श्रीरूप तथा श्रीजीव के सहयोगी” गौरगृण गायक 
के रूप में माने जाते थे । 


१. सन्यासिनः प्रकाशानन्दादय: मुख्याः श्रेष्ठास्तावत्‌ Raat नितराम्‌” """' । 
२. वहुव्रीहिणा तत्पुर्षण वा समासेन तस्य माहात्म्यजातं प्रतिपादितम्‌ । 
मगवद्भक्ति-विलास की दिग्दशिनी टीका 
३. श्रीमत्प्रबोधानन्दस्य श्रातुषपुत्रं कुपालयम्‌ | 
श्रीमद्गोपालमट्ट तं नौमि श्रीब्रजवासिनम्‌ ॥ अष्टम-क्क्षा 
४. रूपः जीवः श्रीप्रबोधानन्दः । वेष्णवाभिधान 
५. सा प्रबोधानन्दयतिः गोरोद्गानसरस्वती | 
--श्रींकविकर्णप्‌ र 
अहो श्रीप्रबोधानन्द निवेदि तोमारे । 
गौरगुणे ते वारेक माताओ आमारे॥ 
--श्रीनरहरिदास 
प्रबोधानन्द गोसांई वन्दिव यतने } 
जे करिल महाप्रभुर गुणेर वणंने ॥ 
जाश्रीदेदकीनन्दन 

श्रीप्रबोधानन्दसरस्वतीपाद ने शतसहस्राधिक श्लोकप्रमाण अपूर्व 
धाम-निष्ठात्मक 'श्रीवृन्दावन-महिमामृत' शत शतक,'नाम-निष्ठात्मक' 'श्री- 
चेतन्यचन्द्रामृत'रसात्मक 'सङ्गीत-माधव', रासरस विशेष-परक “आश्चर्य रास- 
प्रबन्ध, श्रीराधाकृष्ण युगल की नित्य विहारात्मक* 'गीतगोविन्द व्याख्या 
वेदान्तप्रतिपाद्य ब्रजरसाभिव्यञ्जक 'श्रतिस्तुति-व्याख्या' कामगायत्री तथा 
काम-वीज की सारगभित व्याख्यायें एवं गोपालतापनी की 'कृष्णअल्लभा' 
टीका आदि aga ग्रन्थों का प्रणयन किया जिसमें श्रीराधिका के समुज्वल- 
सौन्दयंकसीम रससार सान्द्र सुधा स्वरूप की पाण्डित्य पूर्ण परिवर्णना की 
गई है । श्रीसरस्वतीपाद द्वारा प्रतिपादित इस स्वारहस्यसमन्वित सिद्धान्त 
निधि ने कोटि-कोटि विषम भवतापतापितजनों को उनके अशान्तमय जीवन 
से उठाकर प्रशस्त प्रेमपथ पर पुरस्सर होने को प्रेरणा दी । इनको 'हरिलीला 
भागवत रहस्य *, एवं दार्शनिक 'सिद्धान्तमुक्तावली' नामक अनुपम कृतियों 
का भी अनुसन्धान मिला है । इनकी अधिकांश रचनाओं में स्थान-स्थान पर 
१'सरस्वती' * प्रवोध' नामों के समुल्लेख होने से इनकी एकरूपता स्वतः 
सिद्ध हो रही है। 

गोपालतापनी की 'कृष्णवल्लभा' टीका के आरम्भिक मङ्गलात्मक 
इलोकों में आपने प्रच्छन्न रूप से ब्रहालोक में ब्रह्मा द्वारा आराधित अष्टा- 
दशाक्षर” गोपालमन्त्र का समुल्लेख किया है-- 

'कन्दर्पानन्द (क्लीं) कृष्णाय गोविन्दाय नमोऽस्तुते | 
गोपीजनवल्लभाय स्वानुरक्तात्महारिणे॥ 


१. वर्त्तमान में १७ शतक उपलब्ध हैं। १७ बे शतक का पद्यानुवाद 'मगवत- 
मृदित' द्वारा १७०७ Fo में किया गया है । 

२. गीतगोविन्द व्याख्या में भक्तिरसामृतसिन्धु तथा उज्वलनीलमणि का 
उल्लेख होने से इसकी रचना काल १६०५ Fo के लगभग है। 

३. वृन्दावन-शोध संस्थान में उपलब्ध श्रीजीवगोस्वामी की हस्ताक्षरित सूची । 

४. गायन रसिकसरस्वतीवणितमुज्वलभावविहारम्‌ । 


-ण्सद्धीत-माधव 
५. राधाकामन्तमधुरप्रमोदभूत्ये श्रृतिस्तुतिम्‌ | 
व्याख्याति वहुयत्नेन प्रबोधस्तज्जुषां मुदे ॥ 
--श्रुतिस्तुति-व्याख्या 


६. जार ध्यान निजलोके करे पद्मासन । 
अष्टादशाक्षर मन्त्रे करे उपासन ॥ 


( ५६ ) 


श्रीमद्गोपालतापनी श्रुते: टीकां शुभावहाम्‌ । 
कुर्वे श्रीकृष्णचेतन्यशक्त्या श्रीकृष्णवल्लभाम्‌ ॥' 
एवं इसके उपान्त में- 
'इति श्रीपरमहंस परिव्राजकाचार्य श्रीश्रीप्रबोधानन्दसरस्वती प्रका- 
शितायां श्रीश्रीगोपालतापनीयोपनिषद्‌ टीकायां श्रीकृषणवल्लभाख्याया- 
मुत्तरभागटीका समाप्ता'। यह अभिलेख प्राप्त होता है | 


श्रीप्रबोधानन्द सरस्वती द्वारा विरचित टीका एवं उनके उपान्त 
इलोक का उद्धरण श्रोजीवगोस्वामौपाद ने गोपालतापनी की स्वरचित 'सुख 
वोधनी' टीका में भी किया है-- 


विश्वेश्वरजनादंनभट्ठाभ्यां वेदिकाग्र्याभ्याम्‌ । 
aaq प्रबोधयतिना लिखितं विरचितमत्र तारतम्येन ॥ 
उपान्त इलोक-- 


गाम्धर्वीवरगान्धर्वो गन्धवन्धुरशाम्मंणे । 
वृन्दावनावनिवृन्दवन्दिते नन्दितात्मने i 


श्रीमन्हाप्रभु चेतन्यदेव के प्रधान आनुगत्यरूप में रसराज महाभाव- 
स्वरूप श्रीराधामाधव की नित्य नव faya निकुञ्ज लीला रसोल्लास एवं 
सखीगण समन्वित नित्य निकुञ्ज विहार रसोपासना का सर्वप्रथम समुपासन 
एवं प्रचलन अपनी रचनाओं के माध्यम से श्रीप्रबोधानन्दसरस्वतीपाद ने 
श्रीवृन्दावन धाम में किया था । 


नव गौर श्यामल द्वन्द श्रीराधामाधव की निद्र न्द रसकेलि परम्परा 
की प्रत्यक्षानुभूतपरिवर्णना में जितना सरस्वतीपाद सफल हुए हैं उतना 
अन्य कोई नहीं; वस्तुतः यह सरस्वतीपाद की प्रेरणा और समाश्रयता है 
जिसके वल पर अन्य अनेक साधक इस लीला रस परिपाक का चित्रण एवं 
अनुचिन्तन में समर्थ हुए हैं । 


श्री प्रवोधानन्दसरस्वतीपाद श्रीचेतन्यदेव के नित्य प्रिय पार्षद होने 
के कारण विशुद्ध परकीयावाद अनुयायी थे, स्थान-स्थान पर इनकी रचनाओं 
में स्वतः इस सिद्धान्त का प्रतिपादन हो रहा है किन्तु इनका कुछ : झुकाव 
स्वकीयाबाद पर भी था वे प्रत्यक्ष व्रजरसोल्लास की दृष्टि से उसके समाश्रय- 
झप में थे, वे नहीं चाहते थे कि इस एंकान्तिक ध्येय परकीयावाद सिद्धान्त 
का सावेजनीनरूप में प्रचार प्रसार हो, साथ ही वे अपने आराध्य श्रीगौर- 


( ५७ ) 


सुन्दर की नागरवर समुपासना एवं परिवणेना में भी कुछ हानि नहीं समझते 
थे किन्तु उनका यह सिद्धान्त श्रीरूपातुग वेष्णवजनों के लिये अभिप्रेत नहीं 
था। यह विश्व वेष्णव राजसभा सभाजन श्रीरूप सनातनानुशासन वेला थी, 
कोई भी माध्वगौडेग्व र-सम्प्रदायानुगत वैष्णव ब्रज में इस निर्द्धारित हढ़ वज्र 
रेखा के बाहर नहीं जा सकता था और बाहर जाने पर पुनः उसके प्रत्या- 
बत्तित होने का प्रश्न ही नहीं था किन्तु उस समय प्रबोधानन्द के प्रखर 
पाण्डित्य, नित्य श्रीचेतन्यानुगतत्त्व एवं वयोज्येष्ठ श्रेष्ठ वेष्णवाचार्य होने 
के कारण विरक्त गौड़ीय वेष्णवगण इसे सार्वजनीनरूप में विवेचना का प्रश्‍न 
नहीं बनाना चाहते थे, दूसरा कारण यह भी था कि श्रीसरस्वतीपाद अपने 
अन्यतम सहयोगी श्रीगोपालभट्ट गोस्वामी के पितृव्य थे अतः “भिन्नरुचिहि 
लोक? मानकर गौडीय वेष्णव समुदाय उनके जीवन काल में प्रायः मौन ही 
रहा | 

श्रीरूपगोस्वामीपाद के अन्तर्द्धान के पश्चात्‌ एक ऐसा समय भी आया 
जब कुछ गौडीय वेष्णवजन सम्प्रदाय-पथ से हट कर श्रीप्रबोधानन्दसरस्वती- 
पाद समाश्रित स्वकीयावाद सिद्धान्त को मान्यता देने लगे इसी को लक्ष्य कर 
श्रीजोवगोस्वामीचरण द्वारा 'उज्वल-नीलमणि' की 'लोचन-रोचनी' टीका 
के उपान्त श्लोक में-- 


स्वेच्छया 'लखितं fafaq किञ्चित्‌ तत्र परेच्छया । 
यत्पूर्वापरससम्बन्ध तत्पूर्वमपर परम्‌ ॥ 


यहाँ स्वेच्छाक्रम से कुछ परेच्छाक्रम से जो कुछ लिखा गया है वह 
पूर्वापर सम्बन्धयुक्त स्वेच्छा और सम्बन्धशून्य परेच्छ्ाकृत समझना 
चाहिये । 

प्रायः एक शतक पर्यन्त यह स्वकोयावाद सिद्धान्त वेष्णवों में कुछ-कुछ 
अस्वाभाविक गति से चलता रहा अन्त में १७०० वीं शताव्दी के मध्यकाल 
में श्रीविश्वनाथ चक्रवर््तीपाद ने अपनी प्रौढ प्राञ्जल युक्तियुक्त रचनाओं के 
माध्यम से इस स्वकौयावाद सिद्धान्त का खण्डन करते हुये श्रीरूपानुग 
गौड़ीय वेष्णवजनों के लिये परकीयावाद सिद्धान्त ही सर्वश्रेष्ठ और समुपास्य 
है यह निर्णय लिया । 


श्रीसरस्वतीपाद की एकान्तिकनिष्ठ नील पीताभ युगल रसोपासना 


इतनी समुज्वल और सर्वोत्कृष्ठ थी कि श्रीकविकर्णपूर द्वारा इन्हें सखी- 
समाज में सवंश्रेष्ठा जिनके वाक्यों को श्रीराधा कभी अमान्य नहीं करती 


( x ) 


दक्षिण प्रखरा! तुङ्गविद्या के रूप में रखा गया । दूसरा यह भी इलेषार्थ है 
कि उनकी तुङ्ग अर्थात्‌ सर्वोच्च विद्यावैदग्धी के कारण उन्हें सर्वेशास्त्र- 
विशारदा तुङ्गविद्या प्रधान सखी का पद दिया गया हो । 
श्रीनाभा जी कृत 'भक्तमाल' के प्राचीन मुख्य टीकाकार श्रीप्रियादास 

का निम्नांकित पद श्रीसरस्वतीपाद की रसिकता, श्रीराधाकृष्ण की कान्त 
कुञ्ज केलि की प्रत्यक्षानुभवता एवं श्रीमन्महाप्रभु चेतन्यदेव की प्रियपार्षदता 
का तात्विक चित्रण करा रहा है-- 

श्रीप्रबोधानन्द बड़े रसिक आनन्दकन्द, 

श्रीचेतन्यचन्द्रजू के पारषद प्यारे हैं। 

राधाकृष्ण कुञ्ज केलि निपट नवेली कही, 

झेलि रस रूप दोऊ किये हग तारे हैं ॥ 


अन्त में श्रीप्रबोधानन्दसरस्वतीपाद दीर्घायुष्य प्राप्त कर सोलहवीं 
वैक्रमीय के द्वितीय दशक के अन्तिम भाग में श्रावण कृष्णा प्रतिपदा को श्रो 
गौर गुण गान करते हुये तिरोहित हुये [आज भी प्राचीन कालीदह के समीप 
आपकी दिव्य समाधि! का दर्शन भवतापतापितजों के अन्तस्तल में निरंतर 
श्री चेतन्यचन््र की शीतल ज्योत्स्ना किरणों का अभिवर्षण कर रहा है। 


मधुर-मिलन-- 


१५८८ वेक्रमीय के अन्तिम भाग में दक्षिण देश से श्रीगोपालभट्ट. 
श्रीवृन्दावन आये और यहाँ की रम्य रासस्थली पर निवास करते लगे । 
एक दिन श्रीरूप सनातनगोस्वामी के साथ गोपालभद्रु शतशत तरु 


लतापरिवेष्टित कलिन्दजा के कल कल निनाद और मयूरों के केका रवों को 
सुनते हुये श्रीवृन्दावन परिक्रमा पथ से 'कालीदह' के उस दिव्य स्थान पर 


१. तुङ्गविद्या ब्रजे यासीत्‌ सर्वशास्त्रविशारदा । 
सा प्रबोधानन्दयतिः गौरोद्‌गान सरस्वती ॥ 
२. सेई सरस्वती गोस्वामीर जे समाध। 
तथाय कालियदमन लीला करेन आस्वाद ॥ 
—बङ्गभक्तमाल 


( ५९ ) 


पहुंचे जहाँ एक तपोपूञ्ज साधक गौर गुण गान कर रहे थे । दर्शन की उत्कट 
लालसा से सभी उनकी कुटीर द्वार पर उपस्थित हुए । साधक ने उपस्थित- 
जनों को देखा,स्मृतति को अस्पष्ट रेखायें साफ होती गई । पहिचानने में देर न 
ई । यह तो अपना ही प्रिय गोपाल है जिसे मैंने गोद में खिलाया पढ़ा लिखा 
कर बड़ा क्रिया । जिसप्रकार गाय बहुत दिनों से fags बछडे को देखकर 
उसकी ओर दौड़ती है उसीप्रकार प्रबोधानन्द गोपालभट्ट की ओर दौड़े। में 
यह क्या देख रहा हूँ ? यह तो मेरे ही वे पितृव्य हैं जिनके श्रीचरणों में बेठ- 
कर मने शास्त्राध्ययन किया था । कटे वृक्ष की भाँति रोते हये गोपालभट्ट 
उनके श्रीचरणों में गिर पड़ । प्रबोधानन्द झुके ओर झट से गोपालभट्ट को 
अपनी गोद में बेठा लिया एवं बारम्बार मस्तक पर अपना वरद हस्त रखते 
हुये अजस्र प्रेमाश्रुओं से गोपालभट्ट के सर्वाङ्ग को सिश्चित करने लगे। 
श्रीरूप सनातन ने इस महा मधुर मिलन को asl भाव विह्वलता के साथ 
देखा । 
गोपालभट्ट को दुलराते हुये प्रबोधान द कहने लगे-- 
गोपाल ! तुझे बहुत दिनों के बाद देखा है । तू तो बहुत बड़ा हो 
गया । अच्छा किया जो यहाँ आगया। श्रीवृन्दावन प्राप्ति अनेक जन्माजित 
पुण्य फलों से होती हे । वृन्दावन के लिए बड़ी कड़ो साधना और तितीक्षा 
की आवश्यकता है । साधको के लिये ag आवश्यक है कि वे किसी से असद्व- 
व्यवहार न करें, न कभी असद्वात्ताये कहे और सुने । अच्छा खाना, पहिनना 
तथा द्रव्य सञ्चय उनके लिये सदेव वर्जित है। उन्हें चाहिये कि वे बिना 
किसी के दोषों को देखते हुए अपना अवशिष्ट समय भगवच्चिन्तन में लगावे) 
कूटीनाटी अर्थात्‌ इधर को उधर करना, परनिन्दा, अहम्मन्यता, वर्ग 
और, वर्णेगत भेद भावना ब्रजवास करने वालों के प्रबल शत्रु हें । इनसे 
बच कर ही ब्रज का वास्तविक सुख प्राप्त कर सकोगे। कहीं ऐसा न हो कि 
मिथ्या, गौरव और प्रतिष्ठा तुम्हारे प्रशस्त भक्ति मार्गे में काँटे बन 
जाँय, इस पर भी पूर्ण हष्टि रखनी होगी । जब तुम यहाँ आ ही गए हो तो 
एकान्तिकनिष्ठ भावना से गौर श्यामल स्वरूप का अनुक्षण चिन्तन करते 
रहो । सदा छाया की भाँति श्रीरूप सनातन के साहचर्य में रहना एवं इनके 
निद शवर्त्ती होकर ब्रज के बिलुप्त तीर्थो का समुद्धार तथा वेण्णस्मृति, दर्शन 
ग्रन्थों का प्रणयन करना, इसके द्वारा ही श्रीचेतन्यदेव की मनोऽभीष्ट भावना 
की पत्त होगी, यही मेरा आन्तरिक आशीर्वाद है। अब जाओ। अत्यन्त 
आवश्यकता पड़ने पर ही मेरे समीप आना। अत्यन्त स्नेहानुबन्धन ही वैराग्य 
मार्ग में बाधक होता है । वत्स ! यह मेरा अन्तिम आदेश हे-- 

प्रति बिटप तल विटप वास करना यहाँ वसन जोणे प्राचीन परिधान लो, 
नीर यमुना का शीतल सदा पान कर ग्राम-ग्रामो में जा भीख का धान AT । 
सन्मान को मान विषपान सम सुधारूप अपमान को मान लो, 
राधिकाकृष्ण भज ब्रज को तजना मना वत्स!इतनीसो बातें जरा जानलो॥ 


श्रीगोपालभट्ट श्रीरूप सनातन के साथ श्रीप्रबोधानन्द के चरणोंमें सश्रद्ध 
अभिवादन कर पुनः परिक्रमा पथ से अपने निदिष्ट स्थान पर आगये । 


श्रीगोपालभट के श्रीवन्दावल-आगसत को सूचना-- 


इधर से श्रीरूप सनातन नीलाचलगामी वेष्णवमण्डली के साथ 
श्रीमन्महाप्रभु चैतन्यदेव के लिये उनकी प्रिय वस्तु रासस्थली को बालुका,टेटी 
और पीलू के फल, मोर के पंख तथा गुज्ञामालायें श्रीब्रज एवं बृन्दावन के 
नवीन सम्वादों की सूचना-पत्र के साथ प्रेषित करते थे, उधर से श्रीचेतन्यदेब 
भी वृन्दावनगामी गोड़ीय वेष्णवों के हारा श्रीजगन्नाथदेव की साढे चौदह 
हाथ लम्बी प्रशस्त प्रसादी तुलसीमाला, BET प्रसादी पान, अपने आदेशपत्र 
के साथ MST सनातन के पास प्रेषित करते थे । यह वृन्दावन नीलाचल को 
आवश्यक नेमितिक सूचना पद्धति थी । इधर श्रीरूप सनातनगोस्वामी ने 
श्रीगोपालभट्ट का श्रौवृन्दावन-आगमन सम्वाद श्रीमन्महाप्रभु की प्रिय वस्तुओं 
के साथ माघ मास के आरम्भ में श्रीजगन्नाथदेव की चन्दनन्यात्रा दर्शनार्थी 
वैष्णवमण्डली द्वारा नीलाचल प्रेषित किया । 


नीलाचल स्थितिकाल में श्रीमन्महाप्रभु चैतन्यदेव का दैनिक नियम 
श्रीजगन्नाथ दर्शन के पश्चातु श्रीपण्डित गदाधर के आवास स्थान में आकर 
श्रीमद्‌भागवत श्रवण का था । आज भी बे भक्त-मण्डली के साथ श्रीजगन्नाथ 
विग्रह दर्शन कर श्रीपण्डित गदाधर के स्थान पर आये । गदाधर ने साक्षात्‌ 
भगवदवतार श्रीमन्महाप्रभु चेतन्यदेव के श्रीचरणों में सश्रद्ध नमन कर उन्हें 
उच्चासन पर विराजमान करा प्रसादी चन्दन, माला से उनकी अभ्यर्चना 
की । प्रभुने प्रिय पार्षद गदाधर का हाथ पकड़ कर अपने पास बिठाया और 
प्रतिदिन की भाँति श्रीमद्भागवत पाठ की आज्ञा दी । गदाधर की वाणी में 
एक एसा मिठास था जब वे श्रीमदभागवत को रसमयी व्याख्या करते तब 
श्रोतागण झूम उठते, उनके शरीर में सात्त्विक भावों का उदय होने लगता, 
उनके अजस्र अश्रुविन्दुओं से समस्त धरातल भीग जाता । श्रोता और वक्ता 


( ६१ ) 


दोनों ही भाव रस सागर में बहने लगते । उनकी वाणी के गद्गद्‌ स्वर हा 
कृष्ण ! कहकर ध्वनित हो उठते । श्रीमन्महाप्रभु की भावदशा में तो सौगुना. 
उछाल था । वे श्रीमद्भागवत के पृष्ठों को गदाधर के हाथों से लेकर अपने: 
हृदय में लगाते हुये घण्टों रोते रहते, उनके आँसुओं की अविरल धारा सेः 
श्रीमद्‌भागवत के पृष्ठ भीग जाते थे, जिससे अक्षरों की Vara धुधली हो: 
रही थी । 

आज श्रीमन्महाप्रभु चेतन्यदेव का मन विशेष उद्विग्न हो रहा, उन्हें. 
सहसा व्रज-वृन्दावन लीलाओं का अनुस्मरण हो आता है। वे गदाधर का 
हाथ पकड़ कर बार-बार ब्रजलीला वर्णन का उनसे अनुरोध कर रहे हैं।. 
पण्डित गदाधर ने रासलीलारम्भ में श्रीकृष्ण के अन्तर्द्धान के पश्चात्‌ -- 


हा नाथ ! रमण ! प्रेष्ठ ! क्वासि क्वासि महाभुज! 
दास्यास्ते कृपाणायाः मे सखे ! दर्शय रुन्निधिम्‌ ॥ 
श्रीमद्भागवत १०।३०।४०. 


रसराज महाभाव स्वरूपिणी श्रीराधिका की वियोग दशा का मासिक 
बर्णन एवं एक एक छन्द की जो अनेकार्थ शब्द योजना प्रस्तुत की उसके 
श्रोताओं का समूह चमत्कृत हो उठा । वृन्दावन की स्मृति ने प्रभु को विचलित 
कर दिया । बहुत दिनों से बृन्दावन का कोई समाचार नहीं आया न जाने मेरे 
कन्था, करज्भधारी कद्भाल वेष्णवों की ब्रज में क्या दशा होगी ? यह चिन्ता 
प्रभु को उद्द लित कर रही है। इतने में ही एक asta वंष्णव वृन्दावन से 
श्रीरूप सनातन का पत्र लेकर श्रीप्रभु के चरणोपान्त में उपस्थित हुआ एव 
साष्टाङ्ग प्रणति कर प्रभु की प्रिय वस्तुओं के साथ प्न श्रीप्रभु के कर कमलों 
में समपित किया । 


प्रभु ने बृन्दावन से आई हुई पोटली को अत्यन्त श्रद्धा से मस्तक पर 
रखा और स्वयं उसे खोल कर रासस्थली के बालुका कणों को मुख में डाला, 
टेंटी और पीलू के फल बड़े चाव से खाये, मुञ्जा की श्वेत लाल मालायें गले 
में धारण की और मोर के Tal को देख श्रीकृष्ण भावना से विभोरित हो 
उन्हें अपने मस्तक में बाँधा । ब्रजभावविभावित गौराङ्ग ने पोटली की वस्तुयें 
भक्तों में वितरण के लिये गोंविन्द को दी । 


भक्तों ने भी श्रीवृन्दावन के प्रसाद रूप में रासस्थली की बालुका को 
अत्यन्त श्रद्धा के साथ मुख में डाला,टेंटी और पीलू के फलों को बड़े आस्वाद 
से खाया, जो जानते थे उन्होंने पील निगल कर खालिये जो नहीं जानते थे 

वे चबाकर खाने लगे उनके मुखों में छाले पड़ गो लार बहने लगी । प्रभु ने 
इस हृश्य को बड़ी कौतुक भावना से देखा । वृन्दावन के पीलू फल की यही 
तो लीला है । इसीसे आज भी ब्रज में कहावत के रूप में "तुम्हारे तो सब 
पीलु ही हैं' कहते हैं । 

प्रभु ने वृन्दावन से आपा हुआ पत्र पढ़ने के लिये गदाधर को दिया । 
गदाधर ने उसे शान्तभाव से पढ़ा उसमें 


गौड़ीय वेष्णवों की कुशलता, भजन की स्थति, ब्रज के विलुप्त तीर्थो 
का उद्धार एवं दक्षिण देश से गोपालभट् के वृन्दावन आगमन की सूचना थी। 
प्रभु रूप सनातन के पत्र को ISAT कर परम प्रसन्न हुये। गोपाल वृन्दावन 
आ गया यह अच्छा ही हुआ । यह कहने लगे । 


गोपालभट्ट के प्रति प्रभु को उत्सुकता एवं प्रसन्नता जान कर वेष्णवों 
की इच्छा गोपालभट्ट के विषय में जानने की हुई। उन्होंने इस इच्छा की 
पूति के लिये श्रीप्रभु के चरणों में निवेदन किया । दयामय प्रभु भक्तों को 
आन्तरिक अभिलाषा जान गोपालभट्ट की शतमुख से प्रशंसा कर कहने 
लगे-- 


जब मैं नीलाचल से दक्षिण प्रान्तस्थ पुण्य सलिला कावेरी नदी के 
सुरम्य कूलस्थित श्रीरङ्ग क्षेत्र में भगवान्‌ श्रीरङ्गनाथ के दर्शन को गया तब 
मन्दिर के प्रधान अर्चक Seas ने मेरा मन प्राण से स्वागत किया और 
मुझे अपने आवास स्थान पर लिवा ले गये । * वहाँ मुझे एक परम तेजोदीप्त 
बेङ्कटभट्ट का एकमात्र पुत्र गोपालभट्ट मिला जो सश्रद्ध नमन करता हुआ 
मेरे समीप आकर बैठ गया। मैंने उस बालक की इच्छानुसार उसके मस्तक 
पर अपना पदविन्यास करते हुये कहा-- 


गोपाल ! हरि, हरि कहो, मेरा इतना कहना था कि वह बालक कृष्ण, 
कृष्ण कहकर नाचने लगा, उसके सम्पूर्ण शरीर में सात्त्विक भाव का उदय 
होने लगा, उसकी सम्पूर्ण चपलता नष्ट हो गई। मैं उसकी प्रेमवेचित्री दशा 


१- गोपालनामा वालोऽस्य प्रभोः पारवे स्थितस्तदा । 

तं दृष्ट्या तस्य शिरसि पादपद्मं दयार्दधीः ॥ 

दत्त्वा वद हुरिञ्चेति सोऽपि हर्षसमFग्वितः । 

बाल्यक्रीडां परित्यज्य कृष्णं गायन्‌ ननर्त च ॥ 
— श्रीमुरारीगुप्ता कडवा 

देख विमुग्ध हो उठा।मेंने उत्सुकता से बालक की भावदशा के विषय में वेड्कूट- 
भट्ट से पछा-- 

उन्होंने कहा जब हम सपरिवार * श्रीजगन्नाथ दर्शन के लिये पुरी- 
धाम गये तब साथ में यह पाँच वर्ष का बालक गोपाल भी था। इसने वहाँ 
हमारे साथ ही श्रीजगन्नाथ के दर्शन किये और उसी समय से इसकी भाव- 
दशा में परिवत्तेन आगया। यह बार-बार दर्शन के लिये मचल उठता, 
मन्दिर से हटता ही नहीं था; जगन्नाथ ! जगन्नाथ ! कह कर सदा रोता ही 
रहता । पुरी से आकर तो इसकी दशा ही बदल गई। यहाँ यह एकान्त में 
बेठकर जगन्नाथ ! कह कर रोता, नाचता और गाता रहता है । इसकी प्रखर 
बुद्धि ने इतनी अल्प अवस्था में ही संस्कृत साहित्य, व्याकरण, न्याय 
विषयों में प्रागाढता प्राप्त करली । इसकी ईश्वरीय प्रदत्तप्रतिभा से मुझे स्वयं 
ही आश्चय हो रहा है । 

उस समय चातुर्मास्य आसन्न था, वेडूटभट्ट के आत्यन्तिक अनुरोध 
से में चारमास उनके आवास स्थान पर रहा । मेरी देख-रेख का समस्त भार 
इन दिनों गोपालभट्ट पर था। वह सदा छाया की भाँति मेरे साथ रहता, 
अनेक शास्त्रगत प्रश्‍नों का मुझ से समाधान कराता, दर्शन की गहनतम 
गुन्थियों को वह चुटकी में सुलझा देता उसके इस प्रतिभामय ज्ञान पर मुझे 
सन्तोष था । अन्त में चातुर्मास्य समप्ति के दिन आ पहुंचे । गोपालभट्ट उस 
विदा, कल्पना से विचलित हो चला | बार-बार मेरे साथ जाने का अनुरोध 
करने लगा। गोपालभट्ट को इस वेगवती भावना देख aeeug परिवार 
चिन्तित हो उठा । मेंने विशेषरूप से गोपालभट्ट को समझाया और कहा 
तुम अपने माता पिता की अनन्य निष्ठा से सेवा करते रहना और उनके 
निधन के पश्चातु ही सीधे वृन्दावन जाना और वहाँ ब्रज के विलुप्त तीर्थो का 
समुद्धार एवं वेष्णवशास्त्रीय ग्रन्थों की रचना करना | 


इसके साथ ही वेङ्कटभट्ट से गोपालभट्ट को वैवाहिक-बन्धन में बाँधने 
का निषेध किया । गोपालभट्ट को मेरे प्रति अनन्यनिष्ठा देख बेङ्कटभट्टके 
अनुरोध पर मेंने गोपालभट् को अष्टादझाक्षरगोपालमन्त्र की दीक्षा दी । अन्त 
में में भट्ट परिवार से विदा ले अवशिष्ट दक्षिण प्रान्तस्थ तीर्थो का परि- 
भ्रमण कर पुनः नीलाचल आगया | 
१- वाल्याबस्था है ते गोपालेर चेष्टा कथ । 


२- जँछे नीलाचले जगन्नाथेर दशेने। 
जँछे स्फूत्ति व्याकरण आदि अध्ययने ॥ --भक्तिरत्नाकर १ तरङ्ग 

श्रीगोपालभट्ट के लिए प्रसादी वस्त्र प्रेषण--- 


विजयादशमी के बाद ही कुछ वेष्णवजन नीलाचल से श्रीवृन्दावन 
जा रहे हैं यह जान कर महाप्रभु श्रीचंतन्यदेव ने पण्डित गदाधर से एक पत्र 
रूप सनातन के लिये जिसमें-- 
गोपालभट्र वृन्दावन आ गया यह जानकर अत्यन्त प्रसन्नता हुई। उसे 
अपने ही निकट अनुजभाव से रखना । ब्रज के विलुप्त तीर्थो का उद्धार, ब्रज- 
भावनिष्ठ ग्रन्थों की रचना में इसके द्वारा तुम्हें विशेष सहयोग प्राप्त होगा । 
मैं भी शीघ्र बृन्दावन आ रहा हूँ । मेरे कन्था करुआधारी निर्धन वैष्णवों का 
सदा ध्यान रखना | समय-समय पर ब्रज वृन्दावन का सम्वाद देते रहना। मैं 
पत्रवाहक वेष्णवमण्डली के साथ गोपालभट्ट को देने के लिए अपना डोर, 
कोपीन, वहिर्वास तथा श्री सम्पत्ति सौभाग्यस्वरूप काष्ठासन (पट्टा) भेज रहा 
हुँ लिखवाया । वृन्दावनगामी' विश्वस्त वेष्णवमण्डली के हाथों पत्रसहित 
अपनी प्रसादी वस्तुएँ दे प्रभु निश्चिन्त हुए । 
महाप्रभु द्वारा गोपालभट्ट के लिए अपनी प्रसादी वस्तुये बृन्दावन भेजी 
गई यह जानकर नीलाचलवासी Foal का मन आशङ्का से भर उठा। 
get द्वारा अपने शिष्य को तभी उत्तरदायित्व-पूर्ण भार दिया जाता है जब 
वह यह समझ लेता है कि उसका समस्त जागतिक कार्य शेष हो गया है । 
अभी उसी दिन ag ताचार्यप्रभु ने अपूर्वंभाव-भङ्गिमायुक्त एक पहेली 
वाउल कहिह लोक हईल वाउल (पागल) । 
वाउल के कहिह हाटे ना विकाय चाउल ॥ 
वाउल के कहिह काये नाहिक आउल (आतुर) | 
वाउल के कहिह इहा कहियाछे वाउल ॥ 
भी भेजी थी जिसे पढ़कर उसीसमय से प्रभु की भावदशा में परिवर्तेन 
आगया है । वैष्णवों ने इस घटना क्रमों को बड़ी आशङ्का के साथ देखा । 
वृन्दावनगामी वँष्णवमण्डली झारिखण्ड तथा भागीरथी नदी मार्ग से 
पटना, काशी, प्रयाग एवं यमुना के Harel में होती हुई वृन्दावन पहुँची । 
वेंष्णवमण्डली ने महाप्रभु श्रीचेतन्यदेव द्वारा दी हुई वस्तुयं पत्र के साथ रूप 
सनातन को सौंपी । 


१- एँछे परिधेय वस्त्र आदिक दिया । 

श्री डोर कोगीन बहिवसि पत्री दिला ॥ भक्तिरत्नाकर १ तरङ्ग 
२- प्रभुवरगतिसौभाग्येन विख्यातपट्ट:, 

स्फुरतु हृदि मे गोस्वामिगोपालमट्टुः । श्रीकृष्णदास कविराज 

प्रभु प्रेषित पत्र पढ़कर रूप सनातन भाव विभोरित हो गये । उनकी 
आँखों स अजस्र अश्रुधारायें बहने लगीं। अन्त में शान्त हो वे प्रभु प्रदत्त 
प्रसादी वस्तुओं को लेकर वैष्णवमण्डली के साथ गोपालभट्ट को कुटी की 
ओर प्रस्थानित हुये । 

इधर गोपालभट्ट रासस्थली की वटवृक्ष-वेदिका पर श्रीराधाकृष्ण की 
दिव्य लीलाओं का अनुस्मरण कर रहे थे। दूर से आती हुई वेष्णवों की 
सद्धोत्तेतध्वनि दिग्दिगन्तों को शब्दायमान कर आगे बढ़ी चली आ रही 
थी । सामने वेष्णवमण्डली के साथ रूप सनातन को देख गोपालभट्ट ससम्भ्रम 
उठे और साष्टाङ्ग प्रणाम कर संकुचित भाव से खड़े हो गये । श्रीरूप 
गोस्वामी ने गोपालभट्ट को हृदय से लगा लिया और वे रासस्थली की स्वच्छ 
बालुका में बैठ गये । कीर्तन का विराम हुआ । गोपालभट्ट को अपने मध्य 
बिठाकर श्रीसनातनगोस्वामी कहने लगे-- 

गोपालभट्ट ! ससार में आज तुम्हारे समान अन्य कोई भाग्यशाली 
नहीं है । यह पत्र पढ़ो। दयामय प्रभु ने नीलाचल से तुम्हारे लिये अपना 
प्रसादी परिधान डोर, कोपीन, वहिर्वास तथा आसन के रूप में यह पट्टा 
भेजा है, प्रभु द्वारा प्रेषित वस्तुओं को सादर ग्रहण कर भक्तजनों को नयन- 
सुख प्रदान करो | 


गोपालभट्ट ने प्रभु प्रेषित पत्र को पढ़ा। प्रभु की अपने ऊपर अपार 
कृपा पारावार राशि का अनुस्मरण कर वे भावविगलित हो रोने लगे। 
उनकी अजस्र अश्रविन्दुओं से रासस्थली की रज: कणिका आद्रे होगई, वे 
रोते हुये हा गौरसुन्दर ! कहकर बार-बार पुकारने लगे। श्रीसनातन- 
गोस्वामी ने उन्हें धर्यं बंधा कर कहा--- 


गोपालभट्ट ! इतने भाव विक्लवित क्यों हो रहे हो ? प्रभु की तुम पर 
अपार कृपा प्रवषित हुई है इसे ग्रहण करो विलम्ब को अब आवश्यकता नहीं 
है । यह सुन गोपालभट्ट कहने लगे। प्रभो ! आप ही बेतलाइये प्रभु की 
प्रसादी वस्तुं जो सर्वथा अभिनन्दनीय है को मैं किस प्रकार पहिरूँ ? उनके 
बन्दनीय आसन पर मैं किस प्रकार बे टू? मेरे लिये क्या यह उचित हे? 
मुझे इस महदपराध के लिए कितना नारकीय दण्ड भुगतना होया । कृपा कर 
आप मुझे इस घोर अपराध से FATT | गोपालभट्ट की आर्त वाणी सुन कर 
श्रीसनातनगोस्वामी कहने लगे 


गोपालभट्र ! आज्ञा गुरूणामंविचारणीया' गुरुजनों की आज्ञा सदा 
अविचारणीय होती है, उसमें ननु नच करना ही महदपराध होता है। जगत्‌ 

का शाश्वत नियम है कि गुरु अपनी अनुपम निधि अपने आप्त शिष्य को देते 
हैं, प्रभु ने तुम्हें सवेथा योग्य जानकर ही अपनी वस्तुये तुम्हारे लिये भेजी 
हैं। अब सङ्कोच की आवश्यकता नहीं है। प्रभु की आज्ञा, भक्तजनों का अनु- 
रोघ एवं हमारे आग्रह को मानकर इस पीठासन पर बैठ प्रभु के प्रसादी वस्त्रों 
को धारण करो । 


श्रीरूपगोस्वामी ने वेष्णवजनों को 'गौरचन्द्रिका' गान की आज्ञा दी | 
खोल, करताल, मृदङ्ग, मञ्जीर के मृदु, मन्द, मधुर स्वर बोल उठे, TAH 
प्रत्येक थाप पर वेषणवजन भावविभावित हो उद्दाम कीर्तन करने लगे । दिग्‌- 
दिगन्तव्यापिनी ध्वनि से रासस्थली का कण-कण मुखरित होने लगा। गोपाल- 
भट्ट श्रीसनातनगोस्वामीपाद की वेदवाक्यवत्‌ वाणी को शिरोधार्य कर वैष्णवों 
की तुमुल-नाम-सद्भीत्तेन ध्वनि के मध्य श्रीचेतन्यचन्द्र के चारु चरणों का 
अनुचिन्तन कर प्रभु के परिधान वस्त्रों को मस्तक पर चढ़ा कर प्रभु के 
नित्य विराजित काष्ठासन (पट्टा) पर आसीन हुये * । वेष्णवों के पारस्परिक 
परम्परागत प्रेमालिङ्गन प्रणाम के पश्चात्‌ सद्धीत्तन का विराम हुआ। 
वैष्णववृन्द प्रतिपद आनन्दाम्बुधि की अमित शत-शत उत्ताल तरङ्गों की भांति 
रासस्थली की रम्य बालुका में धूलि-धूसरित हो लोटने लगे । नील शत्रेताभ 
रजः कणों ने वेष्णवजनों की शारीरिक शोभा को और भी बढ़ा fear) 


१. स्थानीय श्रीराधारमणमन्दिर में श्रीचेतन्यमहाप्रभु प्रदत श्यामवर्णीय 
सुचिक्कण काष्ठपीठासन (पट्टा) श्रीगोपालभट्टगोस्वामी के रूप में श्रीरावा- 
रमणजी के दक्षिण पाइत्रस्थ रजत सिंहासन पर विराजित है । प्रत्यह स्नान 
एवं श्रीजी के प्रसादी गन्ध, चन्दन,माला,तुलसी,धूप, दीप एवं प्रसाद निवेदन 
द्वारा पूजित और आराधित हो रहा है-- 

साथही प्रभु के परिधान वस्त्र डोर, कोपीन,वहिर्वास का भी दैनिक 
आराधन होता है ओर ब्रज चोरासीकोसस्थ वैष्णवजनों के अनुरोधपत्रानुसार 
सम्प्रति वषं में केवल चार बार 


श्रीराधारमणजयन्ती (वैशाख शुक्ला पूणिमा) 
श्रीगोपालभट्टगोस्वामी की तिरोमावतिथि 
(श्रावण कृष्णा पश्चमी तथा पष्ठी) 
श्रीकृप्णजन्माष्टमी (भाद्र कृष्णा अन्टमी) 
को श्रीमच्महाप्रभु चैतन्यदेव के परिधान वस्त्रों के दशन होते हैं । 
पत्र परिशिष्ट में संलग्न 

साक्षात्‌ महाप्रभु श्रीचैतन्यदेव की इस अनुपम अनुकम्पा अभिवर्षण से ब्रज- 
बृन्दावन धन्य हो उठा । यह था माध्वगौडेश्वरपीठ स्थापना का प्रारम्भिक 
पदक्षेप ! 


श्रीचेतन्यदेव को महाभाव दशा-- 


गोपालभट्ट के लिये अपना परिधानवसन तथा आसन भेजने के पश्चात्‌ 
ही श्रीमन्महाप्रभु चैतन्यदेव की भाव दशा में विशेष परिषत्तन आगया था। 
प्रतिदिन उनकी, उदासीनता बढ़ती ही जा रही थी । वे नित्य श्रीजगन्नाथदेव 
के दशैनों को जाते अवशय थे किन्तु उनकी उद्दाम कीत्तेन,नर्तन लीलायें समाप्त 
सी हो गई'थी। वे कभी गम्भीरा की उस छोटी सी परिधि में बेठ अनुक्षण 
श्री राधाकृष्ण की निकुञ्ज लीलाओं का अनुचिन्तन करते या कभी भाव 
निमग्न हो उसके प्राचीरप्रस्तरों पर अपना मुखकमल रगड़ क्षत-विक्षत हो 
जाते, कभी वे सागर की विशाल नीलजल राशि को यमुना समझ उसमें 
कूदते, डुबकियाँ लगाते और उछलते, कभी ब्रज की धेनुओं के ज्ञान से तेलङ्- 
देशीय गोओं के समूह में जाकर मूच्छित हो जाते थे प्रतिपल उनको यह 
भावोन्माइदशा बढ़ती ही जा रही थी । 


१५६० वैक्रमीय वर्ष की आषाढ कृष्णा पश्चमी रविवार का दिन एक- 
भाव विकलता का सन्देश लेकर आया है । प्रभु अपने नित्य सहचर गोविन्द, 
स्वरूप, दामोदर के साथ श्रौजगन्नाथदेव के दर्शनों के लिये जाते हुए गरुड- 
स्तम्भ के समीप प्रतिदिन की भाँति खड़े हो भावविक्लवितदशा में श्रीविग्रह 
को अपलक हृष्टि से देख रहे हैं। उनकी भावोन्माद दशा चरम सीमा पर 
पहुँचती जारही हे । वे अपनी सम्पुर्ण देहेखिय मनोवृत्तियों को श्रीकृष्णपाद- 
पद्मों में लगा अपने नयनयुगलों से अजस्र अश्रु विन्दु धारायें बहाते हुये वाणी 
के TATE स्वर से हा कृष्ण ! कृष्ण ! कह करुणक्रन्दन कर रहे हैं। उनकी 
रोमाञ्चित स्वणिम दुर्बल देह अनुपम शोभा की वृद्धि कर रहो है । वे जगती 
के नाथ अपने सामने विराजित जगन्नाथ से कह रहे F— 


१ नाथ ! मुझे धन, जन की कामना नहीं है मैं तो केवल आपकी 
अहैतुकी भक्ति चाहता हूं । 


१- श्रीभगवान्‌ चेतन्यदेव कृत शिक्षाष्टक इलोक ४,५,६,७,८। 


( ६८ ) 


नन्दनन्दन ! मैं बिषम भवसागर में निरन्तर इबता जा रहा हूँ कृपा- 
कर सहारा दे बचालो । 


प्रभो ! बिना आपक्रे दर्शनों के मेरा एक-एक क्षण कोटि-कोटि युगों के 
समान बीत रहा है। आँखों से आँसुओं की धारा बहती जा रही है। मेरे 
लिये बिना आपके यह सारा संसार सूना सा दीख रहा है। 

प्राणनाथ ! चाहे आप मुझे हृदय से लगायें या पैरों से ठुकराथें या 
अदर्शनजन्य मर्माहत वेदनायें दें किन्तु मेरे तो आप ही सब कुछ हैं । 


९ जगन्नाथ ! अब और नहीं सहा जाता, तनिक आँखों के सामने आ 
दर्शन दो । साथ के भक्तों ने मधुर स्वर लहरी से-- 


“जगमोहन पर मुन्डा (बलिहारी) जाओं' । 


उडिया पद गायनारम्भ कर दिया । पद गान सुन कर महाप्रभु की भावो- 
न्माद दशा विशेष वलवती हो जाती है,वे गदगद्‌ स्वर से जगन्नाथ! जगन्नाथ! 
ज-ज-ग-ग कह कर अस्थिर हो रहे हैं। इसी भाबदशा में वे जगघाथ- 
विग्रह को पकड़ने के लिये आगे बढ़ रहे हैं, उनके सहचर उन्हें पकड़ने के 
लिये दौड़ रहे हैं । उनको यात्रा का विराम नहीं। वे गरुड-स्तम्भ को सीमा 
को लाँघ जगमोहन में आपहुंचे । न जाने प्रभु की आज क्या लीला है? किसी 
का साहस नहीं हो रहा है जो उन्हें आगे बढ्ने से रोके । सहसा प्रभु कुछ 
रुके । उनको भावोन्माददशा ने तनिकसा मोड़ लिया। भक्तजन कुछ आश्वस्त 
हुये । प्रभु ने एकबार अपलक दृष्टि से जगन्नाथ की ओर देखा और फिर दौड़ 
कर आगे बढे । किसकी शक्ति है जो उन्हें रोके । आज न जाने कहाँ से प्रभु में 
मत्त केश री किशोर की भाँति इतना बल आगया ? लाख चेष्टा करने पर भी 
वे रुक नहीं पा रहे हैं। सहसा रत्नवेदी को पार कर देखते-देखते यह स्वणिम 
देदीप्यमान प्रकाशपूञ्ज गर्भ मन्दिर में प्रविष्ट होगया और दोनों हाथोंसे जग- 
ary विग्रह को हृदय से लगा उसमें विलीन हो गया । जिस उद्देश्य की gia 
के लिये प्रभु इस धराधाम पर अवतरित हुये थे उसे पूर्ण कर जागतिकजनो के 
geal में अविरत चैतन्यचन्द्रछटा-कौमुदी छिटकाते हुये वे तिरोहित हो गये । 
भक्तों ने इस अलौकिक हृश्य को आश्चर्यजनक भाव से देखा । वे महाप्रभु के 
अदर्शनों से विचलित हो भूमि पर मूच्छित हो गिर पड़े । उनके आत्तंनाद से 
जगन्नाथमन्दिर का कण-कण व्याकुल हो उठा । हा पतितपावन ! महाप्रभो ! 


१. जगन्नाथः स्वामी नयनपथगामी भवतु मे । श्रीचेतन्यदेववाणी 


( ६६ ) 


आपने यह क्या लीला की ? हमें भी क्यो नहीं साथ लेते गये ? अब हम यहाँ 
किसके सहारे जियेगे। हमारा इस संसार में कौन रक्षक है? उनके करुण- 
क्रन्दन ने पत्थर को भी पिघला दिया, कठोर वज्र के भी दो टुकड़े कर दिये। 
जिसने सुना बह रोता हुआ मन्दिर की ओर भागा। भक्तों की वियोगदशा 
प्रभु से सही न गई वे भाव-विह्लल हो भक्तों के हृदयाकाश में प्रकाशरूप से 
प्रकट हुये और कहने लगे-- 


१ मैं तुम से भला अलग कब हूँ ? * मेरा निवास सदा उन भक्तों के 
हृदय में रहता है जो मेरा नाम रटते रहते हैं। उठो ! अधीर मत बनो । 
तुम सब मिलकर कलियुग का एकमात्र साधन भगवन्नामकी तन कै प्रचार 
प्रसार में लग जाओ । मुझे विश्वास है कि एकदिन एसा भी आवेगा जब 
विश्व के कोने-कोने में मेरे नाम का प्रचार होगा यह कहकर प्रभु पुनः तिरो- 
हित हो गये । 


श्रौसन्महाप्रभु चेतन्यदेव को भावदशा का दृन्दावन में प्रकाश-- 


प्रचण्ड झ झावात के समान श्रीचेतन्यदेब का श्रीजगन्नाथ विग्रह में 
विलीन होने का दारुण सम्वाद देश के कोने-कोने में फैलता हुआ वृन्दावन 
आया | उससमय रासस्थली की सुरम्य संकत-स्थली पर श्रीरूप, सनातन, 
भूगर्भ, लोकनाथ, गोपालभट्ूगोस्वामीगण व्रज बृन्दावन के वेष्णव-वृन्दों के 
साथ श्रीगौर गुण गान कर पुलकायित हो रहे थे । 


इधर नीलाचल से श्रीमन्महाप्रभु का कोई सम्वाद न आने से वे सर्वा- 
धिक चिन्तित थे, कुछ दिनों पूर्व पण्डित जगदानन्द से महाप्रभु की निरन्तर 
बढती हुई महाभाव दशा को वे सुन चुके थे । उनका मन आशङ्काओं के सङ्कल्प 
बिकल्प में चः्चल हो रहा था। उसी समय दूर से उठते हुये हा गौर! हा 
महाप्रभो ! इस आर्त्तनाद को सबों ने सुना । | 


१- अद्यावधि सेई लीला करे गोराराय । 

केह केह भाग्यवान्‌ देखिवार हू पाय ॥ 
२- मद्भकताः यत्र गायन्ति तत्र तिष्ठामि नारद ! । 
३- पृथ्वी ते आछे जत नगरादि ग्राम । 

सर्वत्र हईवे मस नामेर प्रचार ॥ 


( ७० ) 


जो जितना अधिक प्रियजन होता है उसकी अनिष्ट आशङ्का उतनी ही 
अधिक होती है* । वेष्णवों का मन दुश्चिन्ताओं से भर उठा । विचक्षण बुद्धि- 
मानू, बङ्गाल के विगत मन्त्री श्रीसनातन उन आत्तंस्वरों से श्रीमन्महाप्रभु 
का लीला-सम्वरण समझ गये किन्तु वे कह पाने की स्थिति में न थे । उनके 
हृदय में प्रतिपल व्यग्रता बढ़ती जारही थी । करुणक्रन्दन का स्वर बढ़ता हुआ 
सामने आ चला था । एक विक्षिप्रसा वंष्णव हा गौर! हा गौर! कहकर रास- 
स्थली की बालुका में लोट रहा है । उसके आत्तं स्वर का विराम नहीं। उसने 
आगे वढ़कर श्रीसनातनगोस्वामी जो ब्रजमें बड़े गोस्वामी के नाम से प्रसिद्ध हैं 
के चरणों को दोनों हाथों भे पकड़ लिये ।“स्वजनों को देख दुःखों के द्वार अपने 
आप खुल जाते हैं। वह हा गोर ! कहकर उच्चस्वर से रोने लगता है । 
श्रीरूपगोस्वामी ने उसे अपने समीप बुलाकर साँच्चना दी और अकारण 
रोने का कारण पूछा । वह कुछ आश्वस्त हुआ, उसकी वियोग ज्वाला कुछ 
।शमित हुई । वह हा हुताश ! हो कहने लगा-- 


जिस स्वणिम प्रकाश-पुञ्ञ गौरचन्द्र ने विश्व के मायावद्ध जीवों को 
बन्धन से ger श्रीकृष्णपद-प्राप्ति का सर्वोच्च साधन 'श्रोहरिनाम संङ्घीत्तन' 
बतलाया था वे महाप्रभु हम सत्रों को अनाथ कर श्रीजगन्नाथ विग्रह में 
विलीन हो गये । इतना सुनना था कि समस्त उपस्थितजन उच्चस्वर से हा 
गौरसुन्दर ! महाप्रभो | कह कर विलाप करने लगे । उन्हें अपने देह की संज्ञा 
न रही । वे मूच्छित हो गिर पड़े चारों ओर दुःख को दारुण निजा छा गई 


ae 


न्त में उन्हें तनिक सज्ञा हुई और वे रोते हये कहने लगे -- 

*अब कौन इस संसार में अपने अनुगतजनों को स्वकीय विशुद्ध भक्ति 
का समुज्वल स्वरूप बतलावेगा ? और कौन ही ब्रजाड्भनाओं की प्रेम 
गाथाओं के साथ श्रोराधिका के महत्व का वर्णन करेगा ? 

क्या हम “फिर कभी उस गैरिक पटधारी कृष्ण-कृष्ण कहने वाले 
श्रीचैतन्यदेव का इन आंखों से दर्शन कर सकेंगे ? क्या हम फिर प्रतिदिन 

१- अपिष्टशङ्घीनि वस्थुहृदयानि भवन्ति । अभिज्ञानशाकुन्तलम्‌ 
२- स्वजनस्य च दुःखमग्रतः विवृत्तद्वारमिवोपजायते । कालिदास 
३- श्रीहूपगोस्वामीपाद | श्रीचेतव्याष्टक 


४- गौराङ्ग ना हरत केमन हृइत HAT धरिताम देहरे । 
were महिमा प्रेमरससौमा जगते जानात केहरे ॥ 


( ७१ ) 


पुलिन, पुष्पवाटी जाते, श्रीजगन्नाथदेव के रथ के सामने नाचते, और पृथ्वी 
को अपने अश्रुजल से अभिसिश्चित करते उस भक्तिरसविस्तारी, दीनोद्धारी, 
नदिया-विहारी गौरसुन्दर को इन आँखों से देख सकेंगे ? 


सबों के साथ गोपालभट्ट ने भी प्रभु का अन्तद्धान समाचार सुना, वे 
इस दारुणतम आघात को सह न सके और हा गौर ! कह कर मृच्छित हो 
गिर पड़े । कुछ समय पश्चात्‌ इन्हें स्वतः संज्ञा हुई वे अवरुद्ध कण्ठ से व्यथित 
हो कहने लगे-- 


प्रभो ! यह आपने क्या लीला की ? कया आपने इसी लिये अपना डोर 
कोपीन, वहिर्वास और पट्टा भेजा था ? 


नाथ ! किस अपराध के कारण मुझे नीलाचल न बुलाकर वृन्दावन 
जाने की आज्ञा दी । क्या मैं आपके दर्शनों से वश्चित नहीं हुआ ? 


हे अगत्येकगते! आपने सब कुछ त्यागकर अपने शरण में आने को कहा 
था मैं तो सब त्याग कर आपके चरणों में आया हूँ,अब आपहो मुझे छोड़कर 
चल दिये। अब मैं आपके चरणों को छोड़ कहाँ जाऊ ? क्या करूं? इस 
संसार में आपको छोड़कर मेरा कौन है ? क्या इसी कारण दुःखों को दिखाने 
के लिये पन्ने अपने स्नेहपाश में बाँध आपने कावेरी नदी के किनारे अपना 
दाम सद्भी सन दिखलाया था? क्यों आपने नित्य चरणोदक एवं उच्छिप्ट प्रसाद 
से मेरा मन बहलाया था ? अब कौन मुझे वेष्णव सिद्धान्तो का उपदेश देगा? 
इस संसार में मेरा जीना व्यर्थ है। यह कालिन्दी की धारा ही आज मेरी 
सहायक है । वेष्णवजनों एवं गोपालभट्ट की इस दारुण वियोग दशा ने तरु, 
लता, वल्लरी, पशु, पक्षी, AL, अचर सबो को भाव विभोरित कर दिया । 


प्रभु से स्वजनों की यह दयनीय दशा न देखी गई, वे प्रत्येक के हृदया- 
काश में सूर्य fara की भाँति उदित हुये और कहने लगे-- 


तुभ इतने अधीर क्यों होते हो ? मैं तुम सबों को छोड़ कर कहाँ गया 
हुँ ? सदा तुम्हारे पास हूँ, जव चाहोगे तब देख सकोगे। उठो ! सांसारिक 
जीव जनजाति के हृदयान्धकार दूर करने के लिये जो नामसङ्घीत्तेन' ज्योति- 
प्रकाश मैंने तुम्हारे सबल हाथों में सोंपा है उसे बुझने न देना। यही मेरा 
आदेश और निर्देश है । 

वे पुनः गोपालभट्ट की ओर मुड़े और अपने विशाल ay में उन्हें For 
तर कहने लगे 


( ७२ ) 


गोपाल ! इतने अधीर बनने से क्या काम चलेगा ? उठो, यह लीला 
तो ने 5 म्हारे समीप आने के लिये को है । अब मैं सदा तुम्हारे समीप ही 

यह जो परिधान बस्त्र तथा पट्टा मैंने तुम्हारे लिये भेजा है उसके द्वारा 
तुम्हारे हृदय में एक aed शक्ति का सञ्चार होगा। इसीके आश्रय से लुम 
दार्शनिक एवं रसपरक ग्रंथों का निर्माण करोगे। साथ ही तुम एक एसी स्मृति 
का भी aera करोगे जो विश्व में वैष्णव-स्पृति के रूप में सदा समादर 
प्राप्त करती रहेगी ।" तुम सदा सनातन एवं रूप के ITE में CAT और 
उनके निदेशवर्त्ती हो व्रज के विलुप्त तीर्थों का समुद्धार तथा वैष्णव Heyy का 
प्रणयन करना । तुम नयपाल प्रदेश जाओ और वहाँ गण्डफी नदी के उद्भव 
स्थान से प्राप्त शालग्राम की विधिवत्‌ आराधना करो उसीम शीघ्र मेरे स्वरूप 
का तुम्हें दर्शेन होगा । 

इसके साथ ही मेरा तुम्हारी शिष्यानुशिष्य वंश परम्परा के लिये यह 
आन्तरिक आशोर्वाद है कि भविष्य में-- 

इस सर्वोत्तम वंश परम्परा की यह विशेषता होगी कि इसमें अनेक 
अप्रतिम विद्वान्‌, विविध भाषा और कलाविद, भागवतजन उत्पन्न होंगे 
जिनकी सार-समन्वय सिद्धान्तावलियो को संसार सदा मान्यता देता रहेगा । 

तोमार शिष्येर हारे जगत्‌ व्यापिवे ।' 
--भक्तिरत्नाकर; प्रथम तरङ्ग 

इसी श्रीप्रभु के आदेश को श्रीकृष्णदास कविराज ने 'चेतन्यचरितामृत' 

के शाखा निर्णय में -- 
'गोपालभट्ट र एक शाखा सर्वोत्तम | 
"हूप सनातन सङ्गो जार प्रेम आलापन ॥' 
आदिखण्ड १०।१०४ 

लिख कर स्पष्ट किया है । 


1. HARIBHAKT: VILASA OR BHAGVAT BHAKTIBILASA 
—IT THE LASTNIBANDHA GRANTHA COMPILED BY 
BHATGOPAL. 

— History of Dharmashastra Vol. 1 P. Kane 


“२५ सवातनप्रेमपरिप्लुतास्तरं ` श्रीरूंपसख्येन विलंक्षिताखिलम्‌ । 
नमामि रावारमणौकजीवन गोपालभमट्ट भजतामभीष्टदम्‌ ॥ 


( ७३ ) 


भगवान्‌ श्रीगौरचन्द्र की अपने अन्यतम शिष्य श्रीगोपालभट्टगोस्वामी 
पर जो अनुपम अनुकम्पा प्रवषित हुई है उसीको इस शिष्यानुशिष्य परम्प- 
राश्रित श्रीयदुनन्दन ठाकुर जो सोलहवीं शताब्दी के अन्तिम दशक में उप- 
स्थित थे द्वारा श्रीकृष्णदास कविराज विरचित 'गोविन्दलीलामृत' की अपनी* 
'गोविन्दलीलामृतरस' परक पद्यानुवाद टीका में इसप्रकार अभिव्यक्त किया 
गया है -- 
वन्दों गुरुपदतल, चिन्तामणिमय-स्थल, सवंगुणखानि दयार्नि 
आचार्य प्रभुर सुता नाम श्रीहेमलता ताहार स्मरणे सव सिद्धि ।॥ 
२अज्ञानेर अन्धकारे, पतित देखिया मोरे, ज्ञानाञ्जन दिला दया करि । 
जाहार करुणा हृइते नेत्र हइल प्रकाशिते दूरे गेल अन्धकारावलि ॥। 
बन्दो श्रीआचायं प्रभु, आमार प्रभुर प्रभु तार पदे कोटि परनाम। 
श्रीगोपालभट्ट नाम, राधाकृष्ण प्रेमधाम, परात्पर गुरु कृपा धाम ॥ 
वन्दों प्रभु गौरचन्द, सकल आनन्दकन्द, परमेष्ठि गुरु तिह हय | 
जिह कृष्ण प्रेम वच्या,दिया कइल क्षिति धन्या, अनन्त प्रणति तार पाय॥ 


इसी शाखा निर्णय को भक्ति-रत्नाकर के रचनाकार श्रीनरहरिदास ने 
स्वगुरु वन्दनात्मक मङ्गलाचरण इलोक में 


१- श्रीकृष्णपददास बाबाजी, वृन्दावन द्वारा १३३० बङ्भाब्द में प्रकाशित 
पृष्ठ ११। 

२- अज्ञानतिमिरान्धस्य ज्ञानाञ्जनशलाकया । 
चक्षुरुन्मीलितं येन तस्मै श्रीगुरवे नमः ॥ 


शिष्यानुशिष्य क्रम -- 


श्रीकृष्णचैतन्यमहा प्रभु (परमेष्ठि गुरु) 
श्रीगोपालभट्टगोस्वामी परात्पर गुरु) 
श्रीनिवासाचार्य (परम गुरु) 
श्रीहेमलता (गुरु) 


( ७४ ) 
श्रीमन्महाप्रभु कृष्णचेतन्य 
| 

श्रीगोपालभट्टगोस्वामी 


श्रीनिवासाचार्य 


का स्पष्ट निर्देशन करते हुये यह -- 


'श्रीकृष्णचैतन्यचन्द्र-प्रेमकल्पद्र्‌ मस्य हि। 
श्रीनिवासप्रभोनित्यं शाखावर्गानहं भजे’ ॥ 


लिखा है। 


वेष्णवजन एवं गोस्बामिगण साक्षात्‌ प्रभु के सान्त्वनास्वरूप का सन्द- 
शेन कर कुछ आइवस्त हुये उनके हृदय की भीषण वियोग ज्वाला प्रशमित 
हुई, वे श्रीप्रभु की आज्ञा शिरोधार्य कर ब्रज के विलुप्त तीर्थो के समुद्धार तथा 
वेष्णव-सिद्धान्त ग्रन्थों के निर्माण में लग गये । 

श्रीगोपालभट्टगोस्वामी ने श्रीप्रभु के परिधान वस्त्र, काष्ठासन (पट्टा) 
al stay का ही स्वरूप मान कर स्वकुटी के सर्वोन्नत स्थान पर उनकी 
संस्थापना की और विधिवत्‌ इसकी आराधना और अचना में अपना समय 
अतिवाहित करने लगें। 


“वन्दे श्रीभटुगोपालं द्विजेन्द्र' वेङ्कूटात्मजम्‌ । 
श्रीचतन्यघ्रभोः सेवानियुक्तश्च निजालये’ ॥ 
भक्तिरत्नाकर १६८ 


श्रोगोपालभट्ूगोस्वामी की नयपाल प्रदेश यात्रा 
और 
श्रीगोपीनाथदासजी को दोक्षा-- 


श्रीचेतन्यदेव के अन्तर्द्धान के पश्चात्‌ गोपालभट्ट का मन प्राण उद्विग्न 
रहने लगा । उनके धैर्ये का बाँध टूट चुका था। वे दिन रात एकान्त में बैठ 
हा गौर ! कह कर रोते रहते थे उनकी वियोग दशा चरम सीमा पर थी । 
इनके चारों ओर वियोग की गहन अन्धकार निशा बढ़ती जारही थी, वे 
सर्वे दिशाहारा की भाँति शून्य की ओर बढे जा रहे थे । गौर से और गोपाल 


( ७५ ) 


भट्ट की यह दारुण दशा न देखी गई, वे एकबार पुनः गोपालभट्ट के सामने 
स्वप्न में प्रकट हो अपना वरद हस्त गोपालभट्ट के मस्तक पर रख कहने 
लगे-- 


गोपालभट्ट ! इतने अधीर न बनो । मैं तुमसे भला दूर कब हूँ ? मैंने 
तो तुमसे उसी दिन कहा था कि मैं शीघ्र तुम्हारे समीप आरहा हूँ। उठो ! 
अब बिलम्ब न कर गण्डकी नदी के उद्गम स्थान नयपाल प्रदेश जाओ एवं 
वहाँ से प्राप्त शालग्राम की विधिवत अर्चना करो इसीके द्वारा ही तुम्हारे 
अभीष्ट की पूर्ति होगी | यह कह कर प्रभु अन्तहित होगये। वियोग की यह 
पर्यवसान वेला थी। वे उठे अपने चारों ओर चकितभाव से देखा पर अब 
वह स्वणिम प्रभा प्रकाश जा चुका था। उसके स्थान पर प्रातःकालीन अरु- 
णिम किरणजाल आशापूत्तिके रूप में हृदय की आशाओं के कण-कणों को 
प्रभासित कर आगे बढ़ रहा था। शुभ कार्य में विलम्व नहीं, यह समझ 
गोपालभट्ट ब्रज वसुन्धरा के वेप्णववृन्दों का अभिवन्दन कर अपनी लक्ष्यपूत्त 
की दिशा में अग्रसरित हुये। यह राज्य विप्लव वेला थी। आये दिन की उथल 
पुथल ने शासन तन्त्र को विखेर दिया था परन्तु स्थिर-निश्चयव्रती गोपालभट्ट 
को अब जाने से कोन रोक सकता था । क्या नीचे की ओर जाती जलधारा 
को कोई रोक पाया है ? 


उनके साथ सम्त्रल था प्रभु का आदेश वे केवल उसी के बल पर 
विविध विघ्न वाधाओं को पीछे ढकेलते हुये हिसक पशु एवं दुर्दान्त दस्युयों 
द्वारा उत्पोड़ित पथ की ओर बढे जारहे थे। उन्हें प्रचण्ड वर्षा, कंपकपाती 
वायु और दारुण शीत की चिन्ता न थी, वे कन्था, करुआ, कोपीन-धारो 
चैतन्य के कङ्काल वेष्णव के रूप में कलियुग का एकमात्र साधन हरिनाम 
धन दोनों हाथों से लुटाते हुये आगे की ओर बढ़ रहे थे। 


उनके निझेरित प्रेमाश्रुओं की अमित विन्दु धारा तुलसीमाला के मन- 
कों एवं भावहीन जन-जन के मन को भिगो रही थी वे कभी गङ्गा कभी 
यमुना के किनारे 'करतल भिक्षा, तरुतलवासी' के रूप में सहारनपुर जनपद 
के सुप्रसिद्ध गोड ब्राह्मणीं को आवास भूमि देववन्य पहुँचे । तत्कालीन वारोठ 
ग्रामवासो पण्डित विद्याधर गौड के पुत्र श्रीमाधवप्रसाद जो उस ग्राम के 
जागीरदार थे तथा जिन पर राजस्व अधिग्रहण का पूर्ण भार था वे प्रातः 
भ्रमण के लिये घर से बाहर आये । उन्होंने ग्राम की पूर्व दिशा की ओर 
विशाल वट वृक्ष की सान्द्र छाया में एक भजनरत साधक को देखा ।वे शान्त- 
भाव से उनके समीप बेंठ गये। भजन साधन के पश्चात्‌ गोपालभट्ट की 


( ७६) 


भावमुद्रा इधर की ओर मुड़ी। उन्होंने सामने साष्टाङ्ग प्रणाम करते हुये 
एक भावुक जन को देखा । गोपालभट्ट ने माधवप्रसाद को उठाकर अपने गले 
लगाया और 'श्रीकृष्णभक्तिरस्तु का आशीर्वाद दिया । 


माधवप्रसाद आग्रह पूर्वक गोपालभट्ट को अपने निवास-स्थान लिवा 
लाये और उन्हें अपनी पाएत्रेप्थ आम्रन्त्राटिका में रख उनकी सेवा FATT 
का समस्त भार अपने ज्येष्ठ पुत्र गोपीनाथ को सोंपकर निश्चिन्त हुये । 
छाया की भाँति गोपीनाथ, गोपालभट्ट के साथ रहने लगे । उन्हें अहनिश 
उनकी सेवा का ध्यान रहता था । गोपीनाथ की निःस्वार्थ भावना से गोपाल- 
भट्ट परम प्रसन्न हुये | 


माधवप्रसाद के विशेष आग्रह से गोपालभट्र वहाँ कुछ दिनों और रुके 
एवं ग्रामवासियों को श्रीगौरक्ृष्णतत्त्व का उपदेश देते रहे। गोपालभट्ट के 
श्रीचरणों में गोपीनाथ को ऐकान्तिक भावनिष्ठा देख पारिवारिकजन विमुग्ध 
हो उठे और उन्होंने श्रीगोपालभट्ट से उन्हें अपने शरणापन्न लेने की प्रार्थना 
की! 


पारिवारिकजनों के अनुरोध पर १५९२ वैक्रमीय को श्रौगोपालभट्ट- 
गोस्वामी ने श्रीगोपीनाथ को अष्टादशाक्षर गोपाल-मन्त्र कौ दीक्षा दी, 
साथ ही उन्हें विवाह न करने तथा शीघ्र वृन्दावन जाने की आज्ञा दे वे ग्राम- 
वासीजनों को भावरससागर में gna हुये एकाकी वदरिकाश्रम मागे से 
नयपाल पथ की ओर प्रस्थानित हुये । 


नयपाल प्रान्त पथपर जिस नैसगिक सौन्दर्य का उन्होंने अवलोकन किया 
उससे वे भावविमुग्ध हो उठे! वे उसे देखकर आगे बढे--एक ओर चन्द्र अपनी 
चान्द्रमसी ज्योत्स्ता को अपने विस्तृत आँचल में समेट अस्ताचल की शिखरों 
में छिपने जारहा है तो दूसरी ओर सूर्य अपनी अरुणिमा बिखेर उदयाचल की 
उन्नत शिखर सीमान्त लांघ धीरे-धीरे आगे बढ रहा है, इस एक साथ 
उदय-अस्त क्रम से यह ज्ञात होता है कि किसी विविध रङ्गो से सुशोभित 
हिमालयरूपी हाथी पर रश्मि रज्जु जाल से बँधे हुये दो विशाल घण्टे लटक 
रहे हैं । 
अभी अरुणोदय में कुछ क्षणों का विलम्ब है धीरे-धीरे आकाश साफ 
हो चला है, बीती रात अपनी काली चादर बाँध अब जाने की भूमिका में हैं 
मानो विस्तृत व्योम मध्य गङ्गा के यमुना की शत शत गौर श्यामल तरलित 
तरङ्ग इधर से उधर आ जा रही हैं | 


( we ) 


अभी-अभी हिमगिरि शिखरों पर बिखरे हुये श्वेत मालती के पुष्पों 
को सूर्य की अरुणिमा ने लाल बना दिया । | 


चन्द्र के छिपने के साथ ही सरोवर में विकसित कुमुदिनी सकुचा उठी 
है, सूर्य के उदय से कमल मुकुल चटाचट खिलते जारहे हैं । यह उदय अस्त- 
क्रम सम्पत्ति और विपत्ति कभी किसी के एक साथ नहीं रहती यह बतला 
रहा है। 

समस्त संसार को अपने प्रखर तेज से तपाता हुआ मध्याह्न सूर्यं सहसा 
सन्ध्या के आरम्भ में नीचे की ओर गिरता जारहा है उसके agal कर 
अर्थात्‌ किरणें उसे उठा रही हैं परन्तु वह नीचे की ओर चला जारहा है 
यही तो वास्तविक भाग्य की विडम्त्रना है | 


सन्ध्या द्वार पर आपहुँची अतः सूय के लिये मुनिजनों ने जो रक्तिम 
पुष्पों का अर्ध्यं दिया है, उस अरुणिमा को अपने अङ्क में सजोकर सूये अब 
जारहा है। उसे न आने की प्रसन्नता है, न जाने की वेदना इसीलिये तो 
उदय और अस्त में महज्जनों की भाँति सूर्यं का एक समान सा अरुणरूप 
दिखलाई देता है । 


आकाश के विस्तृत आँचल में ये चमकते हुये तारे मुनिकन्याओं द्वारा 
अस्तमित सूय के लिये श्रद्धा से समपित सुमनों के समूह को भाँति सुशोभित 
होरहे हैं। | 

मुग्ध गोप बालक पूर्ण चन्द्र की सान्द्र धवल ज्योत्स्ता को पृथ्वी पर 
बिखरा हुआ दूध समझकर गायों के स्तनों के नीचे दुग्ध पात्र रख रहे हैं 
कहीं दूध और न फेल जाय यह शङ्का उनके मन को सता रही है । ये शवर- 
कन्याये बिखरे हुये लाल वेरों को गज मुक्ता समझकर बीन रही हें । चन्द्र की 
इस चारु-चन्द्रिका ने प्रत्येक जन मानस में एक भ्रान्ति सी उत्पन्न 
कर दी है। यह विस्तृत आकाश नहीं, क्षीरसिन्धु की अगाध जल राशि है। 
उसमें यह चमकते तारे न होकर टूटते-जुडते जल के फेन कण हैं, यह चन्द्र 
नहीं, कुण्डलित शेषनाग है और उसके मध्य की यह कलङ्क कालिमा भगवान्‌ 
विष्ण के नव घन श्यामल स्वरूप को बतला रही है। 

यह देखो ! सामने से वह डरावनी काली निशा दौड़ती हुई आरही 
है जिसमें देखते-देखते यह सम्पूर्ण संसार सो जायगा केवल एक संयमी ही 
एसा व्यक्ति है जो जागता रहेगा, उसपर निशा का तनिक भी असर न 


होगा । 


( ७८ ) 


जिसप्रकार गुणों के समूह में चन्द्र का एक कलङ्क-कालिमारूप दोष 
छिप जाता.है उसीप्रकार अनन्त रत्नों की निधि हिमगिरि के ऊपर छायी 
हुई यह विशाल हिम राशि उसका दोष न होकर उसके गृण-सौन्दय के 
विकास में ही सहायक हो रही है। 


अभी-अभी कीचड़ से सने हुये भेसे की भाँति ये काले कजरारे बादल 
आकाश में छा रहे हैं, बादल और ama gal से सारी की सारी पृथ्वी 
काली हो चली है देखते-देखते तीक्ष्ण शर की भाँति ये पानी की बूँद पृथ्वी 
के उदर को चीर कर धंसती जारही है । 


भागीरथी के निर्झर जल कणों से शीतल वायु ने देवदारु के वन- 
प्रान्त को HIT कर रख दिया है | 


चारों ओर गहन अन्धकार छा रहा है हाथ से हाथ दिखलाई नहीं दे 
रहा है किन्तु कहीं-कहीं बिखरा हुआ मणि, रत्न और दिव्य औषधियों का 
प्रकाश उस अन्धकार को भगा रहा है । 


उत्तर की ओर अपनी उन्नत शिखर शेखरों से सुशोभित 'शरणागत 
की रक्षा महज्जन ही करते हैं, इस भावना से अन्धकार को अपनी गहन 
कन्दराओं में छिपाता हुआ पृथ्वी के मानदण्ड के समान-स्थित देव-स्वरूप 
हिमालय की इस नैसगिक पर्वतीय सौन्दर्यं सुषमा को देखते हुये गोपालभट्ट 
हिमालय के दुर्गम मध्य भाग से वदरिकाश्रम आये | यहाँ इनको नरनारायण 
का प्रत्यक्ष दशेन एवं भक्त-प्रवर उद्धव का साक्षात्कार हुआ | 


| वे उसी मार्ग से पुनः गण्डकी नदी के उद्गम स्थान पर पहुँचे। एकान्त, 
कान्त, शान्त, वन-प्रान्त को देख वे बडे आनन्दित हुये और रात्रि में एक 
सिसपा वृक्ष के नीचे उन्होंने विश्राम किया । 

वही सह्याद्रि. के समान उन्नत हिमगिरि शिखर,कावेरी सा ही गण्डकी 


नदी का कल-कल निनाद, वैसे ही प्रस्फुटित पुष्पोद्यान इन प्राकृतिक हृश्यों को 
'देखकर गोपालभट्ट भावविमुग्ध हो उठे। वे यहाँ कुछ दिनों रुके त्रिकाल 


१. कविवर माघ, त्रिविक्रम, गौरकृष्ण, amas, भगवद्गीता, शूद्रक, 
मास, जयदेव, कालिदास. तथा अन्यान्य कवियों की सूक्ति के आधार 


पर । 


( ७६ ) 


नदी जल स्नान, वन फल भोजन एवं अविराम हरिनाम ada यह थी 
उनकी देनिकत्र्या। अभी तक उनके मनोऽभीष्ट की पूर्ति न होने से वे कुछ 
खिन्न थे ! उनकी प्रतिक्षण व्यग्रता बढ़ रही थी। प्रभु की इस लीलावेचित्री 
को वे कुछ समझ नहीं पारहे थे! 


आज इन्होंने भगवत्‌ प्रिय द्वादशी का निजेल ब्रत रखा है, परदिन 
पारण का समय “अत्यन्त अल्प हे! पारण परदिन निश्चित अवधि में होना 
चाहिये यह शास्त्रीय निर्देश हैं। इन्हें ब्रत्तौचितता को दृष्टिकोण में रख कर 
ही निर्दिष्ट समय पर पारण करना है, रात्रि में नदी-स्तान तथा पारण दोनों 
अनुचित हैं । अब कुछ ही क्षणों में ब्राह्म वेला आरम्भ होने वाली है। गोपाल- 
भट्ट त्वरित गति से गण्डकी नदी तट पर पहुंचे । आकाश कुछ-कुछ अरुणिमा 
लेता जारटा है । इस अरुणोदय वेला में उन्होंने पवित्र भारतीय नदियों का 
स्मरण करते हुये-- 


*स्मरामि भूमण्डल गण्डगण्डकीं, 
प्रकामचण्डाँशुप्रकाशपाण्डुराम्‌ | 

अकाण्डभिन्ताण्डकटाहवाहिनीं, 
प्रचण्डप्रत्युहहरां हराम्वराम्‌ ॥ 


गण्डको नदी का सश्रद्ध स्मरण किया एवं नमन कर वे नदी में प्रविष्ट 
हो स्नान करने लगे। इधर हिमगिरि की उन्नत शिखरों से सूर्य झाँक 
रहा था । गोपालभट्ू ने सूर्योपस्थान के लिये जैसे ही अञ्जलिपुट बाँध जल 
लेने का उपक्रम किया वैसे ही उनकी अञ्जलि में द्वादशांगुल परिमाण शालग्राम 
आगये | 


गोपालभट् प्रभु की अनुपम अनुकम्पा और लीलावैचित्री को देख भाव 
विभोरित हो प्रेमाश्रु बहाने लगे। वे शालग्राम के लक्षणों से पूर्ण परिचित 
थे, इसका ही प्रतिपादन उन्होंने अपनी वँष्णब-स्मृति 'भगवद्भक्ति-विलास' 
में आगे चलकर किया है। उन्होंने शालग्राम को ध्यान से देखा, यह तो 


१, एकादशी विषयक निर्णय परिशिष्ट में संलग्न । 
२,  गण्डक्याशचेव देशे यत्‌ शालग्रामस्थलं महत्‌ । 
गौतमीयतन्त्र । भगवदुभक्ति-विलासा- 
' न्तगतपश्चमविलास | शालग्राम प्रकरण । 


( ८० ) 


विलक्षण लक्षणयुक्त "दामोदर शालग्राम हें । इसीप्रकार के शालग्राम की 
नित्य आराधना ब्रजराज श्रीनन्द महाराज किया करते थे । उन्हें तुरन्त प्रभु 
का वह भाव समुद्रमग्त गोलाकृतिरूप ध्यान में आया, वे उसी भावना में 
खोगये। आनन्द की अतिरेक प्रकाश रेखायें प्रतिपल उनके अन्तस्तल को प्रभा- 
सित कर रहीं थी। प्रतिक्षण उन्हें उस विलक्षण लक्षणयुक्त नवीन शालग्राम 
में एक सौन्दर्य आभामण्डल दिखलाई दे रहा था। 


वे परमानन्दित हो अञ्जलिपुट में शालग्राम को लिये हुये नदी तट पर 
आये | यहाँ उन्होंने पुष्प पल्लवों की एक शय्या बनाई एवं उस पर अपने 
आराध्य शालग्राम को विराजमान कराया। गोपालभट्ट पुनः सूर्योपस्थान के 
लिये नदी के मध्य में प्रविष्ट हुये एवं सूर्य-स्तवन के पश्चात्‌ जसे ही जलपात्र 
में उन्होंने नदी जल भरना चाहा वैसे ही कल-कल कर छोटे-बड़े अनेक लक्षणों 
से युक्त एकादश शालग्राम और उस जलपात्र में आगथे । 

जो *द्वादश शालग्रामों की प्रतिदिन विधिवत्‌ अर्चना करता है वह 
व्यक्ति निश्चय ही पुण्यवान्‌ हे । उसका एक दिन का अर्चन करोड़ों कल्प की 


१. स्थूलः दामोदरः ज्ञ यः सूक्ष्मरन्धो भवेत्तु यः। 
चक्र च मध्यदेशस्थे पूजितः सुखदः सदा ॥ 
उपर्यंधइच चक्र द्रे नातिदीर्घ मुखे विलम्‌ । 
मध्ये च रेखा लम्बेका स च दामोदरः स्मृतः ॥ 

TATU | भगवद्भक्ति-विलासान्तर्गेत पञ्चम विलास । 

शालग्राम प्रकरण । 

पुराणों के अनुसार जिसमें स्थूल शरीर, मुख भाग में सूक्ष्म छिद्र, 

ऊपर नीचे दो चक्र तथा मध्यभाग में एक लम्बी रेखा हो उसे दामोदर 

“शालग्राम कहते हें । 'दामोदर' शालग्राम का विधिवत्‌ आराधन सदा 

सुखप्रद होता है । 

२. शिलाः द्वादश भो वश्य! शालग्राम-समुद्भवाः | 
विधिना पूजिताः येन तस्य पुण्यं वदामि ते ॥ 
कोटिद्वादशलिङ्ग स्तु पूजितैः स्वर्णपङ्कजैः | 

यत्स्यात्‌ द्वादशकल्पैस्तु दिनेकेकेन तद्भवेत्‌॥ पद्मपुराण । भगवद्भक्ति- 


विलास । ५२१२ 
प्रत्यहं द्वादशशिलाः शालग्रामस्ययोचंऽयेत्‌ | 


स FHS महीयते ॥ स्कन्दपुराण | भगवद्भक्ति- 
विलास । ५२२५. 


( ८१ ) 


अर्चना से भी कहीं अंधिक पुण्यदायक है । प्रतिदिन द्वादश शालग्रामों 
की अर्चना कोटि-कोटि शिवस्वरूप को स्वर्ण कमल पुष्पों से की गई अचेना 
के समान फलदायक मानी गई है। थह सब गोपालभट्ट जानते थे । आज 
उनके अभोष्ट को पृत्ति द्वादशीब्रत के द्वादश शालग्राम प्राप्तिख्प में हुई है 
इस घटनाक्रम से वे स्वयं आश्चर्यचकित थे | 


अब विलम्ब की आवश्यकता नहीं है' यह विचार कर उन्होंने भोज- 
पत्र तथा Ss लताओं की एक मञ्जूषा बनाई एवं उसमें उन शालग्रामों को 
रख उसे गले लटकाया और वे उत्तर प्रदेश के सीमान्त राजपथ से पश्चिमो- 
्तरवासी जनों को बिना किसी जाति वण भावना के 'हरिनाम' धन लुटाते 
हुये धीरे-धीरे मथुरा आये । 


यहाँ कुछ दिनों रुककर गोपालभट्ट विश्रान्त-तीर्थं पर यमुना स्नान, 
*माथुर चतुर्वेदी ब्राह्मणों का पूजन एवं श्षीगतश्रमनारायण, दीर्घविष्ण, 
आदिकेशव प्रभृति विग्रहों का दर्शन कर श्रोवृन्दावन आये । 


श्रीगोपालभट्र का वृन्दावन आगमन समाचार तडिद्व ग से ब्रज और 
वृन्दावन के कण-कणों में व्याप्त हो गया । श्रीरूप, सनातन, प्रबोधानन्द, 
भूगर्भ, लोकनाथ तथा अभी-अभी नीलाचल से समागत रघुनाथदास, काशी- 
इवर आदि गोस्वामीगण बिशाल वेष्णवमण्डली के साथ गोपालभट्र से मिलने 
आये । परस्पर अभिवादन, आलिङ्गन के पश्चात्‌ उभयपक्षों द्वारा कुशल 
समाचार सुनाये गये । 


१. इस परम्परा का निर्वाह आज भी स्थानीय श्रीराधारमण मन्दिर में 
प्रतिवर्षं श्रीगोपालभट्टगोस्वामी द्वारा पूजित माथुर चतुर्वेदी ब्राह्मणों; 
के वंशजों का-- 

श्रीगोपालमट्टगोस्वामौ की तिरोभाव तिथि 
(श्रावण कृष्णा पञ्चमी) 
श्री दामोदरदासगोस्वामी को तिरोभाव तिथि 
(कातिक शुक्ला पूणिमा) 
श्रीयोपीनाथदासगोस्वामी की तिरोभाव तिथि 
(पौष शुक्ला #णिमा) 
पर प्रसाइ भोजन एवं दक्षिणा द्वारा सत्कार किया जाता हे । 


( ८२ ) 


गोपालभट्ट ने भी सबों को अपनी नयपाल यात्रा तथा गण्डकी नदी 
से शालग्राम प्राप्ति का पूर्ण विवरण सुनाया । इस समाचार को सुनकर 
वेष्णवगण परमानन्दित हुये । गोपालभट्ट पर श्रीमन्महाप्रभु को अपार कृपा 
का स्मरण कर उनके आनन्द की सीमा न रही। गोपालभद्ठ ने सबों को 
शालग्रामों का दर्शन कराया । वे सब उस अद्भुत 'दामोदर' शालग्राम का 
सन्दशन कर कृतक्कत्य हो उठे | 


गोपालभट्ट ने उस शालग्राम मञ्जूषा को रासस्थली-स्थित विशाल 
azar की शाखा में टाँगा और प्रतिदिन विधिवत्‌ उनकी अचेना तथा ग्रन्थ- 
निर्माण में अपना समय व्यतीत करने लगे । 


शनैः शनैः वृन्दावन श्रीचेतन्यदेव के अनुयायी कन्था, करुआधारी 
वैष्णवजनों से भरने लगा ।गौड़ोय गोस्वामीगणों द्वारा *लक्ष-लक्ष इलोकात्मक 
ग्रन्थों का सङ्कलन तथा प्रणयन उच्चस्तर पर किया जारहा था । श्रीजीव- 
गोस्वामी भी बङ्गाल से आकर इस परियोजना में सम्मिलित हो गये। इस 
समय बृन्दावन का कण-कण समुज्वल भक्तिरस धारा से सरावोर हो रहा 
था। यहाँ के तोता,मेना पक्षी तक भी श्री राधाकृष्ण की नित्य निकुञ्ज लीलाओं 
का प्रत्यक्ष दर्शन कर उसे 'गा-गा कर सुना रहे थे। वे वास्तव में पक्षी न 
होकर मुनिगणों के रूप में थे जो ध्यानावस्थितभाव से श्री राधाकृष्ण की उस 
सौन्दयंसुधा का अविरत पान कर रहे थे। 


*यह ज्ञानशून्य मृग-समूह बार-बार आकर अपने विशाल नयनों से 
श्रीकृष्ण की लावण्य माधुरी का अवलोकन कर फूला नहीं समा रहा था! उस 
समय साधकों को साधना SATA उच्चस्तर की थी कि वे रूपमञ्जरी की रसाल 
रागानुगा भावना के आश्रय से गौर श्यामल युगलस्वरूप के प्रत्यक्ष सेवासुख 
का सोभाग्य प्राप्त कर रहे थे। 


१. चारि लक्ष संग्रह्‌ ग्रंथ दुहेँ विस्तार करिल | 
-~चेतन्यचरितामृत मध्य ४।७२ 
२. शुक शारिका प्रभुर हाते उडि पड़ । 
प्रभु के सुनाईया कृष्णेर गुण श्लोक पढ़े । 
—चैतन्यत्ररितामृत मध्य १७।७६ 


३. मृगेर पुलक अङ्ग अश्रू नयन | चेतन्यचरितामृत मध्य १७।७६ 


( ८३ ) 


श्रीचेतन्यचरितामृत के अनुसार *श्रीचेतन्यदेव का अपने अनुगत 
गौडीय वेष्णजनों के लिये यह स्पष्ट आदेश था कि वे Maga पर्वत के ऊपर 
जाकर श्रीगोपालदेव के दर्शन न करें, कारण श्रीचेतन्यदेब गोवद्ध न को भग- 
बत्स्वरूप मानते थे | 


अपने ब्रज-यात्रा क्रम में जब श्रीचैतन्यदेव गोवद्ध न पधारे तब उनके 
हृदय में श्रीगोपालदेव के दर्शनों की तीब्र उत्कण्ठा हुई पर उस समय 
श्रीगोपाल विग्रह गोवद्ध न के शिखर निर्मित मन्दिर पर विराजते थे। 
श्रीमन्महाप्रभु वहाँ कैसे जाते ? अतः मन मानकर रह गये । 


गोपालदेव से अपने ही स्वरूप की उत्कण्ठा कैसे छिप सकती थी ? 
वे राज्यविप्लव की आशङ्का से ग्रामवासियों द्वारा गांठोली ग्राम ले जाये 
गये। “प्रभु तीन दिन गाँठोली में रहकर श्रीगोपाल के दर्शन करते रहे । 


११४श्रोरूपगोस्वामी वृद्ध हो चले थे वे इस जराजर्जरित अवस्था में 
गोवद्ध न जाकर गोपालदेव के दर्शन नहीं कर सकते थे । गोपाल दर्शन की 
उत्कण्ठा उनके मन में प्रतिपल बढ़ रही थी । 


भिक्तेर वाञ्छा पूर्ण करेन नन्देर नन्दन ।' 


१. गोवद्ध ने ना चढ़िह देखिते गोपाल । Ao च० अन्त्य ?३।४ 
२. एई मत तीन दिन गोपाल देखिला । चे० च० मध्य १८1१७ 
३. पर्वते ना चढ़े दुई रूपसनातन | Fo Ao मध्य १८।१८ 


४. वृद्ध काले रूपगोसांई ना पारे दूर जाईते | 
वाञ्छा TEA गोपालेर सौन्दर्यं देखिते ॥ 


गोपाल आईल मथुरा ATT | एक मास रहिल विट्टलेश्‍वर घरे ॥ 
तबे रूपगोसांई निजगण लैया । एक मास दर्शन करिल मथुराते रहिया॥ 


सङ्ग गोपालभट्र-- 


एई सब मुख्य भक्त नैया निजसङ्गो । गोपाल दरसन कइल बहुरङ्गो॥ 
Fo च० मध्य १८।१६-२० 


( ०४ ) 


भक्त कौ अभिलाषा भगवान्‌ के द्वारा पूण होती है । गोपाल राज्य- 
विप्लव के भय से मथुरा पधारे। गोपाल का मथुरा आगमन व्रज के वेष्णव- 
जनों ने सुना । आशा पूत्ति का मूत्तेस्वरूप प्राप्त कर श्रीरूपगोस्बामी परम' 
प्रसन्न हुये अन्त में अपने मुख्य श्रोगोपालभट्ट आदि गणों के साथ श्री- 
विठुलनाथजी के सतघड़ा-स्थित आवास स्थान में एक मास पय्यन्त रहकर 
गोपाल के दर्शनों का सौभाग्य प्राप्त करते रहे । 


गौड़ीय वेष्णवाचार्य एवं श्रीबल्लभ कुल के गोस्वामी स्वरूपों का सदा 
से ही परस्पर स्नेह सम्बन्ध रहा है। ये दोनों सदा एक दूसरे के पूरकरूप में 
रहे हैं । 

*श्रीरूपगोस्वामी के स्तवावली की 'उत्कलिका-वल्लरी' एवं विदग्ध- 
माधवः का समापन भी श्रीविठुलनाथजी के गोकुलस्थ आवास स्थान पर ही 
हुआ था। 


वृद्धावस्था में श्री रघुनाथदासगोस्वामी कौ देख-रेख का भार श्रीविठुल- 
नाथगोस्वामीजी पर था । आचार्य श्रीवल्लभ ने श्रीचेतन्यदेव का अपने अडेल 
(प्रयाग)स्थित आवास स्थान पर विशेषरूप से स्वागत किया था एवं वे नीला- 
चल में कुछ दिनों तक श्रीचेतन्यदेव के समीप रहे थे। 'श्रीराधाष्टक' तथा 
'परिवृढ़ाष्टक' स्तोत्र की रचना भीर्श्रीचैतन्यदेव से प्रभावित होकर आचार्य 
श्रोबल्लभ ने की थी । क्रीरघुनाथदासगोस्वामी ने गोपाल को 'विठ्ठलोरुसख्य 
रूप से प्रतिपादित किया है । “श्रीचेतन्य मुखनिःसूत 'निजप्रेमासृतस्तव' की 
टिप्पणी आचार्य श्रीविठुलनाथजी द्वारा की गई थी। 


वस्तुतः व्रजभाषा, साहित्य, संस्कृति, सम्यता को अक्षुण्ण रखने में 
'गौड़ेशवर-वेष्णवाचाय एवं धीवल्लभ सम्प्रदाय के आचार्यों की बहुत बड़ी 
साधना रही हे । 

श्रीगोपालभट्टगोस्वामी की विद्वता एवं वाग्मिता का प्रभाव उनकी एक 
मास तक मथुरा स्थिति के कारण श्रीआचार्यविठुलनाथजो पर पड़ चुका था) 


पौषे गोकुलवसिना 

विदग्धमाधवं नाम नाटक गोकुले कृतम्‌ | 

Slo TARAT वर्मा सूरदास Jo १२८ । 

श्रीमूलचन्द तुलसीवाला तथा श्रीधैयलाल साँकलिया द्वारा प्रकाशित 
ख्रेमामृत की प्रस्तावना | 


SN 


( ८५ ) 


श्रीगोपालभट्ट के हृदय में भी श्रीविठुलनाथजी के प्रति अत्यन्त समा- 
दर भाव था । 


आन्तरिक प्रीति के लिये किन्हीं वाह्य उपाधियों की आवश्यकता नहीं 
होती, इसका सच्चरण दोनों पक्षों में स्वाभाविकरूप से होता है । 


कमल को सूर्योदय कौन बतलाता है ? वह सूर्य को देखकर अपने आप 

खिलने लगता है चन्द्रकान्तमणि चन्द्र की ज्योत्स्ना को देखकर स्वयं पिघलने 
लगती है । यही आन्तरिक प्रीति के चिह्न हैं । 

इस पक्ष .को श्रीगोपालभट्टगोस्वामी एवं श्रीविठुलनाथगोस्वामी ने 
अपने जीवन काल तक पूर्णरूप से निभाया । 

श्रीआचार्य विद्ुलनाथगोस्वामी जत्र वृन्दावन आते थे तब अवश्य 
श्रीगोपालभद्रगोस्वामी के आवास स्थान पर आंकर शश्रीराधारमण विग्रह के 
दर्शन करते थे । 


१, प्रतिवर्षं श्रीवल्लभकुल के श्रीगोस्वामी बालक अपनी ब्रज यात्रा प्रसङ्ग 
में श्रीवृन्दावन आकर इस परम्परा के निर्वाह-स्वरूप श्रीदामोदर 
शालग्राम से स्वयं प्रकट श्रीराधारमण विग्रह का अवश्य दर्शन कर 
दूध घर का श्रीप्रसाद ग्रहण करते हैं । 


इसी परम्परा श्षुङ्कला में श्रीराधारमणीय सार्वभौम श्रीमधु- 
सूदनयोस्वामी, श्रीराधाचरणगोस्वामी, श्रीललिताचरणगोस्वामी, 
श्रीदामोदरलालगोस्वामी शास्त्री, श्रीबालकृष्णयोस्वामी तथा श्रीदामो- 
दराचायंगो स्वामी आदि का नित्यलीला-गत श्रीगोस्वामीदेवकीनन्द- 
नाचार्य ( कामवन ) श्रीगोस्वामीघनश्यामलालजी (मथुरा) श्रीगोव- 
द्ध नलाल गोस्वामी, श्रीगोविन्दलालगोस्वामी, श्रीदामोदरलाल 
गोस्वामी, (नाथद्वारा) तथा श्रीगोकुलनाथगोस्वामी (बम्बई) से प्रगाढ 
सम्बन्ध रहा था । 

वर्त्तमान में लेखक का भी राजकीय-चिकित्सालय, गोकुल (मथुरा) 

के राजपत्रित चिकित्साधिकारी के रूप में तत्कालीन श्रीवल्लभ सम्प्र- 
दाय के गोस्वामी स्वरूपों से घनिष्ट सम्बन्ध रहा है । 

लेखक ने अपनी भीषण ज्वरग्रस्तता से श्रीगोकुलनाथजी का 
स्वप्नादेश प्राप्त कर निम्न :श्रीगोकुलेशवराष्टक' की रचना द्वारा 
मुक्ति प्राप्त की थी 1 


( ८६ ) 


श्री राधा रमण प्राकट्य-- 


अजस्थितिकाल में श्रीरूप,सनातन आदि गोस्वामीगण श्रीचेतन्यदेव के 
आदेश से ब्रज के विलुप्त तीथे स्थानों पर जाकर शास्त्रीय प्रमाणों के अनुसार 
उनके श्रीकृष्णलीलाकालीन नाम, लीलाधामों का वास्तविक स्वरूप प्रकाश 
करते थे । 


सुर्यात्मजातरलतुद्धतर दरु 
सङ्गाङ्गसंश्चितनरामरवृन्दवन्द्यस्‌ | 

कान्तं नितान्तविविधान्तकवेदनान्तं, 
वाञ्छामि गोकुलपतेशचरणा रविन्दय्‌।। १॥। 


श्री रूपदेवरघूनाथसनातनाग्रय- 
गोपालभटुजनजीवनजीवजीवम्‌ । 
श्रीविठुलेशवरवंशविलासवीजं, 
वाञ्छामि गोकुलपतेशचरणारविन्दम्‌॥।२।। 


वृन्दरारकाचितमनन्तजनावलस्वं, 
वित्रस्तविश्वजनताकरुणाकदम्वम्‌ । 
अम्भोजिनीनवदलारुणरागविम्वं, 
वाञ्छामि गोकुलपतेश्चरणारविन्दम्‌॥ ३॥ 


गोपाङ्गनोन्नतपयोधरमण्डलाग्र- 
सिहासनोपरिविराजितराज रूपम्‌ । 
वज्त्रध्वजाव्जप्रवरांकुशचापचिह्, 
वाञ्छामि गोकुलपतेशचरणारविन्दमु॥४॥ 


गोविन्दसुन्दरवधूनयनारविन्द- 
नित्योत्सवोत्तमप्रक[रविकासकन्दम्‌ | 
आनन्दमन्दिरममन्दमुनीछनन्द , 
वाञ्छामि गोकुलपतेश्चरणारविन्दम्‌।। MI 


विख्यातविश्ववरवन्दितवल्लभायं-- | 
ध्यानैकगस्यमखिलश्र, तिसारसारम्‌ । 
लीलाविलासरस रासरसाभिसार, 
वाञ्छामि गोकुलपतेश्चरणारचिन्दम्‌॥६॥ 


( se ) 


इसी tear में श्रीमधुपण्डितगोस्वामी ने एक दिने स्वप्न में यहं 
'देखा कि वंशीवट तट पर एक श्यामवर्ण बालक वंशी बजा रहा है उसकी 
वंशी के स्बरों से विमोहित हो सहस्नों गोपाज्भनायें उसके पास आकर एक- 
त्रित हो रही हैं पर वह वैसा हो मुस्कराता हुआ वंशी बजा रहा है। 
उसकी वंशी का विराम नहीं । सहसा गोपाङ्गनायें अर्न्ताहत हुई सामने वह 
बालक खड़ा हुआ कह रहा है-बाबा ! मुझे यहाँ से ले चलो, उनकी तन्द्रा 
भङ्ग हो गई, वे उठे एवं उसी *वंक्षीवट के नीचे उन्हें श्रीगोपीनाथ विग्रह की 
प्राप्ति हुई । *वत्तेमान में जहाँ आज गोपीनाथ मन्दिर है वहाँ ही प्राचीन 


चन्द्रावलीचन्द्रकन्चुम्बिताग्रूय , 
गान्धविकामदनमादनकामिरामम्‌ | 
लीलाललामभविरामगुणकम्रामं, 
वाञ्छामि गोकुलपतेश्चरणा रविन्दम्‌।।७॥। 
माणिक्यमौक्तिकतमोमणिताक्ष्यंही र~ 
वैड्यंनीलवरविद्र मपुष्परागम्‌ | 
रत्नप्रभाच्छुरितमञ्जुलंन्‌पुरालि, 
वाञ्छामि गोकुलपतेश्चरणारविन्दम्‌।।८॥ 
श्रीगोकुलेश्वरवराष्टकमत्युदारं, 
श्रेयस्करं परतरं पठति प्रभाते 


वाधाविवादविविधाधिबिधावि मुक्तः 
साक्षात्लभेत भगवतश्चरणारविन्दम्‌॥ 


-®- 
२. श्रींमद्रासरसारम्भी वंशीवटतटस्थितः। 
कर्षन्‌ वेणुस्वनैर्गोपी गोपीनाथः श्रियेस्तु न: ॥ 
--चैतन्यचरितामृत आदि १।१७ 
३. यमुनाप्लावित एई वंशीवट स्थान | 
वंशीवट यमुनाथ हइल अन्तर्द्धीन ॥ 


- तार एक डालि आनि गोस्वामी आपने 
करिल रोपन एई पूर्वर सन्निधाने ॥ --भक्तिरत्नाकर पश्चमतरङ्ग 


( ८८ ) 


बंशीवट था किन्तु यमुना के कटाव से ag प्राचीन वंशीवट वृक्ष नष्ट हो गया 
श्रीनित्यानन्दप्रभु ने अपनी वृन्दावन याचा में एक वट वृक्ष को डाली लगा 
कर उसके प्राचीन गौरव की रक्षा की थी। 


एक दिन श्रीसनातनगोस्वामी ने महावन में अनेक गोप बालकों के 
साथ एक श्यामदर्ण का बालक देखा जो अपने सौन्दर्य-स्मितहास्य से त्रिभुवन 
को विमोहित कर रहा हे । सनातन उसकी मुस्कराहुट पर अपना तन-मन 
सर्मापत करने के लिए व्यग्र हो उठे । वे उसे पकड़ने को दौड रहे हैं पर वह 
भला कभी किसी के हाथ आया है;वह हँसता और उन्हें अँगूठा दिखाता हुआ 
छिप जाता है। सनातन उसके अदर्शन से भाव-विह्नल हो रोने लगते हैं । 
रोते-रोते सारी रात बीत जाती है; इधर उन्हें तनिक सी झपकी लगती हे 
देखते हैं कि फिर वही बालक सामने आकर कहता है कि-- | 


सनातन ! मुझे यहाँ से ले चलो । सनातन की निद्रा टूटी और वे 
बालक के बत्नलाये हुये स्थान पर भिक्षा लेने पहुँचे। सामने वही बालक 
सिंहासन पर बैठा हुआ उसीप्रकार मुस्करा रहा है। सनातन उस बालक 
को अपलक दृष्टि से देख भावावेश में रोने लगते हैं। सनातन का अब वहाँ : 
नित्य जाना और उस श्याम विग्रह को देख कर रोना । एकदिन उस विग्रह 
के प्रधान अर्चक श्रीपरशुराम चतुर्वेदी श्रीसनातनगोस्वामी से यह कहने 
लगे कि-- 


बाबा ! मैं अब वृद्ध हो चला हूँ मुझसे अब इस विग्रह को यथोचित 
सेवा नहीं हो पारही है; सेवा न होने से यह बालक दिनों दिन दुबला 
होता जारहा है अब तुम इसे ले जाओ और भावनिष्ठा से इसकी सेवा करो । 
श्रीसनातन उस प्राचीनतम विग्रह को लेकर वृन्दावन आये और १५६० Fo 
की माघ शुक्ला द्वितीया को आदित्यटीला के समीप इस त्रिभुवनजन मन- 
मोहन *श्रोमदनमोहन विग्रह की स्थापना की । 


१. जयतां सुरतौ पञ्चोमंममन्दगतेगती । 
मत्सवंस्व पदाम्भोजौ राधामदनमोहनौ ॥ 
—चैतन्यचरितामृत आदि १1१५ 


श्रीमच्मदनगोपालोः्प्यत्रेव सुप्रतिष्ठित: | स्कान्द । मथृराखण्ड | 


. सदनमीहून कहि मदनगोपाले। भक्तिरत्ताकर पश्चमतरङ्ग 


( se ) 


भक्तिरताकर तथा साधनदीपिका के अनुसार श्रीचंतन्यदेव के अन्त- 
डॉन के एक वर्ष पू श्रीरूपगोस्वामी के मन में यह भावना उत्पन्न हुई कि 
शास्त्रीय ग्रन्थों में 'वृन्दावत स्थित योगपीठ स्थान और उसमें सदा विराजित 
श्रीगोविन्ददेव का उल्लेख मिलता है किन्तु ag स्थान कहाँ है? इसका वे 
अब तक निर्णय नहीं कर पा रहे थे। एकदिन एक अत्यन्त सुन्दर व्रजवासी 
बालक आकर उनसे कहता है कि बाबा! तुम इतने उदास क्यों हो ? 
उसकी बातों से मुग्ध हो श्रीरूप योगपीठ तथा गोविन्ददेव की अभी तक प्राप्ति 
नहीं हुई बतलाते हैं । यह सुनकर वह व्रजवासी बालक कहता है। रूप बाबा! 
सामने का वह ऊंचासा टीला *'गोमाटीला' ही योगपीठ हे । यहाँ नित्य एक 
गौ इसपर दूध चढ़ाकर चली जाती है,ढूँढ़ो यहाँ ही गोविन्दजी तुम्हें मिलेंगे । 
यह कह कर बह बालक अन्तहित हो जाता है । श्रीरूप सहसा उस व्रजवासी 
बालक के अन्तर्हित हो जाने से मूच्छित होकर गिर पड़ते हैं । थोड़ी देर बाद 
उन्हें चेतना होती है वे उसीसमय व्रजवासियों को बुलाकर उस निदिष्ट-स्थान 
को खुदवाते हैं और दस हाथ नीचे उन्हें श्रीकृष्ण प्रपोत्र वजञ्जनाभ द्वारा प्रति- 
ष्ठित श्रीयोविन्दविग्रह को प्राप्ति होती है । श्रीगोविन्विग्रह की :प्राप्तिमात्र 

१. श्रोडिग्रह श्रीगोविन्द ब्रजेन्द्रकुमार । 
सदा योगपीठे स्थिति झास्तरे ए प्रचार ॥ 
--भक्तिरत्नाकर ट्वितीयतरङ्ग 
२. गोमाटीला (गौ--मा का टीला) ख्याति योगपीठ वृन्दावने । 
— भक्तिरत्नाकर द्वितीयतरङ्ग तथा साधनदीपिका 


३. गोविन्द प्रकटमात्र श्रीरूपगोसांई । 
क्षेत्रे पत्नी पाठाइला महाप्रभु Sis ॥ 
श्रीगोविम्द प्रकट ZEA रूपद्वारे ॥ 

--भक्तिरत्नाकर द्वितीयतरङ्ग तथा साधनदीपिका 
दिव्यद्‌ वृन्दा रण्यकल्पद्र्‌ माघः श्रीमद्रत्नागारमिहासनस्थौ । 
श्रीमद्राधाश्वीलगोविन्ददेवौ प्रेष्ठालीमिः सेव्यमानो स्मरामि ॥ 
| --त्रै> Fo आदि 212% 
स्मेरां भज्जी त्रयपरिचितां साचिविस्तीगंदृष्टि, 
बंशीन्परस्ताधरकिसलायामुज्वलॉँ. चन्द्रकेण । 


( & ) 


श्रीरूप पत्र द्वारा श्रीचेतन्यदेव को इसकी सूचना देते हैं और पुरी से श्री- 
गोविन्ददेव की सेवा-पूजा के लिये प्रभु अपने प्रिय पाषंद श्रीकाशीश्वर को 
वृन्दावन भेजते हें । *वेक्रमीय TT १५९२ की माघ शुक्ला बसन्त पञ्चमी के 
दिन एक छोटे से मन्दिर में श्रीरूपगोस्वामी द्वारा पुनः श्रीगोविन्ददेव की 
प्रतिष्ठापना की गई । 


*उस समय यह तीनों विग्रह गौडीय वेष्णवभणों के आराध्यरूप में 
माने जाते थे। प्रत्येक सम्प्रदाय का वैष्णव नित्य प्रातः श्रोगोविन्ददेव की 
मङ्गला, श्रोमदनमोहून का TSR तथा श्रोगोपीनाथ का सान्ध्य दर्शन 
करता था | 


इसीसमय नयपाल यात्रा से प्रत्यावत्तित हो श्रीगोपालभट्ट वृन्दावन 
आगये और उनके आने दे कुछ ही दिनों बाद देववन से श्रीगोपीनाथ अपने 
गुरुदेव की सेवा के लिये वृन्दावन उपस्थित हुये. श्रीगोपालभट्ट श्रीगोपीनाथ 
के आगमन से अत्यन्त आनन्दित हुये । अब वे गुरु-शिष्य दोनों अपने आराध्य 
शालप्रामस्वरूप की अचेना एवं ग्रन्थ निर्माण योजना में पूर्णरूप से अपना 
समय अतिवाहित करने लगे। 


वृन्दावन-स्थितिकाल में श्रीगोपालभटुगोस्वामी अपने आराध्य स्वरूप 
शालग्राम की सेवा करने के साथ नित्य श्रीगोविन्द, श्रीमदनमोहन एवं श्री- 
गोपीनाथ विग्रहों का दाक्षिणात्य तथा ब्रज-परम्परागत पद्धति के अनुसार 
श्रृङ्गार सेवा करते थे । उनकी श्रृङ्गार सेवा से वेष्णवगणों को परम सन्तोष 
होता था यद्यपि गोपालभट्ट इन तीनों विग्रहो की श्रृङ्गार रचना से अत्यन्त 
आनन्दित थे तथापि उनके अन्तः मन में एक एसी भावोत्कण्ठा छिपी थी कि 
इस शालग्रासस्वरूप में मुझे तीनों विग्रहों का दर्शन हो पर क्या यह सम्भव 
है ? जब उनके हृदय की अन्तवंदना बढ़ती तब वे कहने लगते मेरे एसे भाग्य 
कहाँ हैं ? 


गोविन्दाख्यं हरिजनृमितः केशीतीर्थापकण्ठ, 
मा प्रेक्षिछास्तव यदि सखे ! बन्धुसङ्ग ऽस्ति रङ्गः ॥ 
--भक्तिरसामृतसिन्धु पूर्व-विभाग २।१११ 
१, सेवा-प्राकेट्य 
२. एई तीन ठाकुर गौडीया के कइल आत्मसात्‌ | 


( ६१ ) 


मैं तो सदा से ही अभागा रहा हूँ। प्रभु ने अपनी दक्षिणदेश यात्रा 
पर मुझे अपना नव नदियानागर गौर रूप दिखा कर संसार को रुलाने बाला 
अपना सन्यस्तरूप दिखाया था, जब इससे भी उनका मन न भरा तब वे घन 
इयामलस्वरूप में उपस्थित हुये। मैं उनके श्रीचरणों को पकड़कर मस्तक 
झुका पायाही था कि वे अपनी मनोपुरघकारी माधुरी छटा दिखाकर अन्तहित 
होगये । में कितना रोया,कलपा,बार-बार याचना को कि मुझे साथ ले चलिये 
पर उन्होंने नोलाचल न आकर सीधे वृन्दाबन जाने की आज्ञा दी । 


मैं उनके श्रीचरण दर्शन से बच्चित हो भटकता हुआ वृन्दावन आया, 
यहाँ सुना कि प्रभु बृन्दावन आरहे हैं । मुझे विश्वास हुआ कि अब मेरी 
आशा लता पुष्पित और फलवती होगी, मैं एकबार फिर उनके "फेला 
(अधरामृत) लबों (कणों) का आस्वादन प्राप्त कर सक्‌ंगा किन्तु मेरी यह स्व- 
णिम स्वप्न साम्राज्य सजोने की कल्पना तब पूरी तरह टूट चुकी जब वे 
अपार करुणा पारावार प्रभु अपना परिधान-बस्त्र तथा पट्टा मुझे सोंप श्री- 
जगन्नाथ बिग्रह में विलीन होगये । 


विधातः ! तुम इतने निङुर क्यों हो? पहले तो तुम मिलन सुख प्रदान 
कर उसे आनन्दित करते हो अन्त में तिनके के समान प्रीति को तुड़वाकर 
उसे दारुण दुःख के गहनगत्त में ढकेलते हो। पहिले तो मिलाना ही नहीं था 
यदि मिलाना था तो बिछुड़ाना कंसा ? इस प्रकार की निर्देयी भावना तुम 
क्यों रखते हो ? क्या तुम्हें केबल तड़पाना ही आता हे । देखो ! तुम्हारी 
प्रेरणा से ही उस कृष्ण कन्हैया ने वंशी बजाकर आधी रात पर अपना घर 
द्वार छुडाते हुये अपने पास गोपियों को बुलाया था फिर उनसे व्याध की भाँति 
निर्दयता दिखा घर लौट जाने की आज्ञा दे कितना रुलाया, कलपाया । क्या 
यह तुम्हारे लिये लज्जा की बात नहीं है ? 


प्राणनाथ ! 


मैं आज दिशा हारा की भाँति केवल तुम्हारे दर्शन पाने के लिये 
इधर से उधर भटक रहा हूं । मेरे प्राण तुम्हारे दर्शनों की आशा पर टिके 
हुये हैं। आकर दर्शन दे हृदय की ज्वाला को शान्त करिये । 


( ६२ ) 


प्रभो ! मैने सदा से यह सुन रखा है कि आपके श्रीचरणकमल अपने 
अनाथ भक्तों की अभिलाषा पृत्ति के साधन और आश्रयस्थल के रूप में रहे 
हैं पर आज मुझसे एसा कोन सा अपराध बन गया ? जो आपने मेरी ओर से 
मुख फेर लिया। 
नाथ ! आप समस्त जीवजनों के हृदय में विराजते हो इसलिये मेरी 
कोई बात आप से छिपी हुई नहीं है। आओ ! एकबार अपना वह विश्‍व- 
विमोहन वदन चन्द्र को दिखाकर मेरे मन की तपन को मिटा aT 
दयानिधे ! आपने अपने एकवार चरणस्पर्श से कालियनाग को पापों 
से छुड़ा दिया था। कृपाकर एकबार मुझ अभागे के मस्तक पर भी अपने 
श्रीचरणों को रख पापों से छुटकारा दिलादो। 
मनमोहन ! एकबार क्या फिर उन -- 
कांरी सटकारी लहरदार छ॒विदार अतर सों पाली है, 
मखतूल नीलमणि wade उपमा के जिय में साली हे । 
कर साफ अतर से मुखड़ को बेतरह पेचवां डाली हे 
या लालबिहारी की gen मत छेड़ नागिनी काली है ॥ 
काली .सटकारी केशों की छटा को न दिखलाओगे ? 
उगीले ठाकुर! अब बिना मोल के चाकर को ठुकराओ मत। श्रीकृष्ण! 
इस संसार में मुझ जेसा अधम और नहीं मिलेगा । मैं उस व्याव, अजामिल से 
करोड़ों गुना अधिक पापी हु मेरे अपराध उस ग्राह से कम नहीं हैं । मैं शवरी 
शूद्र ओर केवट से लाखों गुना नीच हूँ। मेरो दशा पर तरस खाकर अब कौन 
मुझे बचावेगा ? चारों ओर भटक कर अब मैं आपकी शरण में आया हूँ । अब 
आप आश्रय दो या ठुकराओ | सब कुछ तुम्हारी इच्छा पर ही निर्भर है। 
बृन्दे ! तुम तो सदा से ही उस आनन्दकन्द गोविन्द चरणों की प्रेयसी 
रहो हो। तनिक एकबार अपने उस अशरणशरण बिश्‍वमनहरण राधारमण से 
जाकर कहो न क्यों अकारण अपने दारुण आचरण द्वारा निज शरणागत को 
इतना कष्ट दे रहे हो ? 
यमुने ! तुम तो वही तमाल तरुबरों से ढकी हुई नील सलिला तरणि- 
तनूजा हो । तुम्हारे ही इस सुरम्य विशाल तट पर उस नीलकान्तमणि ने 
अपना सब कुछ श्रीराधा के चरणों में समापित किया था । तुम ही जाकर 
एकबार उनसे मेरे मन की बात कहो कि तुम्हारा दास बहुत तड़प चुका है 
अब उसे अधिक न तड़पाओ । उस दर्शन के प्यासे को बदन सुधाधारा पिला 
कर उसकी पिपासा को शान्त करो । 


(९६३ ) 


आज श्रीनृसिह-चतुर्दशी की संध्या समुपस्थित है, गोपीनाथ अपने 

गुरुदेव श्रीगोपालभट्ट से अभिषेक विधि सम्पन्न करने की प्रार्थना करते हैं । 

उन्होंने अभिषेक की समस्त सामिग्री सजोकर रख दी है। जैसे ही श्रीगोपाल- 
भट्ट अभिषेक स्थान पर पहुँचकर भगवान्‌ श्रीनृसिहदेव का -- 


पीताम्बर ! महाविष्णो ! प्रह्वादभयनाशक्कत्‌ | 
भगवद्भक्तिविलास १७१५६ 


रूप में ध्यान करते हैं वंसे ही उनकी भावोन्माद दशा dia हो उठती 
है। वे उस शालग्राम में अपनी कल्पना के साकार स्वरूप का दर्शन कर कह 
उठते हैं,आजके हो दिन अपने अनुगत प्रह्वाद पर कृपा कर भगवान्‌ नृसिहदेव 


'सत्यं विधातु निजभृत्यभाषितं व्याप्तिश्च भूतेष्वखिलेषु चात्मनः । 
अहश्यताताद्भुतरूपदशेनं स्तम्भे सभायां-' 
श्रीमद्भागवत ७७।५।१७ 


उसके वाक्यों की सत्यता प्रतिपादन के लिये पाषाण स्तम्भ को विदीर्ण कर 
अवतरित हुये थे। कया वे मेरे इस शालग्राम से अपने चिर चिन्तनीय अलौकिक 
रूप में पुनः प्रकट नहीं हो सकेंगे ? गोपालभट्ट की आत्त प्रतिपल बढ़ती जा- 
रही है । गोपीनाथ अपने गुरुदेव के पास खड़े हो उनकी भाव विक्लवित दशा 
देख रहे हैं । सन्ध्या में ही श्रीनृसिहदेव का अभिषेक विधेय है। वे बार-बार 
गुरुदेव ! उठिये और चलकर अभिषेक विधि समापन करिये, यह अनुरोध कर 
रहे हैं पर उन्हें चेतनता नहीं है। कालिन्दी के निझेर शीकरों के अभिसिश्चन से 
उन्हें तनिक संज्ञा आती है।वे उठकर शालग्राम का अभिषेक करते हैं,अभिषेक 
के पश्चात्‌ जब वे शालग्राम को पोंछकर पुष्पदोल पर विराजमान करा उनके 
स्वरूप का अवलोकन करते हैं तब उन्हें उस शालग्राम में अपने आराध्य 
घनश्यामलस्वरूप का दर्शन होता है। गोपालभट्ट उस नव घनश्यामलस्वरूप 
के दर्शनमात्र से भावरस सागर की शत शत तरलित तरङ्गों में gad उछलते 
दिखलाई देते हैं। उनको भावोन्माद दशा प्रतिक्षण सहस्नोंगुणित उच्छवलित 
होने लगती है। 


नाथ ! आज मेरी आपके इस ललित त्रिभंगी रूप के TET की 
बड़ी उत्कण्ठा होरही है। मुझे दिन रेंन-चैन नहीं है अब बिलम्ब न कर अपनी 
अनुपम दिव्य रूपमाधुरी छटा का दर्शन दीजिये। यह कह कर गोपालभट्ट 
जोरों से रोने लगते हूँ । 


( ९४ ) 


अनाथों के नाथ ! व्रजनाथ ! एकबार आकर मेरी इस विरह-वेदना 
को दूर करिये। इतना कहकर वे उस रासस्थली की पूलिन भूमिपर मूच्छित 
हो गिर पडते हैं। गोपीनाथ उन्हें सम्भालते हैं। उनकी चेतनता का प्रयत्न 
करते हैं पर आज गोपालभट्ट को संज्ञा नहीं है । वे बार-बार 


हा नाथ ! हा रमण! तुम कहाँ हो ? एकबार आकर मेरी तपन 
मिटाओ । कह कर रोरहे हैं । 


गोपीनाथ ने शालग्राम का षोडशोपचार पूजन कर उन्हें मञ्जूषा में 

रख दिया है । चतुद शी की चान्द्रमसी ज्योत्स्ना गोपालभट्ट के विरह-विदग्ध 

हृदय को शीतल न कर उद्दीपित ही कर रही है। उनके विलाप का विराम 

हीं । आज क्या होने वाला है? यह विषाद रेखा गोपीनाथ के मस्तक पर 
'उभरती आरही है । भगवान्‌ से भक्त की अन्तर्वेदना छिपी न रही । 


वे जिस प्रकार व्रजाङ्गनाओं के-- 


इति विक्लवितं तासां श्रृत्वा प्योगेश्वरेश्वरः | 
श्रीमदभागवत १०।२६।४२ 
fare व्यथित वाक्यों को सुन रासस्थली पर योगेश्वरेश्वर पीताम्बरधारी, 
वनमाली, साक्षात्‌ कोटि कन्दर्पेदर्पषापह श्रीकुष्णरूप में प्रकट हुये थे उसी- 
प्रकार आज वेशाखी पूणिमा की पूव प्रभात वेला में- 


अपने गुणमञ्जरी भावापन्न श्रीगोपालभट्ट के विरह विक्लवित वाक्यों 
को सुनकर वे अगेशवरेशवर, नीलाचलनाथ के भी ईश्वर, योगासन (पट्टा ) 
प्रदानकारी राधाभावद्यति-सम्बलित भगवान्‌ चेतन्यदेव, श्रीगोवद्ध नधारी 
नव घन श्यामल श्रीकृष्ण के रूप में स्वयं प्रकटित हो अपने मृदु मन्द स्मित 
हास से त्रिभुवन जन-मन को विमुग्ध करते हुये गोपालभट्ट के सन्निकट आ. 
कहने लगते हैं-- | 

गोपालभट्ट ! उठो ! मैं तुम्हारे प्रेमबन्धन में बंधकर आगया हूँ। अब 
मैं सदा तुम्ह! रे पास ही र्हंगा ! तुम जिस रूप की कल्पना करते थे मैं उसी 
गोविन्द के समान मुखकान्ति,गोपी नाथ के समान वक्षः स्यल छटा तथा मदन- 
मोहन के समान चरणमाधुरी धारण कर एकही विग्रह में तुम्हारे पास आया 
हूँ | अब तुम मन प्राण भरकर मेरा VHX करना | 


१. पदच्छेद-यः अगेश्वरेशवरः 


( ९५ ) 


गोपालभट्ट की स्वप्न निशा का अवसान हुआ वे सचेत हो उठ खड़े हुये। 
प्रभात का अरुणिम प्रकाश आकाश के कोने-कोने को प्रभासित कर रहा है। 
गोपालभट्ट अविलम्ब स्नानकर मञ्जूषा खोलने को उठते हैं,उन्हें ASAI का 
उपरिस्थित भाग कुछ उन्नत सा दिखलाई देता है, वे झुककर उसे देखते हैं कि 
उसमें से उन्हें एक उज्वल नीलिमा झाँकती हुई दिखाई देती है। वे विषधर 
की स्थिति से किच्चित्‌ चोंक उठते हैं। सहसा उन्हें उस मञ्जूषा में एक साथ 
अनेक विस्तीर्ण “प्रकाश रेखायें प्रकाशित सी दिखाई दी । 


उन्होंने तुरन्त गोपीनाथ को अपने समीप बुलाकर जेसे ही मञ्जूषा 
को खोला वैसे ही उन्हें उस मञ्जूषा में शालग्राम के स्थानपर एक अपरूप 
कोटिलावण्य-प्रभास्वरूप षोडशांगूल परिमाण नव नील नीरद श्याम विग्रह 
का दर्शन हुआ । वे उभय गुरु-शिष्य उस नयनाभिराम सकल सुख धाम परि- 
पूर्ण काम नव श्यामलस्वरूप को निरख कर भावविह्वल हो उठे | 


गोपालभट्ट कहने लगे-- 


गोपीनाथ ! क्या यह विद्य तु-प्रभासिता श्रीराधिका के साथ का 
बादल का एक कोना है ? अथवा श्रीराघा के भाल पर सुशोभित मृगमद कौ 
यह एक श्यामल विन्दु है? क्या यह श्रीराधा के चरणों में निपतित वह 
कृष्ण भ्रमर हे? नहीं यह तो बाबा नन्द का खिलौना, माँ यशोदा का ठिटोता 
और ग्वाल वालों के माथे का एक काला-टोना है। यह सुन गोपीनाथ 
कहने लगे-- 


गुरुदेव ! ag आपकी उस भव्य भावना के अजस्र अश्रुकणों से पुरित 
आपके मानस सरोबर में विकसित नव नील जलजात की एक स्वयं प्रभासित 
नीलिमा है। 


ब्रज-वृन्दावन के कण-कण में श्रीगोपालभट्ट के शालग्राम से घन- 
शयामलस्वरूप विग्रह का स्वय प्रकाश हुआ है यह सम्वाद व्याप्त होगया । 


भगवदूविग्रह का प्रकाश सुनकर श्रीरूप, सनातन, WTA, लोकनाथ, 
रघुनाथ,रघुनाथ भटू. काशी श्वर,जीव आदि प्रमुख गोस्वामीगण एवं जराजर्जेरित 
प्रबोधानन्द विशाल वेष्णव-मण्डली सहित श्रीगोपालभट्ट की उस रास-स्थली 
भूभाग में उपस्थित हुये । इनके आनन्द के सीमा न रही । गोपालभट्ट की 
वर्षों की साधना आज पूर्ण हुई । वेष्णव-मण्डली उच्चस्वर से 


( ६६ ) 


हृग्‌ सुख लेओ री आली आस पुजाईये । 
सखियन देओ री आली आस मन हुलसाईये ॥ 


वेष बनाओ री आली निरतत चालिये । 
कुसुम विथोरो री आली पथ सुगमाईये ॥ 


गान करने लगौ-- 


“आज वे जन-जन के मनचोर, रससागर,गौर नागर अपने में श्रीराधा 
भाव कान्ति को अंकोर गोपालभट्ट पर कृपाकर नवं घनश्यामल किशोर विग्रह 
स्वरूप में अवतरित हुये हें वृन्दावन के इस छोर से उस छोर तक यह शोर 
मच यया । 


देखते-देखते. अपार जन पारावार रासस्थली की सँकतभूमि पर 
एकत्रित होने लगा विशाल वेष्णववर्ग अपवर्ग की आकांक्षाओं . को छोड़कर 
भाव रस रङ्ग के साथ नृत्य करता हुआ प्रेमानन्दसिन्धु की उत्ताल तरज्ों में 
बहने लगा । 


सकल रसिकराज समाज अपने साज के साथ समुपस्थित हो अपने 
वाद्य यंत्रों के मृद, मन्द मधुर स्वरों से रास-स्थली के कण-कणों को मुखरित 
करने लगा । 


वे शत शत सुकुमारी ब्रजनागरी अपने मस्तकों पर दूध दही की गागरी 
रख गोपालभद्ट के द्वार पर उपस्थित होने लगीं। 


२ १५९९ वेक्रमीय की वेशाखी पूणिमा का यह मङ्गल प्रभात 


ooo 


१ राधारमण मूत्त अति मनोहर । भाग्यवान्‌ जनेर से नयन गोचर ॥ 
अति सुमधुरम॑गी विदित भुवने । प्रकट समये महानन्द वृन्दावने ॥ 
--भक्तिरत्नाकर चतु्थंत रङ्ग 
२- तवे कत दिन परे शालग्राम हईते । 
आपनि प्रकट हइल लोकेर विदिते ॥ 
श्रीोविन्द गोपीनाथ मदनमोहन | 
ए तिनेर मुख वक्ष श्रीचरण॥ 
तिन प्रभु एकत्र दर्शनः एक ठाई । 
एछे परिपाटी पूर्वे चिन्तिल गोसांई ॥ -  ““मक्तिरत्नाकर चतुर्थतरङ्गु 


(९७ ) 


श्रीगोपालभट्टगोस्वामी द्वारा चिरचिन्तित एकहौ नवश्यामल विग्रह में श्री- 
गोविन्द को मुखकान्ति, श्रोगोपीनाथ की वक्षः शोभा तथा श्रीमदनमोहन की 
रुचिर छटा का सन्दर्शन है यह सन्देश लेकर आया है । 


शालग्राम से स्वयं अवतरित स्वरूप के सम्वाद को सुनकर गोपालभट्ट 
के tat गुजरात-निवासी शिष्य श्रीशम्भुराम और मक्रन्द॒ जो उस समय 
मथुरा में रहते थे, वृन्दावन आये और उत्होंने श्रोरूपगोस्वासी के निद श से 
अभिषेक-सम्बन्धित वस्तु, सिहासन, वस्त्र, आभूषण, तिल, गुड आदि भोग 
सामिग्री की व्यवस्था की: 


यद्यपि अभिषेक सम्बन्धित विविध विधाओं का श्रीगोपालभट्टगोस्वामी 
द्वारा भगवद्भक्ति-बिलास'के श्रीकृष्ण-जन्माष्टमी प्रकरण में पूर्णतः प्रतिपादन 


पीठ पर रेखा दोऊ अंसन में चक्र, 
सौले अंगुर को वपु श्याम अनुपम तन है । 
गोविन्ददेव को सौ मुख; गोपीनाथ को सौ हीय, 
मदनगोपाल केसे राजत चरन हैं । 
वेशाख मास पूरनमासी चन्द्रवार पुनि 
पन्द्रह सौ निन्यानवे सम्वत वरन है। 
विशाखा नक्षत्र, सानुकूलग्रह निशि शेष, 
शालिगराम जब मये राधिकारमन हैं । 


--श्रीगोपालभट्ट-चरित्र--गोपालकवि-- १६०० वैक्रमीय 


१० आर दूई शिष्य भट्ट बड़ प्रेमराशि । 
शस्म्राम मकरन्द गुजरातवासी ॥ --प्रेमविलास १८ 


जनश्रति के अनुसार गुजरात के भृगुकच्छ देश निवासी भागव 
तथा जयपुर का टाटीवोला परिवार इन दोनों महानुभावो के ही वंशज 
हैं औरःवे चतुर्देशपीढ़ियों से श्रीगोपालभट्टगोस्वामीजी के शिष्यानुक्रम 
श्रौराधारमणीय वंश परम्प राओं में दीक्षित होते आरहे हैं । 


इन्हीं दोनों भहानुभावों द्वारा तिल और शकरा की श्रीजी के 
दीर्घायुष्य कामना से भोग व्यवस्थाईकी गई थी। इस तिल, शर्करा भोगा- 
-पंण परम्परा का पालन आज भौ उसीप्रकार श्रीजी के भोग में अभि- 
चेक के पश्चात्‌ यथावत्‌ किया: जाता है । 


( ९८ ) 


किया गया है तथापि श्रीसनातन, श्रीगोपालेभट्टगोस्वामी आदि विद्वानों के 
निंद'श से शास्त्रीय एवं लौकिक परम्पराओं के प्रचलन को दृष्टिकोण में रखते 
हुये श्रीरूपगोस्वामी द्वारा * 'भीकृष्ण-जन्मतिथि-विघिः नामक एक सर्वेजन- 
समाहृत विधा का विशद सङ्कलन प्रस्तुत किया गया | 


उस समय तक वृन्दावन में श्रीराघा के साथ श्रीकृष्ण विग्रह की 
प्रतिष्ठापना नहीं हुई थी, इसीलिये केवल श्रीराधारमण विग्रह की ही 
इसके मङ्गलात्मक श्लोक में *'वृन्दाटवीनाथौ' के रूप में अभिवन्दना की गई 
है ।* इसके साथ ही श्रीकृष्णजन्माष्टमी के दिन प्रातः अभिषेक का विधान भी 
श्री राधारमण विग्रह के अतिरिक्त कहीं अन्यत्र नहीं था इसका भी पूर्णत: प्रति- 
पादन इसमें क्रिया गया है। | 


४ प्रतिवर्ष श्रीराधारमण विग्रह की महाभिषेक आयोजना जिसे कि 
- १ 'सिहासन यात्रा' कहा जाता था विशेष समारोह के साथ सम्पन्न होती 
थी एवं इस आयोजना में * श्रीगोपालभट्टगोस्वामी विशेषरूपेण व्यस्त 
रहते थे। 


१. Aufrecht Leipzig catalogue (No. 621) में 'श्रीकृष्ण- 
जन्मतिथि-विधि' का समुल्लेख है । 
२. नत्वं वृन्दाटवीनाथौ प्रभूणां विनिदेशतः । 
लिख्यते शास्त्रलोकाभ्यां कृष्ण-जन्मतिथेविधिः । 
. अथ प्रातः सतां वृन्दैः कृष्ण-जन्माष्टमी दिने । 
प्रतिवर्ष स्थानीय श्रीराधारमण मन्दिर में, वैशाखी पूणिमा 
एवं जन्माष्टमी के दिन श्रीराधारमणविग्रह का प्रातःकाल महाभिषेक 
किया जाता है। 
४. महामहोत्सव सिंहासन विजयेते । 
ag प्रेमाधीन प्रभु विख्यात जगते ॥ | 
ए मत राधारमण प्रकट सुन्दर । --भक्तिरत्ताकर चतुर्थतरज्ञ 
५- वेशाखेर पूणिमा दिवस शुभ तिथि। ` 
राधारमणेर सिंहासन यात्रा तथि ut 
महामहोत्सव भट्ट गोसाई वासाय । --भक्तिरऱ्नाकर नवमतरङ्गं 


AU 


६. राधारमणेर सिहासन यात्रा हून । 
ए हेतु हृद्या व्यस्त करे आयोजन ॥ --मभक्तिरत्वाकर चतुर्थतरङ्ग 


( ६६ ) 


श्रीगोपालभट्टगोस्वामी द्वारा १५६६ वैक्रमीय वर्ष की वैशाखी पूणिमा 
के प्रभात में श्रीराधारमण विग्रह का महाभिषेक विशेष आयोजनाओं के 
साथ सम्पन्न किया गया था,इसोका आनुपूविक्र वर्णन श्रीगुणमञ्जरीदासगोस्वामी 
ने इस प्रकार पद्यात्मक रूप में किया हे-- 


राग सारंग 


पूरण बेसाखी सखी अभिलाषी राधारमण मिलाई । 
श्रीवृन्दावन राज सुहावन करें अभिषेक महाई !। 
मणिमय खंभा रोपे रंभा बंदनवार बंधाई। 
शुभ चंद्रातप रोके आतप ध्वज पताक फह्राई॥ 
चोक समुक्ता फल उपयुक्ता कनक कुम्भ थिरकाई | 


रचौ सरोवर रुचिर मनोहर स्नानवेदि ता मांई ॥ 
'दोऊ जन भेटे gaat बेठे नैनन में बतराई। 
अभरन मोती लालन धोती पटका पाग सुहाई ॥ 
तिय सुकुमारी झीनी सारी भूषण रूप सदांई। 
कोई लिये छत्र कोई HATA कोई सु चमर डुलाई ॥ 
कोई मोरछल कोई ले उत्पल कोई घंटान बजाई । 
कोई ले पंखी करत निसंखी कोई दरपण दरसाई |! 
कोई झालरी कोई करतालरी सुर घड़ियाल मिलाई । 
कोई मिरदग कोई मुहचंग सारंगी लहराई॥ 
कोई सखी बीणा परम प्रवोणा ATA सुरन उठाई। 
कोई नाचत कोई पुस्तक बांचत वेदध्वनि नभ छाई॥ 
कोई रसमदंन कोई उदूवत्तंन धीरे अंग लगाई। 
कोई जल डारे कोई निरवारे पंचामृत अवगाई ॥ 
कोई सवौ षधि कोई महौषधि तिल तिल नेह बढ़ाई । 
पुष्प फल रत्न गंधसम्पन्न सुघट सहस्र झर लाई॥ 
आये स्नान अंग पोछे पुनि सिहासन बेठाई। 
पीरो जामा सुभग पजामा दुपटा पाग झुकाई ॥ 


( १०० १ ) 


मोरमुकट सिर किकिणी कटिधर कुण्डल हार घराई। 
बेंदी वेसर तिलक सुकेसर नाक मुक्त छवि छाई ॥ 
दामन प्यारी लगी किनारी मनभामन भरमाई। 
सुन्दर सारी लगी जरतारी कंचुकि छबि दरसाई॥ 
वेणी जूड़ो कर में yet चन्द्रिका सिर चहचाई। 
नथ में लटकन प्रिय मन अटकन झूमक करन अ्रमाई।॥ 
कर पद मंहदी चिबुक सुवेदी प्रिय नैना उरझाई। 
विछिंया नूपुर अति सुमधुर सुरः जावक अति सुथराई॥ 
fart दूर्वा घरी है अपूर्वा अंजन हृगन लगाई । 
करि ag रक्षा सखिजन दक्षा राई लवन उड़ाई॥ 


फूलनमाला धूप रसाला मणिन दीप दरसाई। 
भोजन विविध सखीजन अरपे दोऊ जन रुचिसों पाई।। 
श्रीयमुना जल प्यावत निर्मल बीरी देत बनाई। 
घ्रान वारती करत आरती तन मेन नैन सिराई॥ 
करत हैं दरसन पेलकन परसन वरस कोटि पल जाई। 
क्षण क्षण में रुचि बाढ़त है सुचि अनुपम रूप निकाई॥ 
“ञ्रीगृणमञ्जरी' वेगि कृपा करि लीनी निकट बुलाई । 
ललितकिशोरी तृषित चकोरी निरखत हृगन अँघाई॥ 


श्रीगोपालभट्टगोस्वामी के प्रेम से आकषित इस नव घनश्यामल विग्रह 


की रूपमाधुरी का सन्दर्शन कर ब्रज वृन्दावन का जन-जन विमुग्ध हो 


वे श्रीगोपालभट्ट के सौभाग्य की सराहना करते हुये आनन्दरस सागर 


की उत्ताल तरलित तरद्धों में डूबने और थिरकने लगे। आजतक एसा 
चमत्कृत हृदय विश्वमानव की आँखों के सामने नहीं आया था यह देख देख- 


करवे आश्चर्यचकित हो रहे थे। 


अभिषेक विधि समापना के पश्चात्‌. श्रीरूप, श्रीसनातन आदि विज्ञ 
गोस्वामीजनों द्वारा रासंस्थली “की एकमात्र आराधिका .श्रीराघिका की 


नाथ ! रमण! प्रेछ ! 


स्वयं प्रकटित विग्रह श्रोराधारमणदेव 
शालग्रामशिलोत्थमुत्तिमहिमा कोऽप्येष लोकोत्तर: | 


“आगम 


श्रीमद्गोपालभट्टुप्रभुप्रकटपरप्रेमपूर्णावतार- 
लौलालालित्यनित्योज्वलरसविलसद्विश्वसम्व्यक्तकीत्तिम्‌ | 


बृन्दारण्यस्यलान्तगतव्रजवनितावगंमार्गाङ्गपूत्ति, 
वन्दे त॑ श्रीलराधारमणमभिनवश्यामलावण्यमूत्तिम्‌ ॥ 


>-गौरकृष्ण 


( १०१ ) 


स्वरूप समुज्वल उदात्त भावना के शास्त्रगत पक्ष को दृष्टिकोण में रखते हुये 
श्रोगोपालभट्ट के इस स्वयं प्रकटित नव घन श्यामल विग्रह का नाम-- 


न्ध्या ऱररम्ाफा 


रखा गया । 
गोपालभट्ट र प्राणधन । 


गौर भये राधारमण ।। 


उच्चस्वर से यह गान करते हुये भावुक रसिकजन भावविभोरित हो 
नाचने लगे। भक्तजनों की मूर्तमती कामतायें आज-- 


'तत्त्ववादियों ने जिस *आत्मस्वरूपा राधा के साथ आत्मारामरूप 
श्रीकृष्ण के रमण का निर्देशन किया है उस रास रसिक शेख रवर “श्री राधा- 
रमण' की इस रस रागमयी रासस्थली के कोमल बन प्रान्त भाग पर 
नित्य नव एकान्त कान्त निकुञ्ज लीलायें होती रहें । दु:ख की दारुण निशा के 
अवसान के साथ वियोग की कोरी कल्पनाओ के स्थान पर संयोग के समावेश 
स्वरूप एक ऐसे सौभाग्य सूर्य का उदय हो जिसकी आभा से रसिकजनों के 
कोटि-कोटि हूत्कमलमुकुल अपने आप खिल उठें एवं जिसके अमन्द मकरन्द- 
बिन्दु से वृन्दावन का कण-कण आप्लावित होता रहे; इस आशा के साथ 
पूर्ण हुयी । 


श्रीराघारमण के आविर्भाव की इस मङ्गलमयी मधुर वेला में श्री- 
गोपालभट्ट का यह अवदान स्वरूप आशीर्वाद इतिहास के स्वाणम पृष्ठों पर 
सदा अंकित होकर उन विस्तृत भक्तिभावनाओं को प्रतिपल अन्दोलित करता 
रहेगा | इस सकल सुखधाम नयनाभिराम 


“राधारमण' 


नाम को सुन कर सहस्रो कण्ठो के स्वर एक साथ-- 


revere 


१- आत्मा तु राधिका प्रोक्ता तयेब रमणादसौ | 
आत्माराम इति प्रोक्तः मुनिभिस्तत्त्ववादिभि: ॥। स्कान्द-भागवत माहात्म्य 

लोकालोककृतिः सतामुपकृतिः विद्याविभाविष्कृतिः, 
सतूसिद्धान्तवशीकृतिप्रतिकृतिः संसारिणां निष्कृतिः । 
चन्चच्चारुचमत्कृतिस्त्वधिकृतिः काश्चीववणत्झंकृतिः, 

. श्रीराधारमणाकृतिः विजयते वृन्दावनालंकृतिः ॥ 


के रूप में बोल उठे । 


इस मङ्गलमय अवसर पर समस्त बृन्दावन के वैष्णववृन्द परमानन्द 
निमग्न हो श्रीगोपालभट्टगोस्वामी से श्रीगुणमञ्जरीदासगोस्वामी के शब्दों में 
बार-बार यह याचना करते हुये-- 
श्रीभट्टु गुसांई दीजे मोहि बघाई। 
प्रकटे राधारमण मनोहर रसिकन के सुखदाई ।! 
युगलचरण अनुराग निरन्तर सेवा करन AAS | 
श्रीवृन्दावन वास रास रस गुणमञ्जरी वलिजाई ॥ 


विदा हुये। 


श्रीगोपालभट्टगोस्वामी-- 


श्रोगोपीनाथदासगोस्वामी 


श्रीगोपीनाथदास गोस्वामी 


पन्द्रहबीं वेक्रमीय वर्ष के प्रारम्भिक काल में शाण्डिल्य-गोत्रीय शक्ल 
यजुवदान्तगेत माध्यन्दिनी शाखानुयायी असित देवल प्रवर गोड़ ब्राह्मण- 
कुलोद्भव सहारनपुर जनपद के वारोठ ग्राम निवासी श्रीपण्डित विद्याधर शर्मा 
संस्कृत साहित्य के प्रकाण्ड पण्डित थे । सहस्रो छात्र आपके श्रीचरणोपान्त 
में शिक्षण प्राप्त कर दिग्‌ दिगन्तों में आपकी यशो कौमुदी प्रभासित कर 
रहे थे ।. 

आपके एकमात्र पुत्र श्रीपण्डित माधवप्रसाद शर्मा भी अपने पिता के 
अनुरूप पण्डित तथा प्रख्यात चिकित्सक थे । अपनी वाग्मिता तथा चिकित्सा 
प्रतिभा के कारण इन्हें राजकीय सम्मान से अलंकृत किया गया था । समया- 
नुसार यह परिवार वारोठ से देववन आकर रहने लगा! शनेः शने: श्री- 
माधवप्रसाद इसके जागीरदार बन गये | इनकी न्याय प्रियता, सत्यपरायणता 
तथा तेजस्विता से प्रभावित होकर तात्कालिक शासन द्वारा इन्हें समस्त 
राजस्व अधिग्रहण का भार दिया गया । 


इन्होंने अपनी चिकित्सा प्रतिभा के बल पर अप्रतिम धनोपार्जंन किया। 
घन की दान, भोग और नाश तीन गतियाँ होती हैं अतः दानरूप में इन्होंने 
अनेक संस्कृत पाठशाला, चिकित्सालय धर्मशाला एव सार्वजनिक कूप निर्माण 
के साथ पथिकों की विश्रान्ति के लिये ग्राम पथ पर सघन फलवृक्षों की 
अरोपणा जेसे जन हितकारी कायं किये । इनके इन उन्नत कार्यो के फल- 
स्वरूप यह स्थान बदरिकाश्रम पथ यात्रीगणों का पड़ाव बन गया । 


एकदिन श्रीमाधवप्रसाद की पत्नी अपने पारिवारिक विवाह में सम्मिः 
लित होने के लिये पित्रालय गई थी उसे लिवाने श्रीविद्याधर इनके पित्रालय 
पहुँचे! एवं वहाँ से शुभ मुहुत्त में पुत्रवधू को विदा करा वे देववन की ओर 
प्रस्थानित हुये । यह आषाढ मास का अन्तिम पक्ष था । वर्षा की रिमझिम 
बूँद, घनगर्जेना, केकी, कीर, कोकिल कलापों के कलालापों से शस्य शयामल 
वसुन्धरा का कान्त बन प्रान्त भाग मुखरित हो रहा था । स्थान-स्थान पर 
चकुल-कुल,कदम्ब-कादम्बक तथा जल परिपूरित सरोवरों में विकसित सरसी- 

रूह समूह की सुरभित गन्ध मदान्ध मिलिन्द-वृन्द अपने सतत सिज्ञन स्वर से 
दिग्दिगन्तों को गुञ्जित कर रहे थे। तृणकुलों की संकुलित हरीतिमा 
ने मार्ग को अवरुद्ध कर दिया था। पण्डित विद्याधर अपने अनुचरों के साथ 
पृथक्‌-पृथक्‌ रथ पर बेठकर चले जारहे थे। यह आषाढ शुक्ला तृतीया की 
मध्याह्न वेला थी । माध्याह्लिक विश्राम के लिये मागे के एक सुरम्य स्थान 
पर डेरा डाला गया। पुत्रवधू के विश्राम के लिये एक पृथक्‌ पर्दायुक्त डेरा 
की व्यवस्था की गई,रथ के बैलों को दाना चारा देने के लिये रथवानों हारा 
अपने-अपने बैल खोल दिये गये । रथवान भी अपने साथ लाये हुये तोसा पर 
भरोसा कर स्वच्छन्दलूप से भोजन में लग गये । सहसा पण्डित विद्याधर की 
पुत्रबधू को प्यास लगी । वह समीपस्थ सरोवर पर दौड़कर पानी पीने चली 
गई । पानी पीते ही उनकी प्रसव वेदना बढ़ गई और उन्होंने उसी स्थान पर 
एक सुन्दर बालक को जन्म दिया । लज्जा और संकोचवश उस नवजात 
बालक को पार्श्वस्थ एक सिहोरे के वृक्ष के नीचे रखकर बिना किसी से कुछ 
कहे सुने वे अपने डेरा पर चली आई । 


यह वह समय था जब असूर्यम्पश्या भारतीय साध्वी ललनाय परदा 
प्रथा के कठोर बन्धनों से जकड़ी हुई थीं । अपने गुरुजनों के सामने आकर 
कुछ कहने का तो प्रश्न ही नहीं था । 


विश्राम के पश्चात्‌ रथ पुनः देववन की ओर चल पड़े। लज्जा की 
प्रतिमूत्ति के रूप में सुकड़ी हुई पुत्रवधू को पुनः एक पृथक्‌ रथ में बिठाया 
गया । क्षुद्र घण्टियों के मुखरित स्वरों से रथ सन्ध्या के पूर्वभाग में देववन 
पहुँचे । वधू की अगवानी के लिये समस्त परिवार द्वार पर आगया। वधू को 
पकड़ कर उतारा गया, वधू ने झूककर जैसे ही अपनी सास की पदवन्दना 
की वेसे ही उसका उतरा हुआ पीला मुख दिखलाई दिया । सहसा सास चोक 
उठी, उसने चिन्तित और व्यग्रता से गर्भ सम्बन्ध में जिज्ञासा की। वधू को 
अपनी सास से समस्त वृत्तान्त कहने में विशेष लज्जा का अनुभत्र हुआ, बहुल 
कहने पर पुत्रवधू ने बालक का जन्म तथा उसे सरोवर पर छोड़ आना 
स्वीकार किया। घर में कोहराम मच गया । विद्याधर को सब वृत्तान्त 
सुनाया गथा, वे सब चिन्तित और व्यथित हो उठे, तुरन्त पुत्रवधू को अपने 
साथ रथ पर बिठाकर विद्याधर की पत्नी बालक को खोजने चल पड़ीं, फिर 
वही रथ एवं अनूचरों का काफिला सरोवर की ओर चलने लगा । रथवानों 
ने बड़ी शीघ्रता से अपने रथों को सरोवर के समीप पहुंचा दिया । मशालों 
के साये में विद्याधर की पत्नी पुत्रवधू के बतलाये हुये निर्दिष्ट स्थान पर 

पहुंची | वहाँ जाकर उन सबों ने एक अद्भुत हृश्य देखा। सिहोरे के वृक्ष के 
नीचे घास पर एक गौर वर्ण बालक सो रहा है, वर्षा की बूंदों से बचाने 
के लिये एक उल्लू पक्षी अपने बिशाल पंखों से बालक को ढक कर बैठा हुआ 
है, एक श्यामा गौ झुक कर उस नवजात बालक को अपने स्तनो से दूध 
पिलाने के साथ अपनी लम्बी पूंछ से चमर सा पंखा कर मच्छरों को भगा 
रही है। समीप ही एक भयानक काला साँप अपने विशाल फनों को फैलाकर 
बालक को चौकसी कर रहा है । 


वे इस हृश्य को देख चमत्कृत हो उठे। उनका मस्तक श्रद्धा से झुक 
गया । ब्राह्मण दम्पति ने करवद्ध हो उनका अभिवादन और गुणगान किया । 
उल्लु उड़कर चला गया, काला सांप तुरन्त बिल में चला गया और शयामा 
गौ देखते देखते भहश्य होगई। विद्याधर की पत्नी ने तुरन्त जाकर उस नव- 
जात बालक को गोद में उठा लिया । बालक TS स्पर्श पाकर कुलबुलाने 
लगा । विद्याधर की वृद्धा पत्नी के स्तनों से स्नेह की दुग्धधारा बहने लगी। वे 
भाव विह्वल हो बालक का मुख चुम्बन कर उसे दुलराती हुई अपने 
स्तनों का दूध पिलाने लगी । यह उनका मूल से अधिक व्याज का प्रेम था । 
रथ फिर अपने देववन मागं पर चल पड़े। रथवान आनन्दमग्न हो गाना 
गाते हुये आगे बढे जारहे थे । पण्डित विद्याधर का द्वार आ पहुँचा । मङ्गल 
गीतिकाओं ने नवजात बालक के जन्म की सूचना दी। स्वर्ण थाल में दीपक 
सजोये गये, आम्रपल्लवो से सुसज्जित रजत कलशों को अपने हाथों में लिये 
सौभाग्यवती पारिवारिक ललनायें बधाईयाँ गाती हुई द्वार पर खड़ी हो 
गई । मणि मुक्ताओं के चौक पर पट्टा रख कर बालक के साथ बध्‌ को बिठा 
कर प्रज्वलित दीपों से आरता उतारा गया। दोनों ओर शन्ति पाठ की भांति 
जलधाराय गेरी गई । स्वर्ण मुद्राओं से न्योछावर कर नेगियों को उपहार 
दिये गये । 


शत शत गौदान के पश्चात्‌ गृह दार पर साथिया(स्वस्तिक)की रचना 
की गई । गोमय, गौमूत्र तथा गोपुच्छ से बालक की रक्षा के लिये राई लवण 
से दृष्टि उतारी गई । कुलदेव की आराधना के साथ रात्रि जागरण कर शुभ 
ag में बालक का नाम गोपीनाथ रखा गया । 


आज भी श्रीराधारमणीय गोस्वामी परिवार में यह कुलब्प्रथा प्रचलित 
है कि कोई भी सिहोरे की लकड़ी को न काटता, न तोडता और न जलाता 
है। उल्लू पक्षी का स्वर सदा अमङ्गल फल दायक होने पर भी सदा मङ्गल- 

कारक रूप में माना गया है। आज तक कभी इस विस्तृत वंशपरम्परा 
के व्यक्ति को किसी साँप ने नहीं काटा। गौ के स्तनदान के ही कारण इन्हें 
गोस्वामी (वाणी के अधिकारी ) पदवी प्राप्त हुई यह इसकी far 
कालिक मान्यता है इसीलिये गौ की अपने परिवार के मूल पुरुष पर हुई इस 
अनुकस्पा के आधार पर नित्य अर्चना, आराधना के साथ गो ग्रास 
का दैनिक प्रतिविधान रखते हैं एवं अपनी घोर बिपत्तियों के समय पः्च- 
गव्य सेवन तथा अर्चना से परित्राण प्राप्त करते हैं । 


बालक परिवार के प्रत्येक जन का प्रचुर प्रेम प्राप्त कर प्रतिदिन पलने 
और बढ्ने लगा । यथासमय मुण्डन, कणवेध संस्कार के पश्चात्‌ बालक 
की शिक्षण व्यवस्था की गई। कुशाग्रबुद्धि के बालक को जो कुछ पढाया 
जाता वह उसे शीघ्र ग्रहण करने लगा । अष्टमवर्षीय बालक का उपनयन 
संस्कार किया गया और “पिता भवति मन्त्रदः पिता ही मन्त्र दाता होता है, 
इस सिद्धांत के अनुसार श्रीमाधवप्रसाद ने अपने पुत्र गोपीनाथ को गायत्री 
का उपदेश दिया । 


अपने परिवार के अनुरूप श्रीमाधवप्रसाद द्वारा गोपीनाथ की भली 

प्रकार से शिक्षण व्यवस्था की गई । वे कुछ ही वर्षो में अपनी प्रखर प्रतिभा 

के बल पर संस्कृत साहित्य; दर्शन तथा चिकित्सा-विज्ञांन में पारङ्गत होगये | 

उनकी दिग्दिगन्त-ब्यापिनो प्रतिभा ने इन्हें प्रतिष्ठा के सर्वोच्च सोपान पर 
सासीन कर दिया । 


एकदिन गोपीनाथ ने अश्‍व पर आरुढ़ होकर अपनी आम्रबाटिका में 
एक amiga प्रभावलय, सतत हरिनाम गानरत व्यक्ति को देखा, वे उनकी 
तेजस्विता से प्रभावित हो चुम्बंक की भांति उधर खिचने लगे | 

वे असमोद्धवं तेजस्वी व्यक्ति वृन्दावन से बदरिकाश्रम मागं होते हुये 
. नयपाल देशस्थ गण्डको नदी के उद्गम स्थान जाने वाले एक विरक्त साधक 
श्रीगोपालभट्टगोस्वामी थे जिन्हें इनके पिता ने एक सम्माननीय अतिथि के 
रूप में अपने यहाँ समाश्चय दिया था। 


श्रीगोपीनाथ श्रीगोपालभट्ट के श्रीचरणों में गिर पड़े । श्रीगोपालभेटु 
ने गोपीनाथ को उठाकर हृदय से लगाया! अब गोपीनाथ की अन्तम खी मनो- 
बृत्ति सांसारिक कार्यों सै हटकर श्रीगोपालभट्ट के श्रीचरणों की ओर उन्मुख 
हर । गोपीनाथ को श्रीगोपालभट्ट के श्रीचरणों में ऐकान्तिक निष्ठा 
श्रीमाववहझाद द्वारा श्रोगोपालभट की समस्त सेवा सुश्रषा का भारगोपीनाथ 

को सोंपा गया । श्रीगोपालभट्टगोस्वामी गोपीनाथ की अपने प्रति ऐकान्तिक 
ध्येय निष्ठा भावना देख परम प्रसन्न हुये और उन्हें गौडीय वेष्णव सिद्धान्तों 
की तात्विक शिक्षा देने लगे । 


गोपीनाथ इस अप्रतिम विद्ठान्‌ का समाश्रय प्राप्त कर धन्य हो उठे । 
अन्त में १५९१ वेक्रमीय वर्ष कौ शुभ वेला में पारिवारिकजनों के अनुरोध से 
श्रीयोपालभट्रगोस्वामी मे गोपीनाथ को अषद्टादशाक्षर गोपालमन्त्र की दीक्षा 
दी। कुछ दिनों और रहकर गोपालभट्ट गण्डकी नदी के उद्गम स्थान को ओर 
प्रस्थानित हुये | 


श्रीगोपालभट्टगोस्वामी के जाने के पश्चात्‌ गोपीनाथ की भावोन्माद दशा 
प्रतिपल बढ़ चली, वे अब वृन्दावन जाने के लिये व्यग्र' हो उठे सदा वृन्दावन 
का स्मरण कर उनकी आंखों से अजस्र आँसुओं की बू दें बहने लगी । उन्हें 
बिना दून्दावन के दिन रेन चेन नहीं था । 


हा गौरसुन्दर | मुझे वेगि वृन्दावन की रूपमाधुरी का दर्शन दे कृतार्थ 
करो, यह कह कर उनके हृदय का आबेग उच्छलित होने लगा। निरन्तर 
“ब्रज वृन्दावन के स्मरण से उनके हृदय में वेराग्य की तीव्रतम भावना उत्पन्न 
हो चली ।अब वे मायावद्ध जीवों से मुंह मोड़ कर साधु सञ्जनों के साथ रहने 
लगे। 


पारिवारिकजन उनकी इस भावोन्माद दशा देख चिन्तित हो उठे । 
उन्होंने इन्हें विशेषरूप से विवाह-बन्धन में बाँधना चाहा पर गोपीनाथ ने 
इसका हढता से प्रत्याख्यान किया । क्या कोई कभी किसी स्थिर-निश्चयब्रती 
को बाँध पाया है ? 


गोपीनाथ कहीं वृन्दावन भाग कर न चले जांय इसलिये इनके पिता 
ने समीपस्थ देवीमण्डप सें गोपीनाथ के रहने की व्यवस्था के साथ इनकी समु- 
fat देख रेख के लिये दस परिजनों की नियुक्ति की जो एक क्षण के लिये 
इनका साथ नहीं छोड़ते थे । 


गोपीनाथ की वृन्दावन जाने की उत्कण्ठा प्रतिपल बढ़ती जारहौ थी 
पर वे अवसर नहीं पा रहे थे। भगवदिच्छा से एक रात उन्हें यह अवसर 
मिलही गया । उनकी देखभाल करने वाले अनुचर गहरी नीद में सो गये, 

यह देख कर गोपीनाथ मोरी के मार्गे से भाग कर गहन वनों में होते हुये 
चार दिन रात चलकर वृन्दावन TSA! इधर प्रात:काल हुआ,सहसा पहरेदारों 
की नींद टूटी पर वहाँ गोपीनाथ न थे देवी मण्डप के चारों ओर देखा गया 
परन्तु उनका पता न लगा वे व्यग्र हो माधवप्रसाद के पास गये और उन्हें 
इसकी सूचना दी, परिवार में हाहाकार मच गया । चारो ओर गोपीनाथ को 
ढूँड़ने के लिये साँडिया(सन्देश-वाहक) भेजे गये पर वे गोपोनाथ का पता न 
लगा पाये अन्त में पारिवारिकजन मन मार कर रह गये। 


गोपीनाथ वृन्दावन आकर चारों ओर घूमते रहे पर इन्हें अपने गुरुदेव 
के दर्शन न हुये अन्त में वे एकदिन रोते हुये यमुना नदी के किनारे केशी-तीथ 
- के समीप रासस्थली, पहुँचे वहाँ उन्हे एक गौरवण , पुलक अश्रूपात से युक्त, 
श्रीकृष्णभावना रस धारा में सरावोर, वट वृक्ष वेदिका पर विराजमान कन्था 
कोपीनधा री, सतत हरिनामरत, तेजोद्दीप्त प्रभावलय का दर्शन हुआ । यह तो 
वे ही मेरे आश्रयदाता गुरुदेव हैं जिनके श्रीचरणों में मैं अपना सब कुछ सम- 
पण्‌ कर चुका हूँ । 


गोपीनाथ बिना विलम्ब किये बार-बार प्रभो ! गुरुदेव ! कहकर श्री- 
गोपालभटु के भ्रीचरणों में गिर पड़े । श्रीगोपालभटू ने अपने परम प्रिय शिष्य 
गोपीनाथ को उठा कर हृदय से लगाया और समाश्रय के रूप में अपने समीप 
रखा । 


. गोपीनाथ अपने गुरुदेव के श्रीचरणोपान्त में रह कर उनकी ऐका- 
न्तिक निष्ठ भावना से सेवा सुश्रुषा करने लगे । 


गोपालभट्ट ने गोपीनाथ को वृन्दावनवास की रीति नीति प्रतीति के साथ 
भक्तिरस ग्रन्थों का अनुशीलन एवं नाट्य गीत सङ्गीत पक्ष की शिक्षा दी। 
वेष्णवशास्त्रों में गोपीनाथ की विशेष अभिरुचि देखकर श्रीगोपालभट्टगोस्वामी 
ने इन्हें अपने निर्णीत निर्मित ग्रन्थों के विलेखन और संशोधन की भी आज्ञा 
दी । श्रीरूप सनातन आदि गोस्वामीगण भी इनकी प्रखर प्रतिभा से प्रभावित 
gal इन्होंने बड़ी लगन से अपने श्रीगुरुदेव के सान्निध्य में रहकर'भगवदूभक्ति- 
विलास' की दिग्दर्शनी टीका तथा “संस्कार दीपिका” के अवशिष्टांश की 
gta की ।' 


१- तदन्तः पातिता येयं ताम्ता सस्कारदीपिका । 
तन्यते गोपीमृत्येन सावूनामर्थयाः्वया ॥ 

SH भाषा पर भी आपका सामञ्जस्य पूर्ण अधिकार था, आपके द्वारा 
विरचित श्रीराधारमणदेव की संध्या आरती का पद अत्यन्त भावपूर्ण रचना 
का सुमधुर सरस संगीत स्वर है | 


शालग्राम से स्वयं राधारमण के प्रकट होने के पश्चात्‌ श्रीजी की सेवा 
का समस्त भार श्रीमोपीनाथ पर था वे एकान्तिक fas भावना से सेवा करते 
और समय मिलने पर ग्रन्थों का संशोधन । 


गोपालभट्टंगोस्वामी अब वृद्ध हो चले थे उन्होंने मन में विचारा कि 
विरक्तजनों से श्रीजी की सेवा न हो सकेगी इसका भार तो किसी सद्ग्रहस्थी 
को दिया जायगा तब ही वंश प्रम्परा क्रम से इनका लाड़ लड़ाया 
जाप्रगा | 


इधर श्रीराधारमणदेव के आविर्भाव के पश्चात्‌ कुटीर प्रतिष्ठापना के 
साथ प्रभु की सेवा निमित्त प्राप्त वस्त्र, अलङ्कार आदि अनेक वैभवपूर्ण सम्प- 
तियां संग्रहीत होने लगीं । उनका रख रखाव किस प्रकार हो ? जब ठाकुर 
विराजमान हैं तो भोग राग परम्परा का पालन कुछ न कुछ लो होता ही 
चाहिये । कल तक तो व्रजवासीजनों के रूखे सूखे रोटियों के टुकड़ों से अपना 
काम चल जाता था पर अब ठाकुर के लिये और कुछ नहीं तो सूखा आटा 
चाहिये ही । 


अभी उसी दिन श्रीजी ने स्वप्न में कहा था कि--सुखी रोटी गले में 
अटकती है, तनिक नमक ही मिला दिया करो । माखन, मिश्री सदा खाता 
आया हूँ और कुछ नहीं तो छठे छमाहे गुड़ की एक डेली ही भोग में रख 
दिया करो । बिना घी.तेल, रुई के सान्ध्य प्रदीप किस प्रकार जलाया जाय ? 
किन-किन वस्तुओं के लिये किस-किस से कहा जाय । फिर विरक्त वेष्णवजन 
की सम्पत्ति के अधिकार पर उनके शिष्यों में पारस्परिक विवाद सदा से 
होता चला आया है। भविष्य में हमारे प्राणधन श्रीराधारमण की सेवा 
किस प्रकार चलेगी ? आदि अनेक समस्यायें गोपालभट्ट के सामने थी इत 
सबो का समाधान किस प्रकार किया जाय? 


यह चिन्ता गोपालभट्ट को उत्पीडित कर रही थी । इसी चिन्ता में एक 
दिन आधीरात बीतने के बाद गोपालभट्ट की नींद उचट गई उन्होने गोपीनाव 
को जगाया और उनसे अपनी चिन्ता के समाधान का उपाय पूँछा। गोपीनाथ . 
भी कुछ समझ नहीं पारहे थे बहुत कुछ विचार विमशे किया गया अन्त में | 

गोपालभट्ट ने गोपीनाथ से कहा कि- श्रीजी की सेवा परम्परा का सुचारू 
रूप से सञ्चालन सद्ग्रहस्थ परम्परा से ही सवथा सम्भव है । तुम्हारी अभी 
तरुण अवस्था है मुझे पूण विश्वास है कि एकमात्र तुम ही श्रीजी की सेवा 
परम्परा का सुचारुरूप से संचालन कर सकोगे, अतः तुम्हारा विवाह सम्पा- 
दन ही इसका समीचीन समाधान है । 


गोपीनाथ ने गुरु के आदेश को सुना वे तडिदाहत व्यक्ति की भांति 
अपने गुरुदेव के श्रीचरणों में गिरकर रोते हुये कहने लगे- प्रभो ! यइ आप 
क्या आज्ञा दे रहे हैं ? मैंने अपना सब कुछ आपके श्रीचरणों में समापित कर 
विरक्त वैष्णव वेषाश्रयता ग्रहण की है क्या मैं पुनः मायावद्ध जीव की भाँति 
'वान्ताशी' अर्थात्‌ वमन का खाने वाला aq ? 


जब सन्यासी के लिये स्त्री के मुख दर्शन की कल्पना व्याघ्र के मुख 
के समान भयङ्कयर मानी गया है, तब उसको'आकारादपि भेतव्यम्‌' देखना 
ही भय का कारण बन जातां है। जब "न स्पृशेद्दारवीमपि' लकड़ी से बनी 
हुई स्त्री का भौ स्पर्श विरक्तजनों के लिये सर्वथा निषिद्ध है तब मैं आपका 
चरणाश्चित बाबाजी बन कर वा बाजी अर्थात्‌ धोड़े की भाँति अपने में शक्ति 
सश्चार के लिये क्या वाजीकरण औषधियों का सेबन करू? भग तजी का रूप 
धारण कर ढोंगी भगतजी बनू ! कृपासिन्धो ! आपही बताइये क्या मैं अब 
'मुण्डितशिर कर दण्डधर” वैष्णव सन्यासी का कपट वेष धारण कर घर-घर 
भोख का अलख जगाता रहूँ ? जिसके नाममात्र से शरीर में सिहरन उत्पन्न 
हो, कया मैं उस स्त्री के पीछे-पी छे डोलता फिरू ? 


प्रतिदिन एक-एक वृक्ष के तले में रहने, करपात्र में जल पीने तथा 
पुराने फटे कपड़े पहरने वाले विरक्त वेष्णव के लिये मठ मन्दिरो का निर्माण, 
सोते चाँदी के पात्रों में भोजन, पान तथा रेशमी वस्त्रों का परिधान क्या 
कभी उचित है ? आपने ही safer बतलाया था कि एक दिन जगदानन्द ने 
श्रीमन्महाप्रभु की मस्तिष्क वेदना शमन के लिये प्रचुर मात्रा में चन्दन तेल 
मँगवाया था जिसे देखकर प्रभु ने कहा था कि-- 


जगदानन्द ! क्या तू मुझे 'दार-सन्यासी' बनाना चाहता है ? सांसा- 
रिकजन मुझे देख कर क्या कहेंगे ? आज तेल मंगवाया है तो कल मालिस 
करने वाले का भी प्रबन्ध करेगा । 

मैं आपका श्रीचरणाश्रित होकर 'दार-सन्यासी नहीं बनाना चाहता | 
मैं सदा से आपका दास रहा हूँ और रहूँगा। कृपाकर ! कृपा कर अब मुझे 
ठुकराईये मत । यह कह कर रोते हुये गोपीनाथ ने' श्रीगोपालभट्टगोस्वामी के 
श्रीचरणों को कस कर पकड़ लिया और वे उच्चस्वर से हा प्रभो ! गुरुदेव ! 
कह कर करुण क्रन्दन करने लगे। शीगोपालभट्ट ने गोपीनाथ को उठाकर हृदय 
से लगा कर यह कहा कि-- 


गोपीनाथ ! मुझे तुमसे ऐसी ही आशा थी । तुम वास्तव में विरक्त 
बेष्णव वेषाश्रयता के योग्य पात्र हो। तुम ही बताओ मैं क्या करू"? श्रीजी 
की सेवा परम्परा का संचालन किस प्रकार हो? 


श्रीगोपीनाथ अपने एकमात्र आराध्य श्रीगोपालभट्ट की सान्त्वना वाणी 
को सुनकर आश्वस्त हुये और करवद्ध हो निवेदन करने लगे-- 


प्रभो ! देववन में मेरा एक अनुज दामोदर अत्यन्त सुशील, सुयोग्य, 
सेवाभावापन्नजन है यदि आप आज्ञा दें तो उसे यहाँ बुला लिया जाय और 
सद्गुहस्थी के रूप में उसे श्रीजी को समस्त सेवा, सम्पत्ति कौ व्यवस्था संचा- 
लन का कार्य सोंप दिया जाय। मुझे पूर्ण विश्वास है कि बह श्रीजी की सेवा 
परम्परा का परिपालन पुर्णेनिष्ठा से कर सकेगा । 


श्रीगोपीनाथ की सारगभित विवेचना सुनकर श्रीगोपालभट्रगोस्वामी 
परम प्रसन्न हुये ओर श्रीजी की सेवा Baraat देववन से दामोदर को 
यथाशीघ्र बुलाने की आज्ञा दी । 


गोपीनाथ ने देववन से दामोदर को बुलाने के लिये दो वैष्णवों की 
व्यवस्था की एवं दामोदर को देने के लिये-- 


'व्रज-वृन्दावन की वस्तुस्थिति, श्रीजी के प्राकट्य का पूर्ण विवरण के 
साथ उनकी सेवा सञ्चालनार्थं यथाशीघ्र बृन्दावन आगमन का निदेश-पत्र 
दिया । श्रीगोपालभट्ट की अनुमति प्राप्त कर दामोदर को बुलाया गया। . 


१६११ वेक्रमीय को श्रीगोपालभट्टगोस्वामी द्वारा दामोदरदास- 
गोस्वामी को अष्टादशाक्षर गोपालमन्त्र की दीक्षा दी गई और श्रीजी की 
समस्त सेवा का भार श्रीदामोदरदासगोस्वामी को अपित किया गया । अपने 
गुरुदेव श्रीगोपालभट्ट के अन्तरद्धान पश्चात्‌ श्रीगोपीनाथदास रासमण्डल-स्थित 

भजनकुटी में निवास करने लगे ।*अन्त में१६७० वेक्रमीय वर्ष के पश्चात्‌ पौष 
शुक्ला पुणिमा को आपने स्वेष्ट लाभ प्राप्त किया । भापकी समाधि का दर्शन 
श्रीगोपालभट्टगोस्वामी की समाधि के सन्मुख है । स्वेष्ट लाभ प्राप्त कर आप 
गन्धमञ्जरी के रूप में विख्यात हुये । 

प्रकटे गन्ध मञ्जरी गोपी । 

वाली वयस कुञ्ज सेवा हित कुल मरजादा लॉपी ॥ 

wag बसन्तादिक उत्सव की शुभ विध अंकुर रोपी । 

“्रीगुणमञ्जरी' नित अपनाई पिय प्यारी चित्त चोपी।। 


श्री राघारमणांधिपद्मयुगलध्यानेकतानोचतं, 
श्रीचेतन्यमहाप्रभोः भगवतः कारुण्यकादम्बकम्‌ | 
श्रीगोपालकभद्रपादप्रथितप्राप्तप्रसादात्मक, 
गोपीनाथमनाथनाथमनिशं नित्यं वयं संस्तुमः ॥ 
--श्रीदामोदरदास गोस्वामी 


१- वैक्रमीय वर्ष १६६३ की मार्गशीर्ष कृष्णा द्वितीया को लिखित श्रीजीव- 
गोस्वामी को संकह्पपत्री (वसीयत सामा) पर साक्षी छूप में श्रीगोपी= 
माथदास के हस्ताक्षर हैं । 


श्रीगोपालभट्टगोस्वामी -- 


श्रीदामोदरदासगोस्वामी 


श्रौदासोंदरदास गोस्वामी 


श्रीगोपालभट्टगोस्वामी की सद्गृहस्थाश्चित परम्परा के एक अन्यंतम 
देदीप्यमानं रत्न थे। आंपका जन्म पन्द्रहवीं वैक्रमीय शताब्दी के अन्तिमं 
दशक में देववन-निवासी एकै गोड ब्राह्मण परिवार में हुआ था । आपके 
पिता श्रीमाधवप्रसाद उस समय के एक प्रमुख जागीरदार, तथा साधनः 
सम्पन्न व्यक्ति थे । आप माधवप्रसाद के द्वितीय सुयोग्य पुत्र थे। परिवार के 
अनुरूप दामोदर की शिक्षण व्यवस्था योग्य अध्यापकों के निरीक्षण में उच्च- 
स्तर पर की गई ! अपनी अप्रतिम प्रतिभा प्रभाव के कारण दामोदर अल्प- 
काल में ही संस्कृत साहित्य शास्त्र में पारङ्गत होगये । शनै: शने: आपकी 
ख्याति ग्राभ परिवेश को लांघ कर चांरो ओर फेलने लगी | इस संस्कारं- 
सम्पन्न बालक की वाग्मिता, तथा वेदुषी पर देववनवासीजन विमुग्ध हो 
उठे । 


इधर अपने पिता प्रख्यात पण्डित विद्याधर के देहावसान तथा सुयोग्य 
ज्येष्ठ पुत्र गोपीनाथ के अतकित भाव से जाने के कारण इस ब्राह्माण परिवार 
में घोर रिक्तता का समावेश हो चला, साथ ही अब माधवप्रसाद की शारी- 
रिक एवं मानसिक दशा भी प्रतिदिन बिगड़ने लगी वे पितृ एवं पुत्र वियोग 
की असह्य वेदना में घुले जारहे थे। अहनिश चिन्तन तथा क्रन्दन ने उन्हें 
वियोग की चरम सीमा पर पहुँचा दिया। वे इस दारुण आघात को न सह 
सके, अन्त में माधवप्रसाद भी इस वसुन्धरा वैभव को त्याग उस भगवद्धाम 
जा पहुँचे जहाँ से फिर कोई लौट कर नहीं आता। दामोदर के लिये यह 
एक नवीन शोक परिस्थिति थी सहसा अपने पितृचरण के चले जाने के 
कारण वे अपने को पूर्णरूप से अनाथ अनुभव कर रहे थे। परिवार में ऐसा 
कोई संचालक नहीं था जो इस डगमगाती नौका को संभाल सके | 


विद्याधर की पत्ती उस समय तक जीवित थी, पति एवं पुत्र के 
असह्य वियोग को सह कर भी उन्होंने इस विस्तृत और ख्याति प्राप्त परिवार 
को बिखरने नहीं दिया, उनकी अपनी अनोखी सूझ-बूझ से समस्त जागीर 

में एक नव चेतनता का सूर्य जगमगा उठा । दरिद्र और अभावग्रस्तजनों 
के लिये उन्होंने अपने विशाल अन्न भण्डार खोल दिये । ब्राह्मण बालकों के 
उपनयन, समस्त जातियों की कच्याओ के विवाह का व्यय जागीर की ओर 
से किया जाने लगा। बिना जाति वर्णगत भावना के सर्वहारावगं के लिये 
शिक्षा तथा चिकित्सा की समुचित व्यवस्था भी जागीर की ओर से की गई। 
दादी of का दरबार दीन-दुखियों के लिये सदा खुला रहने लगा । जागीर 
के किसी भी जन के संकट में दादी माँ वहाँ जाकर उसका निवारण करती । 
चारों ओर दादी माँ की कीत्ति पताका फहराने लगी। अव दामोदर द दी 
माँ के कुशल नेतृत्व में सहयोग देने लगे। इधर दामोदर का नवयौदन बयः 
संत्धि में प्रवेश देखकर दादी माँ ने पाइवेसथ पल्ली की “एक अतुल्य गोत्रीया 
उच्चकुल-प्रसुत ब्राह्मण-वंशोद्भवा सुन्दर सुशील सौदामिनी कन्या के साथ 
विवाह कर दिया । 


विवाह के पश्चात्‌ समस्त परिवार एवं जागीर का पूर्ण उत्तरदायित्व 
WIT दामोदर को सोंप दादी माँ अब निदिचन्त हो भगवदुभजन साधन में 
मन लगाने लगी । दामोदर ने भी अपनी विचक्षण सूझबूझ से जागीर की 
जनता के लिए कई सर्वजन-हितकारी योजनायें कार्यरूप में परिणत की । 
उनका मुख्यतम लक्ष्य शारीरिक श्रम साधन था जिसके वल पर वहुजन हित 
तथा सुख सम्पन्नता के कार्य किये जा सकते हैं । आपके तीन देवदत्त, मुकुन्द 
और नारायण नामक छोटे भाई थे, आपने उनको भी उचित शिक्षा देकर 
अपने कार्य में सहभागी बना लिया । दामोदर एक आस्थावान धर्मनिष्ठ 
व्यक्ति होने पर भी वे प्रत्येक धर्म और सम्प्रदाय के व्यक्तियों के कार्यों में 
विशेष अभिरुचि रख यथासाघ्य सहयोग और सहायता देते थे । 


वस्तुतः वे धर्म निरपेक्षता के मूत्तिमान्‌ प्रत्यक्ष स्वरूप थे । प्रतिवर्ष 
अनेक्रों धार्मिक कार्या में वे मुक्तहस्त से दान करते थे। देवबननिवासी 
दामोदर को पाकर धन्य हो रहे थे, किन्तु इतना होने पर भी दामोदर अपने 
अग्रज गोपीनाथ को भुला न पाये। गोपीनाथ का अभाव उनसे विशेष 
लगाव के कारण उन्हें सदा खटकता रहता था । 


SP 


१. महषि चरक ने शारीर स्थान की द्वितीय अध्याय के अलुल्यगोत्रीय प्रकरण 
'अतुल्यगोत्रस्य रजः क्षयान्ते-¬ 
में तुल्यगोत्रीय कन्या के साथ विवाह को सर्वथा अधामिक माना है । 

एक दिन सन्ध्या के समय दामोदर अपने उच्चतम प्रासाद की शिखर 
पर बैठकर एकान्तिकनिष्ठ भावना से भगवद्भजन कर रहे थे, उसी समय 
उन्हें अपनी आम्रवाटिका के एक कोने से उठता हुआ यह-- 


श्रीगोषॉलभटट गोस्वामी के प्राणघन, 
श्रीराधारमण | एक बार हम पर दया करो हे । 


करताल मिश्रित मृदु मधुर मन्द स्वर सुनाई दिया । दामोदर इस 
स्वर को सुनकर स्थिर न रह सके । उनकी मनोगत भावदशा प्रतिपल उच्छव- 
लित होने लगी । वे अपने को संभाल न सके । मन्त्रमुग्ध-जन की भाँति उस 
मनोमादनकारी ध्वनि की ओर खिचते चले गये । 


ग्रामवासी जनों ने बीसों वर्षो बाद श्रीगोपालभटू का नाम सुना वे 
भाव विभावित हो उन वृन्दावनागत वेष्णवद्दयो के आस पास एकत्रित होने 
लगे | 


दामोदर वैष्णवों की भुवनमङ्भलकारिणी श्रीहरिनाम ध्वनि से | 
विमुग्ध हो अपनी अट्टालिका से उतरकर नीचे आये और बिना कुछ विलम्ब 
किये सीधे वृन्दावनागत वैष्णवों के समीप पहुँचे । वैष्णवों के दशनमात्र से 
उनके हृदय में भावोद्गम होने लगा वे उनकी सादर पदवन्दना एवं अभ्यर्थना 
- कर करबद्ध हो निवेदन करने लगे -- 


'जिन भागवत जनों के नाम स्मरणमात्र से ही गृहस्थाश्रमी जीवों का 
रान, मन, धन और भवन पवित्र हो जाते हैं यदि उसे उनके साक्षात्‌ दर्शन, 
चरण-स्पशन तथा कुछ क्षण उनके यहाँ निवसन का सौभाग्य प्राप्त हो जाता 
है ऐसी अवस्था में उसकी गणना भाग्य वैभवशाली व्यक्ति के रूप में की 
जाती है' कृपाकर घर पर पधार हमें कृत्तार्थ कीजिये । 


| वेष्णघो ने दामोदर को गोपीनाथ का निर्देश पत्र दिया और अविलम्ब 
वृन्दावन जाने की अपनी उत्कण्ठा प्रकट की | 


अनेक दिनों बाद गोपीनाथ का अनुसन्धान प्राप्तकर देववनवासी 
भाव विभोरित हो उठे । दामोदर प्रेमाश्रुओं से अपने को भिगोते हुए घर 
पहुँचे, आधी रात को पारिवारिक जन एवं ग्राम के प्रमुख व्यक्तियों को 
बुलाया गया । अपने अग्रज श्रीगोपीनाथ को आज्ञानुसार निजेष्ट कुलदेब 
श्रीराधारमण की चरण सेवा के लिए अविलम्ब वृन्दावन जाने की उनसे 

अनुमति चाही । पारिवारिक जन तथा ग्रामवासीगण दामोदर की इँसँ 
सौभाग्य प्राप्ति से परम प्रसन्न हुए और aes वृन्दावन जाने की आज्ञा दी। 


दामोदर ने अपनी विशाल वैभव सम्पत्ति अपने तीन देवदत, मुकुन्द 
और नारायण नामक भाईयों को समान रूप से विभाजित कर दी । सम्पत्ति 
का कुछ अंश भविष्य में धामिक और समाजिक कार्यो के सम्पादन के लिए 
एक प्रबन्धकारिणी समिति का निर्माण कर उनके समीप रख दिया । 


श्रीजी की सेवा के लिए वस्त्र, आभूषण एवं अन्यान्य आवश्यकता 
सामिग्री साथ ले दामोदरं पारिवारिक गुरुजन, ग्रामवासीगण तथा देववन 
की उस परम पावन जन्म भूमि को अन्तिम नमन कर उसकी धूलि को 
मस्तक पर चढ़ा वेष्णवों के “गोपालभट्ट के प्राणधन राधारमण” 
स्वरों में स्वर मिलाते हुये अपनी परम साध्वी पतिसेवापरायणा भार्या 
सौदामिनी को साथ ले रथ पर चढ़कर-श्रीधाम वृन्दावन की ओर प्रस्था- 
नित हुये। 


पथ के प्राकृतिक हश्य तथा गङ्गा यमुना के अन्तर्भागों की शोभां 
माधुरी का निरीक्षण करते हुये सस्त्रीक दामोदर वृन्दारकबृन्दावन्दित, मधु- 
कर निकर करम्बित, ललित लवङ्गलता परिशीलिंत, परम पावन-मनसिज 
मनभावन, सरस सुहावन जहाँ पाणिनी सुत्र का आधार भक्तिः (४-३-६५) 
‘era वृन्दावनं तेन-भक्तिनृ त्यति यत्र च' 


अपने अशक्त ज्ञान, वैराग्य पुत्रों के सांथ नाचती है। जहाँ वेदिक 
ऋचायें ‘at वां वास्तुन्युश्मसि' बड़े सीगोंवाली गायों की उपस्थिति कों 
सूचनायें देती हैं | 


जिसे कविकुल-कमल कालिदास -'वहुणेव स्फुरितरूचिमा गोपवे- 
षस्य विष्णोः मोरमुकुट धारी कृष्ण कन्हैया की प्रिय क्रीड़ास्थली कों 
'वृस्दावने चेत्ररथादतूने' नन्दन कानन से भी श्रेष्ठ बतला रहा है। जिसे 
alert हर्ष के साथ “वृन्दावने वनविहारकुतूहलानि' वन विहार का लीला 
कानन बतला रहा है । इस श्रीवृन्दावन में प्रविष्ट होकर उसकी श्रीकृष्ण- 
मनोवशीकारिणी, अनन्तशक्तिसश्चारिणी, रज;कणिका को साष्टाङ्ग अभिः 
वादन कर परम आह्वादित हुये । 


उन्हें दूर से ही दिखलाई दिया कलित कलिन्दजा की कोटि-कोटि 
तरलित तरद्धो से टकराता हुआ रमणीय रजः कणिकायों से परिमण्डित 

रासंस्थली का कान्त तट प्रान्त। बे तनिक और आगे बढ़े उन्हें सामने 
शत शत नव पल्लबों की अरुण हरीतिमा को अपने में समेटते हुए विशाल 
वट वृक्ष की उन्नत तरु शिखरों पर सुशोभित पवन वेग से फहराती ६ई 
पीत पताकाथें दिखायी दीं, वे उसे प्रणाम कर ही पाये थे कि उन्हें दूर 
से उठती हुई घण्टा की घन गर्जना के साथ ही समाजियों के मृदङ्ग 
भुखरित-~ 
बन्दे राधारमणमुदारम्‌ | 

नीलनलिनदलरुचिरमनोहररूपराशिरसंसारेम्‌ !! 

अच्छपिच्छतापिच्छक्रतककलकुण्डलप्रचलप्रकारम्‌ । 

कटितटनिकटपीतषटनटबरहीरकहारविहारम्‌ ॥ 

नवमणिनूपुरपुरप रस्वरसिञ्जितमजितमपारम्‌ | 

ब्रजवनविविधविलास 'गोपिकानाथ' प्रणयप्रस्तारम्‌ ॥ 


आसावरी के स्वर सुनाई दिये । 


सपत्नीक दामोदर ने आगे बंढ कर अपलक नयनों से नील नलिनः 
दलाभिराम श्रीराधारमण विग्रह के दर्शन किये। वे इस श्यामल अनुपम 
स्वरूप के दर्शन कर पुलकित हो बारम्बार नमन कर अपने भाग्य की सरा- 
हूना करने लगे | उन्होंने THI आरतो करते एक MAMA श्रीगोपाल- 
भट्ट गोस्वामी एवं साथ ही घडियाबल पर थाप लगाते प्रेमभाव बिभाबित 
अपने अग्रज श्रीगोपीनाथ को देखा | सौदामिनो अवगुण्ठित हुई । 


आरती समापन के पश्चात्‌ कुटीर प्राङ्गण में पधारते हुये श्रीगोपाल- 
भट्ट गोस्वामी एवं श्रीगोपीनाथदास गोस्वामी के श्रीचरणों में दूर से सश्रद्ध 
साष्टाङ्ग प्रणाम कर वे नवदम्पति करवद्धं हो आज्ञापालन की उत्सुकता 
को अपने हृदय में AMT हुए खड़े हो गये । 


सपत्नीक दामोदर को आया हुआ देखकर श्रीगोपालभट्ट एवं श्रीगोपी- 
नाथ अत्यन्त प्रसन्न हुए और अविलम्ब स्नान कर आने को आज्ञा दी । 


देववन से श्रीजी की सेवा निमित्त लाई हुई वस्तु-सामिम्री रथ और 
गाड़ियों से उतारी गई। उनको चोकसी के लिए चार चौकीदार नियुक्त 
किये गये । 


सविधि स्नान करने के पश्चात्‌ श्रीगोपीनाथदास गोस्वामी के आत्य* 
न्तिक अनुरोध से १६११ वेक्रमीय वर्ष में श्रीचेतन्यदेव प्रदत्त पीठासन पर 

विराजमान हो कण्ठ में डोर, कोपीन, वहिर्वास धारण कर श्रीगोपालभट्ट- 
गोस्वामी ने भगवद्धक्ति-बिलास' पद्धति के अनुसार श्रीदामोदरदास को 
अष्टादशाक्षर श्रीगोपालमन्त्र की दीक्षा दी fafa, निषेध एवं आवश्यक 
कतँग्पता के उपदेश के साथ भविष्य में श्रीराधारमणदेव की सेबा में किसी 
भी प्रकार की बाधायें उत्पन्न न हों इसके लिए एक आचार संहिता पालन 
का भी दामोदरदास कोनिदंश दिया-- 


'श्रीठाकुर राधारमणजी की कुछ मान्यतायें प्रथा तथा रूढियाँ हैं 
जिनका भविष्य में पालन करना इस वंशमें उत्पन्न प्रत्येक गोस्वासो बालक का 
आवश्यक कर्तव्य होगा-- 


१-श्रीराधारमणजी महाराज के मन्दिर की मर्यादा एवं सेवाभादना 
तथा कूल प्रथा यह रहेगो-- 


श्रीराधारमणजी के गोस्वामी स्वरूप केवल सदाचारी उन्नत 
ब्राह्मण वंशीं में विवाह करेंगे और उन्ही पत्नियों में गोस्वामी-स्वरूपके बिन्दु 
से उत्पन्न पुरुष सन्तति ही श्रीठाक्र राधारमणजी महाराज के निज मन्दिर 
तथा कच्ची रसोई सेवा में जायेगी और वही श्रीठाक्र राधारमणजी 
की सेवायत और सेवाधिकारी होंगी। गोस्वामी-स्वरूपों की विधवा 
स्त्रियों को निज मन्दिर के अन्दर तथा कच्ची रसोई के अन्दर प्रवेश तथा 
सेवा पूजा के हस्तान्तरण का कोई अधिकार न होगा। 


२-श्रीराधारमणजी के अमनिया भोग के लिए बाजार में तैयार 
की गई कोई भी वस्तु या मिष्ठान्न निज मन्दिर में नहीं जा सकता है। दूध 
भी श्रीराधारमणजी की रसोई में कच्चा ही जायगा | 


| ३-श्रीराधारमणजी के भोग में--आलू, ढेरस, गोभी, गाजर, 
तरबूज, लाल मिर्च, हींग, सांभर नमक तथा तामसिक पदार्थ नहीं आवेगा । 


४-श्री राधारमणजी के निज मन्दिरकी देहली भेट रुपये, पैसे सेवावाले 
को प्राप्त है, उसके अतिरिक्त चल तथा अचल सोना, चाँदी; ada, पोशाक, 
वस्त्र, अन्न सामिग्री, पशुधन आदि सम्पत्ति जो भेंटके रूपमें प्राप्त होगी उसके 


१--पूर्वं पुरुषानुक्रम से समय-समय पर श्रीराधारमणीय गोस्वामी-स्व रूपों द्वारा 
किये गये प्रतिज्ञापत्रों के आधार पर । 

एकमात्र स्वामी श्रोठाकूर राधारमणजी महाराज होंगे और वह श्रीजी के 
भंडार में जमा रहेगी । 


५- श्री राधारमणीय गोस्वामी स्त्री अथवा पुरुष प्रथा के अनुसार 
किसी को दत्तक पुत्र नहीं ले सकते हैं। 


६-किसी राधारमणीय गोस्दामी की वेटी, बहिन या धेवते, भानजेः 
को श्रोराधारमणजी की सेवा पूजा का अधिकार न प्राप्त होगा। 


७ -श्रीराधारमणजी की सेवा-पूजा के अधिकार को वसीयत करने 
अथवा हस्तान्तरण करने का किसी गोस्वामी को अधिकार नहीं होगा न 
किसी को दान करने का अधिकार होगा । 


८--कभी राजधन स्वीकार न करता | 


भविष्य में इन नियमों का जो उल्लंघन करेगा वह श्रीजी एवं बैष्णव- 
समाज का द्रोही होगा । श्रीदामोदरदास द्वारा- 


श्रीराधारमणजी की शपथपूर्वक इन प्रतिज्ञायो के मान्यता की 
स्वीकृति प्राप्त होने पर श्रीगोपालभट्ट गोस्वामी ने श्रीदामोदरदास को 
श्रीराधारमणजी के *श्रीचरणों का स्पशे कराते हुए अपने प्राणधन 
श्रीराधारमणजी की सेवा, पूजा, वेभव-सम्पत्ति आदि का समस्त भार 
महाप्रभु श्रीचतन्यदेव द्वारा प्रदत्त पीठासन, डोर, कोपीन, वहिर्वांस 
एवं “गोस्वामी” पदवी प्रदान के साथ श्रीदामोदरदास गोस्वामी 
को सोंपा । 


इस शुभ माङ्गलिक अवसर पर श्रीवृन्दावन में महान्‌ समारोह हुआ । 
सहस्रों समागत वेष्णवजनों को परिपूर्ण श्रीजी का प्रसाद वितरण किया 
गया । 


आज श्रीदामोदरदांस गोस्वामी ने अपने हाथों से श्रीजी के भोग 


१, उपनयन के पश्चात्‌ गोस्वामी बालक स्वकुल गुरु द्वारा गायत्री, दशाक्षर 
गोपाल मंत्र, गौर एवं श्रीहरिनाम महामंत्र से दीक्षा लेकर पुन; अष्टाद* 
शाक्षर गोपाल मंत्र से दीक्षित होकर- 

के निमित्त “अखण्ड पवित्र अग्नि में कच्ची रसोई बनाई । 


श्रीगोपालभट्ट गोस्वामी ने श्रीदामोदरदास गोस्वामी की साध्वी स्त्री 
सौदामिनीदेवी को भी अष्टादशाक्षर श्रीगोपालमन्त्र की दीक्षा दी और 
"जीवन में केवल एक बार श्रीजी के प्रसादी पात्र स्पशं की आज्ञा दी । 


इधर श्रीजी जयपुर नरेश श्रीभगवन्तदास सुत श्रीमहाराजा मानसिह 
द्वारा समपित, चारु शिल्प कला चित्रित, लाल प्रस्तर निमित्त 'योगपीठ स्थान 
दोल पर विराजते थे । श्रीदामोदर ने उसे सुरक्षित मन्दिर का रूप दिया और 
श्रीजी को वहाँ विराजमान करा महाराजोपचार से वे श्रीजी की सेवा करने 
लगे । 


श्रीदामोदरदास गोस्वामी के श्रीहरिनाथ, मथुरानाथ एबं हरिराम 
नामक तीम यशस्वी पुत्र थे श्रीहरिनाथ अपने पिताश्री के समान ही परम 
विद्वात्‌ प्रतिभा-भावापन्न सहृदय उदारमना व्यक्ति थे । बड़े-बड़े विद्वान्‌? 


ही श्रीजी के श्रीचरण स्पर्श करते हैं। यह विधि विशेष समारोह के साथ 
सम्पन्न होती है। 


१, १५९६ वैक्रमीय की पूणिमा पर श्रीजी के प्राकट्य समय श्रीगोंपालभट्ट 
गोस्वामी ने मन्त्रों द्वारा अभिमन्त्रित कर जो अग्नि छत्पन्न की थी उस 
अखण्ड अग्नि से ही श्रीजी की कच्ची एवं पक्की रसोई का निर्माण 
एवं दीपको का प्रज्वलन केवल गन्धक द्वारा निमिते काष्ठ शलाकायों सें 


होता हैं। 


२. विवाह के पश्चात्‌ श्रीराधारमणीय गोस्वामीनस्वरूप की कुल गुरु से अष्टा” 
दशाक्षर मंत्र दीक्षा-प्राप्त स्त्रियां सविवि स्नानकर नवींत वस्त्रं, आभूषेण,कांच 
की चूड़िया एवं तुलसी की कण्ठी पहिर कर श्रींजी का चरणामृतले विशेष समा“ 
रोह के साथ विना किसी को स्पर्श करती हुई जीवन में एक बार श्रीजी का 
प्रसादी थाल स्पर्श करती हैं । इस विशेष विधि के ही पश्चात्‌ नववधू द्वारा 
गृह्‌ की प्रस्तुत कच्ची रसोई गोस्वामी-स्वरूप आरोगते हैं । 


३. श्रीचेतराभ शर्मा एवं श्रीमती क्षमामयी के पुत्र श्रीरामनारायण मे अपनी 
रास-पञ्चाध्यायी-प्रकरणीय श्रीमद्भागवत की 'माव~भावविभाविका' टीका 
के प्रारम्भ में 


[ १२१ ] 


आपके आनुगत्य में 'गौर-तत्त्व' एवं भागवत रस सिद्धान्तों का प्रचार प्रसार 

कर रहे थे । हरिनाथ अपने भ्रातृ युगलों के साथ ब्रज॑-वुयों द्वारा निर्दिष्ट 

रागातुरागा पद्धति से श्रीराधारमणदेव को सेवा आराधना करते थे 

कन्तु अल्प अवस्था में ही आपका देहावसान हो गया अतः श्रीजी की सेवा 
आलवा का गुहतर भार आपके -- 


श्रीजनादेनदात, वृत्दावनदास, गोविन्ददास, सुन्दरदास तथा ब्रजभूषण- 
दास नामक पांचों पुत्र तथा श्रीमथुरानाथ एवं हरिरांम नामक श्रातृयुगलों 
पर आ गया । 


शर्त: शनेः श्रीदामोदरदास गोस्वामी के परिवार की 'शाखायें बढ़ने 
लगी और उपके सदस्य श्रीराधारमणीय' गोस्वामी कहलाने aT | उस 
समय आवास निवास की विशेष कमी को देख कर 'रासस्थली' का एक 
विस्तृत भूभाग श्वीगौराङ्गदेव के ब्रजयात्रानुगासी यमुनापारीय एकनिष्ठ 
गौरवादी राजपूत जमीदार जिन्हें वर्तमान में 'गौरये' ठाकुर 'ये गौर 'के हैं 
कहा जाता है से 5० मन अनाज, ८४ कलदार रुपये तथा एक TWiT एक 
बेल के विनिमय से क्रय किया यया और उसे चारों ओर से छुद्ध और घेरा 
बन्दी कर *'राधांरसण घेरा की संज्ञा दी गई! 


हनन 


सढ्गुरुः शितः येन हरिनाथप्रदर्शक: । 
सुचेतरामराजाख्यं भवघ्नमगदं भजे ॥ 
हरिनाथनखश्रातं भजे दोषाकराकरम्‌ । 
केशवं कृष्णचेतत्यं हरि स्वाचायभाश्रितम्‌ । 
ब्रेमभकिप्रवच्वर्थ नामगानेकतत्परम्‌ ॥ 


हू श्रीशाधारमणचरणाश्रित परिवार काल क्रम से वहरामपुर-मुशीदा- 
वाद में रहने लगा और वहाँ इस परिवार ने 'श्रीराधारमण-मुद्रणालय” की 
स्थापना कर अनेक गौडीय वैष्णव ग्रन्थों के प्रकाशन द्वारा महती ख्याति 
जित की । 


न 
. 


रे दामोदरदासजू गाये | राधारमन गुसाँइन को जिन यह बंश बढाये ॥ 
“-श्रीमोपार कवि 


७ 


२. ` पुनि राघारमन गुसांइन को राजत एक घेरो । 
तहे श्रीराधारमन विराजत रूप जात नहि हेरो ॥ 


( १२२ ) 


श्रीदामोदरदासजी के श्रीराधारमणदेव को सेवा-सम्पत्ति संभालने' 
के पश्चात्‌ दिनों-दिन श्रीराधारमणजी की चमत्कृति और वेभव सम्पत्ति की 
वृद्धि सुनकर उनके अनुज परिवारीय सदस्य वृन्दावन आये और श्रीजी की 
सेवा सम्पत्ति में अपना भी अंश सम्मिलित करने की प्रार्थना की । उस समय 
'श्रीगोपालभट्ट गोस्वामी जीवित थे, उन्होंने समागत पारिवारिक जनों से 
बड़ी हढ़ता से कहा कि-- 


श्री राधारमणजीकी सेवाका अधिकार केवल दामोदरके औरस पुत्र तथा 
पौत्रों का है उनके परिवार के जनों का श्रीराधारमणजी की सेवा सम्पति 
में कोई अधिकार नहीं हैं 1 उनके aga अनुनय विनय करते पर भविष्य में 
फिर कभी सेवा सम्पत्ति तथा निज मन्दिर तथा रसोई प्रवेश की माँग न 
करने के आश्‍वासन पर श्रीजी के रथ, गाय, पालकी आदि की चौकसी करने 
वाले संनिकों की आवास-स्थली का कुछ अंश भविष्य में फिर कभी 
आने पर रहने के लिए तथा वर्ष में केवल एक बार? प्राप्त क्रम से 
वितरण होने वाला प्रसाद का अंश देने की श्रोगोपालभट्ट गोस्वामी ने 
आज्ञा दी । 
"धीरे-धीरे रासस्थली के इस विस्तृत भुभाग पर वाखरें और खिरक 
बनने लगी और वृद्धिगत गोस्वामी परिवार के सदस्य पूर्वजों द्वारा निर्दिष्ट 
स्थानीं पर रहने लगे । 


सुन्दरता चिकनई चमत्कृति श्याम सरूप सु ताको । 
ऐसो कोऊ न त्रिलोकी में ठाकुर दूसरी अदा को ॥ 
एना भोग राग उत्सव करि अति आनन्द में पागे 1 
हित कौतुक हिय पगे जगमगे सकल जगत सुख त्यागे ॥ 
वृन्दावन माधुरी अगाधहि को सवाद जिन लीनौ । 
है सरनारत सीत लियौ तिनको सुरसिक करि दीनी । 
गुण के गहत तजत ओगुण को जीवन पे अनुरागा ॥ 
धर्मसेत करुणानिकेत भव भक्त भूप बड़ भागा ॥ 
“णश्रीगोषपालकविकृत धासानुरागावली 
१. यह केवल माला प्रसाद प्रासि क्रम बहुत दिनों तक चलता रहा और उनके 
परिवार के अन्तिम पुरुष के दिवंगत होने के कारण यह क्रम अब समाप हो 
गया । 


२. पुनि घेरे के अन्दर सब गुसांइन की जागे । -ण्श्रीगोपाल कवि 


( १२३ ) 


श्रीदामोद*दास गोस्वामी के निकुञ्ज प्रवेश के पश्चात्‌ भविष्य में 
पारिवारिक विवाद के कारण श्रीराधारमणजी की सेवा आराधनामें व्यवधान 
न हो इसको दृष्टिकोण में रखते हुये तात्कालिक श्रीहरिनाथजी के पांच श्री 
जनार्दन, वृन्दावन, गोविन्द, सुन्दर एवं ब्रजभूषणदास पुत्र तथा श्रीमथुरा- 
नाथजी एवं श्रीडरिरामजी दो भाईयों हारा भाद्र कृष्णा १३ बैक्रमीय वर्ष 
६८५ को श्रीराधारमणजी की मन्दिर मर्यादा का निर्धारण, वैभव सम्पत्ति 
का संरक्षण तथा सेवा परम्परा का समुचिल पालतात्मक एक प्रतिज्ञा-पत्र 
लिखा गया । यह 'करारनामा' पाँचों भतीजो तथा दो चाचाओं के मध्य था । 
दोनों चाचाओं ने प्रेम, त्याग तथा आदश परम्परा का परिपालन कर अपने 
बड़े भाई श्रीहरिजथ के पाँचों पुत्रों को तीन हिस्सा और एक-एक बाखर 
दे कर स्वयं एक-एक हिस्सा और एक-एक TAT ग्रहण की | उसीप्रकार 
प्रथम पर्यायक्रम से श्रीजी की सेवा १८ मास पांचों भतीजों तथा ६-६ मास 
दोनों चाचाओं में विभाजित हुई । सेवा का प्रथमारम्भ इसी वर्ष कातिक 
कृष्णा अष्टमी से हुआ । 


उस समय श्रीदृत्दावनदास के एकमात्र पुत्र श्रीनित्यानन्द का देहाव- 
सान हो गया था कहीं ऐसा न हो कि भविष्य में वे या उनकी विधवा स्त्री 
परिवार के किसी पुरुष सन्तान को गोद लेकर इस सेवा परम्परा को बिगाड़ 
दें अतः सबो ने हढ़ मत से जिनमें स्वयं दृन्दावनदासजी भी थे “विधवा कू रहन 
वे को अधिकार नहीं और गोद को अखत्यार काहू को नहीं । इसका लिखित- 
रूप से समर्थन किया | | 


जो इस प्रतिज्ञा पत्र को अमान्य करेगा बह गौघाती, शासन का अप- 
राधी एवं श्रीजी तथा समाज का द्रोही होगा । यह पाँचों भतीजों तथा दो 
चाचायों के मध्य का करारनामा था जिसे 'पंचदूता' अर्थात्‌ पाँच और 
दो की सज्ञा दी गई ! यही सात थामो की परिकल्पना का समय था 
जिससे भविष्य में अशौच आदि विप्रतिपत्ति उत्पन्न होने पर श्रीजी की सेवा 
में व्यवधान न हो । अशौचादि की आशंका होने पर जिसकी सेवा होती 
थी वह गोस्वामी जब तक सेवा समाप्त न हो तब तक श्रीमन्दिर में ही रहता 
था कारण 'दिव्यदेश' में अशौच की प्रविष्टि नहीं होती । 


१, वर्तमान में श्रीवृन्दावनदास तथा श्रीगोविन्ददास भतीजों के दो थामों का 
वंश नष्ट हो जाने से इन थामों की संख्या तीन रह गई है अतः १८ मास 
की श्रीजी की सेवा तीन थांमों में ६-६ मास के क्रम से संचालित होती है । 


[ १२४ | 


श्रीरूपसनातन गोस्वामी के समकाल से ही ~ 


गोपालभट्ट र सेवक पश्चिमाम!त्र । 
गोडीया आसिले रघुनाथ क्ृपायात्र ॥ 
एई नियम करियाछे दुई महाशय । 
परमार्थ व्यवहारे जेन बिरोध दा हय ॥ 
अजुरागवल्ली २।१४ 


इस नियम के अनुसार पश्चिमोत्तर देशवासी ब्राह्मण, अग्रवाल वैश्य 
एवं राजपूत क्षत्रिय परिवार श्रीगोपालंभट्ट गोस्वामी एवं इसी परम्परा के 
श्रीदामोदरदास गोस्वामी के वंशजों के शिष्य होते आ रहे हैं। 


राजधन, राजाश्रयता एवं राज्य-शासकों को दीक्षित करना इन्हे 
स्वीकार न था इसीकारण महान्‌ राष्ट्रीय विप्लवों में जब अन्य विग्रह वृन्दा- 
वन से अन्यत्र राज्यों में लिये जा रहे थे तब भी उनके आग्रह, अनुरोध एवं 
लोभ लालच की उपेक्षा कर ये गोस्वामीगण श्रीजी को राज्यों में न ले गये । 


वेक्रमीय वर्ष १६८० के पश्चात्‌ कातिक शुक्ला पूणिमा को श्रीदामो- 
दरदास गोस्वामी का निकुञ्जवास हो गया और वे 'दिव्य' मंजरी रूप से 
श्रीराधारमणजी की नित्य नव निकुञ्ज सेवा में प्रविष्ट हुए । 


कुपापारादारं कनककलकअडजथ तिभरं, 
सुघाधाराधारं सुरनिकरनीराजितठरञ्‌ ¦ 
गुणानामागारं गुरुवरमपारं परतरस्‌ | 
स्मरामि क्षीदामोदरवरपदद्वन्दमनिशम ॥ 
श्रीहरिनाथदास गोस्वामी 


x@x 


श्रीनिवासाचार्य 


श्रीगोपालभट्ट गोम्वामी परिकर परम्परा में श्रीनिवासाचार्य का एक 
महत्त्वपूर्ण स्थान है। आपका जन्म भागीरथीतट-स्थित चारवन्दी ग्राम में 
हुआ था । आपके पिता श्रीगङ्गाधर संस्कृत साहित्य के प्रकाण्ड विद्वात्‌ थे । 
आपकी मातुश्री का नाम श्रीलक्ष्मीप्रिया था । भगवान्‌ श्रीचैतन्यदेव के 
आवतारिक चरित्रों का इस ब्राह्मण दम्पति पर बड़ा प्रभाव था । वे नाम-रस 
में सरावोर हो अपना सब कुछ श्रो चेतन्य चरणों में सर्मापतकर उस पथके पथिक 
बनने के लिए नबद्वीप पहुँचे । वहाँ गयासे लौटकर आये हुए श्रौचतन्यदेव की 
भावोन्माद दशा अब दूसरी हो चुकी थी । दिन रातकी श्राकृष्ण-प्रेम-विह्वलता 
ने उन्हें अपूर्व रसभण्डार देदिया था । उनकी अजस्र अश्रु बिन्दुओं ने श्रीनिवास- 
sige को भिगो दिया । वे अपना सवस्व श्रीकृष्ण चरणों में समपित कर 
चिरसङ्गिनी विष्णुप्रियादेवी को अद्ध निशा में छोड़कर 'कटोआ' जा पहुँचे 
और Asal भक्तों को रुलाते हुए पासमें वेठे नापित से अपने काले-कजराले 
बालों को उन्होंने Hear ही दिया । भक्तों सेप्रभुकी यह दशा न देखी गई वे 
AAA कूदकर इबने-बहने और उछलने लगे | इधर श्रीकेशव भारतीसे संन्यास- 
धर्मे की दीक्षा ले गैरिक परिधान और दण्ड लेकर वे अब निमाई पण्डित 
से 'श्रीकृष्णचेतन्य' हो चुके थे । श्रीगङ्गाधर से प्रभु की यह संन्यस्त लीला 
न देखी गई । वे पागल हो “चैतन्य” चैतन्य कहते हुए अपने ग्राम वापिस 
आये । विरह में उन्मत्त श्रीगंगाधर को ग्रामीण लोगों ने श्रीचेतन्यदास के 
नाम से पुकारा । 


इनके कोई सन्तान न थी इतने पर भी वे दुःखित न थे किन्तु उनकी 
पतिपरायणा नारी लक्ष्मीम्रिया ने श्रीचेतन्यदेव को सर्वतोभावेन आराधना 
की एवं उन्हीं की कृपा से १५८० वैक्रमीय वेशाखी शुक्ला पूर्णिमा की रोहिणी 
नक्षत्रयुक्त माङ्गलिक वेला में श्रीनिवासाचाये का जन्म हुआ। 


बाल्यकाल से ही श्रीनिवास की माँ इन्हें भगवान्‌ और उनके भक्तों की 
कथा सुनाती थी, वाल्यावस्था के अमिट संस्कारों के कारण श्रीनिवास 
की वृत्ति श्रीकृष्णमय होने लगी । वे सदा भक्त और भगवान्‌ के पावन नामों 

का उच्चारण करते रहते | इधर पिता ने इस कुशाग्रबुद्धि के बालक का 
चूडाकरण, उपनयन संस्कार कर इन्हें अध्ययन की ओर लगा दिया। थोडे 
समय में ही श्रीनिवास सस्कृत, साहित्य, व्याकरण, दर्शन के अप्रतिम विद्वान्‌ 
बन गये | | 

यौवन के प्रथम सोपान पर पांव धरते ही श्रीनिवास का झुकाव 
भगवद्भक्ति को ओर हो उठा । माता-पिता के वेत्राहिक अनुरोध को इन्होने 
हढ़ता से प्रत्याख्यान कर वैराग्य-मार्ग को अपनाने की आन्तरिक इच्छा 
प्रकट की । 


इधर इनके पिता की मृत्यु हो गई । ननसाल में केवल श्रीवलराम- 
मिश्र नाना को छोड़कर और कोई था ही नहीं अतः मातामह की विशाल 
सम्पत्ति के उत्तराधिकारी-रूप में श्रीनिवास “जाजिग्राम” आये । असीम 
यौवन, अपरिमित सम्पत्ति और अधिकार को प्राप्त कर भो श्रोनिवास का 
मन सांसारिक सुखों में न लगा। वे श्रीचेतन्यदेव के भुवन-मोहन दर्शन 
के लिए लालायित हो उठे । 


श्रीखण्डके श्रीनरहरि सरकारसे परामशेकर भगवान्‌ श्रीचेतन्यदेव को 
दर्शन-लालसासे श्रीनिवास पुरी पहुँचे । पथका दुर्दान्त दुःख भी इन्हें विचलित 
न कर सका परन्तु तब तक श्रीमन्महाप्रभु अन्तहित हा चुके थे। यह समा- 
चार सुन श्रीनिवास अधीर हो रोने लगे । इनकी विरह वेदना दशा ने सबों 
को द्रवित कर दिया । इन्होंने “आज आंच में जल कर अपने प्राण गवाउंगा” 
यह निश्चित किया कि रात में जरा सी नींद आई, तो सामने क्या देखते 
हैं कि श्रीमन्महाप्रभु भुवन-मोहन रूप में खड़े हैं और उनके मस्तक पर 
अपने श्रीचरण रखकर अपनी स्नेह-सिक्त वाणी से नीलाचल जाने का उपदेश 
दे रहे हैं। श्रीप्रभु की आज्ञा शिरोधार्य कर क्षुधित, पिपासित श्रोनिवास श्री 
जगन्नाथ आये । रात्रि में भक्त को कष्ट न हो अत: एक ब्राह्मण वेश में प्रभु ने 
इन्हें अपने हाथों से प्रसाद पवाया । 


दूसरे दिन श्रीज१न्नाथ का दर्शन कर श्रीनिवास श्रीपण्डित गदाधर 
के श्रीचरणो में उपस्थित हुये । प्रभु-विरह से व्यथित श्रीगदाधर ने श्रीनिवास 
को हृदय से लगा लिया । श्रीगदाधर पण्डित की आज्ञा से श्रीनिवास श्री 
चेतन्यपर्दाङ्कत पावन स्थानों के दर्शनार्थं गये। श्वीसावेभौम भट्टाचार्य, 
श्रोरायरामानन्द, पण्डित वकेश्वर, श्रीपरमानन्दपुरी, श्रीश्खिमहाति 
कानाई खुटिया, श्रीपट्टनायक वाणीनाथ, गोपीनाथाचार्‍ये आदि श्रौचैतन्या- 


( १२७ ) 


नुगतों के श्रीचरणों में श्रीनिवास ने अभिवादन किया प्रभु के भदर्शनजन्य 
दुःख. से इन लोगों की दशा ही कुछ निराली हो चुकी थी । निरन्तर 'श्रीगौर' 
नाम उच्चारण और अजस्र रोदन ने इन्हें वियोग की पराकाष्ठा में पहुँचा 
दिया था। 


श्रीपण्डित गदाधर ने श्रीचँतन्य के प्रिय पार्षद श्रीनिवास को अपने 
समीप बुलाया और सुबुद्धि बालक को अपने चरणोपान्त में बेठा कर भक्ति- 
सिद्धान्त के तात्त्विक वचनों का स्वारहस्य समझाया | 


भगवान्‌ श्रीचेतन्य के नेत्र जल से भीगी हुई श्रीमद्भागवत के जीर्ण 
पृष्ठों को जिनके अक्षर प्रायः लुप्त हो चुके थे, श्रानिवास को समर्पित करते 
हुए श्रीगदाधर पण्डित ने कहा- मेरी बड़ी ही इच्छा तुम्हें-श्री भागवत पढ़ाने 
को थी परन्तु अब मेरी मनोदशा ऐसी नहीं है जो तुम्हें कुछ बता सक । 
लुम सुविघानुसार श्रीवृन्दावन जाना, वहाँ तुम्हारी भक्ति ग्रन्थ अध्ययन को 
कामना पुर्ण. होगी । 


श्रीमद्भागवत को नमन कर श्रीनिवास ने उसे अमूल्य निधि के 
रूप में अपने पास रखा। वे श्रीपंडित गदाधर की सादर अभ्यर्थना कर 
गोड़ देश की यात्रा पर चल दिये किन्तु उन्हें इस बात का बहुत दुःख रहा 
कि वे इस यात्रा में श्रीस्वरूप तथा श्रीरघुनाथदास के दर्शन न पा सके। 
श्रीस्वरूप तो प्रभु के अन्तहित के बाद ही तिरोहित हो गये और ध्रीरघुनाथ 
सीधे बृन्दावन चले गये थे | 


Tete आकर श्रीनिवास “कटवा” में एक बार पुनः श्रीनरहरि- 
सरकार से मिले और उन्हें नीलाचलवासी श्रीचेतन्य-विरह-जजरित वेष्णवों 
की मनोभाव दशा बताई | गौड़देश आकर श्रीनिवास पुनः व्याकुल हो नीला- 
चल की ओर अग्रसर हुए । उनका विचार श्रीपण्डित गदाधर की सन्निधि में 
श्रीमद्‌भागवत शास्त्र ग्रन्थ अध्ययन का था किन्तु कुछ ही दूर चल 
पाये थे कि रास्ते में आते ga वेष्णवों से पण्डित गदाधर के अदर्शन का | 
समाचार उन्होने सुना | वह बड़े ब्याकुल हुये ! स्वप्न में श्रीगौर-गदाधर ने 
उन्हें गोड़देश और व्रज-बृन्दावन जाने की आज्ञा दी । 


समयानुसार श्रीगौर-गदावर की अनुज्ञा शिरोधार्य कर श्रीनिवास 
राजमार्ग से नवद्वीप की ओर प्रस्थानित हुये । चलते-चलते उन्होंने रास्ते में 
श्रीअद्वत प्रभु एवं श्रीनित्यानन्द प्रभु के अप्रकट होने का समाचार सुना | 

वियोग की परकाष्ठा ! इस जीवन से अब लाभ ही क्या? उन्होंने जीवन" 
नाश की मन ही मन योजना बना लो । भक्त की अन्तवंदना भगवान्‌ से 
छिपी न रही । वे करुणावतार श्रीनित्यानन्द के रूप में स्वप्न में आये और 
श्रीनिवास को हृदय से लगा अपनी अपार करुणा धारा से इन्हें अभिसिश्चित 
कर FA धारण करने को कहा | 


श्रीप्रभु की अपार अनुकम्पा से अनुग्रहीत हो श्रीनिवास श्रीधाम 
नवद्वीप पहुँचे । यहाँ की अवस्था एक लुटी हुई नगरी के समान हो रही 
थी । चारों ओर एक नीरव शान्ति सी दिखलाई दे रही थी । जिधर देखो 
उधर उदासीनता का वातावरण था । वे जन-जन की हा गौरसुन्दर ! करुणा 
स्वर सुनते हुए । श्रीप्रभु के आवास स्थान पर पहुँचे । वहाँ इन्हें मिले प्रभु के 
नित्य पार्षद श्रीबंशीवदन । श्रीवंशीवदन ने एक अपूर्व तेजोमय बालक को जब 
सामने खड़ा देखा तब' उनका मन करुणासिक्त हो चला। वे इसे लेकर 
श्रीचैतन्य-नागरी श्रीविष्णु प्रियादेवी के समीप पहुँचे । माला की भावविभोर 
दशा देख श्रीनिवास उनके चरणों में गिर पड़े । अधीर श्रीनिवास को अपने 
प्राणनाथ के प्रिय पार्षद रूप में पाकर श्रीविष्णुप्रिया देवी परम प्रसन्न हुई 
और अविचल श्रीगौरचरण के अनुराग का आशीर्वाद दिया। 


इधर कृष्णाचतुदंशी के चन्द्रके संमान कृशकाय श्रीईश्वरी कै दर्शन कर 
कुछ देर तक श्रीनिवास रोते-रोते उनके श्रीचरणों पर पड़े रहे । पुत्रवत्सला 
माँ ने श्रीनिवास को उठा कर अपने अङ्कु में बिठाया। अजस्र अश्रुधारा से 
संसिक्त कर कुशलता जिज्ञासा की । आज बहुत दिनों बाद उन्होंने स्वयं 
अपने हाथों से भोजन बना श्रीमन्महाप्रभु-श्रीनित्यानन्द प्रभु को समपित कर 
प्रेम से अपने हाथों श्रीनिवास को प्रसाद पवाया । मां की ममत्त्वमयी करुणा 
से श्रीनिवास गद्गद्‌ हो उठे | 


वहाँ से वे stag ताचार्य के दशनं कर खड़दह जा श्रीनित्यानन्दपाद 
गृहिणी श्रीवसुजाह्ववी एवं उनके प्रिय पुत्र श्रीवीरभद्र प्रभु के चरणों में नमन 
कर कृतकृत्य हुये अन्त में यह भक्तप्रवर श्रीअभिरामगोपाल के स्थान पर 
कुछ दिन रह कर नवद्वीप रसमाधुरी का आस्वादन करने लगे । श्रीअभि- 
रामगोपाल का उस समय भी यह प्रताप था कि जिस दुर्जन-जन की ओर 
देखते, वह वहाँ ठहर नहीं सकता था । उन्होंने अपने प्रेम-बल से एक सामान्य 
पुष्करिणी से श्रीगोपीनाथ-विग्रह प्राप्त किया था। वे ओर उनकी पत्नी 

श्रीमती मालिनी सदा विग्रह सेत्रा में लगे रहते थे, श्रीनिवास ने उनके ही 
संग से श्रीगौ रचरणों की अनु राग भावना प्राप्त की थो । उनका चरित्र अलो- 
किक था । एक दिन कीर्तन में श्रीनित्यानन्द प्रभु ने उनकी मुरली को छिपा 
दिया, वे उन्मत्त प्रेमावेश में थे, उन्होंने वहाँ रखे हुए एक शहतीर जिसे एक 
सौ आदमी भी नहीं उठा सकते उसे बंशी की तरह उठ! लिया और बजाने 
लगे । एक जयमङ्गल चाबुक भी उनके पास थो जिसे आपने कृपापूर्वक 
श्रीनिवास को तीन बार wat दिया, चाबुक की मार खाकर श्रीनिवास खिल- 
खिला कर हुँसने लगे,दुबारा वे चाबुक छुलाने ही वाले थे कि श्रीमालिनीदेवीने 
उसे कसकर पकड़ लिया । नाथ ! बहुत हो चुका, यह क्‍या कम 'है? वह 
चाबुक प्रेम की आह्वादिनी शक्ति थी जिसके स्पशेमात्र से जीब का 
भव बन्धन छ्टकर वह प्रेममय बन जाता था । 


श्रीचेतन्यदेव के अनुगत जनों की कृपा पारावार राशि में अवगाहन 
कर श्रीनिवास पुनः अपने ग्राम में उपस्थित हुये और वेष्णवों के साथ नित्य 
गौर गुण गान के रूप में अपना समय बिताने लगे । 


कुछ दिनों वे 'जाजिग्राम' में अपनी माता के समीप रहे अवश्य थे किन्तु 
उनकी श्रीचेतन्यदेव विरह-जनित वेदना का विराम न था, वे अहनिश उनका 
अनुचिन्तन कर रोते रहते अन्त में श्रीनरहरि सरकार तथा श्रौरघुनत्दन से 
अनुमति प्राप्त कर मागंशीषे शुक्‍ला द्वितीया १६२४ वेक्रमीय की प्रभात वेला 
में माता का आशीर्वाद ले अग्रद्वीप, श्रीचैतन्य-सन्यास-स्थल कन्टकनगर पथ 
से श्रीनित्यानन्द प्रभु के जन्मस्थान 'एकचक्रा' ग्राम पहुँचे । वहाँ वे श्रीचैतन्य- 
देव के अभिन्न सहचर श्रीनित्यानन्द प्रभु की गुण गरिमा का स्मरण कर 
भाव-विभोर हो रोते-रोते धूल में लौटने लगे। भोजन, पान, निद्रा कुछ नहीं । 
जरा सी तन्द्रा हुई तो सामने श्रीनित्यानन्द प्रभु ने उन्हें ब्रजयात्रा का स्वप्ना- 
देश दिया। आज्ञा प्राप्त कर श्रीनिवास वनमार्ग से गया होते हुए बाराणसी 
पहुँचे, वहाँ श्रीचैतन्यदेव के प्रिय पार्षद श्रीचन्द्रशेखर के शिष्य को साथ ले 
उन्होंने श्रीचैतन्यदेव के उपदेश-स्थान 'चैतन्यवट' का दर्शन किया और 
काशीवासी नागरिकों को हरिनाम सुवाधारा-सिक्त करते हुये अयोध्या 
प्रयाग, यमुना मार्ग से मथुरा उपस्थित 


कंस-निधन स्थान विश्राम घाट पर चतुर्वेदी ब्राह्मणों के पौरोहित्य में 
स्नान एवं पूजन कर श्रीनिवास ने उनसे वृन्दावन-पथ तथा वहाँ के समा- 
चारों कौ जिज्ञासा की । उपस्थित ब्राह्माण समुदाय व्यथित हो कहने लगे-- 

श्रीनिवास ! वृन्दावन की बात मत पूछो । वहाँ तो वियोग की काली 
घटायें छा रही हैं । देखो तो कुछ दिनों पूर्व सर्वेश्वर श्रीमन्महाप्रभु चेतन्यदेव 
अप्रकट हो गये उनके शोक में व्यथित हो काशीश्वर, रघुनाथभट्ट चले गये । 
इससे अधिक और, क्या दुःख का विषय होगा कि व्रज के गौरव श्रीसनातन, 
रूप का भी अभी अवसान हो गया । जो कुछ वैष्णव बचे हैं उनकी दशा, बडी 
ही दयनीय हे । 


वृन्दावत के शोक समाचारों को सुन श्रीनिवास मूच्छित हो पृथ्वी पर 
गिर पड, संज्ञा होने पर हा प्रभो ! दयामय ! रूप सनातन ! आप मुझ अघम 
को छोड़कर कहाँ चले गये । मैं तो केवल आपके श्रीचरणों की दर्शन कामना 
से यहाँ तक आया था । संसार में मेरे समान और कोई अभागी नहीं है, जहाँ 
जाता हूँ वहाँ ही श्रीचैतन्यदेव के प्रियजनों का अवसान सुनता हूं। अब इस 
वृन्दावन की घरा में धरा ही क्या रह गया ? जिनके दर्शनों के लिए आया 
था जब वे ही न रहे तब वहाँ तक जाने से क्या लाभ ? यह कहकर श्रीनिवास 
विलाप करने लगे । 


उपस्थित ब्राह्मणों ने श्रीनिवास को बहुत समझाया परन्तु उनकी 
विरह वेदना तनिक भी कम न हुई! निराहार यमुना तट पर उच्च-स्वर 
सेवे विलाप करते रहे | भगवदिच्छा से उन्हें तनिक सो झपको लगी तो 
सामने उन्होंने कृपा-निकेतन श्रीरूप सनातन को देखा । श्रीनिवास भाव 
विभावित हो उनके श्रीचरणों में लौटने लगे । 


मधुरता की मृति श्रोसनातन ने श्रीनिवास को उठाकर गले से लगाया 
और वे कहने लगे 


| श्रीनिवास ! रोते क्यों हो ? वृन्दावन में आकर भी रोना। यहाँ तो. 
जो gaat है वही रहता है। उठो ! इतनी अधीरता से काम नहीं बनेगा । 


१. स्वप्ने श्रील सनातनेन सह ते श्रीरूपनामादय:, 
प्रोचुस्तं नहि ते विषादसमयः गोपालभट्टो$स्ति यत्‌ । 
तस्मानुमन्त्रवरं गृहाण सकलान्‌ ग्रन्थान्‌ तथास्मतूकृतानू, 
गत्त्वा गोडभलं प्रचारय मतं तत्वं बंप्णवान्‌ शिक्षय ॥ 
भक्तिरत्नाकार, BIST तरङ्ग 

अभी तुम्हारे भाग्य से श्रीमन्महाप्रभु के परम कृपापात्र श्रीगोपालभट्ट जीवित 
हैं। उनके चरणाश्रित हो उनसे श्रीगोपालमन्त्र की दीक्षा प्राप्त करो एवं 
कुछ दिनों श्रीवृन्दावन निवास कर गौडमण्डल के कोने-कोने में श्रीमन्महाप्रभु 
चंतन्यदेव की निजीय विशुद्ध भक्ति रस भावना का सन्देश पहुँचा दो, हमारे 
द्वारा प्रणयित भक्ति-रसं ग्रन्थों का जगत्‌ में प्रसार प्रचार करो, समस्त 
मानव को वेष्णवाचार की शिक्षा दो, यही हमारा तुम्हारे लिए आन्तरिक 
आदेश है । यह कह कर वह क्ृपारस-वर्षिणी मूत्ति तिरोहित हो गई । 


उधर स्वप्न में श्रीरूप, सनातन ने श्रीजीव को जगाकर कहा कि-इसी 
वेशाख शुक्ला पश्चमी को श्रीनिवास वृन्दावन आ रहा है उसे श्रीगोपाल- 
भट्ट का श्रीचरणाश्चित कर वेष्णव ग्रन्थों का अध्ययन करा देना, यह कहकर 
वे वहाँ से अन्तहित हो अपने अभिन्न सहचर श्रीगोपालभट्ट के समीप पहुंचे 
और उनसे कहने लगे--प्रिय बन्धो ! तुम्हारा अनुगत श्रीनिवास गौड़ देश 
से विशेष व्यथित हो वृन्दावन आ रहा है । उस पर अपनी अनुकम्पा राशि 
प्रवरषित कर दीक्षा देना यह कहकर वे वहाँ से भी अन्तहित हो गये । 


श्रीजीवगोस्वामी उठे, स्तानादि कृत्य समाधान कर निकुञ्ज पथ से 
श्रीगोपालभट्ट को रासस्थली-स्थित भजन-कुटीर पर पहुंचे वहाँ वे देखते हैं कि 
श्रीगोपालभट्ट हा रूप ! हा सनातन ! कहकर रो रहे हैं । श्रीजीव ने जाकर 
उन्हें साष्टाङ्ग प्रणति की । श्रीगोपालभट्ट ने श्रीजीवको अपनी गोदमें बिठाकर 
सर्वाङ्गीण कुशलता के साथ नवीन वेष्णव-ग्रच्य प्रणयन तथा उनके संशोधनों 
की जिज्ञासा की । श्रीजीव ने नवीन वैष्णव ग्रन्थों की रचना सूची के साथ 
श्रीरूप, सनातन प्रभु युगलों का स्वप्नादेश श्रीगोपालभट्ट के श्रीचरणों में 
निवेदन किया । श्रीगोपालभट्ट गोस्वामी ने भी यही बात दुहराई। वंशाख 
शुक्ला पुणिमा को होने वाली 'श्रीराधारमणजयन्ती' के अभी कुछ ही दिन 
बाकी थे, श्रीगोपालभट्र गोस्वामी उसीकी आयोजना में व्यस्त थे अतः 
उनसे और अधिक बातें हो सकी । 


विविध वनराजि पुष्पों पर मञ्जुल मधुकर मुखरित हो रहे थे, 
स्थान-स्थान पर मयूर मयुरी को साथले अपने केकारव से वन प्रान्त 
को गुञ्जायमान करते हुए नृत्य कर रहे Bi कहीं कोकिल-कलापों का कल 
कलालाप, मूढमति मृगाङ्गनायों की मदनोन्मादमादकता, ललित लवङ्ग लता 
परिशीलित बृन्दा की विटपार्वालयों की उद्दाम गन्ध मण्डित सौगन्ध सौरभ 
सुषमा का निरीक्षण करते हुए श्रीनिवास श्रीवृन्दावन की परम पावन रस- 
भूमि में उपस्थित हुए । श्रीवृन्दाबन के सन्दशेनमात्र से अष्ट सात्विक भाव 

एक साथ उन पर छा गये । श्रीवृन्दावन कौ रसाप्लावित रसा को साष्टाज्ञ 
प्रणति कर वे सीधे श्रीगोविन्द मन्दिर पहुंचे । वह सान्ध्य बेला थी । 


“भाल गौराचान्देर आरती वानि' की मधुर मादक स्वर-लहरी दिग्‌ 
दिगन्त को मुखरित कर रही थी । श्रीनिवास एक कोने में खड़े हो अपने 
अजस्र प्रेमाश्चु-विन्दुओं से स्वयं को अभिसिक्त कर श्रीगोविन्ददेव की अपूर्व 
रूपमाधुरी छटा का अवलोकन कर रहे थे। 


भाव-विभावित स्वर्ण-क्ान्तिमय श्रीनिवास को पहचानने में श्रीजीव 
को ततिक देर न लगी। वे अविलम्ब वहाँ पहुँचे और श्रीनिवास को छाती 
से लगा लिया । 


प्रकाण्ड पाण्डित्य पूर्ण-स्वरूप श्रीजीव के श्रीचरणों को पकड़ कर 
श्रीनिवास रोने लगे | श्रीजीवने समुपस्थित वेष्णवजन एवं श्रोगोविन्ददेव 
के प्रधान अर्चक श्रीकृष्णदास से श्रीनिवास का परिचय कराया। 


श्रीयोविन्ददेव की प्रसादी माला प्राप्त कर श्रीनिवास श्रीजीव के 
साथ श्रीराधादामोदर मन्दिर में उपस्थित हुये। समस्त व्रज वृन्दावन में 
श्रीनिवास का आगमन द्रतगति से व्याप्त हो गया। वैशाखी विभावरी 
की चान्द्रमसी ज्योत्स्ना में श्रीरूपगोस्वामी की समाधि का सन्दशन कर 
श्रीनिवास भाब विभोरित हो उठे । 


इधर श्रीनिवास श्रीजीवगोस्वामी के साथ रासस्थली-स्थित श्रीगोंपाल- 
भट्ट गोस्वामी के निवास स्थान पर पहुंचे। कलित कालिन्दीकूल-स्थित 
विशाल वट वेदिका पर विराजित श्रीगोपालभट्ट गोस्वामी के श्रीचरणों में 
सश्रद्ध प्रणिपातकर श्रीनिवास कातर भाव से रोने लगे। 


` श्रीरूप सनातन विरह विदग्ध श्रीगोपालभट्ट ने श्रीनिवास को आन्त- 
रिक आशीर्वाद दिया । श्रीजीव गोस्वामी द्वारा ऐंकान्तिक अनुरोध से ज्येष्ठ 
कृष्णा द्वितीया तिथि दीक्षा के लिए निर्द्धारित की गई। 


अत्यन्त मनोहर त्रिभङ्ग-ललित, नीलनलिनदलाभिराम, स्वयं प्रकटित, 

अशरण जनशरणं, श्रीराधारमण का सौन्दर्य स्वरूप सन्देशन कर श्रीनिवास 
कृतकृत्य हो उठे | 

श्रीजीव के साथ श्रीलोकनाथ श्रीभुगर्भ-गोस्वामी आदि गणों के सन्दशन 

कर श्रीगोपीनाथ मन्दिर होते हुये श्रीनिवास श्रीमदनमोहन मन्दिर पहुँचे । 

oat के श्रीविग्रह, श्रीसनातन गोस्वामी की समाधि का दर्शन तथा श्रीकृष्ण- 
दास ब्रह्मचारी का समाश्रय प्राप्तकर श्रीनिवास अपने स्थान पर आ पहुँचे । 
कल ह्वितीथा है, श्रीनिवास की श्रीगोपालभट्ट गोस्वामी द्वारा दीक्षा होगी-- 
यह समाचार बृन्दावन के कोने-कोने में प्रसारित हो गया | 


१६२५ वैक्रमीय ay की ज्येष्ठ कृष्णा द्वितीया के प्रभात में यमुना 


स्नाव कर श्रीजीव गोस्वामी के साथ श्रीनिवास पुनः श्रीगोपालभट्ट के चरणों 
में दीक्षा ग्रहण हेतु उपस्थित हुए। 


श्रीराधारमण विग्रह के सन्निधान में श्रीगोपालभट्ट गोस्वामी ने स्वर“ 


चित “भगवद्भक्तिविलास-वेष्णवस्मृति-सम्मत” विधान से श्रीनिवास को 


१. 


यद्यपि श्रीगोपालभट्ट गोस्वामी ने स्वविलिखित 'भगवदुभक्ति-विलास 
स्मृति दीक्षा प्रकरणाल्तगंत श्रेष्ठ मास निर्णय में ज्येष्ठे तु मरणं Ay 
ज्येष्ठ मास को दीक्षा निश्चित मरणरूपा निर्दिष्ट की हैं तथापि स्वगुरुदेद 
प्रभु श्रोकृष्णवेतन्थं तं नतोऽस्मि गुरूत्तमभ्‌ । 
wae दांश्रयाद्यस्य प्राकृतोऽप्युत्तमो भवेत ॥ 
श्रीकृष्णचैतन्य प्रभु कौ श्रीनिवास को दीक्षा देने की अनुज्ञा -- 
मेरो अंश निवासाचारी आवेगो हिय भीज्यो ! 
परा aie कोपीन माला धरि लिह दीक्षा तुम दीजो ॥ 
“--श्रीगोपालभटद्द॒ चरित-श्रीगोपाल कबि 
तथा 
दुर्लभे सद्गुरुणाश्च सकृत्‌ सङ्ग उपस्थिते । 
तदनुज्ञा यदा लब्धा स दीक्षावसरो महान्‌ ॥ 
=तत्त्वसार २।१५ 
दुलेभ सद्गुरु का एकबार सङ्गै ओर उनको आज्ञा ही सर्वश्रेष्ठ है एवं 
सवेश्वर्य प्रदर्शक--- 
श्रीमद्वोपालदेवस्थ सबश्यर्थेप्रदशिनः | 
ताहक्‌ शक्तिषु मन्त्रेषु न हि किच्चिद्विचायंते ॥ १।१०० 
“श्रीयोपालमन्त्र' कौ दीक्षा में किसी प्रकार का विचार नहीं किया जाता 
के अनुसार ही श्रीयोपालभट्ट गोस्वामी द्वारा श्रीनिवास को दीक्षा दी गई 

“श्रोगोपालमन्त्र की दीक्षा दी साथ ही वेष्णवाचार, साधन प्रक्रिया का 
मामिक उपदेश भी दिया । श्रीगोपालभट्ट गोस्वामी से दीक्षित - हो श्रीनिवास 
श्रीजीव गोस्वामी की अनुमति से श्रीराधाकुण्ड एवं Mada दशंनार्थं गये, 
वहाँ श्री रघुनाथदास गोस्वामी, श्रीराघव पण्डित और श्रीकृष्णदास कविराज 
के श्रीचरणों का दर्शन कर पुनः वृन्दावन लौट आये। 


एक शुभ दिन देखकर श्रीजीव-गोस्वामीपाद ने श्रीनिवास को वैष्णवों 
की परमाराध्य श्रीमद्भागवत एवं वैष्णव ग्रन्थों का आनुपूविक अनुशीलन 
कराना आरम्भ किया । इसी शझूद्धला में एक दिन उज्वल नीलमणि के 


श्लोक 
सखि ! रोपितः द्विपत्रः शतपत्राक्षेण यो ब्रजद्वारि } 
सोऽयं कदम्बडिम्भः फुल्लो बल्लभवधुस्तुदति ॥ 


की श्रीजीव के आदेश से श्रीनिवास ने अपूर्वे सिद्वान्तपरक व्याख्या की, 
जिसे सुनकर श्रीजीव चमत्कृत हो उठे । श्रीजीव को एक सहायक को आव- 
श्यकता थी उसकी . प्रति उन्होंने श्रीनिवास से प्राप्त की । श्रीनिवास की 
अचिन्त्य शक्ति से अभिभूत हो उन्हें विश्व वैष्णव राजसभा द्वारा "आचाय 

था खेतरी से समागत नरोत्तम ठाकुर को उनकी झालीनता, वेष्णवाचारता 
से प्रभावित हो महाशय” की पदवी दी गई । ग्रन्थों का प्रणयन श्रीजीव 
और उसका संशोधन अबाधगति से श्रीनिवास करते जा रहे थे। 


ब्रज के वास्तविक स्वरूप ब्रजग्रामों के निरीक्षण की अभिलाषा श्री 
निवास एवं श्रीनरोत्तम के हृदय में जग उठी थी, इसकी पूति को श्रीजीव 
सोच ही रहे थे कि ब्रजयात्रा की अनुमति के लिये राधाकुण्ड से श्रीराघव- 
ण्डित श्रीजीवगोस्वामी के पास उपस्थित हुए। श्रीजीब ने श्रीनिवास, 
श्रोनरोत्तम को ब्रजयात्रा के लिए श्रीराघव पण्डित के हाथों सोंपा। ब्रज की 
चौरासी कोस कौ यात्रा वर्षा की रिमझिम बू दों के साथे में श्रीराघवपण्डित 
के सहयोग से श्रीनिवास, श्रीनरोत्तम ने पूरी की । 


कुछ दिनों बाद उड़ीसा से श्रीश्यामानन्द भी आकर इस मण्डली में 
मिल गये, इन तीन अभिन्न सहचरों के सहयोग से विशुद्ध ब्रजभावना का 
जो वास्तविक विकास हुआ उसकी परिवर्णना नहीं की जा सकती । 

श्रीनिवास को विधिवत्‌ वैष्णव ग्रन्थ शिक्षा अब पूर्ण हो चुकी थो । 
ईत ग्रन्थों का प्रसार आवश्‍यक है यह निश्चय कर श्रौजीवगोस्वामो ने मागे- 
शीषं शुक्ला पञ्चमी पूर्व देश यात्रा तिथि निर्धारित की । 


ब्रज-वून्दावन से जाने का विचार जान श्रीनिवास विचलित हो उठे reg 
“आज्ञागूरूणामविचा रणीया के अनुसार ब्रजवास सुख को त्याग प्रेम-भक्ति 
के दीप्त ज्योतिप्रकाक्ष को हाथ में लेकर वे आगे बढ़े । श्रीजीव ने श्रीनिव)स को 
श्रीरघुनाथदास गोस्वामी के समीप आज्ञा लेने राधाबुण्ड भेजा, वहाँ से लौट 
कर वे श्रीगोविन्द-मन्दिर आये और आज्ञा मालः प्राप्त की । श्रीनिवास भी? 
जीवगोस्वामी की अनुमति से समस्त प्रणीत गोड़ीय वेष्णव ग्रन्थों को लेकर 
गोड़ मण्डल जा रहे हैं, यह समाचार सुन कर ब्रजस्थित समस्त वेष्णव-मण्डली 
बृन्दावन आ पहुँची । 


मथुरा के एक नित्यानुगत महाजन को गौड़मण्डल यात्रा के लिए एक 
बैलगाड़ी, राजाज्ञा एवं रक्षकों की ब्यवस्था हेतु श्रीजीवगोस्वामी ने आज्ञा 
दी । कुछ दिनों बाद राजाज्ञा प्राप्त होने पर चार काठ के पिटारों में उस 
समय तक के रचित गोस्वामी ग्रन्थ रखे गये और यह सम्पूर्ण ary aT 
गोड-मण्डंल में प्रचारार्थ श्रीनिवास को श्वीजीव आदि योस्वामो यणे 
हरा प्रदान की गई! 


वृन्दावन के विग्रहों के श्रीवरणो में प्रगति और आज्ञा माला प्राप्त 
कर श्रीनिवास अपने श्रीग्रुदेव श्रींगोपालनट्ट के श्रीचरणोपरान्त में पवे 
श्रीगोपालभद् ने अपने कृयापात्र शिष्य श्रीनिवास को श्वीराधारमण की प्रसादी 
माला दे छाती से लगा शक्ति का संचार करते हुए ग्रन्थ प्रचार की 
आज्ञा दी । 


मार्ग में द्विज हरिदास की एक निर्जन कुटी थी । वहाँ पईँचकर जो 
चे दर्शनार्थ भीतर गये कि द्विज हरिदास ने श्रीनिवास का हाथ पकड़कर 
उनसे अपने श्रीदास तथा गोकूलानन्द पुत्रों को दीक्षित करने का अनुरोध 
किया । श्रीनिवास की आँखो में आज भल! नींद केसी ? आठ वर्ष बाद ब्रज 
से एक बार बिछुड़ जाने को व्यथा जो थी । सारी रात रोते-रोते बीत गई। 
प्रभात की अरुण किरणों से गगन मण्डल लोहित हो चला, श्रीगोविन्द-मन्दिर 
में शने: शन: श्रीनिवास को विदा देने के लिए वेष्णवों का जमघट जुड़ने 
लगा, पेटियाँ गाड़ी में बढाई जाने लगीं “जय श्रीराधांगोविन्द” की उच्च 


~ 


ऽजनि से ब्रजरज कण मुखरित होने के सांथ गाड़ी मथरा की ओर बढ़ चली । 

गाड़ी के दोनों ओर राजसेवक और गाड़ी के ऊपर एक पूर्ण उत्तरदायी 
ब्यक्ति को बिठाया गया, वेष्णबगण हरिनाम ध्वनि के साथ धीरे-धीरे गाड़ी 
के पीछे-पीछे चलने लगे, श्रीजीवगोस्वामी ने वृन्दावन के सीमान्त-प्रदेश पर॑ 
सवों से वृन्दावन लोटने की प्राथना की और आँप गाड़ी के साथ-साथ मथुरा 
सै कुछ दूर तक गये । 


गाड़ी निविध्त तामड, रधुनाथपुर, पंचकुटी, बृहदभानुपुर होती हुई 
बनविष्णृपुर आकर रुकी, यह हल्ला मच गया कि इस गाड़ी में बहुत बड़ी 
धनराशि है जो वृन्दावन,से[ंबंगाल ले जाई जा रही है । वनविष्णुपुर-का राजां 
वीरहम्बीर भीतर से बडा दुर्दान्त व्यक्ति था। इसका कार्य लूट, अपहरण 
और हत्या का था । इसमे अपने ज्योतिषियों से गणमा करा कर विशाल 
धनराशि गाड़ी पर है यह जान लिया। गाड़ीवानों को आधी रात बीती ब्रज 
के गीत, गाते-गाते हार थके तो वे थे ही गहरी नींद में सब सो गये, इधर 
राजा के अनुचरों ने गाड़ी अपने अधिकार में लेकर राजा को सौंप दी, 
राजा ने उन चोरों को विशाल धनराशि दें विदा किया और एकान्त में 
अपनी स्त्री को बुलाकर काठ कौ पेटियों को खोला । घनराशि के स्थान परं 
अमूल्य ग्रन्थ दर्शनमात्र से राजा की अन्तःकलिमा दूर हो गई | यह ग्रन्थ रत्न 
कया धनराशि से कम थे ? जो नींद खुली तो गाड़ी गायब, चारों ओर Far 
गया पर वह न मिल सकी । श्रीनिवास बहुत दुःखी हुये, सबों को बिदाकर 
आप गाड़ी को खोजने के लिये कुछ दिन वनविष्णुपुर रुके । 


यहाँ ही आपको कृषण-वलराम नामक एक ब्राह्मण मिला -जिसंका किँ 
राजपरिवार से घनिष्ठ सम्बन्ध था । उसके साथ आप राजभवन जा कर 
बीरहम्वीर से मिले । वीरहम्वीर ने श्रीनिवास का बहुत सत्कार किया और 
श्रीभागवत के भ्रमरगीत प्रसङ्ग की ब्याख्या सुनाने को उनसे अनुरोध किया। 
श्रीनिवास की अद्‌भुत अपूर्वे अमृतमय वाणी से भागवत रस का परिवेषण' 
होने लगा । एक मास तक वनविष्णुपुर में आनन्द को प्रवल वन्या प्रवाहित 
हो चली, अन्तिम दिन राजा ने एकान्त में श्रीनिवान से अपने इस दुष्कृत्य 
की क्षमा याचना के साथ सारी अपहत ग्रन्थ-पेटियाँ श्रीनिवास को समर्पित 
कर दीं । श्रीनिवास ने चरणनिपतित बीरहम्वींर को हृदय से लगाकर हृदय 
में शान्ति प्राप्त की । ब्रज को गाड़ी पुनः प्रसिद्ध देवालयों के लिये अपार धन- 
सम्पत्ति तथा अनुचरों के साथ ब्रज की ओर चल पड़ी। इधर श्रीनिबासं 

जाजिग्राम' आकर अपनी माता से मिले । दिन बीतने लगे, गोडीय वैष्णवगण 
जो कुछ बचे थे वे भी धीरे-धीरे अन्तहित होने लगे । श्रीनरहरिठाकुर, दास 
गदाधर, श्रीविष्णुप्रियादेवी सभी तो अन्तहित होगये थे । विरह, विपत्ति, 
बाधाओं से श्रीनिवास का हृदय जलने लगा । एकदिन स्वप्न में श्रोअद्व त प्रभु 
ने इन्हें श्रीगौडीय ग्रन्थों का प्रसारण एवं पाखण्डियों के दलन के साथ विवाह 
की आज्ञा दी । 


श्रीअद्व तप्रभु की आज्ञा से वैशाख कृष्णा तृतीया को श्रीगोपालचक्र- 
वर्ती की सुलक्षणा कन्या द्रोपदी, जो बाद में ईश्वरी नाम से प्रसिद्ध हुई से 
इनका विवाह हुआ । अपनी पत्नी, श्वसुर तथा द्विज हरिदास के पुत्र श्रीदास 
गोकुलानन्द और 'कुमारनगर के' प्रसिद्ध कवि और चिकित्सक रामचन्द्र जो 
अपनी स्त्रीको विदा कराकर ला रहे थे को इन्होंने गोपालमन्त्रको दीक्षा दी । 
इधर यहाँ श्रीनिवास वैष्णव छात्रोंको गोस्वामी ग्रन्थ पढाने, साथ में लाये हुए 
भक्ति-ग्रन्थो के शोधन एवं उनकी अनेक प्रतियां कराकर बंग.देश में प्रचार के 
लिये प्रेषित करने लगे । 


श्रीदास गदाधर के तिरोधान से व्यथित होकर एक बार फिर 
श्रीनिवास १६४१ वेक्रमीय वर्षे के लगभग मार्गशीर्ष मास में चल कर माघ 
शुक्ला बसन्तपञ्चमी को श्रीवृन्दावन पहुँचे वहाँ उन्होंने श्रीजीवगोस्वामी एवं 
अपने श्रीगुरुदेव के अन्तिम दर्शन किये । इसी समय उड़ीसा से श्रीश्यामानन्द 
भी आ पहुँचे । श्रीनिवास के बिना गौडदेश सूना सा लग रहा था अतः 
रघुनन्दन ठाकुर ने श्रीनिवास को बुलाने के लिये श्रीरामचन्द्र कविराज को 
बृन्दावन भेजा । दूसरे वर्ष वेशाख शुक्ला पूणिमा को श्रीराधारमण जयन्ती 


का दर्शेन कर श्रीनिवास वृन्दावन से बनविष्णुपुर पहुँचे और वहाँ वीरहम्वीर 
से faw कर पुनः जाजिग्राम आये । 


जीवन के मध्य भाग में आपने नरोत्तमठाकुर एवं रामचन्द्र कविराज 
सहित नवद्वीप मण्डल की यात्रा श्रीचेतन्यदेव के प्रधान अनुचर ईशान के 
साथ की एवं श्रीजाह्ववीदेवी द्वारा वृन्दावनस्थ श्रीगोविन्दविग्रह के लिए 


प्रदत्त श्रीराधिका को मूर्ति तथा एक सहस्र मुद्रा गोविन्द के द्वारा वृन्दावन 
भेजने की भी व्यवस्था की । 


ae आपने अपने श्रीगुरुदेव की स्मृति रक्षार्थं नाटय सङ्गीत परम्परा के 
न्तगत एक सरस, सहज, नवीन 'गोपालभट्टी' राग शैली की भी संस्थापना 
की जो वेष्णव जगत्‌ में 'गरानहट्टी' नाम से आज भी प्रचलित हँ । 

स्वप्न में श्रीचेतन्यदेव के आदेश से श्रीगोपाल चक्रवर्ती की कन्या 
गौराङ्गप्रिया से आपने द्वितीय विवाह किया । इस विवाह से आपके एकाधिक 
सन्ताने हुई - जिनमें हेमलता! ठाकुरानी एवं वृन्दावनदास* नामक पुत्र ने 
समान रूप से वेष्णव धर्म प्रचार में बहुत बड़ी साधना की । 


अन्त में १६८० वैक्रमीय के उपरान्त कातिक शुक्ला अष्टमी के दिन 
आपने मिकुञ्जलीला में गमन किया। आपकी समाधि का दशन वंशीवट 
के समीप “आचार्यप्रभु-सेवित विग्रह” प्रांगण में हो रहा है। 


श्री मटुगोपालपदान्ज भृङ्ग ।, 
श्रीभक्तिरत्नप्रदानेकदक्ष | 
श्रीम च्छचीनन्दनप्रेमरूप !, 
पाहि प्रभो ! श्रीनिवास ! द्विजेन्द्र ! ॥ 
--भक्तिरत्नाकर प्रथम तरङ्ग ४ 


2 


१. आचायश्रभुरसुता नाम श्रीहेमलता 1. 
श्रीयदुनन्दनठाकुर । “गोविन्दलौलामृतरस' व्याख्या । 
२. वृन्दावनदासादिषु शुभानुध्यानम्‌ । . 
स्वपरिकराणां श्रीवृन्दावनदासस्य कुशलं लेख्यम्‌ किज्चिदसौ पठति न वेति? 
श्रींजीवगोस्वामी द्वारा श्रीनिवासाचार्य के समीप प्रेषित पत्र । 
पत्री मध्ये वृन्दावनदास जार साम । 
देहो आचायर ज्येष्ठ नन्दन प्रचार ॥ 
पुत्र हईवा मात्रे व्रजे सम्बाद हईल.। 
श्रीजीवगोस्वामी हष एई नाम थुईल ॥ 
मक्तिरत्नाकर चतुर्दश तरङ्ग 


( ११६ ) 


अपने अन्तिम समय सें-- 


श्रीगोपालभट्ट गोस्वामी श्रीराधारमणदेव की अरचेना का समस्त भार 
श्रोदामोदरदास गोस्वामी को समपित कर अपने जीवन के अवशिष्ट क्षणों को 
१ कभी श्रीराधाकृष्ण के मिलन-निकेत aga, जाववट की अपनी उस 
प्राचीन कुटी, वरसाने की नेह वरसाने वाली द्र मलतायों के तले, नन्दीश्वर 
एवं गिरिगोवंद्धेन की गह्वर कन्दरायों, गोकुल महावन के कमनौय कछारों 
एवं कभी श्रीराधाक्कष्णकुण्ड के मध्यभागस्थित अपनी भजनस्थली में रह 
कर अविरत गोरश्यामल तत्त्व का अभिचिन्तन, अङ्टयामकालीन लीलायों 
का अनुस्मरण तथा श्रीहरिनाम सद्धीतनरत हो विताने लगे। 


इघर अपने प्रिय gee श्रीरूपसनातन गोस्वामी तथा पितृव्य श्री- 
प्रवोधानन्द सरस्वती की निकुञ्जलीला प्रवेशजनित विरह वेदना ने श्रीगोपा- 
लभट्ट गोस्वामी के मन घ्राण को एक वार झकझोर कर रख दिया । वे 
सदा सर्वदा उनका स्मरण कर भावविगलिन हो उठते । शनेः शनेः श्रीचेतन्य 
की वह व्रजस्थित बिदेही वेष्णव-परम्परा विलुप्त हो चली चारों ओर एक 
वियोगविभीषिका की परिधि वृन्दावन को आच्छादित करने लगी,अव वे ऐका- 
न्तिक निष्ठ भावना सेर वृन्दावनस्थित वेणूकूप के समीपवर्ती । योगपीठ' 


१--सदा वास बृन्दावने, BT कुण्ड गोवद्ध ने, 
| कभू वरसान नन्दीश्वरे । 

कभू वा जावटे गिया, पूर्ववास निरखिया, 
भासे महा आनन्द सागरे ॥ 

श्रीगोकुल महावने, कमू रहे सुनिजंने, 
कभू प्रिय लोकनाथ पास ॥ 


wea के स्वामी श्रीराघारमण हैं । जाववट, TET तथा श्रीराधाकुण्ड में 
श्रीराधारमणजी की कुल तथा श्रीगोपालभट्ट गोस्वामी की मजनस्थली है । : 


१६९४ वैक्रमीय के' श्रीराधाकुण्ड की जमीन के फरमान' में श्रीराधारमणजी 
की कुज का उल्लेख है जिस के साक्षी रूप में श्रौजनादंनदास के हस्ताक्षर हैं । 
after, नरेश वंसल का श्रीचेतन्य सम्प्रदाय परिशिष्ट पृष्ठ ५०३। 


२--श्रीविश्वनाथ चक्रवर्ती के अनुसार रासारम्भ में श्रीकृष्ण अपनी प्रेयसी श्री- 
राधा के साथ निभृत लीला विलास के लिये ब्रजाद्धनायों के समक्ष अन्तहित 


( १४७ ) 


की उस' *दोलस्थलीमें सतत निवास करते हुये अपने उपास्य श्री राधारमण- 
देव की ATT रूप लावण्य छटा का अवलोकन तथा समय-समय पर श्रीदामो- 
दरदास गोस्वामी को गौडीय वेष्णव सिद्धान्त रहस्य, नामापराध, वेष्ण- 
वापराध, सेवापराध, के प्रति सदा सावधान एबं श्रीजी को सेवा में किसी 
भी प्रकार की त्रुटि न--होने पावे इसका भौ निर्देश देते रहते । 


वे इस जरा जजेरित अवस्था में भी त्रिकाल यमुना स्नान, वृन्दावन 
परिक्रमा, गौड़ीय वेष्णवों के समुपास्य श्रीरांधागोविन्द, श्रीमदनमोहन, श्री- 
गोपीनाथ विग्रहो के नित्य नियमित दर्शन एवं व्रजवासियो के घरों से लाई 
हुई माधुकरी का कुछ अंश श्रोराधारमणजी के प्रसाद का एक कण मात्र 
मिला कर एकवार ग्रहण करते, अहनिश भजन साधन एवं श्रीहरिनामसङ्की- 
तन में ही उनके सात प्रहर बीतते थे, 'एक प्रहर मात्र सोते किसी दिन वह 
भी नहीं अन्त में १६४३ वेक्रमीय वर्ष की श्रावण कृष्णपश्वमी को वह 
देदीप्यमान दिव्य ज्योति प्रभा प्रकाश जिसने विश्व के कण-कण को अपनी 


हो गये थे,उस समय श्रीराधा को पिपासा शान्ति के लिये रासस्थली में श्रीकृष्ण 

की वेणु वादन द्वारा 'वेणुकूप' का निर्माण हुआ था । यहाँ 'वेणुकूप' की स्थिति 

ब्रह्मकुण्ड के समीप वेतलाई गई हैं । धीराधारमण-परिसरस्थित विशाल 
कूप ही प्राचीन विणुकूप' है । | 

श्रजरीतिचिन्तामणि २1८१ 

१--पुनि श्रीराधारमणजी की “योगपीठ' है वहाँ ही । श्रीगोपालकवि 


२--दोलस्थली याऽति विचित्रशिल्पा । 
ब्रजरीतिचिन्तामणि २८१ 
दुराराधा राधारमणविलासा ये ये मधुरा दोलोत्सवलीलालि--मवितुर्मेति । 
श्रीवृन्दावन एव कापि वलते दोलोत्सवस्य स्थली ॥ 
“श्रीकविकर्णपूर, आणनन्दवृन्दावनचम्पू २२।१-२ रचनाकार का समय 
१६३० वैक्रमीय 
वहीं हिण्डोल की gare हरि झूलत डोल तहाँ ही । श्रीगोपालमट्ट चरित्र -- 
श्रीयोपालकषि. 
श्री राधारमण झूलत हैं डोल । श्री गुणम'जरीदास 
३--इमि राखि देह छियासी वरस भट्टगोपाल हिय धारि हरि । 
सावन कृष्णा तिथी पञ्चमी सौलेसे तेंतालीस वर ॥ 
--श्रीगोपालकवि कृत श्रीगोपालभट्ट चरित्र । 


श्रीगोपालभट्रगोस्वामी-- 


स्वयम्भू श्रीराधारमणप्राकटय-स्थल ( दोल-स्थली ) 


( १४१ ) 


agit से प्रभासित किया था रासस्थली की रज में विलीन हो 
गया | 


प्रतिवर्ष श्रावण कृष्णा पञ्चमी को श्रीगोपालभट्ट गोस्वामी की तिरोभाव तिथी 
पर तीन दिबस व्यापी यह उत्सव विशेष समारोह के साथ मनाया जाक्का है । 
वैष्णवों की अविराम ‘eta’ 'करताल' मिश्रित उच्चस्वरीय ध्वनि एवं 
श्रीमद्भागवत के— 
“सत्यं परं धीमहि’ । १।१ 
तथा गायत्री मन्त्र के 
(थियो यो नः प्रचोदयात्‌'। 


उस सथ्य स्वरूप परतत्त्व की ध्यान परम्परा के भनुसार इस उत्सव को 'धियो- 
क्षियो कहते हैं । 


षष्ठी के दिन प्रातः श्रीवृन्दावन में एक विराटू नगर सड्धीत्तन निकलता है, 
जिसमें विना किसी सम्भ्रदायगत भावना के रसिक भागवत जन समूह सम्मिलित 
होता है । थीवृन्द्रावनीय goat के अनेक संस्थानों विशेषतः स्थानीय सुप्रसिद्ध 
श्रीरामानुज सम्प्रदाय के प्रधानपीठ 'श्रीरङ्क-मन्दिर' से भी इस नगर सद्धीत्त न 
का पुष्प, माला, चन्दन द्वारा स्वागत किया जाता है। 'श्रीरामानुजपीठ' के 
स्वागत का मुख्यतम कारण श्रीगोपालभट्ट गोस्वामी की दक्षिणदेश-निवासिता 
तथा इस परिवार के प्रमुख आचारम श्रीगोपीलाल गोस्वामी तथा श्रीसखालाल 
गोस्वामी की 'श्रीरङ्ग-मन्दिर' के आदि संस्थापक श्रीरङ्गाचार्यजी महाराज पर 
पड़ा हुआ वैदुषी तथा सख्यता का प्रभाव था | 


श्रावण वदी पांचे को उत्सव होत तेह आगे । 
श्रीगोपालभट्टजू को उत्सव तेह ता दिन होई ॥ 
तेह गौडीय समाज कीरतन करत प्रेम करि सोई । 
बडो होत घमसान जेंह सब ब्रजवासी जुरि भामें ॥ 
दरसन करिके तह समाधि को मनवाञ्छित फल nF । 


श्रीगोपाल कविकृत श्रीगोपालभट्ट चरित्र । 


( १४२ ) 


निकुञ्ज प्रवेश के पश्चात्‌ श्रीगोपालभट्ट गोस्वामी *जवाकुसुम के 
समान लाल वसनधारिणी, विद्युत्‌ वर्णोज्वला सदा सर्वदा श्रीकृष्ण की 
आमोद तथा कृपा की अपेक्षाकारिणी *गुणगणाराधित २'गुणमञ्जरी' के रूप 
में श्रीवृन्दावन की नित्य नव निभृत निकुञ्ज विहार area सुषमा का 
सन्दर्शन कर श्री राधारमण युगल स्वरूप की सतत आराधना करने लगे | 


श्रीकृष्ण लीलाकालीन वट वृक्ष के वीजांश से समुद्भूत विशाल बट 
वृक्ष वेदिका के समीप श्रीगोपालभटु गोस्वामी की “समाघि का सन्दर्शन आज 
भी भव तापतापित जनों के स्वान्तः स्थल को अपनी चान्द्रमसी सुधा धारा 
शीकरों से सुशीतल कर रहा है । 
श्रीराधारमण भट्टगोपाल । 
श्रीवृन्दावन नित्यविहार ॥ 
श्वीमद्गौरपदारविन्दमधुप ! श्रीभट्टगोपाल हे |, 
मायावादतमः प्रभाकर ! कृषासिन्धो ! द्विजेन्द्र ! प्रभो ! 1 
श्रीमदुर्वेडूटभटुनन्दन ! महासद्धक्तिभूषाढय हे |, 
संसारामयमदेनप्रणत हुनुमोदप्रद ! त्राहि माम्‌ ॥ 
-श्रीनरहरिचक्रवर्ती, भक्तिरत्नाकर २२ 
दु 


१--जवानिभदुकूलाढ्यां तडिदालितनुच्छविम्‌ । 
कृष्णामोदकपापेक्षा भजेऽहं गुणमक्षरीम्‌ ॥ 


साधनामृतचन्द्रिका । 
२-गुणाराधितराधाया: पादयुग्मे रतिमंम । 
श्रीरधुनाथदासगोस्वामिकृत भ्रजविलासस्तव । 


३--अन जुमञ>ज री यासीतु साथ गोपालभट्टक: । 
भट्टगोस्वामिनं केचिदाहुः श्रीगुणमञ्जरीम्‌ ॥ 


श्रीकविकर्णपूरक्कत श्रीगौरगणोद शदीपिका । 


४--तिहि गोपालभट्ट गोस्वामी की समाधि एक जानों । 
श्रीगोपालकविकृत श्रीगोपालभट्ट चरित्र । 


३>2]५३७॥॥३॥७> १०१७१ Bile 


- >> नी 


CoE) 


स्तवक पञ्चक 


निरवधि हरिभक्तिख्यापने यस्य शक्तिः, 

सतत सदनुभूतिनेश्वरार्थं विरक्तिः। 
प्रभुवरगतिसौभाग्येन विख्यातपट्ट:, 

स्फुरतु स हृदि मे गोस्वामिगोपालभट्टः ॥१॥ 


व्रजभुवि गुणमञ्जर्याष्यया यः प्रसिद्धः, 
कलिजनकरुणाविर्भावकेन प्रयुक्तः । 
मधुररसविशेषा ह्वादविस्तारणाय, 
स्फुरतु स हृदि मे गोस्वामिगोपालभट्ट: ॥२।। 


अविरलगलदश्रस्वेदाघाराभिरामः, 
प्रचुरपुलककम्पस्तम्भ उच्चायं नाम। 
ह हह ह हरिरित्यायक्षरात्‌ योऽमन्तचेताः, 
 स्फुरतुस हृदि मे गोस्वामिगोपालभटुः॥३॥ 
ब्रजगतनिजभावास्वादमास्वादयमात्चम्‌, 
| नटति हसति गायत्युन्मदं-विभ्रमाइचः | 
कलितकलिजनोद्धाराज्ञया वाह्यहष्टः, 
स्फुरतु स हृदि मे गोस्बामिगोपालभट्टः 11४1 
विदितपदपदार्थः प्रेमभक्तः रसार्थः, 
श्रितरतिरसभेदार्बादने यः समर्थः। 
इदमखिलतमोष्नः ` स्तोत्ररत्नं प्रधान, 
पठति भवति सोऽयं .मञ्जरीयूथलीनः ॥५॥ 
इति श्रीकृुष्णदासकविराजकृत श्रीगोपालभट्ट गोस्वामिन: 
स्तवपश्चकः समाप्तः 


शरीयदुनन्दनकृत कर्णानन्द pay निर्यास 


[ १४४ ] 


श्रीगोपालभटटाष्टकम्र्‌ 


द्विजवरकुलचन्द्रो भट्टवंशप्रदीप! 

सुभगसुनसदीर्घो दिव्यचन्द्रास्यहासः t 
अविरत-गलधार नेत्रयुग्मं वहन यः 

परमपतितमीश; पातु गोपालभट्टः ॥१॥ 


जितकरिगतिभङ्गी नाट्यसङ्गीतरङ्गी 
तनुभृतजनचित्तानन्दवद्धौ सुधीरः। 
हरिचरितविलासदिचत्तचावुर्यंभाषः 
परमपतितमीशः पातु गोपालभट्ट: Ue 


ब्रजभुवियुवराजप्रेमपौयुषवासी 
तनुरुहब्रणसङ्गं: कण्टकाकारदेहः | 
गिगिगिगि गिरिधारिन्‌ गढ्गदैर्वागृविरोध: 
परमपतितमीशः धातु गोपालभद्रः ।।३॥ 


वरतनुगुणशाली शयामाधामा सुवेशः 
प्रचलितचलचिल्लीचारुनेत्रारविन्दः । 

भुजयुगफणिराजःकक्षवक्षः प्रभो यः 
परमपतितमीशः पातु गोपालभट्टः vit 


गणयति गुणनाम्तो राधिकामाघवस्य 
स्मरति ATVI गोरगोपालकस्य । 
भजति मधुरलील्ावीथिपूर्वापरें यः 
परमपतितमीशः पातु गोपालभट्टः ॥५॥ 
सकलगुणगभीरः सवंशास्त्राथंधीरो 
द्रविडपुरनिवासी पण्डितो वावदूकः | 
विपुलपुलकभावैरवेष्टितो दिव्यदेहः ` 
परमपतितमीशः पातु गोपालभट्टः 11६॥ 


( १४५ ) 


सुमधुरधुरवेशः प्रेम दात्रेकशेषः 
सुजनजनसमूहे स्व-स्वभावप्रकाशः। 
गरिममहिमसङ्धादग्रंगण्यो महान्‌ यः 
परमपतितमीशः पातु गोपाबभट्ट: ॥७॥ 
युगरघुवररूपः साग्रजश्रीलरूपो 
यदुपरि समभावः सः श्रीगोपालभट्टः | 
सरयुगतटप्रान्ते श्रीलराघेकबन्धोः 
परमपतितमीशः पातु गोपालभट्टः ॥८॥ 


यः पठेत्‌ श्रावयेद्वापि भट्टाष्टकमहनिशं । 
स लभेत्‌ परां प्रीति राघामाधवयोः पदे wen 


इति श्रीकविकणेपूर गोस्वामि-विरचितं 
श्रीमदृगोपालभट्टाष्टकम्‌ ॥ 


~ 
> 


( १४६ ) 


श्रीगोपालभद्ठ गुणार्वाल 


श्रीगोपालभट्र प्रभु, तुआ श्रीचरण FY, 
देखिव कि नपन भरिया ॥१॥ 
सुनिया असीम गुण, पांजारे विधिल मन, 
निछनि दिया जाईवे मरिया nei 
प्रीति wa तनु, दशवाण हेम जनु, 
चांद मुख अरुण अधर ॥३॥ 
प्राणेर प्राण जार, रूप सनातन आर, 
रघुनाथ युगल जीवन ॥४॥ 
पण्डित कृष्ण, लोकनाथ, जाने देह भेद मात्र, 
सवेस्व श्री राधारमण ॥५ | 
प्रेमेते विधार अङ्ग, चैतन्य चरण Ty, 
. श्रीनिवासे दयार अधीन ॥६॥ 
सभे मेलि रसास्वाद, भाव भावे उन्माद, 
एई व्यवसाय चिर fea tel! 
लीला सुधा सुरधुनी, रसिक मुकुटमणि, 
र्सावेशे गद्गद हिया।।८॥ 
अहो अहो रागसिन्ध अहो, दीनजन वन्धु, 
> यश गाय जगत्‌ भरिया ॥९॥ 
हा! हा! मूत्त सुमधुर, हा! हा! करुणार पूर, 
हा ! हा ! चिन्तामणि गुण खानि 11१०]! 
हा ! हा ! प्रभु एक वार, देखाह माघुरौ सार, 
श्रीचरणकमल लावनि ॥११॥ 
अनेक जन्मेर परे, अशेष भाग्येर तरे, 
तुआ परिकर पद पाइया ॥१२॥ 
निज करमेर दोषे, मजिनू विषयरसे, 
जनम गवाईनु खोलि खाईया ॥१३॥ 
अपराध पड़े मने, तथापि तोमार गुणे, | 
पतित पावन आशावन्ध ॥१४॥ 
लोभेते waa मति, उथलिले नांही गति, 
पुकारे मनोहर मन्द ॥१५॥ 
PRE 


श्रीगोपालभट्टपरिकरस्थित श्रीमनोहरदास 


{ १४७ ) 


॥ श्रीराधारमणोजयति ॥ 
ॐ जयगौर ॐ 


श्रीमोपालभटट-चरिंत्र 


आरे मोर प्रेमालय, परमकरुणामय, 

श्रीगोपालभट्र भू मझार ॥१॥ 
सकल सद्गुण खनि, विप्रवंश्च शिरोमणि, 

श्रीबैङ्कटभट्टोर कुमार 11२॥ 
श्रीगौराङ्ग र प्रिय अति, अद्भूत भजन रीति, 

जगते बिदित कीत्ति जार॥३॥ 
अल्प काले महा भक्ति, के वूझिते पारे शक्ति ?, 

सदा कृष्णरसे मतोयार॥8॥। 
दक्षिण अमणकाले, प्रभु चारिमास छले, 

त्रिमल्ल वेङ्कट गृहे स्थिति ॥५॥ 
तथा निज नाथे पाईया, परम आनन्द हईया, 

पितार आज्ञाय सेवे निघि॥६॥ 


शचीसुत मौरहरि, परम करुणा करि, 
प्रिय भट्ट गोपाल तरे॥७॥ 


Sarge पिआईया, निज तत्त्व जानाईया, 

भासाईला आनन्द सागरे st 
पुनः प्रभू गौरहरि, भट्टर करे ते धरि, 

कहे किछु मधुर वचन ॥६॥ 
तुआ प्रेमाधीन आमि, शीघ्र व्रजे जाव तूमि, 

तहां पावे रूप ख्ननातन॥१०॥ 
सुनिया प्रभुर बाणी, विच्छेद हईवे जानि, 

तिलेक धेये नांही बान्धे॥११॥ 


( १६४८ ) 


मुखे ना निसरे कथा, सदाई अन्तरे व्यथा, 
| ओ UPI चरणे पडि कान्दे॥१२॥ 

पुनः प्रभु गौरहरि, प्रिय भट्ट कोले करि, 
सिख्चिया श्रीनयबेर जले॥१३॥ 

वहु रूपे प्रबोधिया, भट्ट मुख पाने चाहिया, 
कातर अन्तरे प्रभु चले॥१४॥ 

श्रीवेङ्कुटभटु त्रिमल्ले, आश्वासिया वारे वारे, 
दक्षिण भ्रमणे प्रभु गेला ॥१५ 

wat कत दिन "रि, गृह सुख परिहरि, 
श्रीगोपालभट्ट द्रजे आईला ॥१६॥ 

प्रभु आसि पुरुषोत्तमे, जवे गेला वृन्दावने, 
ताँहा asa आसिवार काले ।।१७॥ 

पथे रूप सनातन, जबे. आईला वृन्दावन, 
भट्ट . गोस्वामी मिलिल सवार ॥१८॥ 

- प्रभु प्रिय लोकनाथ,, मिलिला सभार साथ, 
aa मिलि गौर गुण गाय॥१९॥ 

नीलाचले -मौराङ्ग, विहरे भक्त सङ्ग, 
सुनिला श्रीभट्ट व्रजे AAT ॥२०॥ 

महाप्रभु प्रेमभरे, श्रीगोपालभट्ट तरे, 
डोर वहिर्वास पाठाइला igen 

सभा संह सनातन, डोर बहिर्वास धन, 
पाईया आनन्द उर्थालल ॥२२॥ 

केह नाचे केह गाय, केह प्रेमे गडि जाय, 
चारदिके क्रन्दन उठिल॥२३॥ 

कथो क्षणे feat हईया, डोर वहिर्वास लेया, 
सर्मापला गोपालभट्ट TU 

डोर, वहिर्वास,फ्टु, पाईया गोपालभट्टू, 
नियम करिया सेवा करे॥२५॥ 


( १४६ ) 


% के वलिव सेवार कथा ? 

अझोरे दूई नयन झूरे । 

प्रभुर डोर वहिर्वास हेरे, दू नयने वारि झरे, 
एकवार शिरे धरे । 

कभू वा वूके ते घरे, TY वा नयन तरे, 

गौर अङ्ग सङ्ग भोग करे | 

एई डोर, वहिर्वास, पट्ट, प्रेमेते गर गर भट्ट, 
वाहु पसारि जडाय धरे । 

आरत छेड़े दिव ना, 

गौर सद्ध मने पड़े | 

दाक्षिणात्य निजघरे, गौर सङ्ग मने पड़े। 

चित चोर प्राण गौर, आर कि देखिते पाव हे । 

कावेरी तीरेर गौर, आर कि देखिते पाव हे। 


गोराङ्ग र गुण गाने, दिवानिशि नांही जाने, 

श्रौूप सभाय सदा स्थिति ॥२६॥ 
गोस्वामी श्रीसनातन, सङ्गो सुख अनुक्षण, 

के वूझिवे दोहार प्रीति ? ॥२७॥ 
गोस्वामीर वेराग्य जत, ताहा वा कहिव कत, 

जार प्रेमाधीन जानाईते ॥२५॥ 
श्रीराधारमण लोला, आपने प्रकट हईला, 

श्रीशालग्राम शिला हईते ॥२९॥ 


श गोपालभट्ट र जागिल प्राणे | 
एई श्रीशालग्राम मूर्ति, यदि हईत श्रीविग्नहरूपी, 
साजाईताम प्राण भरे । 
नाना आभरण दिया, पीत वस्त्र पहराईया, 
साजाईताम प्राण भरे | 
श्रीगोपालभट्ट प्रोते, 
राधारमण हईलेन प्रकट शिला हईते । 
सवाई प्राणे जेनो भाई! 
ओ तो एकला कुष्ण तय, 
नामें आछे ओर परिचय | 


( १५० ) 


ताई ते राधारमण नाम, 
राधा सने मिलित रमण श्याम, 
ताई ते राधारमण नाभ, 
श्रीराधा द्वारे रमित जखन, श्रीराधारमण नाम तखन । 


राई सम्पुट श्याम वटे, श्रीराधारमण नाम ताई रटे 
राधारमण वटे श्रीगौराङ्ग । 
प्राणे घ्राणे भोग कर । 
ताई ते प्रियाजी नाई, 
राधारमण पासे भाई ! अति गुड कथा ताई, 
राधा सने जडित सदाई । 
ताई ते प्रियाजी पासे नाई, 
गौर हृईला राधारमण रूप । 
गोपालभट्ट र प्राणन्स्वरूप, योर FRAT राधारमणरूप, 
जडित मूत्ति भोग करे । 
भट्ट गोस्वामी राधारमण हेरे, 
घन घन नेत्र झरे। 
घरेर कथा मने पड़े, परमानन्द क्षणे क्षणे 
श्रीराधारमण मुख पाने चाय 
गोविन्द मुखेर रति, मदनमोहन पद द्यति, 
योतीनाध वेर लावनि, 
fagfa मिलित रूप, गौर स्वरूप अनुरूप, 
देखिया धैय नाँहि वान्धे 
हईया विह्वल भासे, श्रीराधारमणेर पासे, 
गोपालभट्ट धन घन कान्दे । 
गोपालभट्ट सेवे सदाय, 
राधारमण प्राण गोराय, 
ताई बलि श्रीराधारमण गौराङ्ग । 


श्रीराधारमणविने, अन्य किछु नांही जाने, 


श्रीराधारमण प्राण जार ॥३०॥ 


सदा गौर गुणे मत्त, वाखाने भक्ति तत्त्व, 


हेन कि वेंराग्य हय आर 11३१! 


( १५१ ) 


सदा त्रास बृन्दावने, SY कुण्ड, Wage, 

HY वरसान, नन्दीश्वरे ॥३२॥ 
कभु वा जावटे गिया, पूर्व वास निर्राक्षया, 

भासे महा आनन्द सागरे ॥३३॥ 
श्रीगोकुल, महावने, SY रहे सुनिजने, 

कभू प्रिय लोकनाथ पास NAV 
एई रूपे फिरे रङ्ग स्मेह व्रजवासी सङ्ग, 

भक्तिदाने परम उल्लास ॥३५॥ 
गुण कि बलिव आर, कृपा कर एई वार, 

श्रीनिवास आचार्येर प्रभु ॥३६॥ 
नरहरि अक्िचन, ओ पदे सोंपिल मन, 

ए अधमे ना छाँडिवा कभु ॥३७॥ 

--श्रीनरहरि चक्रवर्ता 


ॐ श्वीगोरकृष्ण-गतप्राण श्रीरामदास बाबाजी महाराज | 


रसरागमया-उपासला 


माध्वगौडेइवर सम्प्रदायानुयायी वेष्णवजन जिस अष्टयामकालीन 
श्रीराधाकृष्ण की ललित लीलाओं का अनुस्मरण करते हैं उसका मूलगत 
आधार पद्मपुराण के पातालखण्ड का २५वां अध्याय तथा सनतकुमार संहिता 
का वह भाग है जिसमें ऐश्वय-गन्धहीन माधुर्यं भाव की विशेषरूपेण परि- 
वर्णना की गई है | 
प्रीति के प्रकल्पों में जब ऐश्वर्य का समावेश हो जाता है तब वास्त- 
विक आनन्द की अनुभूति नहीं होती । गोलोक कौ सम्पूर्ण लीलओं में ऐश्वर्य 
का प्रकाश है अतः आनन्द की परिकल्पना व्यर्थ ही नहीं परमार्थ का 
उपहास है । 
परिपूर्ण शाश्वत आनन्द माधुयं भावना में ही अनुस्यूत है जिसका 
विकास ब्रज के अतिरिक्त और कहीं नहीं है इसीलिये गौडीय वेष्णव ग्रन्थों 
में उपास्य स्वरूप-- 
‘AT व्रजेन्द्रनन्दन स्वयं रूप 
'नटवरवपु ताहार स्वरूप' 
गोपवेश, AH, नवकिशोर, AAT 
पूर्ण माधुर्येभाव परिपूरित ब्रजेन्द्रनन्दन श्रीकृष्ण की परिवर्णना की गई है । 
श्रीकृष्ण के असमोदुध्वे, अनन्त, माधुर्यभाव के विकास में उनकी नित्य आह्वा- 
दिनी शक्ति रसराज महाभावस्वरूपा श्रीमती राधिका का बहुत बड़ा 
अंश है । 
गौडीय वेष्णवजनों की उपासना केवल श्रोकृष्णवरक नहीं है, न 
गोपीभाव अर्थात्‌ कान्ताभाव से श्रीकृष्ण की उपासना ही उन्हें अभिप्रेत है, 
उनकी आराधना का वास्तविक उत्स गौर श्यामल, तेजोदीप्त, युगल विग्रह, 
श्रीराधाकृष्ण हें जिनकी नित्य सखीगणानुगता, श्रीराधाकृष्णाराधन तत्परा, 
सर्वाद्ग-सौन्दर्य-सौगन्ध्य-स्वरूपा मञ्जरीगण संसेवना करती रहती हैं । 
ये वे व्रजेश्वर की सखियां हैं जिन्हें 
“निजेन्द्रिय सुख वाञ्छा नाहीं गोपिकार' । 
अपने जीवन के सुख-दु:ख का तनिक भी विचार नहीं हे उनके सुख का मूल- 
गत आधार श्रोकृष्ण हें जिनकी आराधना में वे निरालस्य भाव से सदा 
तत्पर TAT हैं । 

इस व्रजवध्धुवर्गप्रकल्पित माधुर्य रागरसोपासना को रसोल्लासरूप को 
हृष्टि से परकीया भावना में सम्पुटित कर सर्वप्रथम प्रसारण श्रीमन्महाप्र भु 
चेतन्यदेव ने किया और उनके ही अनुमतजनों द्वारा ब्रज बृन्दावन में इसका 
पुर्णतम विकास हुआ । 

` % ब्रज के चतुर्थ विशिष्ट श्रीराधारमण विग्रह की नित्योपासना में 

श्री चैतन्यदेव के स्वारहस्य सिद्धान्तों को हष्टिकोण में रखते हुए श्रीगोपाल- 
भट्ट गोस्वामी ने गौड़ीय सम्प्रदाय के मूद्ध न्य आचार्य श्रीमाधवेत्द्रपुरीपाद- 
निर्दिष्ट यशोदोत्संगलालित श्रीगोपाल विग्रह की प्रचलित सेवा प्रणाली के 
कुछ अंशो को भी मान्यता दी साथ ही वेदिक, पौराणिक, एवं लौकिक 
रीतियों का अनुसरण कर इसे महाराजोपचार का भी नवायित स्वरूप 
दिया । 

इस निदिष्ट सेवा के अनुसार अचेक प्रातः प्रणतिपूर्वेक तीन बार 
ताली बजाकर मन्दिर में प्रवेश करता है । लीन बार ताली बजाने का मुख्य 
कारण यह है कि एक बार निकुञ्ज मन्दिर में श्रीराधिका की समस्त रात्रि 
मान-अवस्था में बीत गई, सखियाँ मनाते मनाते थक गई | 

प्रिये ! यह स्वणिम रात्रि कुछ क्षणों में ही बीत रही है, चन्द्र अपनी 
ज्योत्स्ना को अपने में ही समेट कर भाग रहा है । इस स्नेह परिपूरित दीपक 
की बत्तियाँ भी आलस्यभावरूपी मानव की भाँति इधर से उधर झुकी जा 
रही हैं, मान का समापन तो प्रणामान्त कहा गया है अत्र कृपा कर उदा- 
रता से-- 

देहि मे पदपल्लवमुदारम्‌' 

अपने श्रीचरणों की सेवा मुझे दीजिए । श्रीकृष्ण के इन नञ्ज वाक्यों 
से भी श्रीराधा का हृदय न पसीजा | अचंक ने जैसे ही कपाट खोले, इत 
अलौकिक हृश्य को देखकर वह सूच्छित हो गया और इसी अवस्था में वह 
निकुञ्जलीला प्रविष्ट हो गया, तभी से ताली बजाकर मन्दिर में प्रविष्ट होने 
को परम्परा है । 

जिस प्रकार afaat योगनिद्रागत भगवान्‌ को जगाने के लिए 
उनके त्रिपुणातीतत्त्व का प्रतिपादन करती हैं उस त्रिगुणातीतत्त्व भावनाको 
साकार स्वरूप देते हुए प्रज्वलित तीन वत्तियों से गरुइचिह्वांकित घण्टा बजा- 
कर मंगला आरती को जाती है । इस समय शद्ध से निर्मच्छन नहीं किया 
जाता । 


४: चौथे राधारमण भट्टगोपाल लड़ाये । “भगवत्‌ रसिक 

दन्तधावन, सुगन्धिलेपन, वेदिक मंत्रों से, पाद्य, अध्य, आचमन, मधु 
पर्क, पुनराचमन विधि के पश्चात्‌ ग्रीष्म में शीतल तथा शीत में उष्ण जल 
से श्रीविग्रह को स्नान कराया जाता है । स्वान के पश्‍चात ललित तिलक, 
श्युद्धार कर 

'एक: वशी सर्वगः कृष्ण इडधः' 

के अनुसार सुगन्धित धूप निक्षेप कर प्रज्वलित एक बत्ती से नाभिप्रदेश 
पर्यन्त धूप आरती की जाती है। उसके पश्चात्‌ तुलसीदल-मिश्रित % मीठे 
नमकीन पकवान, फल, मोहनभोग, मःखन मिश्री, मेवा, दूध, दही तथा वारह 
तत्काल निमित खीरसा कुल्हियाओं का भोग श्रीजी को निवेदन किया जाता 
है । श्री राधिक्रारमण-विग्रह एवं शालग्राम-स्वरूप विग्रहो के भोग पश्चात्‌ 
यह प्रसाद श्री राविक्ा-स्वरूप विग्रह तदनु श्रीचेतन्यदेव प्रदत्त पट्टा स्वरूप 
श्रीगोपालभट्टगोस्वामी को समापित किया जाता है। अस्येक भोग के पश्चात्‌ 
ताम्बूल अपित किया जाता है। 

पञ्चतत्त्वास्मक देहगत भाव को भुलाकर साधनस्वरूप तथा श्रीगौ 
नित्यानन्द, अद्वैत, गदाधर, श्रीवासरुप पञ्चतत्त्व को उपलक्षित कर प्रज्व 
लित पाँच वरतिक्रायों से चार दार श्रीचरण, एक बार तल प्रदेश, दो बार 
नाभि तथा एक बार श्रीमुखमण्डल एवं सप्त बार सर्वाङ्ग विधि से WHT 
आरती सम्पन्न होती है । शङ्ख जल से निर्मच्छन होने के पश्चात्‌ चमर, 
दपण, छत्र, श्रीचरण एवं पादुका स्पर्शं कर प्रसाद वितरण होता हे । 

कच्ची रसोई प्रस्तुत होने पर श्रीजी भोजनालय में पधारते हैं और 
भोग लगने के पश्चात्‌ पाँच प्रज्वलित बत्तिकायों से उनकी सनिर्मच्छत राजः 
भोग आरती सम्पन्न होती है और वे मध्याह्न में ्रीराधाकूण्ड लीला भावना 
से शयनकुळ्ज कक्ष में पधारते हैं । .' 

कुछ दिन शेष रहने पर अर्घक पुन: स्नान कर गर्भ मन्दिर में प्रविष्ट 
हो श्रीविग्रह को सिंहासनासीन कर प्रज्वलित एक वत्तिका और सुगन्धित 
प से उत्थापन-आरती' करता है । फल, मेवा, मीठे, नमकीन पकवान 


a श्रोराधारमणदेव के भोग में जितनी सामिग्री प्रस्तुत होती है वह 
सत्र भोग में आती ठे । 'कुछ अन्य मन्दिरों को भाँति थोड़ी सी सामिग्री थाल 
में रख भोग लगा कर उस प्रसाद को अमनिया में मिला उसे 'प्रसाद-स्वरूप 
देने! की हमारे यहां परम्परा नहीं है । सम्पूर्ण सामिग्री यमुना जल रो 
हो प्रस्तुत होतो है । पूरी, कचोड़ी, कुल्हिया, साग आदि बासी सामिग्री भोग 

कल्हिया आदि भोग सामिग्री अपित कौ जाती है एवं भोग उसरने के पश्‍चात 
पुन; दरशन खुलते है । 


सन्ध्या होने पर श्रीकृष्ण गोचारण से अपने घर लोटते हैं अतः नन्दा" 
लय के सिहद्वार पर पुत्र-प्रेम-वत्सला माँ श्रीयशोदा अपने लाल पर नव- 
निधियाँ न्योळावर करती है, इसी भावना को हष्टिकोण में रखकर प्रज्वलित 
नौ बत्तिकाओं द्वारा सन्ध्या आरती' सम्पन्न होती है । शङ्ख जल से निर्म- 
seq किया जाता है। 

श्रीगोपीनाथदास गोस्वामी विरचित सन्ध्या आरती' तथां वंग भाषा 
पद गान के पश्चात्‌ पर्दा आता है । 


ऋतु के अनुसार शीतल एवं उष्ण जल से श्रीविग्रह का अंग माजन, 
सुगन्धित इत्र लेपन के पश्चात्‌ अल्प मुक्ताभरण एवं कौपीनसात्र धारण 
करा पुनः सिहासनासीन कराया जाता है । 'ओलाई' के विशेष दर्शन के 
रूप में श्रीजी भक्तों को दर्शन-सुख देते हैं। 

परिश्वान्व लाल को विशेष रूप से क्षुधा लगती है अतः 'ओ लाल ! 
लाई! इस भावना से 'ओलाई के दर्शन खुल गए' यह उच्च ध्वनि होती है । 
५६ प्रकार की अनसखरी सामिग्री श्रीजी के 'ब्यालू भोग' में अर्पण की जाती 
है । श्रीराधारमण व्यालू कीजे-- 

पद गान के पश्चात्‌ पुनः दर्शन खुलते हैं। 'भोग के दर्शन खुल गए 
यह उच्च ध्वनि फिर होती है । इसे ही श्रीमाधवेन्द्रपुरीपाद प्रतिष्ठित सेवा 
परम्परा के अनुसार हेला कहते Fl | 

प्रायः सब सम्प्रदाय के भगवद्धिप्रहों को व्यालू भोग के साथ ही दूध 
भोग अर्पण करने की प्रथा है किन्तु क्लीराधारमण मन्दिर में पृथक्‌ दूध भोग 
अर्पण का विधान है और इसी प्रथा के अनुसार पृथक्रूपेण दूध भोग' के 
विज्येप दर्शन होते हैं । 

इसीप्रकार की एक विशेष प्रथा रु गार' से पूर्व 'ग्वाल' दर्शन का 
भचलत श्रीबल्लभ सम्प्रदाय के श्री विग्रहो के दर्शन में भी है । 

श्रीजी की निद्रा में वाधा न हो इस भावनाले मृदु मधुर धन्टादि 
वाद्य ध्वक्षि के मध्य शरीरांधाकृष्णयृतिसस्वलित, श्रीगोरचन्द्र त्रिस्वरूप, 
एकत्रित श्रीराधारमण देव की तीन प्रज्वलित वत्तिकायों से 'शयन आरती 
सम्पन्न होती है । श्रीजी एक मात्र कौपीन धारण कर शयन कक्ष में 
पधारते हुँ । 

श्रोमन्महाप्रभु चेतन्यदेव ने अपने अन्यतम शिष्य श्रीगोपालभट्ट 
गोस्वामी को अपनी प्रसादी कौपीन प्रदान की थी और वे ही कौपीनधारी 
गौर हुये राधारमण) निद्रालस्य-भाव से शयन कक्ष में पधार रहे है अतः उस 
स्मृति को चिरस्थायी रूप देने के लिये श्रीगोपालभट्र गोस्वामी ने श्रीजी को 
कौपीन धारण कराने की परम्परा का प्रचलन किया । 


प्रायः शय्या पाइव में चार लडु. रखनेकी परम्परा गोड़ीय एवं अन्यान्य 
सम्प्रदाय के मन्दिरों में हैं किन्तु इसका निर्वाह श्रौराधारमण मन्दिर में नहीं 
होता, यहाँ केवल शय्या पाइवे में दो ताम्बूल तथा एक सजल मृत्पात्र 
(Heat) रखने का बिधान है। 


श्रीचेतन्यदेव ने ही सर्वप्रथम ब्रज में अपने कन्था करंगियाधारी वैष्णवों 
को रहने की आज्ञा दी थी और इसी आज्ञा का अनुसरण श्रीगोपालभट भी 
करते थे, घातु पात्र का स्पर्श उनके लिये वज्न से भी अधिक वेदनादायक था, वे 
सदा इस मृत्पात्र 'करग' अर्थात्‌ 'करुआ' को अपने पास रखते थे। 


वे श्रीमन्महाप्रभु के विभिन्न स्थानों से आगत वेष्णवों के लिए 
स्वादिष्ट भोजन तथा सुन्दर परिधान सर्वथा निषिद्ध है,उनका सम्बल तो एक 
मात्र कन्था और HLT है का उपदेश देते थे । 


भक्तवत्सल ! नाथ! मेरे समीप आपको देने के लिये कुछ भी नही हैं, 
में तो आपकी आज्ञा के अनुसार--'जो मुझे एक तुलसी पत्र तथा तनिक 
सा जल देता है मैं जन्म जन्मान्तरों के लिये उसके हाथ विक जाता हूँ ।' 


यह तुलसीदलमिश्रित करुभा में रखा हुआ जल ही तो मेरा सम्बल हे 
जो मैं आपको समर्पित कर रहा हूँ । 


इस श्रीगोपालभट्ट गोस्वामी की भावना को साकार रूप दे श्रीजी को 
साष्टांग प्रणति के पश्चात्‌ अचेक कपाट मंगल कर वाहिर आजाता है। श्ी- 
राधारमणदेब की-- यह सात आरती और नौ दर्शन का सुख भाग्यवान्‌ जन 
हो प्राप्त करते हैं । ५ 
११ विशेष वर्णनात्मक विधि के लिये श्रीयुणमझज रीदास गोस्वामी विरचित ‘Fer 
सेवा-विधि' देखिये । 


संक्षिप्त अश्चिषेक्र विधि:- 
a { ] Se 


१५९९ वैक्रमीय वैशाख शुक्ला पूणिमा को प्रातः श्रीगोपालभट्ट 
गोस्वामी के प्रेम वशीभूत हो शालग्राम से स्वयं प्रकटित श्रीराधारमणदेव 
का प्रादुर्भाव हुआ था । 

उसीसमय श्रीसनातनगोस्वामी तथा श्रीगोपालभटुगोस्वामी प्रभृति 
प्रभयों के विनिर्देश से श्रीगोपालभट्रगोस्वामी विरचित 'भगवःद्रक्ति- 
श्रिलास' स्मृति के १५ एवं १९ विलासोक्त प्रमाणानुसार श्रीरूपगोस्वामी 
द्वारा 'श्रीकृष्णाभिषेकविधि' का संकलन किया गया और इसी पद्धति के 
अनुसार अद्यावधि “श्रौ राध्रारमणजयन्ती' तथा 'श्रीकृष्णजन्माष्टमी' के दिन 
महाभिषेक? परम्परा अनुष्ठित होती आरही है । 


इसके अतिरिक्त-श्रीरामनवमी, श्रीतृसिहजयन्ती, श्रीराधाष्टमी, 
श्रीवामनजयन्ती, श्रीलक्ष्मी एव श्रीगोत्रद्धनपूजन, प्रबोधनी एकादशी 
तथा श्रीकृष्णचैतन्यजथन्ती पर भी श्रीमन्दिर में अभिषेक-विधि सम्पन्न 
होती हैं जिसका संक्षिप्त प्राकार यहाँ दिगद शित किया जाता है । 


सर्वप्रथम अर्चक स्थान प्रक्षालन कर आसनोपविष्ट हो अपनी 
दाहिनी ओर शंख, तुलसी, पुष्प, चन्दन, अर्ध्यपात्र, चन्दन से बीजमंत्र रचना. 
एवं उस पर तुलसीदल तथा श्वेत नवीन वस्त्र युक्त स्नान पात्र, वांयी 
ओर घन्टा एवं जलपात्र रखे। परधी पर विराजित शालग्राम विग्रह के 
सन्मुख दक्षिण हस्तमें पुष्प, जल लेकर संकल्प करे 


३५ तत्‌सदद्य ब्रह्मणः द्वितीय sews श्रीशवेतवाराह कल्पे वैवस्वत- 
मन्वन्तरे कलियुगे तत्प्रथम चरणे जम्बुद्रीपे भरत खण्डे आर्यावत्ते क देशान्त- 
गंत परम पावने कालिन्दीतीरसन्निधाने श्रीवृन्दावने श्रीराधारमणदेव 
सन्निधाने मासानां मासोत्तमे -- मासे — पक्षे ¬ वासरान्वितायां 
ग्रहगणगुणविशिष्टायां — शुभ तियौ मम सकलदुरितोपशमनार्थं श्री- 
राधारमणपदांरविन्दद्वन्द्वानुरागार्थङचशाण्डल्यगोत्रोत्पस- ¬ 01 
नामाहुश्षीभगवतः =¬ | भगवत्याश्चषोडशोपचार पूजान्तितं 
अभिषेक करिष्ये | 


( ख ) 
ध्यान— स्वरूपानुसारतः 
प्रार्थना --पुष्पाञजलि- 
अवतारसहस्राण करोषि मधुसुदन ! । 
न ते संख्यावताराणां कश्चित्‌ जानाति वे भुवि nen 
देवाः ब्रह्मादयः वापि स्वरूपं न विदुस्तव । 
अतस्त्वां पुजयिष्यामि मातुरुत्संग-संस्थितम्‌ ॥२॥ 


वाञ्च्छितं कुरु देवेश ! दुष्कृतञ्चेव नाशय। 
कुरुष्व मे दयां देव! संसारात्तिमयापह ! nan 


व शंख में तुलसी यमुना जल ले, मुद्रा प्रदशितकर घन्टादि वाद्यसहित 

लिखित मन्त्रके अभाव में-- 

अध्यं-- 

ॐ यज्ञेश्वराय यज्ञसम्भवाय यज्ञपतये श्रीगोविन्दाय नमो नमः 

मन्त्र से अध्यंपात्र में अर्ध्यं अर्पण करे तदनु शंख प्रक्षालनपूर्वक 
उपरोक्त मन्त्र से पाद्य, आचमन, दधि, घृत मधु सहित मधुपक पात्र तथा 
पुनराचमन समपंण करे। इस प्रक्रिया के सम्पन्न होने के पश्चात्‌ 

ॐ 'स्वस्तिनः इन्द्रो वृद्धश्रवा स्वस्तिनः पूषा विश्ववेदाः स्वस्तिन 
- स्ताक्ष्योअरिष्टनेमिः स्वस्तिनः वृहस्पति दंधातु | 


मन्त्रोच्चार से शालग्राम को स्नानपात्र में विराजमान कर पञ्चा- 


मृत से 
इग्ध-- 
पय: पृथिव्यां पय ओषधीषु पयोदिव्यन्तरिक्षे पयोधाः पयस्वतीः 
प्रदिशस्सन्तु मह्यम्‌ । यजुवद १८२६ 
afy— 
ॐ दधिक्राव्णो अकारिषं जिष्णोरश्वस्यव्वाजिनः सुरभिनो मुखा- 
करत्‌ प्रण आयु एषि तारिषत्‌ | यजुर्भेद २३-३२ 
घृत-- 


ॐ घृतं घृतपावानः पिवतवसाम्वसा पावानः पिवतान्त रीक्षस्य 


हविरसि स्वाहा दिशः प्रदिश आदिशो विदिश उदिशो दिग्भ्यः स्वाहा ! 
यजुर्वेद ६।१६ 


(ग ) 
सधु-- 
ॐ मधु व्वाता ऋतायते मधु क्षरन्ति सिन्धवः माध्वीने: सन्त्वोषधोः। 


मधुनक्त मुतोषसो मधु मत्पाथिवः ४ रजः मधु द्यौ रस्तिनः पिता । मधु- 
मान्नो वनस्पतिर्मधुमा अम्तुनः सूर्यो माध्वी गावो भवन्तु न: | 


यजुर्वेद १३-२७-२८-२९ 
शर्कराजल-- 

ॐ अपा © रसमुद्वयस ४ सूर्य सन्त ७ समाहितं अपां रसस्य यो 
रसस्तं वो गृह्हाभ्युत्तम उपयाम गृहीतो सौन्द्रायत्त्वा जुष्टं गृह्हाम्येषते 
योनिरिन्द्रायत्त्वा जुष्टतमम्‌ | यजुवद ९,३ 

शुद्ध श्रोयमुनाजल -- 

ॐ वर्णस्योत्तम्भनमसि व्वरुणस्य स्कम्भसर्जेनीस्थो व्वरुणस्य ऋत 
सदन्यसि व्वरुणस्य ऋतसदनमसि व्वरुणस्य ऋतसदनमासीद | 

यजुर्वेद ४।३६ 
उपयुक्त मन्त्रों द्वारा अभिषेक विधि सम्पन्न होने पर प्रोञच्छन कर 
पीठ पर विराजित शालग्रामादि स्वरूप का 


वस्त्र -- 
ॐ अभिवस्त्रा सुवसनान्यर्षाभिधेनु: agar: gaara: । अभिचन्द्रा 
भतंवेनो हिरण्याभ्यश्‍वान्‌रथिनो देवसोम | ऋग्वेद ७।४।२० 
भाभूषण -- | 
ॐ हिरण्यरूपः सहिरण्य संहगपां न पात्‌ सेदु हिरण्यवर्णः । हिरण्य- 
यातू परियोने निषद्या हिरण्यदाददत्यन्यमस्मे | ऋग्वेद २।७।२।३ 
चन्दन 


ॐ गन्धद्वारां दुराधर्षां नित्यपुष्टां करीषिणीम्‌ । 
ईश्वरीं सर्वभूतानां तामिहोपह्वये श्रियम्‌ । 
पुष्पमाला-- 
3 श्रीश्चते लक्ष्मीश्च पत्कया वहो रात्रे पार्श्वे नक्षत्राणि रूप- 
मश्विनौ व्व्यात्तम्‌ । इष्णन्निषाणा मुम्मइषाणा सरवेलोकम्मइषाण | 
यजुर्गेद २१ अ 


( घ) 
से यथाक्रम पूजन कर स्थान परिष्कार के पश्चात्‌ 


धुप 

ॐ वनस्पतिरसोदभूतः गन्धाढ्य: गन्ध उत्तम: | 

ata: सवंदेवानां धूप 5यं प्रतिगृह्यताम्‌ ॥ 

दीप-- 

ॐ अग्तिर्ज्योति ज्योतिरग्निः स्वाहा सर्यो ज्योति ज्योतिः qa: 
स्वाहा अग्निवर्च्वो ज्योतिवेर्च: स्वाहा सूर्यो वर्च्वो ज्योतिवंच्चे: स्वाहा 
ज्योति: सूर्यो सूर्यो ज्योतिस्स्वाहा । यजुर्भेद ३-६ 


निवेदन तथा स्थान संस्कारोपरान्त अमनिया भोगाप॑ण करे एवं 


ताम्बूल वीटिका समर्पण के पश्चातु पुनः स्थान शुद्धि कर सविधि आरती 
कर उत्सव को समापना करे। 


उत्सवों की संक्षिप्त विधि तथा मन्त्र वार्षिकोत्सव विवरण पृष्ठ 
१५७ से पृष्ठ १६७ तक में alga है किन्तु कुछ वेशिष्टता का यहाँ दिग्दशन 
किया जारहा हैं। 


श्ीरामनवमी- 


स्तुतिध्यान-- 
उच्चस्थे ग्रहपञ्चके सुरगुरो सेन्दौ नवम्यां तिथो, 
लग्ने कर्कटके पुनवंसुयुते मेषं गते पूषणि । 


निदंग्धु निखिलाः पलाहसमिधः मेध्यादयोद्धारणे, 
राविभू तमभूदपुर्वविभवं यत्‌ किञ्चिदेके महः ॥ 


मध्याह्न में तिरस्क्ररणी लगाकर श्रीमन्दिरमें वणित अभिषेक 
विधि सम्पन्न होती है। यथा नियम तीन भोगार्पण के पश्चात्‌ आरती 
होती है। 


तिथिक्षयादि के कारण जयन्ती के पारण तथा एकादशी ब्रत में 
व्यवधान उत्पन्न न हो अतः अष्टमी विद्धा नवमी ब्रत भी ग्राह्य हैं। 


( ङ ) 
श्रीनुसिहजयन्ती 
वैशाख शुक्ला चतुदंशी को सन्ध्या समय श्रीजी के सान्निध्य सें 


वर्णित अभिषेक विधि सम्पन्न होती है ! तीनों भोग निवेदन के 
पश्चात्‌ सन्ध्या आरती ही उत्सव आरती के रूप में होती है ! 


स्तुति ध्यान-- 
प्रत्यानीताः परम सवता त्रायता नः स्वभागा, 
दैत्याक्रान्तं हृदयकमलं त्वद्‌ गृहं प्रत्यरोधि । 
कालग्रस्तं कियदिदमहो नाथ! सुश्रुषतां ते, 
मुक्तिस्तेषां नहि बहुमता नारासहापरेः किम्‌ ॥ 


त्रयोदशी विद्धा चतुर्दशो में व्रत नहीं करना चाहिये । स्वाती नक्षत्र, 
शनि एवं सिद्धयोंगयुक्ता चतुर्दशी का त्रत अत्यन्त सौभग्य से प्राप्त होता 
Zl चतुर्दशी क्षय होने पर पूणिमा की सन्ध्या को अभिषेक विधिका 
विधान है किन्तु किसी भी अवस्था में स्वाती नक्षत्र, शनिवार प्राप्त होने 
पर भो त्रयोदशी विद्धा चतुर्दशी ब्रत नहों करना चाहिये । 


श्ीराधाव्ट्मी- 


भाद्र शुक्ला अष्टमी के प्रभात में तिरस्करणी लगाकर गर्भ मन्दिर में 
वर्णित विधि से अभिषेक होता हैं । धूप दीप, भोगापंण एवं आरती बंधानी 
आरती के क्रम से हो होगी पृथक्‌ खूप से नहीं। 


ध्यानस्तुति-- 
सुचीननीलवसनां द्रुतहेमसमप्रभाम्‌ । 
पटान्तञचलेनावृताद्ध-सुस्मेराननपङ्कजाम्‌ ॥ 
कान्तवक्त्रे न्यस्तनृत्यच्चकोरी चञ्चलेक्षणाम्‌ । 
ayant निजप्रियमुखाम्बुजे । 
अपंयन्तीं पुगफालों पर्णचूर्णसमन्विताम्‌ ॥ 
मुक्ताहारलसच्चारु -पीनोन्नतपयोध राम्‌ । 
क्षोणमध्यां पृथ॒श्रोणि कि्कणोजालशोमिताम्‌ ॥ 


( च ) 


रत्नताटड्कूकेयरमुद्रावललयधारिणीम ’ 
रणत्‌ कनकमञ्ञीर-रत्नपादाँगुरीयकाम ॥ 


लावण्यरसमुग्धाड़ीं सर्वाक्यवसुन्दरोम्‌ । 
आनन्दरससंमग्नां प्रसन्नां नवयौवनाम्‌ ।॥ 


रासोत्सवविलासिन्ये नमस्ते परमेइवरि !। 
कृष्णप्राणाधिके ! राधे ! परमानन्दविग्रहे ! ॥ 


प्रणमामि महानृत्यमयीं त्वामतिसुन्दरीम्‌ । 
रत्नालंकृतशोभाढ्यां कुसुमाचितविग्रहाम्‌ ॥ 


अर्ध्यादिमन्त्र-- 
शगोविन्दवल्लमाये करुणामृतवाहिन्ये राधायं नमः 


श्रीवामनजयन्ती- 


भाद्र शुक्ला द्वादशी मध्य में श्रीजी के सन्मुख तिरस्करणी लगाकर 
वर्णित अभिषेक विधि सम्पन्न होती है। तीनों भोग के पश्चात पुष्प की 
आरती ही राजभोगीय उत्सव आरती के रूप में होती है। कभी धपआरती 
पूव द्वादशी मध्य अभिषेक होनेपर दैनिक धूप आरती और भोग ही उत्सव 
भोग होता है पृथक्‌ भोग नहीं आता, श्रृङ्गार आरती ही उत्सव आरती 
का रूप लेती हैं। 


ध्यानस्तुति-- 
विश्वाय विश्वमवनस्थितिसंयमाय eat ग्रहीतपुरु शक्तिगुणाय भूम्ने । 
स्वस्थाय शश्वदुपत्र हितपूर्णवोध व्यापादितात्मतमसे हरये नमस्ते ॥ 
यदि द्वादशी में किञ्चित्‌ भी श्रवण स्पश करता है तब एकादशी 
ब्रत न होकर द्वादशी व्रत ही होगा । द्वादशी. अल्प होने पर द्वादशो मध्य 
ही अभिषेक होगा उस समय मध्याल्ल अभिषेक की आवश्यता नहीं है। 
पारण त्रयोदशी को होगा । 


दीपावलि- 


ध्यान स्तुति”? 
वद्यानने ! पद्मिनि ! पद्मपत्रे ! 
पद्मप्रिये! पद्मदलायताक्षि ! । 


( छ) 


विश्वप्रिये! विश्वमनोऽनुकूले, 
त्वत्पादपद्म मय सन्निधत्स्व ॥ 
घ्यायेल्लक्ष्मीं प्रहसितमुखी राज्यासहासनस्थां, 
सुद्रा्शाक्ति सकलविनुतां सवसंसेव्यमानाम्‌ । 
अग्नो पुज्यामखिलजननीं हेमवर्णा हिरण्या, 
भाग्योपेतां भुवनसुखदां भार्गवी भूतिधात्रीम्‌॥ 
अर्घ्यादिमन्त्र-- 
विष्णुपत्नों क्षमां देवों माधवों माधवप्रियाम्‌ । 
विष्णुप्रियसखों लक्ष्मी नमाम्यच्युतबल्लभाम्‌॥ 
अभिषेकान्त वस्त्र, आभूषण, चन्दन, पुष्प, धप दीप के पश्चात्‌ आव- 
रण में केवलमात्र श्री लक्ष्मीजी का भोग, पाश्वंस्थ हठरी विराजित लक्ष्मी 
पूजन, आरती, दीपदान, दीपमन्त्र सहित चार परिक्रमा! 


€> 
श्वीगोवद्दं नपूजन- 
ध्यान eqfa— 
सप्ताहमेवाच्युतहस्तपद्मके भृङ्गायमानं फलमूलकन्दरेः । 
संसेव्यमानं हरिमात्मडृन्दकंः maga तं शिरसा नमामि ॥ 
नीलं स्कन्धोज्वलरुचिभरेमण्डिते वाहुदण्डे, 
छत्रच्छायां दघदघरिपोलंब्धसप्ताहवासः \ 
धारापातग्लपितमनसां रक्षिता गोकुलानां, 
कृष्णप्रेयान्‌ प्रथयतु सदा शर्म गोवद्धंनो नः ॥ 
अर्ध्यादि मन्त्र -- 
3% यज्ञेश्वराय यज्ञसम्भवाय यज्ञपतये गोविन्दाय नमो नमः | 
अभिषेक्रान्त वस्त्र, Sit, चन्दन, माला, धप, दीप, तीन भोगापँण 
के पश्चात्‌ आरती होती है ¦ श्रीगोवरद्धनपूजन के दिन चन्द्र-दर्शन नहीं 
होता चाहिए । 


देवोत्थाम- 


प्रार्थनान्त अर्ध्यादिदान के पश्चात्‌ नारायण स्वरूप शालग्राम का 
अभिषेक । 


( ज ) 


अर्ध्यादिमन्त्रत 
3» यज्ञाय यज्ञेशवराय यज्ञसम्मवाय यज्ञपतये गोविन्दाय नमो नमः । 
अभिषेकान्त वस्त्र, आज्भार, चन्दन, पुष्प, धूप, दीप के पश्चातु 
आवरणयुक्त रथ विराजित नारायण का एकमात्र भोगापंण तदनु आरती, 
रथयात्रा चार परिक्रमा सहित । 
श्वीकुष्णचेतम्यजयन्ती- 
फाल्गुनी पूणिमा को उत्सव आरती पश्चात्‌ श्रीजी की सन्निधि में 
अभिषेक विधि सम्पन्न होती है । 
ध्यान स्तुति-- 
अर्नापतचरीं चिरात्‌ करुणयावतीर्णः कलो, 
समर्पयितुमुञ्नतोज्वलरसां स्वभक्तिश्रियम्‌ | 
हरिः पुरटसुन्दरद्य॒तिकदम्बसन्दीपितः; 
सदा हृदयकन्दरे स्फुरतु नः शचीनन्दनः 1) 
नमस्त्रिकालसत्याय जगन्नाथसुताय च । 
सभृत्याय सपुत्राय सकलत्राय ते नमः।। 
अर्ध्यादिदान मन्त्रत 
नमो वेदान्तवेद्याय कृष्णाय परमात्मने । 
सर्वचतन्यरूपाय चेतन्याय नमो नमः॥ ` 
अभिषेक पश्चात्‌ एकत्रित तीत भोग afta होते हैं तदनु भारती ही 
सन्ध्या आरती के रूप में होती है । 
विशेष-_वाषिकोत्सव विवरण सम्बन्धित आठ पृष्ठ इसी के अन्त:- 
गर्भ रूप में दिये गये हैं। 
संशोध्य - 
(१२) श्रीगोपालभद्वगोस्वामी महोत्सव ओलाई नहीं होती है । पृष्ठ 159 
श्रावण कृष्णा पञ्चमी 
(१४) रक्षाबन्धन--वाद्यादिसहित हारस्थितश्रवणद्वय पूजन । 160 
(२१) शरद्‌ उत्सव औलाई नहीं होती हैँ। 161 


वार्षिकोत्सव-विवरण- 


क्रम:--उत्सव तथा तिथी 


१४ 


= 
४1" 


१ नववर्ष 
(aa शुक्ला १) 


४४: २ श्रारामनवमी 


(चत्र शुक्ला &) 


३ पुष्प दोलोत्सव 


( चेत्र शुक्ला ११) 


४ दमनकार्पण 
( चैत्र शुक्ला ६२) 


विशेष विधि 
गीजी को नवीन वस्त्र धारण, पञ्चाङ्ग श्रवण । 


श्रीजी को नवीन पीत वस्त्र धारण, मध्याहन 

में शालग्राम स्वरूप श्रीरामाभिषेक । अर्ध्यमत्र-- 
दशाननवधार्थाय घर्मसंस्थापनाय च। 
दानवानां विनाशाय दैत्यानां निधनाय च ॥ 
परित्राणाय साधूनां जातः रामः स्वयं हरि: । 
गृहाणार्ध्यं मया दत्तंश्रातृभिः सहितोऽनघ! ॥। 

गुलाबी वस्त्र तथा राजभोग तक जूडा एवं 


“सन्ध्या को सिरपेच धारण] 


पुष्पदोल पर श्रीजी विराजते हैं। उत्सव आरती 
होती है पर ओलाई नहीं । दमनकाधिवास । 


श्रृङ्गार आरती पञ्चात्‌ घन्टादिवादन द्वारा 
श्रीजी को दमनकापंण 

मन्त्र 

देवदेव ! जगन्नाथ ! वाङिछितार्थप्रदायक! । 
HRA! पूरय मे कृुऽग!कामान्‌ कामेश्व रप्रियः॥ 
इदं दमनकं देव ! गृहाण मदनुग्रहात्‌। 
इमां साम्त्रत्तरीं पूजां भगवन्निह पूरय ॥ 
मणिबिद्रममालाभिः मन्दरकुसुमादिभिः । 
इयं साम्वत्सरी पूजा तवास्तु गरुडध्वजः ॥ 
वनमालां यथा देव ! कौस्तुभं सततं हृदि। 
तद्दहामनकों मालां पूजां च हृदये बहु! 


( ११५ ) 


ॐ ५ अक्षय तृतीया चन्दनी वस्त्र धारण राजाभोग उसरने पश्चात्‌ 
( वेशाख शुक्ला ३ ) श्रीजी का चन्दम का TAIT । सत्तू भोग। 
राजभोग आरती पहिले बत्ती तथा पीछे फूल मे । 
श्रीजी सन्ध्या समय छोटी शरद तक जगमोहन 
पर विराजते हैं एवं राजभोग आरती फूलों होती 
हैं। झाँकीके राजभोग में विशेष दर्शन । 
eq श्री नृसिह जयन्ती सन्ध्या आरती पूर्वे शालग्राम स्वरूप थोनृसिहा- 
(वैशाख शुक्ला १४) भिषेक | 
अघ्यं मन्त्र— 
नृसिहाच्यृत ! देवेश ! लक्ष्मीकान्त ! जगत्पते !! 
अनेनाध्यं प्रदानेन सफल :स्यू: मनोरथाः | 


७ श्रीराधारमण जयन्ती नबीन पीतवस्त्र तथा शथनपर्यन्त सिरपेच 
(वैशाख शुक्ला १५) धारण । 'श्रीकृष्णाभिषेकार्चेन fafa’ द्वारा महा- 
भिषेक । वधाई गान । प्राकट्यस्थलाचेन । दोनों 

समय श्रीजीस्व्णेसिहासन पर विराजमान होतेहे 

तिल पाक का विशेष भोग। उत्सव आरती 

ओलाईनहीं। प्रत्येक चरणस्पर्शीयगोस्वामी स्वरूप 

अभिषेक समय मन्दिर में उपस्थित रह सकते हैं। 


८ ज्येष्ठमास सम्पूर्ण मास पर्यन्त शीतलपेय, सिखरन, दावत 
भोग | मध्याह्न में शालग्राम स्वरूपों का जल- 
शयन । खस के पदे आदि शीतोपचार । जलयंत्रों 
का चलना । पुष्प की वैठक तथा फूलवंगला के 
दर्शन । बड़े फूलवंगला में उत्सव आरती होती 
है पर ओलाई नहीं, परदिन प्रातः TSK 
आरती तक श्रीजी विराजते हैं । ज्येष्ठ मास में 
प्रतिदिन दो बार नवीन करुआ में जल अपित 


होता है। 
४: ९ जलयात्रा नवीन श्वेव वागा तथा राजभोग तक मुकुट तदनु 
(ज्येष्ठ शुक्ला १५) सिरपेच धारण। सन्ध्या समय मृत्पात्रों में रखे 


१० रथयात्रा 
(आषाढ़ शुक्ला २) 


5९११ गुरु पूणिमा 


( १५६ ) 


हुये शीतल यमुना जल से जलयंत्रों द्वारा सन्ध्या 
आरती के पर्दा तक श्रोजी का स्नान । उत्सव 
आरती तथा ओलाई होती है। 

नवीन लाल वागा धारण । सन्ध्या को स्वर्ण 
रजत रथ पर श्रीजी तथा छोटे रजत रथ पर 
शालग्राम की विजययात्रा । उत्सव भारती होती 
है पर ओलाई नहीं । 

श्रीमदनमोइन मन्दिरस्थित श्रीसनातनगोस्वामी 


(आष.ढ़ शुक्ला १५) को समाधि का अर्चन । श्रौगुरुरेव पूजन । 


“९१२ श्रीगोपालभट्रगोस्वामी चतुर्थी को श्रीमन्दिर में अधिवास । पंचमी 
महोत्सव धियो,धियो को समाधि में अष्टप्रहर नाम संकीर्तन । श्रीजी 
(श्रावणकृष्णाऽ्सेष्तक) को नवीन लाल बागा धारण । समाधि पूजन | 


४४१३ श्रीलो$ताथदास 
TE TAY महोत्सव 
(श्रावणकृष्णा ८) 

१४ हरियालीतीज 
झलनोत्सव 
श्वात्रण YoRT Ua fi 


माथुर ब्राह्मण तथा स्थानीय ब्राह्मण वेष्णव 
सेवा । प्रस द वितरण । सन्ध्या को स्वर्णवहा- 
सन पर श्रीजी विराजमान होते हैं । उत्सव 
आरती तथा ओलाई नहीं । प्रातः गोस्वामीवगं 
तथा सन्ध्या को गोस्वामिनीवग द्वारा गोलक 
तथा समाधि में विशेष भेंट । ॐ षष्टी को प्रातः 
विराट नगर संकीतन-श्रमण । रासमण्डल पर 
सूचक गान | ब्राह्मण वेष्णव सेवा । सन्ध्याको 
रजत सिंहासन पर श्रीजी बिराजते हें । उत्सव 
आरती नही परन्तु ओलाई होतो हे । 


श्रीगोकुलानन्द मन्दिरस्थित समाधिपूजन । 


तृतीया को नवीन हरा वागा तथा श्रीप्रियाजीको 
चुनरी धारण । सन्ध्या को नवीन स्वर्ण रजत 
हिन्दोल पर पञ्चमी पर्यन्त श्रीजी विराजते हैं । 
षष्ठी से पूणिमा पर्यन्त रजतहिन्दोल पर श्रीजी 
विराजते हैं। प्रति दत उत्सव आरती होती है पर 


१५ श्रीकृष्ण जन्माष्टमी 
(भाद्र कृष्णा ८) 


%:१६ श्रीनन्दोत्सव 
(भाद्र कृष्णा ६) 


( १६० ) 


ओलाई नहीं । तोज को सिन्घारा तथा प्रतिदिन 
पूआ का विशेष भोग । 

श्रावण शुक्ला एकादशी को राजभोग तक जूड़ा 
तथा सन्ध्या को मिरपेच धारण | पवित्राधिवास 


द्वादशी को श्रृङ्गार आरती पर श्रीजी को 
पवित्रापेण । 


qa 
कृष्ण | कृष्ण ! नमस्तुभ्यं गृहाणेदं पवित्रकम्‌ | 
पविद्वीकरणार्याय वर्षपूजाफलप्रद | ॥ 


पवित्रक कुरुस्वाद्य मन्मया दुष्कृतं कृतम्‌ । 
शुद्धो भवाम्यहं देव ! त्वत्‌ प्रसादात्‌ जनादन ! ॥ 
पूणिमा को नवीन वागा धारण भद्रारहित समय 
में रक्षावन्धन तिलक । राजभोग तक मुकुट तथा 
सन्ध्या को ताज धारण | 

रक्षावन्धन मन्त्र -- 

येन बद्धः वली राजा दानवेन्द्रः महावलः | 
तेन cat प्रतिवध्नामि रक्षे ! माचल माचल॥। 
श्रीजीको नवीनपीतबस्त्र धारण | श्री राधा रमण- 
जयन्ती की भांति प्रात महाभिषेक । दोनों समय 
श्रीजी स्वर्ण सिहासन पर विराजते हैं । तिल 
TH पार्क का विशेष भोग । उत्सव आरती 
ओलाई नहीं । प्रत्येक चरणस्पर्शीय गोस्वामी 
स्वरूप मन्दिर में अभिषेक समय उपस्थित रह 
सकते हैँ । 

श्रीजी को नदीत पीतवागा धारण | wert 
पश्चात्‌ प्राङ्गणमें नन्दोत्सव | उपस्थित गोस्वामी 
स्वरूप और उनके वालकों को मन्दिर मे प्रसाद 
वितरण । भक्तोंकों प्रसाद प्रदान श्र गरम झाँकी 
के विशेष दर्शन । सम्ध्या को रजत सिंहासन पर 
श्रीजी विराजते हें । उत्सव आरती नहीं Teg 
ओलाई होती है । 


Se १७ नष्ट चन्द्र 


१८ श्रीराधाष्टमी 
(माद्र शुक्ला ८) 


ॐ १९ श्रीवामन जयन्ती 


( १६१ ) 


सन्ध्या समय चतुर्थी के दिन चन्द्र-दशन-आशंका 
से श्रीजी गर्भमन्दिर में विराजते हैं । 

नवीन पीतवाया धारण, प्रातः गर्भ मन्दिर में 
श्रीप्रियाजी का अभिषेक । सन्ध्या को स्वर्ण 
सिंहासन पर श्रीजी विराजते हैं उत्सव आरती 
ओलाई नही । विशेष तिल पाक, पंजोरी भोग। 
द्वादशी की उपस्थिति में मध्याहन में शालग्राम- 


(भाद्र शुक्ला १२) स्वरूप श्वीवामनाभिपेक अर्घ्यं मन्त्र :-- 


२० विजयादशमी 


वामनाय नमस्तुभ्यं क्रान्तत्रिभुवनाय च। 
गुहणाध्ये मया दत्तं वामनाय नमोऽस्तु ते ॥ 
श्रीजी को नबीन लाल वागा धारण । श्ुङ्गार- 


(आश्विन शुक्ला १०) आरती पश्चात्‌ जगमोहन में दशहरा तथा शमी 


११ शरदुत्संवं 


पुजन, रथ पर शालग्रामकी विजय यात्रा । 
प्राथेना मंत्र 
शमी शमयते पापं शमी लोहितकण्टका । 
धरित्र्यजु नवाणानां रामस्य प्रियवादिनी ॥ 
करिष्यमाणा या यात्रा यथाकालं सुखं मया। 
तत्र निविघ्नकर्त्रीत्वं भव श्रीरामपूजिते! ॥ 
केचिद्‌ ऋक्ष्येस्तत्र भाव्यं केचिदूभाव्यं च वानरेः। 
रामराज्यं रामराज्यं रामराज्यमितित्र वन्‌ ।। 
श्रीजी को तिलक, यवाडूर अपंण । सन्ध्या को 
रजत हाथी पर श्रीजो तथा छोटे रथ पर 
शालग्रामजी की विजय यात्रा । उत्सव आरती 
होती है परन्तु ओलाई नहीं । 
आश्विन शुक्ला एकादशी से कतिक शुक्ला 
पूणिमा तक विशेष नियम घारण । समाधि- 
मन्दिर में प्रातः श्रीतुलसी दामोदर पूजन,भआकाश 
दीप प्रकाश । मंगला दर्शन नित्य से पहले 
होते हूँ । 
श्रीजी को नवीन श्वेत तास वागा, पीतास्वर, 


(आश्विन शुक्ला १५) कटि-काछनी धारण । राजभोग आर TAF 


२२ लघु शरदुत्सव 


( १६२ ) 


तथा वत्ती की । सन्ध्या को स्वर्ण सिंहासन पर 
श्रीजी विराजते हैं । शयन तक स्वर्ण मुकुट 
धारण । चारों ओर Ga श्वेत पिछवाई बधती 
है । मखाने की खीर,चन्द्रकला का विशेष भोग । 
उत्सव आरती ओलाई नहीं । सन्ध्या समय 
पुणिमा आवश्यक है | 


शरद्‌ के परदिन अनुमिति पुणिमा चन्द्र की 


(कातिक कृष्णा १) आशङ्का से श्रीजी रजत सिंहासन पर विराजते 


% २३ अहोई अष्टमी. 
(कातिक कृष्णा ८) 


ॐ २४ धनतेरस 


हैं। शरद्‌ की भाँति सब विधान परन्तु आज जूड़ा 
सेवा होती है। आज से राजभोज आरती वत्ती 
की होती है, घीया की खीर, चन्द्रकला का 
विशेष भोग, उत्सव आरती होतीहै परन्तु ओलाई 
नहीं । रात्रि में दुहेरा वस्त्र ओढ्ने को । 

लघु शरदुत्सव के दूसरे दिन से श्रीजी सन्ध्या 
समय गर्भे मन्दिर में विराजते हैं । 

रात्रि में अष्टमी चन्द्र दर्शन आवश्यक है। 
श्री राधाकुण्ड स्नान । 

कात्तिक कृष्णा एकादशी को छत्त पिछवाई तथा 
हठरी लगाई जाती है । 


सन्ध्या को श्रीजी के सन्मुख चौपड़ धरी जाती 


_ (कातिक कृष्णा १३) है । यमदीपदान। चतुर्दशी के दिन पीत तास 


२५ दोपावलि 


का वागा धारण । स्नान में श्रीजी को शिरीष- 
पत्र स्पशे । दीपदान । 


तास का वागा तथा ताज धारण। सन्ध्या को 


(कातिक कृष्णा ३०) आरती बाद जगमोहन में god विराजित महा- 


` लक्ष्मी अभिषेक, पुजन, आरती | दोपदान मंत्र-> 


तत्वं ज्योतिः श्री रविश्चन्द्रः विद्युतृसौवर्णता- 
रका: । सर्वेषां ज्योतिषां ज्योतिः दीपः ज्योतिः 
नमोऽस्तु ते ॥ 

श्रोजी को तिलक । विशेष भनसखरी सामिग्नी, 
मखाने की खीर का भोग । ओलाई नहीं। 


ॐ २६ श्रीगोवद्ध न पुजन 
(कातिक शुक्ला १) 


% २७ गोपाष्टमी 
(कातिक शुक्ला ८) 


२८ देवोत्थान 


( १६३ ) 


सन्ध्या को अमावस्या आवश्यक है । मन्दिर से 
समस्त गोस्वामीस्वरूप और उनके पारिवारिक- 
जनों को प्रसाद प्राप्त होता है । 

दीपावलि के पर दिन प्रतिपदा में ही गोवद्ध न- 
पूजन होता है। इस दिन चन्द्र दर्शन नहीं होना 
चाहिये । श्रीजी हठरी में जगमोहन पधारते हैं । 
गिरिराज शिला का अभिषेक । गौ, गोवत्स, 
गोवद्ध न पूजन, धूप, दीप, अमनिया अर्पण, 
परिक्रमा । प्राथंना-- 

गोवद्ध न ! धराधार ! गोकुलत्राणकारक ! 
विष्णुवाहुकृतोच्छाय गवां कोटिप्रदः भव ॥ 
अग्रतः सन्तु में गावः गावः मे सन्तु पृष्ठतः । 
गावः मे पाइवंतः सन्तु गवां मध्ये थसाम्यहृस्‌ ॥ 
लक्ष्मीर्या लोकपालानां धेनुरूपेण संस्थिता । 
घृतं वहति यज्ञार्थं यमपाशं व्यपोहति ॥ 
श्रीजी को सखरी विशेषकर वेगन शाक तथा 
मूग, अचार, पकोड़ी आदि अनेक पदार्थो का 
भोग | ओलाई होती है । 

श्रीजी को नटवर TBI, सोने HT", वेत्र, 
लकुट, मुरली, AST धारण । श्रृङ्गार आरती 
पश्चात्‌ श्रीगोवद्ध न पूजन की भाँति केवल गौ, 
गोवत्स पूजन । तिलक, स्वणे-मुद्रापेण । 


तास का वागा यदि एकादशी के दिन हो तो जूड़ा 


(कातिक शुक्ला १२) अन्यथा सिरपेच धारण । सन्ध्या को जगमोहन 


स्थित इक्षु कुञ्ज में विना वाद्यध्वनि के देवोत्थान। 
घण्टा वादन द्वारा शालग्राम देव स्वरूप का 
अभिषेक, चन्दन, धूप, दीप नेवेद्यापंण के पदचात्‌ 
उत्सव आरती | रजत रथ पर विराजित शाल- 
ग्रामजी की विजय यात्रा दीपदान । ओलाई 
नहीं । आज से शयन पर रजाई धारण | 


( १६४ ) 


जागरण मंत्र--त्रह्म न्दरद्राग्नि- कुवेरसूर्य - सोमादिभिः वन्दित- 
पादपद्य । 
वुध्यस्व देबेश ! ज जझिवास ! मन्त्रप्रभावेण 
सुखेंन देव !॥ 
इयं तु द्वादशी देव ! प्रबोधार्थं विनिमिता । 
त्वयेव सर्वलोकानां हितार्थं शेषशायिना ॥ 
उत्तिष्ठोत्तिष्ठ गोविन्द ! त्यज निद्रां जगत्पते ! । 
त्वयि सुप्ते जगन्नाथे जगत्‌ सुप्तं भवेदिदम्‌ । 
उत्थिते चेष्टते सर्वमुतिष्ठोतिष्ठ माधव ! ॥ 
ब्रह्म न्दररुद्रे रवित्तक्येभाव ; 
भवानृषिवन्दितवन्दनीयः । 
प्राप्ता तवेयं द्वादशी कौमुदाख्या, 
जागृष्व जागुष्व च लोकनाथ !। 
मेघाः गताः निर्मलपूर्णचन्द्रः, 
शारद्यपुष्पाणि च लोकनाथ ! ॥ 
अहं ददानीति भक्तहेतोः, 
जागृष्व जागृष्व च लोकनाथ | 
इदं विष्ण विचक्रमे त्रेधा निदधे 
पदं समूढमस्य पांशुले । 
प्राथना मन्व सोऽसावदभ्रकरुणः भगवान्‌ बिवृद्ध 
प्रेमस्मितेन नयनाम्बुरुहं विजृम्भन्‌ । 
उत्थाय विश्वविजयाय च नो विषादं 
माध्व्या गिरापनयनातु पुरुषः पुराणः ॥ 
रथयात्रा मन्त्र--वक्र नीलोत्पलरुचिलसत्‌ कुण्डलाभ्यां प्रमृष्टं 
चन्द्राकारं रचिततिलक चन्दनेनाक्षतेश्च । 
गत्या लीलां जनसुखकरीं प्रेक्षणेनामृतौघं 
पद्मावासां सततमुरसा धारयन्‌'पातु विष्णः ॥ 
युक्तः शेव्यादिवाहैः मधुरतररणत्‌ किकणी- 
जालमालैः, रत्नोघेः मौक्तिकाना मविरत- 


( १६५ ) 


रुचिभिः भूषितः केतुमुख्ये: । छत्रे: ब्रह्म श- 

aq: दुरितहरहरेः पातु जेत्रो रथो वः। 
मोदन्तां सुजनाः ह्यनन्दितधियस्त्रस्ताखिलो- 
पद्रवाः, स्वस्थाः सुस्थिरवुद्धयः प्रतिहता मित्राः 
रमन्तां सुखं रे दैत्याः गिरिगह्वराणि गहनान्याशु 
व्रजध्वं भयाद्द त्यारि:ः भगवानयं यदुपतिः यानं 
समारोहति । पलायध्वं पलायध्वं रेरे दितिजदा- 
TAT! | संरक्षणाय लोकानां रथारुढ़: नृकेशरी ॥ 


# २७ श्रीदाम.दर गोस्वामी VEIT आरती पश्चात्‌ श्रीजी के प्रसाद से 


महोत्सव समाधि पूजन । प्रसाद वितरण । माथुरचतुर्वेदी 
(कात्तिक शुक्ला१५) ब्राह्मण भोजन । 
5 २८ व्यञ्जन द्वादशी मार्गशीष शुक्‍ला द्वादशी से पौष शुक्ला हादशी 


(मार्गशीर्षशुक्ला १२) तक ध्रूषआरती पश्चातृश्रीजी भोगम डीमें अनेक 
अचार, पकोड़ी, दही, मेवा, मुरव्वा, माखन, 
मिश्री, उदं के लड्डू] तिल, जायफल गिरे हुये, 
अनेक साग तथा भाँति-भाति के व्यन्जनों सहित 
घृत मेवा गिरी हुई खिचड़ी आरोगते हैं । 
शीत प्रतीत न हो इसलिये श्रीजी के श्रीचरण 
दर्शन नहीं होते हैं, मोजा, दुलाई,लवादा धारण 
कराया जाता है सदेव अंगीठी पार्श्वं में रहती 
है । पानमें केशर जावित्री, TUE जाती है । 

& २६ श्रीजी वगोस्वामी महो० श्रीराधादामोदर मग्दिरमें समाधि पूजन । 

(पौष शुक्ला ३) 

खिचरीभोग समापन पौष शुक्ला १२ अथवा द्वादशी व्रत के परदिन 
खिचरी भोग समाप्त होता है । यदि मकर 
सङ्क न्तिके दिन विशेष अवशिष्ट हों तो राजः 
भोग में विशेष रूप से खिचरी आपत होती हे । 


ऋ आ भा का सितपक्षेषु मँत्रश्नवणरेबती । 
आदिमध्यावसानेषु प्रस्वापावत्तेतादिकम्‌ ॥ 


% ३० श्रीगोपीनाथदास गो पूर्वदिन अधिवास, उत्सवदिन अष्टप्रहर नाम 


महोत्सव 


संकीत्तेन समाधि एवं रासमण्डलस्थित भजन- 


(पौष शुक्लापूणिमा) स्थलीपूजन माथुर ब्राह्मणों का भोजन । ब्राह्मण 


वैष्णव सेवा । सूचक गान । प्रसाद वितरण । 


ॐ ३१ श्रीगोपालभट्ट गो०. विशेष पुजन एवं आराधन | 


आविर्भाव 
(माघ कृष्णा ३) 
वसन्त पञ्चमी 
(माघ शुक्ला ५) 


३२ होलिकोरसव 
(फाल्गुन शुक्ला पसे 


श्रीजी को वसन्ती वागा धारण | आजसे घुलेडी 
तक प्रतिदिन राजभोग पर गुलाल अर्पण तथा 
ढप वादन । सन्ध्या को श्रीजी जगमोहन मे 
स्वर्ण सहासनासीन हो दर्शन देते हैं। केशरिया 
वर्फी, कुल्हियाका विशेष भोग । आज से ब्रज में 
होली का आरम्भ | उत्सव आरती होती हे! 
ओलाई नहीं | 


प्रतिदिन श्रीजी केशरिया वस्त्र धारण कर जग- 
मोहन में रजत सिहासनासीन हो दशन देते हैं। 


फाल्गुन शुक्ला १५) उत्सव आरती होती हे । ओलाई नहीं । टेसू का 


तक 


३३ दोलोत्सव 
(चैत्र कृष्णा १) 


रंग तथा विविधवर्णीय गुलाल - वर्षण । पूआ 
का विशेष भोग । 

एकादशी तथा GMAT को जूडा तथा मुकुट 
राजभोग तक धारण होता है । सन्ध्याको सिर- 
पेचधारण | पूर्णिमा प्रयुक्त होने पर श्रीचे तन्यदेव 
का सन्ध्या में अभिषेक होता हे । भद्रा व्यतीत 
हने पर होलिका दहन होता है। 


होलिका दहन के पर दिन दोलोत्सव होता है । 
श्रीजी को गुलाबी वागा धारण कराया जाता है। 
श्रीजी दोल पर विराजते हैं । पुआ जलेवी का 
विशेष भोग । उत्सव आरती होती है ओलाई 
नहीं । कभी कभी पूणिमा के दिन अभिषेक 


और दोलोत्सव सम्पन्न होता हें । यह होलिका- 
दहन पर निर्भर है। 
पोशाकधारण विधि-- 
यद्यपि नवीन पोशाक श्रीजी को धारण कराने में रंग की विधि निषे- 
धिता नही है । ग्रीष्म होने पर भी भक्तोंको नयन सुख देने हेतु श्रीजी जामा 
पाजामा धारण करते हें तथापि श्रीजी रवि नंगल को-लाल,सोम को गुलावी, 
वुध को-हरी, गुरु को पीली, शुक्र को सफेद, शनि को-काली नीली पोशाक 
धारण करते हैं। अक्षय तृतीया से शरदूत्सव तक उत्सवों को छोड़कर 
जाँघिया शीतऋतु में अंगरखी,पाजामा, व्यञ्जन द्वादशी से वसन्त पश्चमी तक 
लवादा, दुशाला, SATE, मोजा धारण कराया जाता है राजभोग के अतिरिक्त 
चरण दर्शन नहीं होते । 


२८ विस्तृत विवरण श्रीगुणमञ्जरीदास गोस्वामी कृत 'उत्सवावलि में देखें । 


अ इनदिनो श्रीजीको ओलाई होती हैं। विशेष-नन्दोत्सव को ओलाई 
नहीं होती है । 


=e 


श्रीराधारमणजी का मुख्यतम प्रसाद कुल्हिया 


श्रीराधारमणजी का मुख्यतम प्रसाद कुल्हिया का मूलगत स्त्रोत 
माध्वगौड़ शवर सम्प्रदाय के आद्याचार्य श्रीमाधवेन्द्रपुरीपाद हैं । 


x श्रीचेतन्यचरितामृत के अनुसार-- 

छू. यतिराज श्रीमाधवेद्धपुरी श्रीगोपालदेव अर्थात्‌ श्रीनाथजी की 
गिरि Maga में प्रतिष्ठापना कर उनकी यथाविधि आराधना करते थे । 

एक दिन गोपालदेव का-- 

'पृथ्वी में अनेक वर्षों तक आच्छादित रहने के कारण मेरे शरीर पर 


सदा सन्ताप रहता है इसके उपशम का एकमात्र उपाय चन्दन का प्रलेप हैं 
तुम अविलम्ब इसको व्यवस्था करो ।' 


यह स्वप्नादेश प्राप्तकर अपने आराध्य श्रीनाथ की सेवा सश्वालना का 
भार दो नैष्ठिक ब्राह्माण शिष्यों को सोंपकर पुरीपाद अनेक प्रान्तों में परि- 
भ्रमण करते हुए उड़ीसा प्रान्तस्थ 'रेमुणा क्षेत्र' पहुँचे । 


वहाँ के प्रधान श्रीगोपीनाथ विग्रह के दर्शेनकर पुरीपाद अत्यन्त भान- 
fea हुए । वे प्रतिदिन मन्दिर प्रांगण में भाव विभावित हो गोपीनाथ के 
दशेन करते, उन्हें गोपीनाथ में अपने आराध्य श्रीनाथ दिखलाई दिए । 


वे कभी हा गोपीनाथ ! श्रीनाथ ! कहकर भूमि पर लोटते कभी 
पागल की भाँति रोते, कलपते तथा अथाह प्रेम-सागर में डुबकियां लगाते । 
उन्हें श्रीगोपीनाथ की सेवा विषेष रुचिकर प्रतीत हुई, वे अपने श्रीनाथदेव 
की सेवा भी इसी भाँति से करना चाहते थे । उन्होंने श्रीगोपीनाथ के अचेकों 


% मध्य लीला, चतुर्थ परिच्छेद । 
& यतिराज श्रीमाधवेन्द्रपुरी के नाम से गोवद्ध न के समीप 'जतीपुरा' नामक ग्राम 
की स्थापना है । 

से आग्रह-पुर्वक इस सेवा परम्परा सम्बन्ध में जिज्ञासा की । इसी सन्दर्भ में 
उन्हें ज्ञात हुआ कि प्रतिदिन गोपीनाथ को मृत्पात्रो में 'खौरसा' भर कर 
अमृतोपम बारह 'अमृतकेलियों' का भोग लगता है । उनके मन में भी अपने 
गोपाल को 'अमृतकेलियों' का भोग लगाने की उत्कण्ठा जाग्रत हुई। इसका 
यदि एक कणपात्र प्रसादांश मुझे मिल जाता तो मैं भी देखता कि इसका 
आकार प्राकार स्वाद केसा है ? यह भी भावना हृदय में उठी । किसी भी 
प्रकार को कामना का उदय सन्यासी के लिए सर्वथा अनुचित है। वे मन 
मसोम कर रह गए पर भक्त की भावना भगान्‌ से छिपी न रही । वे 
भक्तबाञ्छापूरक रूप में सामने आये और उन्होने भोग के पश्चात्‌ उसमें से 
एक अमृतकेलि चुराकर अपने आँचल में छिपा ली । भोग के पश्चात्‌ पुजारी 
ने बहत खोज की पर उसै बहू न मिली । इधर श्रोपुरीपाद एक निर्जन 
स्थान में बैठकर उच्च स्वर से हे दीनान'थ ! श्रीनाथ ! मथुरानाथ ! मैं कब 
आपकी उस रूप माधुरी छटा को मन प्राण भरकर देखुगा । यह हृदय 
आपके दर्शनों के लिए उत्कण्ठित है । प्राणनाथ ! अब अधिक न तरसाओ। 
एक आर दर्शन दे मेरे तन मन की तपन मिटाओ कहकर रोने लगे । भक्त के 
आत्त स्वर की झंकृति ने भगवान्‌ को झकझोर दिया । वे अब और न रुक 
सके तुरन्त पुजारी के जमाकर स्वप्न में कहा? 


मैंने एक 'अमृदकेलि' चुराकर रख ली है TF द्वार पर कीर्तनकारी 
सन्यासी को जाकर दो' यह कहे कर गोपीनाथ Hales हो'गए । पुजारी 
उठा और स्तन कर मन्दिर में पहुँचा । वहाँ गोपीनाथ के वस्त्राचल में 
डिपो एक अमूतकेलि ले श्वीमाधवेन्द्रपुरी को दी । पुरीपाद गोपीनाथ का 
अनुपम अनुक्रम्पा प्रसाद प्राप्तकर पूर्लाकत हो रने लगे । उन्होंने प्रणतिपूर्वेक 
प्रसाद का एक कणमात्र ग्रहण कर मृत्पात्र को धो अपने वस्त्रांचल में बाँध 
लिया और जिसका वे प्रतिदिन एक कण प्रसाद के रूप में ग्रहण करते थे । 
भक्त के कारण भगवान्‌ खीरचोरा गोपीनाथ के नाम से विख्यात हुये । 


श्रीमन्महाप्रभु चेतन्यदेव को भी इस परमास्वादनीय 'अमृतकेलि' 
प्रसाद की प्राप्ति हुई थी जिसे उन्होंने अत्यन्त श्रद्धाभाव से स्वयं ग्रहण कर 
अपने अनुगतजना को वितरित की थी। 


यह सब वृत्तांत श्रीगोपालभट गोस्वामी सुन चुके थे अतः उन्होने श्री 
राधारमणजी के प्रमुख भोग के रूप में प्रतिदिन प्रातःकाल वारह मिट्टी के 


योल पात्रों में मन्दिर में ही निमित 'खीरसा' भरकर 'अमृतकेलि' भोग का 

वंधान किया । ये #अमृतकेलिया' ही शनं: wat: 'कुल्हिया' के रूप में परिणित 
हो गई | 


प्राग्वृत्त-- 
श्रीराधारसणजो का प्रचीन मन्दिर निर्माण 


वेक्रमीय वर्ष १६८५ में लिखित प्रतिज्ञा-पत्र के अनुसार गोस्वामी परि- 
वार की वाखरें और खिरक निर्द्धारित सीमा में बनने लगी थौ । उस समय 
x श्रीजी घ्राकटच-स्थल-स्थित परिसर के एक सामान्य मन्दिर में विर जते 
थे । यह परम्पराक्रम १७५० वेक्रमीय वर्ष तक चलता रहा | 

श्रीजनादेनदास गोस्वामी के द्वितीय पुत्र श्रीचेतन्यदास जिनका कि 
१७५८ वे० के प्रतिज्ञा-पत्र में हस्ताक्षर हैं उस समय अपने पितामह श्रीहरि- 
नाथ के समान ही प्रतिभाभावापन्न प्रौढ युवक थे । 

श्रीचेतन्यदास यथःसमय श्रीजी की सेवा निमित्त अर्थ संग्रह तथा 
वैष्णव धर्म-प्रचाराथं देशाटन किया करते थे इसी सन्दर्भ में वे एक समय 
दिल्ली पधारे । वहाँ दिल्ली का ही एक अग्रवाल शिष्य जो सदा अभावग्रस्त 
रहता था इनके श्रीचरणोपान्त में उपस्थित हो अपनी दयनीय आथिक 


ॐ प्रतिदिन मन्दिर में ही सहस्तो 'कुल्हियाओं का निर्माण होकर श्रीराघारमणजी 
के भोग लगता है पर इस प्रात:कालीस “कुल्हिया” प्रसाद की महिमा और स्वाद ही 
अद्भुत और अनिर्वचनीय है । मन्दिर में बही सामिग्री और निर्माता हैं परतु वे भी 
प्रातःकालीन 'कुल्हिया' भोग के सरस सुधासार को दूसरे 'कुल्हिया' भोग में भर 
नहीं पाते | उसका स्वाद तो वही बतला सकता है जिसने इसे एक बार चखा है। 
वस्तुतः इसमें प्रियाप्रीतम के पधरामृत का स्वाद भरा हुआ है इसकी मधुर मिठास के 
सामने अमृत भी फीका लगता है । इसका निर्माण केवल मन्दिर में ही होता है 
अन्यत्र नहीं । 
% मन्दिर का कुछ अंश वक्त मान में रासचबुतरास्थित भाग में लगा 
हुआ है। 

अतिन चेतन्यदास के face एक वेश्य दिल्ली के माँही 1 

राधारमण चरणन में तिनकी प्रीति महाही ॥ 

लखि धनहीन एक दिन इन कही बांस छड़ी यह लीजै । 

याही को रुजगार करहु अरु पूजा याकी कीजे ॥ 

स्थिति का परिवेदन करने लगा । दया-परिवश हो आपने समीप में रखी 
हुई एक बाँस की छड़ी उठाकर उसे दे उसका ही व्यवहार और व्यापार 
करने की आज्ञा प्रदान की । 


अनुगत शिष्य ने श्रीगोस्वामीपाद द्वारा दी गई यह बाँस की छड़ी 
अपने पूजा स्थान में स्थापित की और उनकी आज्ञानुसार दिल्ली में ही बाँस 
का व्यापार प्रारम्भ किया । धीरे-धोरे श्वीजी को अनुकम्पा और श्रीगुरुदेव 
के अनुग्रह से उनका यह व्यापार और परिवार बढ़ने लगा और sos 
दिनों में उन्होंने इस व्यापार से लाखों रुपयों की अपार धन-सम्पत्ति अजित 
की । 

अपार धन-सम्पत्ति के स्वामित्त्व के रूप में वह अनुगत शिष्य एक 
बार वृन्दावन आया और उसने अजित सम्पत्ति का बहुत बड़ा अंश श्रीगुरु 
के चरणों में समपित करना चाहा । श्रीगुरुदेव ने उस सम्पत्ति को स्वयं ग्रहण 
न कर श्रीजी के मन्दिर निर्माण की उसे आज्ञा दी । 


श्रीगुरुदेव की आज्ञा प्राप्तकर परिसर के मध्य में ही उसने एक 
gee मन्दिर का निर्माण कराकर अमूल्य रत्न-जटित आभूषणों के साथ 
अपार घन-सम्पत्ति श्रीजी के श्रीचरणों में समपित की । भक्त वाञ्छापूरक 
के रूप में प्रायः १२५ वर्षो तक श्रीजी इस प्राचीन मन्दिर में विराजित हुये । 


eos 


कोई दिन पूजत भये जिनहि कियो ata ही को व्यवहारा । 
लाखन की भई नफा तिनहि कौ बढो बडो परिवारा ॥ 
तिन हिने प्रथम पुरानो मन्दिर श्रीजी को वनवायो | 
भूषत वसन अमोलक जिनके करि अति प्रीति पठायो ॥ 
गोपाल कवि श्रीगोपालभट्ट चरित्र 


आज भी नवीन मन्दिर से संलग्न यह प्राचीन मन्दिर अपने विशाल कलात्मक 
स्वरूप का दिग्दर्शन करा रहा है । 


grat का नवीन मन्दिर निर्माण 


अनुमानतः १८५० वेक्रमीय वर्ष के आसपास अग्रवाल शाह परिवार 
के थ्री विहारीलाल एक अत्यन्त निष्ठावान्‌ ब्राह्मण वेष्णब सेवा भावापन्न 
व्यक्ति थे । उनका परिवार प्राचीन काल से फरु खाबाद निवासी था किन्तु 
लत्कालोन लखनऊ के नबावों के आग्रह से #श्री विहा रीलाल प्रमुख रत्न परी- 
क्षक (जौहरी) के रूप में लखनऊ रहने लगे थे ang विहारीलान्न की श्री 
राधःरपणजी के श्रीचरणों में ऐकान्तिक निष्ठा थी और उसी के फलस्वरूप 
इस्हींने वैक्रमीय वर्ष १८७६ में श्रीजी के प्राचीन मन्दिर से संलग्न भूभाग 
जहाँ कभी यमुना की झील थी और जिसमें श्रीजी घनुष, वाणधारी गोस्वामी 
गणो के रणा वेक्षण में नौका विहार करते थे पर एक कलात्मक मन्दिर का 
निर्माण कराया । पाँच वर्ष के दीघं अन्तराल में नवीन मन्दिर बनकर प्रस्तुत 
zat: १८८४ धेक्रमीय वर्ष की माघ शुक्ला पञ्चमी की वासन्तिक वेला में 
सहस्त्रो त्रजवासी, aera एवं विभिन्न सम्प्रदाय के रसिकाचार्य-गणों की 
मुपस्थिति में नवायित मन्दिर का पाटोत्सव सम्पन्न हुआ । आज श्रीशाह 
विहारीलाल की मूत्तिमती साधना मनोरथ पूर्ति के रूप में सफल हुई। 
ल्‍ल STM वातावरण में श्रीशाहजी ने श्रीजी की श्द्भार एवं दैनिक सेवा 
नि लि अनेक अमूल्य रत्ताभूषण, स्वर्ण रजत पात्रों सहित एक रत्न जटित 
लखनउ; का निर्मित स्वर्ण रजत मिश्रित बड़ा सिंहासन भी श्रीजी के विराज- 
मान हेतु समपित किया । 


उस समय तक श्रीजी उपरिस्थित भाग पर केवल शरद पूर्णिमा की 
चान्द्रमसी ज्योत्स्ता निरीक्षण के अतिरिक्त प्रायः गर्भ मन्दिर में ही विराजते 
थे और यहाँ ही सम्पूर्ण उत्सव यात्रायें सम्पन्न होती थी । सिंहासन बड़ा होने 


#अगरवार एक साह विहारीलाल बड़े उपकारी । 
रहत नखलऊ मध्य फरुखाबार्दाह के स्‌ अगारी ॥ 
राधारमन चरत में रति अति सांची जिनकी जोई। 
सेवत गोस्वामी द्विज सन्तन जहाँ जात जो कोई ॥ 
महाराज श्रीलाल गुसाई जी के सेवक जोई। 
राधारमण मन्दिर बनवाथो जगे गुरु हित wie 
गोपाल कवि--श्रीगोपालभट्ट चरित्र 


( १७३ ) 


के कारण उसकी मन्दिर प्रविष्टता किस प्रकार हो ? यदि श्रीजी उस पर 
विराजमान न हों तो श्रीशाहजी की भावना में ठेस पहुँचनी स्वाभाविक थी 
अतः सर्वसम्मति से सिहासन को दो भागों में विभाजित कर मन्दिर में 
प्रविष्ट कराया गया । करुणा-वरुणालय श्रीजी भक्तमनवाञ्छापूरक के रूप 
में सिंहासन पर विराजित हुए । 


नव मन्दिर निर्माण के कुछ ही दिनों वाद श्रीशाहबिहारीलालजी का 
देहाबसान हो गया अतः मन्दिर के अर्निमित अवशिष्ट स्थानों का निर्माण 
उनके पुत्र % श्रीयोविन्दलाल तथा श्रीरघुवरदयाल, मक्खनलाल, कुन्दनलाल, 
फुन्दनलाल AT Wal द्वारा १९०० वैक्रमीय के लगभग कराया गया | 


शाह श्रीकुन्दनलाल, फुन्दनलाल %श्रीराघारमणीय श्रीराधा- 
गोविन्द गोस्वामीजी के मंत्र दीक्षित sora शिष्य के खूप में ललित- 
किशोरी, ललितमाधुरी के नाम से विश्यात थे, इनके द्वारा समय-समय पर 
श्रीजी की विशेष रूप से सेवा की गई।. 


इसके पश्चात्‌ अधश्रीयुगलदास भण्डारी ने मन्दिर द्वार के सम्मुख 


> शाह विहारीलाल सुवन वड़ गोविन्दलाल कहाथे। 
तिनके सुत रघुवरदयाल पुन मक्खनलाल सुहाये॥ 
कुन्दन फुन्दनलाल चतुर अति चारिहु सुत आज्ञाकारी । 
तिन श्रीजी गोस्वामिन को मिलि सेवा करी सुभारी ॥ 
-गोपालकवि 
x चिन्तामणि गुरु चरण शुचि श्रीराधायोविन्द । 
सुमिरत ही अन्तस्‌ फुरथौ बृन्दावन आनन्द ॥-अमिलाषमाधुरी 
व्रजरज मध्य समाधि लिय जुगल wa निभंय निपुन । 
ध्षीललितकिशोरी, ललितमाधुरी प्रेममूति वृन्दाविषिन ॥ 
= नवभक्तमाल 


% श्रीः 
लागत रुपया 
u १००० ti 


श्रीराकारमणस्य सद्ुमनिकटे या शोभते द्वास्तु सा । 
कोशेट्छी युगलादिदासरचिता भूयाच्च तत्प्रीतये ॥ 


( १७४ ) 


दक्षिणभागीय एक वृहत्‌ रूपायित द्वार का एक हजार रुपयों की लागत से 
निर्माण कराया जिसे छोटे दरवाजे की संज्ञा दी गई । 


* इसके पद्चात्‌ श्रीमिठ्ठीवीवी द्वारा फाल्गुन कृष्णा पञ्चमी १९१८ 
ania वर्ष में नव मन्दिर की परिक्रमा का निर्माण कराया गया साथही 
श्रीजी के प्राचीन मन्दिरस्थ प्रस्तरीय सदर द्वार को भीतर की 
ओर लगा कर उसके स्थान पर एक नवीन कलावेभवपूर्ण वृहद्‌ हार का 
निर्माण काशी निवासी श्रीहष॑चन्द्रजी द्वारा आषाढ शुल्ला ७ > वुध सम्वत्‌ 
१९३३ THAT को कराया गया | 


Wa: शनेः यह वृहद्डार गोस्वामीस्वरूपों की नित्य विराजित-स्थली 
के रूप में प्रसिद्ध हुया । यहाँ अविरत अनेक शास्त्रगत सिद्धान्तो की 
समस्याओं का समाधान तथा वेदान्तप्रतिपादतत्त्व कौ विस्तृत वहुमुखी 
व्याख्यायें विदज्जन सदेव को चमत्कृत करती रहती हैं । 


इसीसमय श्रीगोपीलाल गोस्वामीजी के सदुद्योग से श्रीगोपालभट्ट- 
गोस्वामीजी के समाधिस्थल का नव निर्माण कराया गया। 


मुद्राणां शतकेनदिकसुगुणितेनाव्देव्धिचन्द्राडू भू १६१४। 
संख्याते गिरिजा तिथौ रविदिने पक्षे सिते माधवे ॥१॥ 
श्रीराधारमणजी के भंडारी श्रीयुगलदासजी ने यह दरवज्जो बनवायो सम्दतु 
१६१४ वैशाख शुक्ल ३ लागत रुपैया एक FAT १०००) 
श्रीकृष्ण प्रीतये भूयात्‌ 
क्र अयं प्रदक्षिणामार्गो मिट्टोवीव्या: सुकारितः । 
फाल्गुने कृष्णपञ्चम्यां वर्षेउष्टैकाडूभमिते ॥ 
१९१८ 
x श्रीराधारमणस्यमन्दिरब दिवार व डम्प्राचितः । 
बाबू श्रीयुतहर्ष चन्द्रकृतिना सम्वत्सरे वैकमे । 
रामत्र्यङ्क वसुन्धरापरिमिते आषाढमासे सिते । 
पक्षे भानुदिथो बुरे विरचिता प्रीत्यै प्रमोरस्तु सा ॥ 
साराथ-- 
यह द्वार श्रीयुत बाबू हर्षचन्द्रजी काशीनिवासी ने सम्वत्‌ १६३३ आषाढ 
शुक्ला ७ बुधवार कूं निर्माण करायो । 


श्रीगोपाल भट्ट गोस्वामो- 


श्रोराधारसण मन्दिर, श्रीवृन्दावन का वृहत्‌ बहिरद्वार 


( १७५ ) 


इसी काल में श्री राधारमण प्राकट्यस्थली परिसर पाश्वेस्थ भूमि पर 
आवासगृह एवं वहिर्दारस्थ श्रीश्यामाश्याम मन्दिर तथा. भ्रमरघाटस्थित 
महाकवि श्रीजयदेवा राधित श्री राधामाधव के प्राचीन मन्दिरों का पुननिर्माण 
कराया गया साथ ही इन मन्दिरों की भोगराग परम्परा यथावत्‌ परिपालित 
होती रहे इसको भी सुव्यवस्था को गई। 

श्रीगेविन्दमन्दिर निर्माण के समकालीन श्रीमहाराजा भार्नासह 
द्वारा निर्मित मन्दिर द्वारस्थ रासमण्डल का नवछूपाड्ुन किया गया साथ 
ही श्रीगोपीनाथदासजी की भजनकुटी का पुनरुद्धार कर परिसर के भूभाग 
को बहुत कुछ नवरूपायित स्वरूप दिया गया । 


Lan a 
प्रबन्ध सानात--- 

१६८५ वेक्रसोय के पश्चात्‌ समय-समय पर आवश्यकतानुसार तात्का- 
लिक गोस्वामी स्वरूपों द्वारा श्रीजी की भोगराग परम्परा, सेवा सञ्चालन, 
सम्पत्ति की सुरक्षा एवं सामाजिक संगठन ARMAS अन्तर्गत अनेक निर्णय 
लिये गये और उसके विरुद्धाचरण करने वाले गोस्वामीगण श्रीजी, राज्य- 
शासन, समाज तथा पंचों के द्रोही निद्धारित किये जाते रहे । 

_ शनैः शनः गोस्वामी स्वरूपों का परिवार बढ़ने लगा भविष्य में कहीं 
ऐसा न हो कि पक्षपात, अविवेकता के कारण किसो एक गोस्वामी का 
उसकी प्रमुखता के कारण श्रीजी की सम्पत्ति पर एकाधिकार न हो जाय 
इसको दृष्टिकोण में रखते हुये गोस्वामीगणों के सर्वसम्मत निर्णय से माध्व- 
गौडेश्वर सस्प्रदायानुयायी वंष्णव भंडारी नियुक्त किये जाते रहे! इस काल 
के अन्तराल में कितने ही भंडारी आये ओर निकुञ्जलीसा प्रविष्ट हुये 
वस्तुतः इन भण्डारीगणों के प्रयत्न से श्रीजी के भण्डार में अभूतपूर्व 
बृद्धि हुई । 

इसी श्ुद्कला में श्रोजुगल नामक एक भण्डारी रखा गया पर वह 
सेवाभावी होते हुये भी दुराग्रही था सबों ने उसे बहुत समझाया बुझाया कि 
साम्प्रदायिक सिद्धान्त के विरुद्ध वांयी तरफ से कोपीन धारण अनुचित है 
पर उसने किसी की न सुनी अन्त में १६०१ वेक्रमीय में साठों देवालयों के 
सवेसम्मत निर्णय से उसे भण्डारी पद से हटा दिया गया । 

इसके पश्चात्‌ १६१८ वेक्रमीय वर्ष में उडीसा देशवासी कृष्णदास 
सम्पूर्ण अधिकारों के साथ भण्डारी बनाया गया, आरम्भ में तो बह आज्ञा- 
कारी विनम्र सेवक के रूप में मन्दिर को व्यवस्था सञ्चालन करता रहा 
किन्तु कुछ दिनों बाद अपनी युवावस्था, अपार सम्पत्ति एवं एकाधिकारिता के 


( १६ ) 


कारण वह अपनी विवेकता खो sar और शनेः Tt: उसमें अहंकार की भावना 
पनपने लगी, अब वह गोस्वामियों को अपना क्रोतदास समझने और प्रतिदिन 
की मन्दिर व्यवस्था सञ्चालन में बाधायें डालने लगा । उस समय के वृद्ध 
गोस्वामीगण किसी विवाद में पड़ना नहीं चाहते थे क्योंकि यह भंडारी 
उनके ही सर्वसम्मत निर्णय सै रखा गया था वे व्यथित भाव से भण्डारी के 
कटुतापूर्ण व्यंवहार को मौन होकर सहते रहे पर उस समय का युवा 
गोस्वामीवर्गं उसके इस व्यवहार को न सह सका, उन्होने कठोरता से 
भण्डारी को अपनी सीमा में रहने का निदेश दिया पर वह भला किसकी 
माननेंवाला था? अपार धन सम्पत्ति तथा अधिकार जो उसके पास था, धीरे- 
धीरे वह असमाजिक तत्त्वों की सहायता से मन्दिर की सम्पत्ति नष्ट करने 
लगा । वृद्ध गोस्वामी स्वरूपों ने भण्डारी को बहुत कुछ समझाया किन्तु 
किसी की बात न मानकर वह अपने आचरंणों में और प्रखर होने लगा और 
यही नहीं उलटे उसने गोस्वामीवर्ग पर भण्डार लूटने का मिथ्यारोप लगाकर 
न्यायालय में एक वाद प्रस्तुत कर दिया! क्रमवद्ध रूप से न्यायालय में यह 
वाद चलता रहा अन्त में १९३७ वेक्रमीय वर्ष में न्यायालय द्वारा भण्डारी 
का वाद निरस्त कर उस पर पचास रुपया अर्थदण्ड निर्धारित किया गया । 


इतिमध्य फाल्गुन शुक्ला १ सं० १९३६ वेक्रमीय को बुन्दावन-स्थित 
गोस्वामी स्वरूपों द्वारा श्रीजी की सेवा, मर्यादा परम्परा, सम्पत्ति कौ सुरक्षा 
तथा दैनिक व्यवस्था सञ्चालना हेतु एक पंजीकृत प्रतिज्ञा-पत्र के अनुसार 
१० थामेवार बृद्ध गोस्वामीगणों की पंचायत का गठन किया गया। इसको 
१८८० के प्रतिज्ञा-पत्र की संज्ञा दी गई और यही पंचायत गठन का प्रथम” 
चरण माना गया। पंचायत की आधार शिला स्थापित होने के कारण 
कृष्णदास जिसे भंडारी पद से हटा दिया गया था अब और उग्र हो उठा 
और आयेदिन उपद्रवों की सृष्टि करने लगा किन्तु संगठित गोस्वामीस्वरूपों 
ने उसकी एक न चलने दी अन्त में विफल होने पर उसने पुनः अपने अधि- 
कांरत्त्व की प्रतिष्ठापना हेतु न्यायालय में द्वितीय वाद प्रस्तुत किया। चार 
वर्षों तक ag वाद निरन्तर चलता रहा अन्त में हाईकोटे द्वारा १९४४ वेक्र- 
मीय बर्ष में भण्डारी के विरुद्ध निर्णय दिया गया। यह गोस्वामीगणों की 
संगठनात्मक विजय थी । सच पूछा जाय तो यह मन्दिर की मर्यादापरम्परा 
एवं सम्पत्ति को सुरक्षा का साहसिक प्रथम पदक्षेप था । 


श्रीजी के महदपराघ तथा देव द्रव्य अपहरण के कारण कृष्णदास 
कुष्ठी हो गया और घर-घर भीख मांगने लगा | 

श्रीराधारमणजी का भण्डारी भीख मांग रहा हे यह दयालु गोस्वामी- 
गणों को सहन न हुआ अतः उन्होंने कृपापरवश हो अपने यहाँ ही समाश्रय दे 
जीवन पर्यन्त उसके प्रसाद की व्यवस्था कर दी अन्त में एक दिन उसे एक 
पागल कुत्ते ने काट लिया और इसी अवस्था में चिल्लाता पुकारता हुआ 
वह मर गया | 


श्रीगोपालभट्ट गोस्वामी के समय से ही गोस्वासीस्वरूप अपने सेवा 
अवसरों पर अपनी ओर से यथासाध्य श्रीजी की भोगराग सेवा का सञ्चालन 
करते रहे यहाँ तक कि उनके इस सेवाकार्य में उनकी निजी सम्पत्ति तक 
बिक गई किन्तु उन्होंने श्रीजी के भोगराग में किसी भी प्रकार त्रुटि न आने 
दी । भविष्य में श्रीजी की भोगराग परम्परा में विच्युति न होने पावे इसको 
दृष्टिकोण में रखते हुये श्रीजी की भोगराग परम्परा को स्थायित्व देने की 
भावना से प्रातःस्मरणीय श्रीगोपीलालगोस्वामीजी द्वारा काशी, प्रयाग, 
पटना, He खाबाद, लखनऊ, जालन्धर, भरतपुर आदि स्थलों के नित्यानुगत 
धार्मिक शिष्यो के सहयोग से विपुल धनराशि संग्रहीत कर एक स्थायी 
अखण्ड भोगराग कोष को संस्थापना की गई; उस सम्प्राप्त धनराशि को 
सुव्यवस्थित रूप से रखने के लिये विशेषतः 'गोरवामीस्वरूपन की पंचायत 
की आज्ञाकारिणी' एक शिष्यों की समितिका गोस्वामीस्वरूपों दारा लिखित 
प्रतिज्ञापत्र के अनुसार निर्माण किया गया । उससमय तक बृद्ध गोस्वामी 
पंचगण अन्तहित हो चुके थे अतः तात्कालिक परिस्थितियों के अनुसार पौष 
शुक्ला १२ शुक १६७० वैक्रमीय में सन्‌ १८८० के प्रतिज्ञापत्र को पूर्णतः 
मान्यता देते हुये एक दूसरा प्रतिज्ञापत्र लिखा गया जिसमें उस समय उप- 
स्थित थामेवार १० वृद्ध गोस्वामीगणों की पंच पद पर नियुक्ति की गई । यही 
सत्‌ १६१४ का सर्वमान्य प्रतिज्ञा-पत्र कहलाया । 


इसके अतिरिक्त १५ मोस्वामीस्वरूप तथा १५ श्रीराधारमणीय 
हिष्योंकी समिति का गठन किया गया और उसे 'श्रीराधारमण सेवा-समिति' 
की संज्ञा दी गई । इस समिति के समीप श्रीगोपीलाल गोस्वामी एवं 
समय-समय पर भक्तों द्वारा प्रदत्त अर्थराशि का संग्रह है जिसके व्याज से 
श्रीजी की देनिक भोग व्यवस्था सञ्चालित होती है । 

इसके पश्चात्‌ पंचायत का कार्य सुचारुरूप से संचालित होने लगा 
और प्रति तीन वर्षो बाद गोपनीय निर्वाचन प्रणाली द्वारा पंच तथा कार्य 
सञ्चालन हेतु मन्त्री तथा सहायक मन्त्री का चयन होता रहा | 

सामयिक सामाजिक स्थिति को दृष्टिकोण में रख ga प्रतिज्ञ-- 

पत्रों को मान्यता देते हुये ३० माचे १९७९ की साधारण सभा ने पंचायत को 
सन्‌ १८६० के सोसायटी रजिस्ट्रीकरण के अधिनियम संख्या २१ के अन्तर्गत 
पजीकृत करा लिया । वत्तंमान में भक्तों द्वारा समय-समय पर दी गई 
धनराशि से श्रीजी की अखण्ड भोगराग परम्परा का संचालन हो रहा है। 
श्रीजी की भोग व्यवस्था के सञ्चालन हेतु 'भोग भण्डार' को स्थापना भी 
की गई है । 

श्रोजी के 'स्वर्णाभूषणागार! की तालियां चार geal पर रहती हैं और 
अन्यून चार पञ्चों की उपस्थिति में समय-समय पर श्रीजी की सेवा निमित्त 
स्वर्णाभूषण सेवाधिकारियों को उनके हस्ताक्षरों से दिया जाता है । 


~ | 
पॉरेजन-प्रसाद ओर प्रसार 


यद्यपि पश्वायत द्वारा नियुक्त ३१ परिजनों द्वारा मन्दिर की समस्त 
व्यवस्थाओं का सञ्चालन होता है तथापि श्रीजी की सेवाचना, कच्ची रसोई 
निर्माण, साज सज्जा संभाल, प्रसाद वितरण आदि व्यवस्थायों के सञ्चालन में 
सेवाधिकारी की सत्ता सर्वोपरि मानी गई है और वे ही इसका पूर्ण उत्तर- 
दायित्त्व रूप से निर्वाह करते हैं । 


वर्तमान समय में भी सेवाधिकारी, कच्ची रसोई निर्माणकर्ता तथा 
अर्चक गोस्वामीस्वरूप बिना किसी अर्थराशि ग्रहण के केवल स्वल्पमात्र 
प्रसादांश लेकर निरालस्य भाव से श्रीजी की सेवा सम्पादन करते आरहे हैं । 


प्रति अढाई वर्ष पश्चात्‌ आनेवाली सेवा-सारिणी को प्रत्येक सेघाधि- 
कारी अपना परम सौभाग्य मानकर अपना Hata श्रीजी के श्रीचरणों में 
समपित करने को आतुर रहता है, यही यहां के गोस्वामौस्वरूपों की विशे- 
षता है कि वे बिना किसी व्यक्तिगत स्वार्थ के आरम्भकाल से लेकर आज- 
तक श्रीजी की सेवा सश्चालना करते आरहे हैं। प्रसाद का एक निश्चित 
अंश पंचायत के नियमानुसार 'माला' प्रसाद के रूप में पारम्परिक क्रम से 
प्रतिदिन एक गोस्वामीस्वरूप के यहाँ जाता है। एकादशी के दिन यही 
प्रसाद मन्दिर के परिकरों को प्राप्त होता है । 


पञ्चायत के नवीन नियमानुसार बिदेशागत गोस्वामीस्वरूपों को भी 
वष में एकवार परम्परा क्रम न होने पर भी 'माला' प्रसाद प्रदान किया 
जाता है। 


प्रतिदिन प्रातः सायं मन्दिर में श्रीमद्‌भागवत पाठ, ध्वनि-विस्तारक 

यन्त्रों द्वारा स्तोत्र-वाचन, समाज, सद्भीत्तन आदि की आयोजना चलती 
रहती है | 

पश्चायत द्वारा सावेजनीन हित में 'सावंभोम श्रीदामोदर ग्रत्थालय' 
पुस्तकालय तथा 'श्रीराधारमण दातव्य औषधालय' की मन्दिर के परिसर 
में हो संस्थापना की गई है । 


९१वें वर्षों से श्रीमन्दिर द्वारा वेष्णवो के आवश्यक व्रतोत्सब निर्णयार्थ 
एक पत्र प्रकाशित होता आरहा है । 


परिकर-- 


श्रीगोपालभट्ट गोस्वामी के ब्रजागमन काल से लेकर आज भी भारत 
के प्रत्येक प्रान्त, जनपद, नगर तथा ग्रामो के अतिरिक्त अधिकांश विदेशों में 
भी उनके शिष्य, प्रशिष्य, अनुगतों की अगणित संख्यायें हैं, भारत का अधि- 
कांश ब्राह्मण एवं अग्रवाल वंश इस मन्दिर को ही अपनी आराधना-स्थली 
मानकर श्रीराधारमणजी को अपना इष्ट मानता है। 


भारत का मूद्धेन्य राजनयिक, धार्मिक तथा सामाजिक चेतना-सम्पन्न 
सुधी-समूह इसी परिकर के अनुयायी हैं और हुये हैं, यदि उनका संक्षिप्त 
परिचय भी दिया जाय तो एक बृहत्‌ रूपायित ग्रन्थ की आवश्यकता है 
अतः कुछ नाममात्र निदेश से ही इसकी पूत्ति सम्भव है। 


नेपाल यात्रा समय श्रीगोपालभट्ट गोस्वामी द्वारा किये गये शिष्य नें 
वृन्दावन आकर श्रीजी को रत्नजटित स्वर्णाभूषणों की भेट कौ थी। 


भगवतमुदित (fro १६२०-१७१०) 


ये श्रीमाध्वगौड़ेश्वर मतातुयाथी श्रीगोविन्द सेवाधिकारी श्रीपण्डित 
हरिदास के अनुगत शिष्य थे। श्रीराधारमणचरणों में इनकी ऐकान्तिक- 
निष्ठ भावना अत्यन्त प्रबल थी जिसका परिवर्णन-- 


साँचो श्रीराधारमण झंठो सब संसार। 
बाजीगर को पेखनो मिटत न लागत वार ॥ 


१--कबहु गये बद्रकाश्रमही जह कियो सिख्य जो आयो । 
ठाकुर के सियार हित गहने जड़ाऊके लायो 1 
--गोपालकवि गोपालभट्टुचरित्र 

मिटत न लागत वार भुत की सम्पत्ति ऐसे । 
महरी नाती पूत gat के वादर जैसे ॥ 
'भगवत' तै नर अधम लोभ वस घर घर नाचे । 
ad गढ़े सुनार बेन के वोले सांचे॥ 
'भगवत' aay आवरण करहि केलि राधारमण | 
सर्वोपरि सर्वेश गुरु रसिकराय. मङ्गल भवन ॥ 


उपयुक्त पदों में किया गया है। 


माधुरीदास (वि० १६४०-१७०५) 
ये श्रीमन्माध्वमात्तंण्ड कलियुगपावनावतार श्रीभगवत कृष्णचेतच्य 
चरणानुचर श्रोरूप गोस्वामी शिष्य के रूप में विख्यात थे । इनकी -- 
दान, मान, वंशी, विपिन, केलिकला, अभिलाष को। 


माधुरी भई षट्‌ माधुरी, मधुर माधुरीदास की ॥ 
—श्रीराधाचरण गोस्वामी नवभक्तमाल छन्द संख्या ३० 


इसके अतिरिक्त नागरी प्रचारिणी सभा द्वारा 'श्रीराधारमण विहार- 
माधुरी का भी अनुसन्धान प्राप्त हुआ है । 


श्रीमनोहरदास (वि० सं० १७१०-१७८०) 

श्रीदामोदरदास गोस्वामी के तिरोधान पश्चात्‌ श्रीजी की सम्पत्ति 
सुरक्षाथं माघ्वगोडेश्वर सम्प्रदायानुगत वेष्णव ही 'भण्डारी' नियुक्त किये 
जाते रहे हैं साथ ही इस परम्परा में यह ध्यान रखा जाता था कि वे यहाँ के 
गोस्वामीगणों से सम्बन्धित न हों किन्तु श्रीगोपालभट्ट-परिकर परम्परा 
इसका अपवाद था कारण इस परम्परा का श्रीजी की सेवाराधना से कोई 
सम्बन्ध न था। 

श्रीनिवासाचार्य के शिष्यानुरिष्य-परम्पराश्रित श्रीमनोहरदास विरक्त 
वेष्णव के रूप में बङ्गाल से वृन्दावन आये थे। श्रीजनादनदास गोस्वामी ने _ 
मनोहरदास की उत्कट वेराग्यभावना और श्रीजी के प्रति एंकान्तिकनिष्ठ 
भावना देखकर उन्हें श्रीजी के भण्डार का स्वामी अर्थात्‌ भण्डारी नियुक्त 
किया । स्नेहवश श्रीगोस्वामीस्वरूप उन्हें स्वामीजी' के नाम से सम्बोधित 
करते थे । 

श्रीजी के सान्निध्य में रहने के कारण इनकी प्रेमोच्छ्वलित भावना 
सहस्रगुणित बढ़ने लगी । इन्होंने अपनी प्रत्येक रचनाओं में स्वामीष्टदेव के 

रूप में श्रोजी की अभिवन्दना की है । इनके रचित ग्रन्थों में 'श्रीराधारमण- 
रस-सागर' एक सर्वोत्कृष्ट कृति हे । बद्धभाषाभाषी होने पर भी ब्रजभाषा 
पर इनका सशक्त अधिकार था। इस ओज, माधुर्य परिपूर्ण 'रससागर' की 
समापना *श्रीराधारमण के सान्निध्य में श्रीगोपालभट्ट-गोस्वामीपाद की 
१७५७ वैक्रमीय श्रावण कृष्णा पञ्चमी महोत्सव तिथी पर हुई। 

इनके गुरु `वृन्दावनवासी श्रीरामशरण चट्टराज थे *जिनकी कृपा- 
कारुण्य दृष्टि वल से इन्होंने प्रत्युत्पन्न प्रतिभा प्राप्त की थी । 

ये श्रीनाभाजी विरचित "भक्तमाल” के लब्धप्रतिष्ठ टीकाकार 
श्रीप्रियादासजी के मन्त्रप्रदाता गुरुदेव थे । इन्होंने अपने स्वेष्ट देव की अभि- 


बन्दना में अपनी ्रत्यक्षानुभवता का परमोत्कृष्ट प्रवाहमय परिवर्णन 
किया है— 


१. सम्वत्‌ सत्तरहसै सतावन जानिके। 
सावन बदी geadt महोत्सव मानिके॥ 
निरखि श्रीराधारमण लडेतीलाल को। 
“मनोहर? संपूरच वनराज विचारथो ख्याल को ॥ 
--श्री राधारमण रससागर ६ Fo ११३ 
२. भजे वृन्दारण्ये विजितकरणं रामशरणम्‌ | 
--श्रीगोवद्ध TAS ग्रन्थावली इलोक सं० & 
चट्टराज कुल कमल रवि, छवि फवि परम उदार । 
रामशरण गुरु चरणवर, 'मनोहर' प्राण अधार ॥ 
—सम्प्रदाय-वोधिनी लिपिकाल १७७६ fro 
इनको गुरु परम्परा -- 
श्रीकृष्णचैतन्य महाप्रभु 


श्रीगोपालभट्ट गोस्वामी 
श्रीनिवासाचार्य 
श्रीरामचरण चक्रवर्ती 


श्रीरामशरण चटर्जी 
३, रसिकताई कविताई जाही दीनी तिन पाई, 
मई सरसाई हिये नव-नव बाय हे। “--रसवोधिनी ६३० सं० 


( १८२ ) 


सजल जलद तन दमक चमक चख चकित तडित पट। 
मोर मुकुट झलमले चले YF मरत जमुन तट॥ 
अंग त्रिभंगी वलित ललित भूषन मन रञ्जन। 
अरुण अधर मधु वेन नेन नृत्यत युग खंजन ॥ 
छुरी टेक दक्षिण भुजनि मणि कुण्डल मांडत श्रवण | 
बाम 'मनोहर' दाम वन जे जे श्रीराधारमण॥ 
--श्री राधारमण रससागर ६ Fo २३ 
श्रीप्रियादास (वि० १७३५-१८२०) 
भव्य भक्त भारती के भासमान रत्त के रूप में प्रियादासजी का जन्म 
गुजरात प्रान्तान्तर्गत सूरत के निकट रामपुरा ग्राम में हुआ था। ये श्री राधा- 
रमणपरिकरस्थ मनोहरदासजी के क्ृपापात्र अनुगत शिष्य थे। इन्होंने 
श्रोनाभाजी कृत 'भक्तमाल' में अवणित भक्तों के चरित्रों पर “भक्त रस- 
बोधिनी' टीका के माध्यम से पूर्ण प्रकाश डाला है । इनकी सरस काव्य धारा 
परम प्राञ्जल, प्रवाहमय अन्तस्तल की कश्मलता को अविलम्ब प्रक्षालन में 
समर्थ है इसमें कोई सन्देह नहीं । इन्होंने श्रीमनोहरदासजी जो उस समय 
मन्दिर के एकमात्र भण्डारी थे की आज्ञा से-- 
भक्त सुमरिनी क्रमवद्ध भक्तों के स्मरणात्मक रूप-रम्य रचना 
की । 
'चाहवेली' में भी श्रोराधारमणजी की अभीष्ट लाभ प्राप्ति के लिये 
विनय को गई है । यह प्रियादासजी को पर आपको टिप्पणो भावात्मक रचना 


है ।++. वृन्दावन की माधुरी इन मिलि आस्वादन कियो । 
--नाभाजी छप्पय ६५ 
श्रीगोपालभट्ट के feta रसान्न वसे, 
लस यों प्रकट राधारमन स्वरूप हैं। 
नाना भोग राग करे, अति अनुराग पगे, 
जगे जग माँहि हित कौतुक अनूप हैं 
वृन्दावन माधुरी अगाध को सवाद लियौ, 
जियो जिन पायौ सीथ भये रस रूप हैं। 
गुन ही को लेत, जीव औगुन को त्याग देत, 
करुना - निकेत धर्म - सेत भक्त भूप हैं।। 
न केवबित्त संख्या ३७५ 


(१०२ ) 


श्रौवेष्णवदास 'रसजानि' (१७६०-१८३५ बि०) 

ये श्रीभक्तमाल के सुप्रसिद्ध टीकाकार श्रीप्रियादासजी के पौत्र थे। 
इनके गुरुदेव श्रीराधारमणीय श्रीसेवादासात्मज *श्रीहरिजीवनजी थे। 
इन्होंने 'भक्ति' 'भक्त' 'भगवत्‌' तत्त्व सम्बन्धित अनेक ग्रन्थों को रचनायें कीं । 
रस के वास्तविक तत्त्व को जानने के कारण इन्हें श्रीगोस्वामी स्वरूपों द्वारा 
“रसजानि' की उपाधि प्रदान की गई। 


श्रीहरिराम जोहरी 'रामहरि' (१७७५-१८४० बि०) 

श्रौराधारमण-चरणाश्रित प्रारम्भिक शिष्य परम्परा में श्रीहरिराम 
जौहरी का महत्त्वपूण स्थान हे । इन्होंने अपने प्रत्येक रचना ग्रन्थों में 
श्रीचतन्यदेव तथा श्रीराधारमण विग्रह की विशेष भाव से बन्दना को है। 

इन्होंने श्रीप्रियादास पोत्र वेष्णवदास की प्रेरणा से 'भक्तमाल' को 
टीका रसवाबिनी के अनुसार 

“संत हंस गुण गहहि पय, परिहरि वारि विकार ।' 

को दृष्टिकोण में रखकर परमहंस, श्रीचेतन्यदेव, वेष्णवदास तथा श्रीधाम 
वृन्दावन के बल पर 'सतहंसी' ग्रन्थ की संरचना को । 

यह टाटीवाला परिवार सदा से ही श्रीराधारमण-चरणाश्रित है। 
इस परिवार के प्रमुख दिवंगत श्रीगेदीलाल, दामोदरदास, विश्वेश्वरनाथ 
'मधुर' बड़े ही भागवतजन थे। 'मधुरजी' की भावग्राही कवितायें अत्यन्त 
सुन्दर और सरस हैं। 

वत्तेमान में श्री राधेश्वाम, घनश्याम एडवोकेट द्वय, श्रीरामेशवरदास, 
कृष्णदास, श्रीनारायण आदि भावुक भक्तगण के रूप में श्रीजी की एंकान्तिक 
निष्ठ सेवा साधनायें कर रहे हैं । 
गोपालराय (१८५५-१६२० बि०) 

ये श्रोराधारमण मन्दिर के प्रमुख कविराय के रूप में प्रसिद्ध थे। 
इनकी अन्यान्य रचनायें भगवत्‌ भक्ति भावना परक होने के साथ-साथ ऐति- 
हासिक तथ्यों से पूर्ण हैं । इसो का एक अङ्ग 'वृन्दावन-धामानुरागावली' की 
रचना है जिसमें पुरातन एवं अर्वाचीन मन्दिर एवं विग्रहों का आनुपूविक 
वर्णन है। 


१. श्रीहरिजीवन गुरु कृपा पाय सोई रसजानि । 
श्रीमागवत माहात्म्य की भाषा करी वखानि ॥ 
=—भाषाभागवत माहात्म्य दो० Fo ३, Jo १ 

इनके द्वारा 'श्रीगोपालभट्ट-चरित्र' में श्रीराधारमण विग्रह का 
प्राकट्य तथा विशिष्ट गोस्वामीगणों का प्रभावोत्पादक गुण गौरव का गान 
किया गया है । 
श्रीहरदेव (१८६२-१६१९ वि०) 

ये श्रीराधारमणीय गोस्वामी शीव्रजलालजी के पिता श्रीमुन्नालाल 
गोस्वामीजी के मन्त्र दीक्षित शिष्य थे! इनकी कई ग्रन्थ रचनायें उपलब्ध 
हैं। आपने अपनी सर्वोत्तम कृति 'रसचन्द्रिका' की पुष्पिका में स्वयं को 
“श्रीराधारमण-चरणारविन्द-मिलिन्द' के रूप में प्रस्तुत किया है । 

"ये 'ग्वाल' कवि के सहाध्यायी थे। इनके वंशस्थ 'मुकुटवाला' परि- 
वार रूप में प्रसिद्ध हैं । इस परिवार के प्रमुख परमभागवत स्व० श्रीनन्द- 
किशोर एक साहित्यिक एवं प्राचीन ग्रन्थ संग्राहक के रूप में प्रसिद्ध थे । 

वर्तमान में श्रीदामोदर, रामकृष्ण, विपिन अग्रवाल अपने पूर्वजों को 
भाँति श्रीजी के एँकान्तिक-निष्ठ भक्त हैं। 

श्रीहरदेव ने अपनी निम्न कविता में इलेषाथ रूप से अपने श्री गुरु- 
भ्राता 'व्रजलाल' का उल्लेख किया है-- 


हे 'हरदेव' विना न कहुँ कल, या विरहाग बिसालहि के भरि। 
देखहु वेग हवाल भटू 'व्रजलाल' के नैन रहे झरना झरि॥ 
—ore पयोनिधि 
श्रीकृष्णचेतन्य निजकवि' (१८७०-१६४० वि०) 
ये श्रीराधारमणीय गोस्वामी परिवार की दौहित्र परम्परा में थे। 
इनके पिता श्रीरासविहारीजी की दीक्षा विख्यात भागवत टीकाकार 
श्रीराचारमणदास गोस्वामीजी द्वारा होने के कारण यह परिवार > पुर्णतः 
माध्वगौड़ेश्वर सम्प्रदायानुगत था और इसी नाते इनके स्वेष्टदेव श्री राधा- 
रमण थे । 
इनका आवास स्थान वाराणसी का MATT मुहलला था इसी कारण 
ये 'गोलधरिये' कहलाते थे । 


१, ग्वालजी के पिता सेवाराम राधारमणीय गोस्वामियों के राय थे। 
--डा० नरेश वंसल चैतन्य सम्प्रदाय, Jo ३४५ 
> राधारमन सुइष्ट मम आचारज चैतन्य । 
जाति द्विजन्मा गौडिया मध्वसम्प्रदा जन्य tt 
उक्ति जुक्ति रसकौमुदी । 

ये अत्यन्त प्रतिभाभावापन्न मनीषी थे सुर भारती साहित्य के साथ 
साथ हिन्दी साहित्य पर भी आपका पूर्ण अधिकार था,व्रजभाषा काव्यके कुशल 
पारखी होने के कारण तत्कालीन श्रीराजा शिवप्रसाद 'सितारेहिन्द', भारतेन्दु 
हरिश्चन्द्र, to मन्नालाल 'द्विज' अम्विकादत्तव्यास, दम्पतिकिशोर गोस्वामी 
आदि आपके प्रिय छात्रों में थे। आपकी रचनायें विशेष भावपूर्ण होने के 
साथ आलङ्कारिक भावनायो से रसाप्लावित थीं। आपके “उद्धव सन्देश' से 
ही प्रेरणा प्राप्तकर श्रीजगन्नाथदास “रत्नाकर' ने 'उद्धव शतक' की रचना 
की। उपन्यास सम्राट्र श्रीकिशोरीलाल गोस्वामी के आप मातामह थे। 
आपको रचनायें रसपेशल की दृष्टि से अत्यन्त रमणीय और प्रभावोत्पादक 
हैं। आपके द्वारा रचित 'श्रीराधारमणजू को श्गक्ञार' नामक पद्य निवन्ध का 
प्रकाशन १९३५ वे० की 'हरिश्रन्द्र-चन्द्रिका' में किया गया है । 
ललितकिशो री-ललितमाधुरी (१८८२-१६३०-१८८५-१६३८ वि०) 

अग्रवाल वंशोदभव श्रीशाहविहारीलालजी के पूर्वज फरूंखावाद 
निवासी थे किन्तु नवावों के अनुरोध से आप प्रमुख रत्नपरीक्षक (जोहरी) 
के रूप में लखनऊ रहने लगे । आपकी श्री राधारमणजी के श्रीचरणों में एका- 
न्तिक निष्ठा थी और उसीके फलस्वरूप आपने श्रीजी का नव मन्दिर निर्माण 
कराकर अमूल्य रत्न जटित आभूषणों की भेट दी थी। 

उनके देहावसान के पश्चातु उनकै पुत्र श्री गोविन्दलाल भो उसी 
भांति श्रीजी के 'ऐकान्तिक-निष्ठ अनुरागी थे। आपके चार पुत्र श्रीरघुवर- 
दयाल, मक्खनलाल, कुन्दन एवं फुन्दनलाल भी अपने पूर्वजों की भाति श्रीजी 
के {श्री चरणाश्रित थे । 

श्रोकुन्दन एवं फुन्दनलाल जो बाद में 'ललितकिशोरी' 'ललितमाधुरी' 
के नाम से विख्यात हुये का नवावों पर पूर्ण प्रभाव था ओर उस समय 
आपने अपने बुद्धि कोशल से लखनऊ में कई भव्य भवनों का निर्माण 
कराया । अन्त में आपके हृदय में संसार के प्रति वेराम्यभावना पनप उठी 
और उसी समय समस्त वादशाही वैभव का परित्याग कर बृन्दावन के लिये 


चल पड़े। । 
वृन्दावन में पाँच aga सहयात्रियों के साथ आपने श्रीराधारमण 


परिसर स्थित पटनीमल कु ज में निवास किया । इस निवास काल में आपका 
श्रीराधारमणजी तथा अपने गुरुदेव श्रीराधागोविन्द गोस्वामी के दर्शनों का 
देनिक नियम था । श्रीजी का प्रसाद आप अत्यन्त श्रद्धा तथा देन्य भावना 
से ग्रहण करते थे, पत्तल का प्रसादी कण कण पा जाने के वाद सूखी TAT 
को भी चवाकर खा जाते थे । 

अन्त में हाथों में प्रसाद देने की व्यवस्था की गई । आपकी अद्भुत 
वृन्दावनधाम निष्ठा थी वे कभी वृन्दावन सीमा से बाहिर नहीं जाते न जूता 
खड़ाम पहिनते यहाँ तक कि मल-मूत्र के पात्र भी व्रज को मिट्टी से निमित 
नहीं होते थे । 


आपने १९२५ वे० को संगमरमर निर्मित 'ललित-निकुञ्ज' मन्दिर में 
युगल विग्रह की संस्थापना की । रासलीला के आप अनन्य अनुरागी थे और 
इसमें लाखों रुपये व्यय करते थे। जब तक रासलौला होती तब तक खड़े 
होकर प्रिया प्रीतम' को पंखा झलते थे । 


एक दिन मन्दिर के पाइवंस्थ कालीदह पर 'कालियनाग' लीला हो 
रही थी । शाहजी जे अपने हाथों से लाखों के आभूषण श्रीविग्रह को धारण 
कराये थे, सहसा लीलानुक्रम में श्रीकृष्ण यमुना में कूद पड़ते हैं चारों ओर 
हाहाकार ! परन्तु शाहजी अविचल भाव से पद गान कर रहे हैं। इधर पलक 
झपकते ही एक काले नाग को हाथसे पकड़कर श्रीकृष्ण रास मञ्च पर आकर 
नृत्य करने लग जाते हैं, इस हृश्य को देखकर जनता उच्च कण्ठ से 'जय 
श्रीराधारमण' कह दिगृदिगन्तों को आघोषित कर उठी है। यह थी उनके 
रासलीला की महत्वपूर्णं घटना । अन्त में आपने अन्तिम समय आतुर 
सन्यास लेकर अपनी नश्वर देह को व्रजरज में घसीट कर ले जाने की 
अज्ञा दी। 


आपके लघुश्राता श्रीफुन्दनलालजी भी अपने अग्रज के समान सेवा- 
भाबापन्न रसिकजन थे। 


आपके द्वारा रचित पदों का संग्रह 'अभिलाष माघुरी' एवं 'रस- 
कलिका” नामक ग्रन्थों में प्रकाशित हुआ है । 

आपके पुत्र श्रीशाह माधुरीशरण एवं उनकी घर्मपत्नी श्रीरामदेवी 
भी श्रीराधारमणजी की अनन्य आराधिका थी । एक दिन-- 


शाह माधुरीशरण सुगृहिणी रामदेवी विख्याता। 

सेवत रहत सदा श्रीजी को मानत साँचो नाता॥ 

एक दिन शीत प्रतीत भई उन काँपति रही जड़ाती। 

उठि-उठि चौंकि परत छिन-छिन तिन चेन न रेन समाती ॥ 

gfe जाय कहो श्रीजी को काहे न वसन उढाथे। 

चूक जानि मुक ह्लं बैठी चार दुशाल पठाये॥ 
--गौ रकृष्ण 

आपके पुत्र स्वगंत शाह श्रीगौरशरण भी अपनी श्रीजी के प्रति ऐकान्तिक- 
निष्ठा के लिये प्रसिद्ध थे । 

शाह श्रीगौरशरणजीके पुत्र शाह श्रीकृष्णश रण एवं श्रीशाह अभिलाष- 
शरण भी अपने पूर्वजों की भाँति श्रीराधारमणदेव के श्रीचरणानुरागी हैं 
और परम्परागतक्रम से श्रीजी की अनेक प्रकारों से सेवा करते चले आ 
रहे हैं । 

राधारमण चरण जो TS | 

शुक समान हढ कर गहि राखौं नलिनी सम दुलराऊं॥ 

सौरभजुत मकरन्द कमलवर शीतल हिये लगाऊं। 

विरह जनित eq तपनि 'किशोरी' सहजे निरख नसाऊं ॥ 


राधारमण रंगीलो सुनियत होरी में नव छयल बनेगो। 

संग नवेली प्रिय अलवेली श्रीवन नवरंग प्याल ठनैगो ॥ 

अति चित चाय चोंप मन वाटी धूम मचे मम कौन सुनेगो । 

वेगि कृपा करि 'ललितमाधुरी' बोलि लेहु रस रंग ढुलेगो ॥ 
इसके अतिरिक्त-- 

श्रीबांकेपिया (लखनऊ), सरसमाधुरी, विश्वेश्वरनाथ मधुर", सूरज- 
देवी (जयपुर), रत्नेश्‍वरदयाल (अलीगढ़), मोहिनीदेवी एवं To श्रीरामानन्द 
जी (दिल्ली), दीनबन्धुदास (नासिक) आदि अनेक भागवत रसिकजनों ने 
प्रेमरसाप्लुत हो अपनी काव्य कला द्वारा श्रीराधारमणदेव की सौन्दर्य सुषमा 
का सरस सम्वर्णन किया है। 


श्रोरसिकमुकुन्द 
श्रीचेतन्य सम्प्रदाय के सर्वप्रथम व्रजभाषा नाटघकार नायक 'रसिक- 
मुकुन्द' श्रीराधारमणचरणाश्रित परिकर के ही एक भाव-प्रवीण ख्याति-प्राप्त 
रसिकजन थे । इन्होंने स्वरचित 'गोविन्द-हुलास' नाटक की प्रस्तावना में se 
श्रीरूप गोस्वामी कृत 'विदरक्वमाधव' को प्रस्तावना के अनुरूप-- 
आनन्द मगन चित्त, पीवत रसिक नित, 
राधिकारमणजू की लीला तेई सिखरनी। 


श्रीराधारमणजी को लीला को शिखरिणी स्वरूप प्रदान किया art 


ॐ प्रणीतां ते तृष्णां हरतु हरिलीला शिखरिणी | 
--विदग्धमाधव १।१ 

परिपाटी- 


स्थानीय श्रीशाहजी, श्यामारमण, साधुमां, कानपुरवाला, अमिय- 
निमाई, षड्भुज महाप्रभु आदि मंदिरों एवं पटना, प्रयाग,वाराणसी, भरतपुर, 
me खाबाद आदि स्थान स्थित चेतन्य सम्प्रदाय के मन्दिरों तथा गौडीयमठ 
एवं 'इस्कोन' हारा सञ्चालित देश विदेश स्थित मन्दिरो में श्रीराधारमण- 
मन्दिर की भाँति सेवाराधन की परिपाटी का प्रचलन है । 


प्रणाली- 
सर्वप्रथम श्रीमन्मध्वाचार्य द्वारा प्रतिष्ठित सम्प्रदाय में श्रीचेतन्य 

महा प्रभु के समावेश पश्चात्‌ इसको “माध्वगौड़ेश्बर' सम्प्रदाय कहा जाने 
लगा । साधकों के लिये साम्प्रदायिक भजन निष्ठा की प्रारम्भिक भूमिका में 
सदेव से प्रणाली का एक महत्त्वपूर्ण स्थान रहा है । 

श्रीमन्नारायणो ब्रह्मा नारदो व्यास एव च। 

श्रीमध्व: पद्मनाभश्च नृहरिर्माधवस्तथा ॥ 

अक्षोभः जयतीथंश्च ज्ञानसिन्धु: दयानिधि:। 

विद्यानिधिश्च राजेन्द्रः जयघमंमुनिस्तथा ॥ 

पुरुषोत्तम ब्रह्माण्यः व्यासतीथं मुनिस्तथा। 

ततो लक्ष्मीपतिः श्रीमान्माधवेन्द्रयतीइवरः ।। 

ततः श्रीकृष्णचेतन्यः प्रेमकल्पद्र्‌भोभुवि। 

ततः गोपालभट्टरच भावनिष्ठाफलप्रदः ॥ 


श्रीदामोदरदासर्च पूर्णानुग्रहका रकः । 
इति स्वमुरुपर्यन्तं नाम ग्राहं च वन्दनम्‌ ॥ 
धर्मशाला - श्रीगोवद्धं न नदी--श्रीयमुना 
क्षेत्र--श्री नवद्वीप निवास--श्री वृन्दावन 
धाम--श्रीबद्री नाथ तीथं--श्रीराधाकुण्ड 
मुनि--श्रीना रद सम्प्रदाय--मध्व 


मन्त्र-श्रीगोपाल मन्त्र 
श्रीवृन्दावन में श्रीराधाकृष्ण युगल विग्रह की उपासना | 


गुरुश्रेष्ठ-श्रीगोपालभट्ट इष्ट--श्वीराधारमण 
प्रभु-श्रीकृष्णचेतन्य परकीया भाव--रस-श्वङ्गार 


( १८९ ) 


शी 
पारजन-परस्परा 
साध्वगौडेश्वर परम्पराश्रित श्ौहरिसेवक भण्डारी -- 


श्रीजी का एक अनन्यनिष्ठ आराधक था । उसकी श्रीजी के श्रीचरणों 
में अपार अनुराग तथा सेवा निमित्त उत्कट उत्साह देख गोस्वामी स्वरूपों ने 
उसे प्रतिदिन पान लगाने की आज्ञा प्रदान की । 

हरिसेवक अत्यन्त प्रेम तथा श्रद्धा भावना से यह सेवा करने लगे | 
वे पान लगाते जाते और श्रीजी की अपुर्व रूप माधुरी का ध्यान TE TAT 
वहाते रहते किन्तु उन्हें यह ध्यान नहीं रहता कि पान में कितना चूना लगा 
है और कत्था लगाया गया है कि नहीं। श्रीजी भण्डारी द्वारा लगाये गये 
पानों को बड़े चाव से ७।ते। इधर पानों में चूना अधिक होने के कारण 
गोस्वामियों के मूँह फटने लगे, उन्होंने कई वार भण्डारी से कहा ज्यादा 
चूना न लगाओ, पर वे किसकी मानते प्रेम नशे में मस्त जोवे थे। उनका 
यह क्रम दूर न हो पाया अन्त में गोस्वामियों ने भण्डारी की यह देनिक पान 
सेवा बन्द कर दी । भण्डारी विचारे करते तो क्या करते ? अन्त में विवश 
हो रात्रि को यमुना के किनारे एक कोने में बैठ बिना कुछ छाये पीये रोने 
लगे । रोते-रोते उन्हें सारी रात बीत Ts | भक्त की अन्तवेदना भगवान्‌ से 
छिपी न रही वे भण्डारी को पान-सेवा मना करने वाले गोस्वामियों के पास 
पहुँचे और जगाकर कहने लगे, 'तुम लोगों ने भण्डारी को पान न लगाने की 
आज्ञा दे बहुत बुरा किया। उसके लगाये पान मुझे बहुत प्रिय लगते हैं। 
देखो ! आज मैंने पान ही नहीं खाये । उसे यह सेवा करने दो। इसमें विघ्न 
डालना उचित नहीं।' गोस्वामी स्वरूप उठ भण्डारी के पास गये पर 
भण्डारी मन्दिर में हो तब न। उसको तलाश की गई देखा कि यमुना के 
किनारे एक कदम्ब के तले वेसुध हो रो रहे हैं। गोस्वामियों ने भण्डारीजी 
को उठाया सान्त्वना दी और उन्हें श्रीजी का स्वप्नादेश सुना पुनः पान 
लगाने की आज्ञा दी | भण्डारीजी उठे यमुना स्नान कर पान-गृह पहुँचे और 
उसी प्रेम भावना सै पानों को लगाकर श्रीजी को अर्पण हेतु पानों की बीड़ी 
गोस्वामीजी को दी । 

इधर श्रीजी पान आरोग रहे हैं उधर भण्डारीजी श्रीजी का ध्यान 
कर दोनों हाथों की अञ्जलि बांध न जाने क्या प्रार्थना कर रहे हैं, प्रार्थना 
समाप्त हुई तो वे क्या देखते हें कि उनके दोनों हाथ पानों की पीक से रंगे 
हुये हैं। मन्दिर प्राङ्कण में खड़े हुये दशक इस अपूव हृश्य को देख चमत्कृत 
हो उठे, वे शतमुख से भण्डारीजी को भाग्य की सराहना करने लगे। 

भण्डारीजी ने श्रीजी के पान प्रसाद को बड़े प्रेम से ग्रहण किया और अन्त में 
पान सेवा करते-करते निकुञ्ज-लीला में प्रविष्ट हुये । 
श्रीयुगलदास भण्डारी 

एक दिन श्रीराधारमणजी कौ शयन आरती के पश्चातु जब वे शयन 
का उपक्रम कर रहे थे तब क्या देखते हैं कि एक श्यामवर्णं का बालक 
उनके सामने खड़ा हुआ अपनी मन्दस्मित ज्योति प्रभा से उनकी कोठरी के 
कण-कण को प्रभासित कर रहा है भण्डारीजी उसकी इस अपरूप रूप माधुरी 
छटा को देख विमोहित हो उसे पकड़ने दौड़ते हैं पर वह अपना अंगूठा 
दिखाकर भाग रहा है अन्तमें भण्डारीजी शिथिल हो गिर पडते हैं । भगवान्‌ 
से भक्त की यह दशा न देखी गई, उन्होंने भण्डारीजी को अपनी गोद में 
बेठाकर कहा-- 

बाबा | मोय सोने को मुकुट बनवाय दे। सबन पै है मोपे नांय है । 

इतना कहकर वे अन्तर्हित हो गये | भण्डारीजी को संज्ञा हुई, उनका 
सारा शरीर पसीना-पसीना हो गया | उनके मन को अपनी तिरछी चितवन 
से घायल कर अब बह नीलकमलदलकान्ति छटा जा चुकी थी, मन में चेन 
हो तो कंसे ? 

'घायल की गति घायल जाने जो कोई घायल होय? दूसरे दिन 
भण्डारीजी ने मन्दिर में समस्त गोस्वामोस्वरूपों को एकत्रित कर अपनी ओर 
से श्रीजी के लिये मुकुट निर्माण की इच्छा व्यक्त की । 

रत्नपारखी के रूप में श्रोललितकिशोरीजी बुलाये गये, नवरत्नों का 
संग्रह कर कुशल कारीगरों द्वारा अपुर्व कटावयुक्त स्वर्णरत्त-जटित मुकुट का 
निर्माण किया गया । 

श्रीगोपालभट्ट गोस्वामीजी के समय से ही वर्ष में एकबार शरद्‌- 
पुणिमा पर श्रीजी को मुकुट धारण कराने की परम्परा थी । 

इधर भण्डारीजी की इच्छा थी कि प्रति पूणिमा पर श्रीजी मुकुट 
धारण करें अतः सबों ने श्रोगोपालभट्ट गोस्वामीजी के श्रीचरणों में इस 
विषय में आज्ञा देने की प्राथेना की, तुरन्त श्रीगोपालभट्ट गोरवामीजी द्वारा 
आज्ञा माला प्राप्त हुई । भण्डारीजी के हर्ष का ठिकाना न रहा अन्त में 
१६१७ वैक्रमीय की माघी पूणिमा के दिन पूर्व प्रतिवन्ध को तोड़ते हुये श्रीजी 
ने अत्यन्त समारोह के साथ मुकुट धारण किया । भण्डारीजी का मन मयूर 
नाच उठा और उन्होंने भक्तमण्डली के साथ जगमोहन में खडे होकर श्रीजी 
के दर्शन किये, वलेयां लीं, नेगी जनों को वस्त्र तथा दक्षिणायें दीं गई, 


( १९१ ) 


ware प्रणतिकर वे भाव विह्वल हो 'गोपालभट्ट के प्राणधन श्रीराधारमण' 
कहकर नाचने लगे । 

इसके पश्चात्‌ प्रति पूणिमा को श्रीजी मुकुट धारण करते रहे, अन्त 
में वैकमीय १६१८ की ज्येष्ठ शुक्ला त्रयोदशी को श्रीयुगलदास भण्डारी ने 
श्रीजी को मिहपोल में सज्ञान अवस्था में निकुञ्जवास प्राप्त किया, 
गोस्वामीगण संकीत्तेन करते हुये उनके इस पाथिव शरीर को यमुना तट पर 
ले गये और वहाँ उनका अन्तिम संस्कार किया गया । 
श्रीरामकृष्ण (१७७५-१८४० वि०) 

की जन्म स्थली फर्रुखाबाद थी, यह कान्यकुब्ज कुलीन ब्राह्मण थे। 
आपका पूर्वेनाम 'कृपासिन्धु' था । सारस्वत शास्त्र के उद्भट विद्वान्‌ होने के 
कारण पाच्चाल प्रदेश में आपका बड़ा सन्मान था । 

उस समय BE खाबाद में श्रीराधारमणीय श्रीसुन्दरदास गोस्वामी के 
पौत्र श्रीरामकृष्ण गोस्वामी की विशेषरूपेण ख्याति थी । प्रत्यह अनेक छात्र 
व्याकरण, वेदान्त एव श्रीमदभागवत की शिक्षायं उनसे ग्रहण करते थे। इसी 
समय 'कृपासिन्धु' भी आपके सम्पर्क में आये और उनके प्रखर पाण्डित्य से 
प्रभावित हो उनके द्वारा मंत्र दीक्षा ग्रहण की और एऐकान्तिकनिष्ठ भावना से 
उनकी सेवा करने लगे | 

एक बार आप अपने श्रीगुरुदेत्र के साथ श्रीबृन्दावन आये यहाँ आकर 
वृन्दाबन रस माधुरी तथा श्रीरावारमणदेव की-- 

मेघ श्याम वपु सुभग त्रिभंगी। 
कलित मन्द मुसकनि बहुरंगी ॥ 


कोटि-कोटि मनसिज छवि फीकी ॥ - रामकृपा 

लावण्य छटा का सन्दशन कर भाव विभोरित हो उठे। वृन्दावन आकर 
आपको सम्पूर्ण जप, योग साधना समाप्त हो गई, अब वे हरि-रस मदिरा 
मदाभिमत्त जन की भाँति वेषाश्चित वैष्णव के रूप में श्रीजी का केडुयं 
करने लगे । 

श्रीरामकृष्ण गोस्वामीजी ने उनकी श्रीजी के श्रीचरणों में ऐकान्तिक- 
निष्ठ भावना देख वृन्दावन में ही निवास कर गोस्वामी बालकों को संस्कृत 
शिक्षण को आज्ञा दी। 

श्रीमुर्देव की आज्ञा मानकर 'कुपासिन्धु' अखण्ड वृन्दावन वास- 
निष्ठा से श्रीजी का Hea तथा गोस्वामी बालकों को संस्कृत शिक्षा 
देने लगे । 


( १६२ ) 


वृन्दावन आकर उनकी लगन ही और हो गई अब वे प्रत्येक बातों में 
“रामजी की SW कहने लगे। यह कहते-कहते 'कृपासिन्धु' 'रामकृपा' बन 
गये | अ जीव पर जब राम की कृपा हो जाती है तब उसके लिये बाकी ही 
क्या रह जाता है। 

उस समय वृन्दावन में ब्रह्मासंहिता' का अप्राप्य प्रथम भाग जिसे 
श्रीचेतन्यदेव ने दक्षिण यात्रा से लौटकर नीलाचल निवास काल में श्रीराय- 
रामानन्द को दिया था एवं जिसकी प्रतिलिपि कराकर श्रीरूप गोस्वामी 
अपने साथ वृन्दावन लाये थे का रसास्वादन की दृष्टि से विशेष प्रचार था । 

श्रीरूप गोस्वामी ने ब्रह्वासंहिता पर रसिकजनों की आत्त्यन्तिक निष्ठा 
देख इसके तत्त्वार्थ निर्देशन के लिये श्रीजीव मोस्वामी को आज्ञा दी । श्रीजी व- 
गोस्वामी ने अपनी विशद वेदुषी के बल पर इसकी 'दिग्दशिनी' स्वरूप बहु- 
मुखी विस्तृत व्याख्या की । 

श्रीरामकृष्ण गोस्वामी ते भी वृन्दावन आकर इस व्याख्या ग्रन्थ को 
देखा, वे इसके चमत्कारपूर्ण प्रतिपाद्य सिद्धान्तों का समन्वयात्मक-स्वरूप देख 
विमुग्ध हो उठे और उसी भावावेश में अपने अनुगत 'रामकृपा' को > 
कठिन संस्कृत न जानने वाले साधकों के रसास्वादनार्थ व्रजभाषा में उसके 
पद्यानुवाद की आज्ञा दी । 


श्रीजीव गोस्वामी के प्रतिपाद्य विषयों पर लिखना सामान्य कार्यं न 
था । श्रीगुरुदेव की अनुज्ञा मानकर" 'रामकृपा'ने अपनी नव नवोन्मेष- 
शालिनी प्रतिभा के बल पर अपूर्वं शब्दरसव्यञ्जनायुक्त सुन्दर प्राञ्जल 
प्रवाहपूर्ण ब्रजभाषा में अपने गुरु भ्रातुष्पूत्र* श्रीब्रजलाल, स्वेष्ट श्री राधा- 


# राम कृपा वल पाय कपीन्द्रा । भयऊ पक्षयुत मनहु गिरिन्द्रा ॥। 
"रामचरितमानस 
2८ कठिन संस्कृत जानि टीका यह दिग्दर्शनी । 
“रामकृष्ण मन आनि भाषा याकी होइ भलि ॥ 
प्रभु आयसु विधि पाइ, हरषित हिय रचना रची । 
रामकृष्ण एक समे सुधारी । प्रेरय मो कहु हृदय विचारी ॥ 
१. तासु हेतु पहिचानि, 'रामकृपा' भाषा रची । 
तासु हेतु लखि मैं सुख पावा । 'रामकृपा' भाषा करि गावा ॥ 
२. वन्दौं 'श्रीब्रजनाथ', 'कृपासिन्धु' 'राधारमन' । 
तारे अमित अनाथ, निगम साखि जग जस प्रकट ॥ 


( १९३ ) 


रमण तथा ” अधमोद्धारक महाप्रभु श्रीचेतन्यदेव की वन्दना करते हुये 
२१८२२ वैक्रमीय वर्ष में व्सका क्रमवद्ध पद्यानुवाद कर वेष्णवों के कण्ठहार- 
स्वरूप श्रीगुरुदेव के करकमलों में सम पित किया । इसकी रचना शैली 'राम- 
चरितमानस' की भाँति प्रभावोत्पादक तथा सोष्ठवयुक्त हे । 


पारिवारिक (प्रमदापक्ष) -- 


श्रीजीवनलाल गोस्वामी की धर्मपत्नी % श्रीकृष्णक्‌ंबर गोस्वामिनी 
एक महीयसी महिला थी जिन्हें आदि से लेकर अन्त तक श्रीजयदेव कृत 
'गीत-गोविन्द' काव्य पूर्णतः कण्ठ था । 

श्रीराघारमणदास गोस्वामी की वृषभानु-( वरसाना ) वंशोद्‌भवा 
माता x श्रीकिशोरी, मुक्तादेवी, कुन्दलता, वसन्तकुमारी, व्रजलता, वृन्दा- 
देवी, नन्दरानी, चमेलीदेवी, सरवतीदेवी, विद्या, सोमवती, पुष्पा गोस्वामिनी 
प्रभृति अनेक विदुषी महिलायें इस परिबार में हुई जिन्होंने श्रीराधारमणजी 
की गुण गौरव गाथाओं का पद्यात्मक रूप में परिवर्णन किया है । 


+ तृतीय art की अवशिष्ट रश्मि श्रीहूलसा माँजी अन्ध और अपङ्ग 
होते हुये भी जीवन के अन्तिम क्षण तक श्रीराधारमणजी के दशन तथा चार 
लक्ष 'हरिनाम' महामन्त्र जप करती रहीं अन्त में श्रीजी को रूप माधुरी का 
सन्दशंन कर निकुञ्जलीला प्रविष्ट हुई । वंश में किसी अन्य पुरुष न होने के 
कारण समाजकी अनुमति से इनका अन्तिम संस्कार चतुर्थ थामें के 
श्रीदामोदराचायं गोस्वामी द्वारा किया गया | 


१. बन्दौं विवि कर जोरि 'महाप्रभु' पद कंज बर । 

ag बिधि ताहि निहोरि जिन तारचौ ag अधम नर ॥ 
२. सुरर्वेद्य अरु युग्म वसु, इन्दु सुवत्सरु जातु। 

आश्विन कृष्ण भानु तिथी शशिसुतवार प्रमानु ॥ 
ॐ पितामही प्रपद्यऽहं श्रीकृष्णक्‌ंवराभिधाम्‌ । 

गीतगोविन्द”काव्यं हि यस्याः कण्ठे विराजते ॥ 
— दीपिकादीपनी ११।१ 

% किशोरीं मातरं वन्दे वृषभानुपुरो-द्भवाम्‌ | दीपिकादीपनी ११1१ 


+ इनकी मृत्यु के पश्चात्‌ किसी औरस पुरुष सन्तान न होने के कारण इस 
तृतीय थामे की साढे चार मास की सेवा का बिभाजन प्रथम, चतुर्थ तथा 
पश्वम थामों में ४५-४५-४५ दिनों के समान रूप से किया गया । 


( १९४ ) 


वसंगई वसगई वसगई हो राधारमणजी की मूरति इन नयनन में वसगई हो । 

साँवल मुरति मोहनी सूरत भाल पे वेंदी चमक रही हो। aa 

ललित त्रिभङ्गी मूरति प्यारी अधर पर वंसी बज रही हो। बस 
दा' के प्रभु ou जीवनघन चरणों का ध्यान धरति रही हो। वस 


'सोमवती' सोवति रही बीते वरस अनेक । 
रसिक राधिकारमन पद भजे न मुरख नेक ॥ 


ब्रजराज ! राज्‌ मेरा तुमसे छिपा रहा क्या ?, 
आ आज आजमालो मुझ पर बढ़ा करज है। 
कब तक तुम्हें पुकारू कारू का ना खजाना, 
खारी भिखारी के घर आने में क्या हरज है। 
भवपास में फंसी इ .३ “उस में न कोई, 
अरदास खास में यह बात सभी दरज है। 
कातिल बनो न मोहन ! तिल-तिल तडफ रही हूँ, 
हरदिल अजीज दिल के धड़कन की यह तरज है। 
इतना सताना भगवन्‌ ! तुमको उचित नहीं है, 
चित में तुम्हें वसाकर dar किया मरज है। 
गौरव से 'गौर' "विद्याको गोर कर सम्भालो, 
राधारमण ! दयालो ! इतनी सी ही अरज है। 


विन देखे रमण जिंयरा तरसे । 

हुई दिवानी. फिरू अकेली राधारमण कहाँ दरसे॥ 
सगरी रेन तड़फत बीती, तऊ न मिली दवा ढंगसे। 
बिना दरस मोहे कल ना परत है विनय करू चरनन परसे । 
सूखे पुष्प विना माली के, लगी आस कब मेहा वरसे॥ 


रे मन राधारमन भज, वृन्दावन रसखान । 
ललित लडेती लाडिली, जो चाहत कल्याण ॥१॥ 


“विश्वम्भर वृन्दाविपिन महिमा वरनि न जाय। 
रवितनया तट वर निकट, वंशी विटप सुहाय ॥२॥ 


— दिवंगत बालकवि श्रीविशवम्भरनाथ गोस्वामी 


( १९५ ) 
पारिवारिक (पुरुषपक्ष)-- 


*श्रीजनार्दनदास गोस्वामी: 
अत्यन्त प्रतिभा भावापन्न सौन्दर्यस्वरूप सहृदय महानुभाव थे! 


श्रीगोस्वामी जनादन पूजत राधारमण सदा ही। 
धरि कं भोग करत है तरपन नित यमुन तीर पर जाही ॥ 
एक दिन एक पंजाब ही को कोऊ शिष्य अतर ag लायो । 
अति अमोल सत तोले को सो चाहत प्रभुहि चढायो ॥ 
दरसन में लखि डील गयौ सो गोस्वामी पे वहाँ ही । 
नमस्कार कर सीसी दीमी ए श्रीजी हित आई। 
तब गोस्वामी यमुनाजी में लै चड़ाय सब दीनो। 
तब वह सेवक भयौ विमन मन कछु गोस्वामी सो चीनो ॥ 
कही जाओ दरशन कर लीजे जब गयो दरशन के काजे । 
देख अतर में तर श्रीजी को अति भचरज भयौ आजे ॥ 
तब गोस्वामी कह्यो अतर यह राधारमन निहारो। 
यमुनाजी के हाथ पठायो तुम जानी जल डारो॥ 
जाय परयौ चरनन में सेवक भाव भगति में भीनौ। 
—गोपालकवि, श्रीयोपालभटुचरित्र 
शीचैतन्यदास गोस्वासी-- 
को चरित्र कछु सुनिये । 
रहै सदा अलमस्त प्रेम में गिने न सम्पति दुनिये ॥ 
करन कृपा एक समय जनन पर ते दिल्ली माँहि पधारे । 
तँह वजार मवि जलेविन के ताते थाल निहारे॥ 
यह श्रीराधारमन ही लायक यह कहि सब ले लीनो । 
श्रीजी को धरि भोग हिजन सन्तन बरताय सो दीनो ॥ 
राघारमन जाय पाय Ts यहाँ भोग मधि पाई। 
-सब भोजन में देख जलेबी अचरज भयो महाहीं॥ 
लखिक भोग उतारयौ सब अरु करि पुनि भोग लगायौ । 
कोई दिन पीछे करि रामत चेतन्यदास यहाँ आये । 


१. 'पचदुता' प्रतिज्ञा पत्र के अनुसार ज्ञात होता हे कि इन्हें श्रीजी का 
अधिकारी पद प्राप्त हुआ था किन्तु आपने समान भावना को दृष्टिकोण 
में रख उदारता से इसका प्रत्याख्यान कर दिया । 


( १९६ ) 


मिलि गोस्वामी कही जलेवी एक दिन भोगन माँही। 
ele भात अरु कढी शाक में भोग लगावत पाई 
भेग लग्यौ उमत ब जो यहाँ श्रीजी ने पायौ। 
यह कहि प्रेमहि में विह्वल ह्लं अमि आनन्द उर छायौ ॥ 
--गोपालकवि, श्रीगोपालभट्ट चरित्र 
श्रीराधारमणदास गोस्वासी -- 
का नाम श्रीराधारमणीय गोस्वामी वंश परम्परा में अत्यन्त समादर 
के साथ स्मरण किया जाता है। आप श्रीमद्भागवत के रससिद्ध भाव वक्ता 
तथा षड्दर्शन शास्त्र के अप्रतिम विद्वान्‌ थे। आपके पिता श्रीगोवद्ध नलाल 
तथा पितामह शीजीवनलाल गोस्वामी भी उच्चकोटि के सावंभोम पण्डित 
थे । आपकी माता श्रीकिशोरीदेवी बरसाने के गोस्वामी परिवार को कन्या 
थी । पितामही श्रीकृष्णकूंवर गोस्वामिनी एक परम बिदुषी भाव प्रवीण 
महिला थी जिन्हें सम्पूर्ण श्रीजयदेव कृत 'गीतगोविन्द' कण्ठस्थ था जिसका 
कि वे नित्य नियमित रूप से पाठ करती थी । आपके पारिवारिक भ्राता 
श्रीकृष्णयोविन्द अभिन्न मित्रों में थे। आपकी दीक्षा पितामह श्रीजीवनलाल 
गोस्वामी द्वारा सम्पन्न हुई शी । आपने अपनी वदुषी के समाश्रय से 'श्रीमद्‌- 
भागवत? को श्रोधरीय टीका के अवशिष्ट अंशों के आन्तरिक आशयों का 
स्पष्टीकरण करते हुये 'दीपिका-दीपन' नामक विस्तृत भाषपुणं टीका का 
प्रणयन किया । आपने “शारीरिक सूत्र पर भाष्य तथा “सर्वसिद्धान्त तत्त्व- 
प्रकाशिका' टीका की भी रचना की। ऽापकी असाध्य रोग विमुक्ति 
श्रीचेतन्यदेव द्वारा हुई थी इसका परिवर्णेन आपने 'दीपिका-दीपन' टीका में 
किया है । 
ॐ राधारमनदास गोस्वामी तँह पण्डित एक राजे। 
तिनके सम बृन्दावन में नहि पण्डित दूजो आजे ॥ 
वेद पुराण शास्त्र उपशास्त्र सु सबके मरमन जानें। 
गौडियान के ग्रन्थ जिते पुनि निज कृत ग्रन्थ बखानें ॥ 


ॐ श्रीगोस्वामी विइवम्भरजी के समीप सञ्चित अभिलेखों द्वारा ज्ञात होता है कि-- 
१८१८ वेक्रमीय से १८५७ वेक्रमीय तक नरवर रियासत से प्रतिवर्ष इतके 
पितामह दीक्षागुरु श्रीजीवनलाल गोस्वामी को माफी मिलती रही ओर १८८७ 
वेक्रमीय में आपके अनुज श्रीब्रजलाल द्वारा पारिवारिक सम्पत्ति का विभाजन 
हुआ था अतः आपका जन्मकाल अनुमानतः १८५० वेक्रमीय स्थिर होता है 
साथ ही श्रीगोपालकवि की १६०० वंक्रमीय रचना में आपको वृन्दावन स्थिति 
पर प्रकाश पड़ता है अतः अनुमानतः १६१० वैक्रमीय पर्यन्ते आपका जीवित 

श्रीधर टीका पै टीका भागवतहि पै कियो। 
वृन्दावन सों वाहिर wag पेंड पाँव नहीं दियो ॥ 
पण्डित पढत रहत जिनते वहु ७०१००००००००००००००००० । 
--श्रीगोपाल कवि श्रीवृन्दावनधामानुरागावली 
श्रीसावंभोम मधुसुदन गोस्वामी (पोष go ६ सं० १६१४-ज्येष्ठ Fo ६, सं० १६८४ ) 
संस्कृत साहित्य के प्रकाण्ड पण्डित के रूप में आपका आविर्भाव हुआ 
था । अपनी वेदुषी के बल पर प्रति घन्टा ३०० श्लोकों को कण्ठस्थ रखने की 
आपमें अद्भुत क्षमता थी । आपने अन्यतम सहयोगी श्रीशोभन गोस्वामी एवं 
श्रीराघाचरण गोस्वामी के सहयोग से 'वेष्णवधर्म-प्रचारिणी' सभा की 
संस्थापना कर वेष्णवधम का विश्व विश्रृत प्रचार किया जिससे प्रभावित्त हो 
नवद्वीप के पण्डित समाज ने आपको “सार्वभौम” की सर्वोच्च उपाधि से 
समलंकृत किया । 
सहस्रों छात्र आपके श्रीचरणोपान्त में बेठकर श्रीमद्भागवत एवं 
वेष्णव शास्त्र का गहन अध्ययन करते Al आपका 'आचार्यकुल' 'वेष्णव- 
विद्यालय” 'प्रेम महाविद्यालय' एवं 'गुरुकुल विश्वविद्यालय” की संस्थापना में 
बहुत बड़ा योगदान था । सर्वश्री भक्तिविनोद ठाकुर, भक्तिसिद्धान्त सरस्वती, 
शिशिरकुभार घोष, हरिदास गोस्वामी एवं रसिकमोहन विद्याभूषण आदि 
विद्वानों से आपका घनिष्ठ साम्प्रदायिक सम्बन्ध था। आपके द्वारा श्रीराधा- 
रमण प्राकट्य” 'स्मात्तेमर्म' 'संस्कारतत्त्व' 'प्रतिमातत्त्व' 'गायत्रीपरिणय' 
आदि मौलिक ग्रन्थों की रचनायें की गई। आपके ज्येष्ठ पुत्र 
श्रीराघाकृष्ण गोस्वामी-पिताश्री के समान प्रतिभाशील जन थे | 
अनेक वर्षों तक 'आनरेरी मजिस्ट्रेट” पद पर विराजित होकर आपने अपनी 
अद्भुत न्यायशीलता का परिचय दिया । श्रीराजा महेन्द्रप्रताप आपके अभिन्न 
मित्रों में थे । आपके अनुज 
श्रीकृष्णचेतन्य गोस्वामी -- 
भी एक भावप्रवीण विचक्षण विचारशील व्यक्ति थे। आप अनेक वर्षों तक 
'आनरेरी मजिस्ट्रेट' तथा स्थानीय नगरपालिका के शासन द्वारा मनोनीत 
सदस्य रहे। बृन्दावन में नव मन्दिर निर्माण कर आपने 'अमिय निमाई 


रहना निश्चित है । सार्वभौम श्रीमधुसूदन गोस्वामी के कात्तिक शुक्ला पूर्णिमा भौम- 
वासर १६५७ वै० में निमित 'शान्तिकुटीर' द्वार पर stfga अभिलेख से ज्ञात 
होता है कि यह वह स्थान है जहाँ विराजित होकर श्रीगोस्वामीपाद ने टीका ग्रन्थों 
का प्रणयन किया था । 

गौराङ्ग महाप्रभु' की प्रतिष्ठापना की । श्रीराघारमण मन्दिर के अनेक वर्षों 
तक कोषाध्यक्ष तथा अनेक संस्थाओं के सम्माननीय न्यासी थे । 
श्री राधाकृष्ण गोस्वामी के ज्येष्ठ पुत्र 
` श्रीहेमाङ्ग गोस्वामी शास्त्री 
भी प्रतिभाशील व्यक्ति थे। आपने अपनी १० वर्ष की अवस्था में 'श्रीराधा- 
रमण. 'चेतन्याष्टक' 'प्रमेय-रत्नावली' का भावानुवाद की संरचना कर अगाध 
पाण्डित्य को परिचय दिया । यह प्रभासित प्रभा अकाल में ही कालगर्भे 
विलीन हो गई । 
प्रातः स्मरणीय श्रीगोपीलाल, श्रीसखालाल गोस्वामी-- 
भ्रातृ युगल संस्कृत साहित्य, श्रीमद्भागवत, वैष्णव शास्त्र के उद्भट 
विद्वान्‌ थे । प्रतिदिन शत-शत छात्र आपसे विविध विषयों का अध्ययंन करते 
थे। पण्डित बाबा श्रीरामकृष्णदास, ग्वारिया बाबा, मंथूरादास भण्डारी 
आदि अनेक सिद्ध वेप्णव आपके अनुगत छात्र थे। 
> आपने अपने उद्योग से शिष्यों द्वारा संग्रहीत धनराशि के 
स्थायी कोष को संस्थापना श्रीजी के अखण्ड भोगराग सच्चालनाथे वाराणसी 
में को । सांझी, बंगला, सेत्रा परम्परा का मर्यादित स्वरूप प्रदान द्वारा 
आपने अविस्मरणीय सामाजिक सराहनीय सेवायें सम्पादित की । स्थानीय 
श्रीरङ्ग मन्दिर के आद्याचार्य श्रीरद्गाचार्य स्वामी का आप पर अगाध 
स्नेह था। 
'वेषाश्रयंबिधि’ 'दीक्षाविधि’ एवं विभिन्न विषयों की व्यवस्थाओं का 
विस्तृत सङ्कलन आपके द्वारा सम्पन्न हुआ । आपके ज्येष्ठ पुत्र 
श्रीवनमालीलाल गोस्वामी -- 
अपने पिताश्री के समान तेजस्वी महानुभाव थे। सङ्गीतंशांस्त्र 
के अनुपम ज्ञाता होने के कारण धीभेया वलवन्तराव शिन्दे, पं० विष्णु 
दिगम्बर एवं श्वीचन्दन चौवे आदि सङ्गीतज्ञ समय-समय पर आपसे संगीत 
विषयक निर्देशन प्राप्त करते थे । श्रीनरोत्तम ठाकर रचित प्रेमभतक्तिंचन्द्रिका 
का आपने व्रजभाषा में पद्यानुवाद किया था । आपके अनुज 
दार्शनिक सार्वभौम साहित्य दर्शनाद्याचार्य न्याय-तरकरत्न पण्डित 
श्रोदामोदरलाल गोस्वामी शास्त्री 
विश्वविश्वुत विद्वान्‌ थे । षड्दर्शन, न्याय, वेदान्त, साहित्य, व्याकरण 
के अप्रतिम पाण्डित्य के साथ आप आयुर्वेद, ज्योतिष तथा सङ्गीत 


x श्रीराधारमण-सेवा समिति-काशी उसका ही विस्तृत स्वरूप है । 

शास्त्र के भी सुक्ष्मदर्शी ज्ञाता थे । वाराणसी में विराजित होकर 
पण्डित समाज का आप प्राधान्यत्त्व पद समलंकृत करते थे । आपने 
कुछ समय तक श्रीपण्डित मदनमोहन मालवीय के ऐकान्तिक अनुरोध 
से 'वाराणसी हिन्दू विश्व विद्यांलय' में अवैतनिक साहित्याध्यापक पद सुशो- 
भित किया था । आपकी विलक्षण स्मृति प्रतिभा थी । सवंश्ची डा० मङ्गलदेव 
शास्त्री, गोपीनाथ कविराज, प्रमथनाथ तर्कभूषण आदि विद्वान्‌ आपसे समय- 
समय पर शास्त्रीय दिशा निर्देशन प्राप्त करते थे । आपकी 'भक्तिरसामृतसिन्धु- 
टिप्पणी” वात्सायन कृत 'कामसूत्र' पर टीका #श्रीमंदभागवत का प्रति- 
अध्यायोक्त व्रजभाषा पद्यानुवाद, सामयिक धार्मिक पत्रों में प्रकाशित fagar- 
पूर्ण लेख एक संग्रहणीय निधि है। आपके भ्रातुष्पुत्रे-- 
श्रीमाधवलाल गोस्वामी वेष्णवर्दर्शनतीर्थ-- 
अपूव पाण्डित्य तथा श्रीजी के अनन्य आराधक तथा नाट्य सद्धीतके अप्रतिम 
ज्ञाता के रूप में सुप्रसिद्ध थे । आप स्थानीय नगरपालिका के सदस्य भी रहे। 
श्रीसार्वंभौमपाद के एकमात्र पुत्र 
श्रीयादवलाल गोस्वामी तथा पोत्र श्रीवास गोस्वामी- 

भी वेष्णव शास्त्र के गहन चिन्तक थे । 

श्रोलल्लूलाल निवासी काशी श्रीमाधवलाल प्रयागी । 

सेवत रहत सदा श्रीजी को पण्डित अति अनुरागी ॥ 

करि प्रसार मतेवाद gfe करि वैष्णव धर्म कथा को। 

अगणित शिष्य किये जगती मँह थापी प्रेम प्रथा को ॥ 

श्रोजगदीश ईश ईशन को गीत सङ्गीत प्रसारी । 

राधारमण चरण आराधक भक्ति भाव सञ्चारी ॥ 

वासुदेव गोवर्द्धगजू की करंनी कौन बखाने?। 

कांग्रेस के दृढ समुपासक जो जाने सो जाने॥ 


ॐ श्रीमद्धागवतोक्त सब अध्यायन अनुसार । 
व्रजमाषा से मैं कहू कथा भागयुत सार ॥ 


आनन्दवन में यह भयो 'कृष्णकेसि' अनुवाद । 
सम्वतु दो नौ नौ धरा पूस गौर परसाद ॥ 


ब्रज्ञभाषा मीठी ga: जननी भाषा. हेत । 
या कारन अनुवाद में लींनी हरषित चेत ॥ 
श्रेय-श्रीमद्भागवताङ्क १९९२-९३ Fo 

नाट्य शास्त्र के अद्भुत ज्ञाला श्रीबद्रीलाल यशस्वी | 
कर्मकाण्ड कुल कमल शिरोमणि श्रीवलदेव मनस्वी ॥ 
श्रीरणछोर सौर मण्डल के ज्ञाता रहे अनोखे। 
श्रीराधालाल ज्ञान गरिमा ते लोक अनेक प्रतोत्रे॥ 
श्रीवामन आचारीज्‌ की कीत्ति ध्वजा फहरानी। 
श्रीमदनगूपाललालजू को ही रही मधुर रस वानी il 
श्रीचन्द्रकिशोर शोर करि राख्यौ भाव भगति के मग में । 
श्रीदयामकिशोर वेद विधि पण्डित मण्डल मन्डन जग में ॥ 
श्रीघनश्याम नवल भ्रातृदय भाव भगति रस भीने। 
श्रीब्रजराज श्चास्त्रीजी हू पण्डित रहे नवीने॥ 
Ramat अवनि-मणिभूषण वाराणसी निवासी | 
पावन किये अमित अग्रिम कुल राधारमण उपासी ॥ 


श्ीदस्पतिकिशोर गोस्वामी--- 
व्रजभाषा के रससिद्ध कवियों में आपकी गणना थी । आपको नव- 
रसपरक रचनाओं का संग्रह 'काशी नागरी प्रचारिणी सभा में संकलित है। 


नवनीत गुपाल को भावति है जननी जिय में यह जानि रही. 
उठि भोर ही जाति है गायन लै सङ्ग ग्वालनि के नहीं माने कही ।। 
कबि 'दम्पति’ दूध जमाय धरचौ अरु नेति सुवांधिके राखी रई। 
घन सों गरजे दघि को मटुका यशुदा उठि प्रात चलात रही ॥ 


ऊपर भूखी माछरी नीचे भूखे शेर। 
यह ब्यबस्था द्वार की खाऊं कौन कू घेर ॥ 


श्रीनरसिहदास गोस्वामी -- 

सरस श्रीमद्भागवत वक्ता के साथ एक मान्य प्रतिभा-भावापन्न 
व्यक्ति थे, इनके जीवन का बहुत बड़ा भाग श्रीजी की सेवाराधना में व्यतीत 
हुआ । आपने अनेक वर्षों तक स्थानीय नगरपालिका के उपाध्यक्ष रूप में 
जनता की सेवायें की । आपके चिर प्रसन्न स्वभाव के कारण जो एक बार 
आपके समीप आता वह चिरकाल के लिये वशीभूत हो जाता था । 


भ्रोलालमणि गोस्वामी 
व्रजभाषा के स्यातिमान कवि थे । आपके द्वारा 'श्रीराधारमण-विनय” 
सम्बन्धित काव्य कलात्मक संग्रह प्रकाशित हुआ है । 


( २०१ ) 


श्रीधर गोस्वामी -- 

. ने स्वतन्त्रता संग्राम सेनानी के रूप में राष्ट्रीय आन्दोलनों के समय 
सक्रिय भाग ले वर्षों तक कारागार यातनायें वरण की। योग साधना के 
कारण आप 'योगीराज के नाम से प्रसिद्ध थे । 


श्रीछबीलेलाल गोस्वामी--- 
श्रीमद्भागवत के रससिद्ध भाववक्ता थे । 


आचार्य श्रीमदनमोहन गोस्वामी, वेष्णवदर्शनतीथं 'भागवतरत्न'-- 
श्रीमद्भागवत तथा वैष्णव शास्त्र के शीषस्थानीय विद्वान्‌ थे । 
वेष्णवदर्शन परीक्षा में सर्वोच्च ee प्राप्त होने के कारण 'वङ्गाल संस्कृत 
एसोसियेशन' द्वारा स्वर्णपदक प्राप्त हुआ। वर्षों तक आप स्थानीय नगर- 
पालिका के मनोनीत सदस्य तथा 'आनरेरी मजिस्ट्रेट पद पर आसीन रहे । 


धोलाल गोस्वामी-- 

प्रबल प्रतापी महज्जन थे इन्हीं की प्रेरणा से श्रीजी के नव मन्दिर 
तथा x निजीय आवास स्थान का निर्माण हुआ था इन्हीं के पुत्र 

श्रीप्रभुदयाल तथा श्रीहरदयाल गोस्वामी 
भी पिताश्री के समान तेजस्वी थे । राजकीय फरमानों के अनुसार आपको 
शासन द्वारा निश्चित वाषिक भेट प्राप्त होती थी । श्रीहरदयाल गोस्वामी 
के पुत्र 

एक श्रीचेतन्यदयाल दूजे श्यामलालजी वाजे । 
--गोपालकवि 

श्रीजी के अनन्य आराधक तथा श्रीस्वामी रङ्काचार्यजी के अभिन्न 
मित्रों में थे । प्रतिवर्ष ब्रह्मोत्सव के 'अवभूथ' स्नान में श्रीस्वामीजी के साथ 
आप सम्मिलित होते थे इम अवसर पर मन्दिर की ओर से आपको रेशमी 
परिधान तथा उपवस्त्र भी प्रदान किये जाते थे। 
श्रीगोस्वामी गहलूजी-गुणमञ्जरीदास--(१८८४-१६४७ Fo) 

आपके पिताश्री का नाम श्रीरमणदयाल गोस्वामी था । आपने 
श्रीवृन्दावन में सुन्दर मन्दिर निमोण कर Fo १३३२ में 'श्रोषड्भुज महाभभु' 
विग्रह को प्रतिष्ठापना की । आपकी सेवा भावना सर्वोच्च कोटि की थी। 
आप मानसिक सेवा में श्रीजी का प्रत्यक्ष दर्शन प्राप्त करते थे स्वभाव सहज 
सरल तथा निच्छल था । ब्रजभाषा में ही आप वार्ता करते थे। आप ब्रज में 


xX ada में इसका अरद्धास श्रीमन्दिर द्वारा क्रय कर लिया गया है । 


( २०२ ) 


श्रीमदभागवत के रससिद्ध वक्ता तथा व्रजवासियों के लिये कल्पवृक्ष दाता के 
eq में प्रसिद्ध थे आपके द्वारा निमित 'सेवाविधि' 'उत्सवाबली' 'श्रागोपाल- 
भट्ट शतक! 'स्मरण मंगल' 'श्रीराधारमण पद मञ्जरी' आदि रचनायें सरस 
एवं भावपूर्ण हैं । 

प्यारी चरनन में नव वसन्त । दस नख ससि किरननि नित लसन्त ॥ 
अगनित अंगुरी है नव प्रवाल | विछुबा घूंघर मुकलित रसाल॥ 
मेंहदी द्युति केसू को प्रकास । जावक नव वेली कर विलांस॥ 
छिप वोलति स्यामल गुनि सरूप । कोकिल कुहकति है अति अद्नुप॥ 
दामन लामन मलया समीर | सुरभित चहुंदिसि मिलि हरित धीर ॥ 
केसर उर की प्रिय लगी आय । गुन-गुन 'गुन-मंजरी' मधुप धाय॥ 


श्रीराधाचरण गोस्दासी 'मञ्छु'- (१६१५-१६८२ Go) 
का श्रीगोस्वामी गल्लूजी के एकमात्र पुत्र रूप में जन्म हुआ था। 

आपका प्रारम्भिक शिक्षण फरु खाबाद में हुआ । आप अनेक भारतीय 
भाषाओं एवं उदू , अंग्रेजी भाषा के भी प्रौढ विद्वान्‌ थे। आपकी waa 
इतनी सशक्त तथा प्राञ्जल होती थी कि fasq समाज में आपकी 'वाणभदट्ट' 
के रूप में गणना को जाती थो। आप 'भारतेन्दु श्रीहरिश्‍्चन्द्र' के अत्यन्त 
प्रिय तथा अनन्य सहयोगो थे। 'कविकुल-कौमुदी' 'वेष्णवधमं-प्रचारिणी' 
'चेतव्य-चस्द्रिका' आदि सामयिक पत्रिकाओं के सम्पादन तथा शताधिक ग्रन्थ 
तथा निवन्धों को रचनाओं के कारण हिन्दी साहित्याकाश में आप चन्द्र के 
समान ज्योत्स्वा सम्पन्न थे । आपकी विद्वत्ता से प्रभावित होकर बिद्वतुसमाज 
द्वारा आपको 'विद्यावामीश' की उपाधि से समलकृत किया गया । वर्तमान 
हिन्दी भाषा प्रसार के आप आदिजनक थे । पञ्चदश हिन्दी साहित्य सम्मेलन 
के आप मान्य सभापति मनोनीत किये गये । अनेक वर्षों तक आप 'आनरेरी 
मजिस्ट्रेट' तथा स्थानीय नगरपालिका के सम्मान्य सदस्य रहे । 

रा घधिकारमन को न भूल मन अःठोयाम, 

धा य धाय वृन्दावन निसिदिन निवसिरे। 

च fea सरित में स्नान कर साधू संग, 

र जतमतापनमेंनेकहू न फॉस रे । 

न रक निवारन निमित्त नित नाम रट, 

गो पीजनवल्लभ को गाय गाय जसि रे। 

स्वा रथ सजेगो परमारथ पुजेगो 'मंजु' 

मौ तसोमिलेगोनाँहि लागे मुख मसि रे ॥ 


( २०३ ) 


आपके ज्येष्ठ पुत्र श्रीगौरचरण गोस्वामी-- 
भी पिताश्री के समान प्रतिभाभावापन्न थे। आपने अपनी अल्पावस्था 
में विष्णुप्रियादेवी चरित्र' 'गौराङ्ग-जीवनी' 'भूषणदूषण' 'अभिमन्युवध- 
नाटक' आदि मौलिक ग्रन्थों की रचना की । 
श्रीदामोदराचाय गोस्वामी, वैष्णव-शास्त्री (का० Fo ४, Fo १९४४, श्रावण शुक्ला 
१३ Go २०२९) -- 
आपका जन्म श्रीगंगाप्रसाद गोस्वामी एवं श्रीनारायणीदेवी के पुत्र 

रूप में हुआ । पिताश्री के देहावसान के पश्चात्‌ अल्प अवस्था में आप वृन्दा- 
वन आये और श्रीवलदेव गोस्वामी, श्रोसावंभौम मधुसूदन गोस्वामी एवं 
श्रीराधावरण गोस्वामी के सानिध्य में श्रीमद्भागवत एव वेष्णव शास्त्र का 
अध्ययन करने लगे । वृन्दावन में ही आपकी माता का देहावसान हो गया 
अत: आपकी पारिवारिक चाची श्रीराधावल्लभीय-सेवाधिकारी श्रीमोहन- 
लाल गोस्वामीजी (छोटी सरकार) की सहोदरा श्रीचमेलीदेवी द्वारा आपका 
लालन-पालन और उन्हीं की प्रेरणा से श्रोराधावल्लभीय-सेवाधिकारी 
श्रोराधेश्यामवल्लभ गोस्वामी (लखनऊ) की कन्या श्रीचमेलीदेवी के साथ 
विवाह सम्पन्न हुआ । आप कांग्रेस के एकनिष्ठ अनुयायी थे । 

पण्डित परम प्रवीण प्रतापी दामोदर आचारी। 

पूर्वे ag ढाका नगरी में हरि लोला विस्तारी॥ 

एक aa भागवतजू को पूर्ण पारायण कीनो। 

निरवधि राधारमण लडाये भाव भक्ति रस warn 

को कहि सके तात गुणगण जन अद्भुत परम विरागी । 

वेष्णवधमंशास्त्र को वक्ता गौर' चरण अनुरागी ॥ 


मदनमोहन अरु बालकृप्णज्‌ राधारमण मनाये। 
नृत्यगुपाल निरत हरिकीर्तन निरवधि हरि जस गाये ॥ 


वक्ता सरस भागवतजू के श्रोकन्हैयालाल गुसांई। 
श्रीनारायण राजाजी जी भरि हरिगूण गरिमा गाई॥ 
आपके पुत्र श्रीवालकृष्ण गोस्वामी राजाजी- 
स्वेष्ट श्रीजी के एकनिष्ठ आराधक थे । आप प्रतिदिन सप्ताह क्रम से श्रीमद्‌- 
भागवत पाठ किया करते थे। सङ्गीतशास्त्र के भी पारदर्शी ज्ञाता थे । 
क्षीठाकुरलाल गोस्वामी -- 
एक दित ठाकुरलाल गोस्वामी निशि प्रभु शयन कराये। 
जल करुवा न भरथो जल ते तंह दे कपाट घर आये 


( २०४ ) हे 


तब 'गोपाल' खवास को सपनो agufa पुनि दीनों। 

ग स्वामिन सों कही जाय जलपात्र न भरचौ नवीनों। 

तब वह गोस्वामिन fer आयो स्वप्न लख्यौ सो सुनायो । 

करि स्नान लख्यौ करुवा तँह जल विन रीतो पायौ॥ 

भरि जल स्तुति करि श्रीजी की sone 

-श्रीगोपालकवि, श्रीगोपालभट्टचरित्र 

श्रीगोपालकवि के अनुसार-- 

इसीप्रकार एक दिन एक अन्य गोस्वामी भो शयन के समय जलपात्र 
रखना भूल गये । भगवान्‌ भला प्यासे कसे रह सकते थे? उन्होंने तुरन्त 
टट्टीस्थानके #महन्त श्रीललितकिशो रदेवजी को आधी रात में जगा कर अपने 
प्यासे रहने की बात वतलाई। श्रीललितकिश्चोरदेवजी ने तुरन्त अपने दो 
शिष्यों को सेवाधिकारी गोस्वामीजी के समीप जलपात्र न रखने की सूचना 
दी । गोस्वामीजी उठ और स्नान कर मन्दिर में प्रविष्ट हो जलपात्र निवेदन 
करते हुये श्रीजी से इस महदपराध की क्षमा याचना करने लगे । 
श्रीलाडिलीलाल गोस्वामी-- 

एक मल्लविद्या-विशारद व्यक्ति थे। वृक्ष को दो भागों में विभक्त कर 
उसमें लोढी फंसा आपने धोलपुर राज्य से वाषिक भेट प्राप्त को । आपके पुत्र 

श्रीराधाचरण गोस्वासी-- 

एक विख्यात सुकृति जन थे । आपकी 'श्रीचेतन्यसार' तथा 'सक्षिप्त 
दीक्षाविधि' का अनुवाद मौलिक रचनायें हैं। आपके ही पारिवारिक-- 


श्रीगोवर्द्धन गोस्वामी एक स्यतिमान कवि थे । 

गौर' Maga दोनों दास, नितप्रति करें चरण की आस | 
श्रीचिम्मनलाल गोस्वामी -- 

वैष्णव वेषाश्रय परम्परा के शिरोमणि रूप में विख्यात थे । श्रीकृष्ण- 
दास भण्डारी के बाद में आपके ही साक्ष्य से विजय प्राप्त हुई थी। आपने 
निरन्तर हरिनाम रटते हुये इच्छा मृत्यु वरण की । 


श्रीनन्हेलाल गोस्वामी-- 

श्रीमद्भागवत के एक अप्रतिम विद्वान्‌ थं । कथा में एक साथ हास्य, 
करुण एवं श्रृङ्गार रस का परिवर्णन कर श्रोताओं को विमुग्ध करने की 
आपमें अद्भुत कला थी । 


ॐ श्रीललितकिशोरजी के जीवनवृत्त से । 

आचार्य श्रीबालकृष्ण गोस्वामी-- 


देष्णव साहित्य के अप्रतिम विद्वान्‌ के साथ कला पक्ष के भी पारदर्शी 

ज्ञाता थे। आपने “फाइन भार्ट-प्रेस' के माध्यम से गौडीय रस ग्रन्थों का 

प्रकाशन, 'नीलाचल में व्रजमाघुरी' की रचना के साथ श्रेय' 'चेतन्य' 'नाम- 

हाला आदि मासिक पत्रों के सम्पादक रूप में अविस्मरणीय साहित्य 
वाकी। 


श्रीमां यशोदा, श्रोकृष्णप्रेम (रोनाल्ड निक्सन) आपके ही अनुगत 
शिष्य थ, अन्त में आपने वेऽणव-वेषाश्रित श्रीकृष्ण-किद्धूर तीर्थ के रूप में 
स्वेष्ट लाभ प्राप्त किया । आपके कनिष्ठ पुत्र 


श्रीविहारीलाल गोस्वामी 

पिताश्री के समान एक प्रतिभापन्न व्यक्ति थे । आप केन्द्रीय शासन के 
उच्च पद से सेवा-निवृ त्त हो साम्प्रदायिक ग्रन्थ रचनाओं में अपना समय 
अतिवाहित करने लगे । 'श्रीगौराङ्ग? आपकी प्रसिद्ध मौलिक रचना है । 


श्रीदाऊदयाल श्रीदामोदर सोदर युगबर पर उपकारी। 
करुणाकर शधघरणीधर-मन्डन वृन्दाबिपिन-विहारी ॥ 
ब्रजभूषण दूषणहर रसमय भावभक्ति रस भीनो। 


श्रीगिरिधरलाल गोस्वामी-- 
> गिरिधर चरण शरण अशरण की राधारमण उपासी । 
सरस सुविज्ञ सुजन जन सरवस पीलीभीत निवासी ॥ 


श्रीगो विन्दलाल गोस्वार्मी--- 
“नित्य, वर्षोत्सव चन्द्रिका' के रचनाकार थे । 


क्षोराधालाल गोस्वामो-- 
भूषण, पटना वारे न्यारे। 
मन्दिर माँहि सुने भीषण रब शत-शत विषधर कारे॥ 
जित-जित जात सुनत उत अतिकर डरप निज मन माँही । 
लिये बुलाय चार आचारज तिनहुँ सुने महाही॥ 
करि वहु विनय गहे युग चरनन परे धरनि अकुलाई। 
माखन मिश्री भोग धरायौ जिय कौ जरनि नसाई॥ 


X गौर गोरगत गोन “गिरिधर” छाँडि .प्रपश्च सब । 
ए दोऊ सुख भौन चरन राधिकारमत मज ॥ 

श्रीकृष्णचेतन्य, ्रीगोवद्ध नाचार्य गोस्वामी-- 


भ्रातृयुगल ने पटना स्थित निज 'श्रीचेतन्य मन्दिर' जहाँ श्रीवृन्दावन 
यात्रा के समय श्रीसनातन गोस्वामी ने विश्राम किया था एवं जहाँ श्रीगौर- 
निताई विग्रह के aga दर्शन हैं में एक विशाल 'चेतन्य-पुस्तकालय' की 
संस्थापना की । यह संग्रहालय विहार का ख्याति-प्राप्त स्थान है जहाँ अनेक 
दुलभ कलात्मक वस्तु एव प्राचीन हस्तलिखित ग्रन्थों का संग्रह है । 

वर्षों तक आपने “चेतन्य-चन्द्रिका' पत्रिका का भी सम्पादन किया । 
उस समय इस पत्रिका के माध्यम से विहार में हिन्दी भाषा का बहुत बडा 
प्रचार हुआ षोड़श हिन्दी साहित्य सम्मेलन के आप मन्त्री भी थे । आपके 
ज्येष्ठ पुत्र 
श्रीकृष्णक्मार गोस्वामी--- 

साधनसम्पन्न कलाकोविद महज्जन थे । सांझी रचना पक्ष को आपने 
अपनी प्रतिभा से नया आयाम दिया । 
श्रीघतश्व्यामलाल, श्रीपुरुषोत्तमलाल गोस्वामी -- 


अआतृयुगल श्रीमद्भागवत, व्याकरण, कोषशास्त्र के अद्वितीय विद्वान्‌ 
के साथ सांझो, वङ्कला आदि कलात्मक-पक्ष के सूक्ष्मदर्शी ज्ञाता थे । 


श्रीरासविहारी गोस्वामी शास्त्री, एम.ए., व्याकरणाचार्य--- 

व्याकरण, न्याय, दर्शन के अन्यतम विद्वान के साथ सङ्गीत, वेष्णव- 
सिद्धान्तशारत्र, ज्योतिष तथा आयुर्वेद के भी निष्णात ज्ञाता थे। श्रीमद्‌- 
भागवत को रससिद्ध वर्णना में आपकी अपरिमित ख्याति थी । आपने शारी- 
रिक सूत्रों का अथ श्रीमद्भागवत के इलोकों द्वारा समाहित कर 'आनन्दानु- 
भूति-रहस्य' की रचना की । 
भोगोपाललाल गोस्वामी -- 

परम प्रसिद्ध तपोनिष्ठ तेजस्वी भजनानन्दी महानुभाव थे । प्रतिदिन 
चार लक्ष 'श्रीहरिनाम महामन्त्र जप आपके जीवनका चरम लक्ष्य था। 
आप श्रीशचीनन्दन गौरचन्द्र की वात्सल्यभाव से समुपासना करते थे। 


सिद्ध, प्रसिद्ध, सन्तजन-मन्डन, श्रीसन्तदास गोस्वामी । 
सरल स्वभाव, सत्यव्रत पालक,कमंठ, कुशल, सुनामी ॥ 
श्रीरामचन्ट गोस्वासो--- 
श्रीमद्भागवत के रससिद्ध वक्ता तथा वेष्णवस्मृति के विचक्षण परि- 
ज्ञाता थे। पञ्जाव का प्रत्येक स्थान आपकी वाग्मिता से प्रभावित ari 

आपने अपनी रसशैली में श्रीचेतन्यदेव के उदात्त सिद्धान्तो का प्रचार कर 
'सनातनघर्म' समाज में एक क्रान्ति उत्पन्न कर दी । 

'भारतधर्म महामण्डल' काशी द्वारा आपको 'गोस्वामीकुलभुषण' 
उपाधि से समलंकृत किया गया । 
श्रौनन्दकमार गोस्वामो-- 

श्रोजी के अन्यतम आराधक तथा वेष्णव सिद्धान्त के प्रतिभा-सम्पन्न 
प्रचारक थे। 
श्री डाक्टर जगजीवनाचार्य गोस्वामी -- 

श्रीमद्भागवत के अन्यतम वक्ता तथा चिकित्सा शास्त्र के अनुभव- 
शील विद्वान्‌ थे । आपने अपने चिकित्सा सौष्ठव से अनेक निराश रोगियों को 
आरोग्य प्रदान किया । 


श्रीकिशोरीलाल गोस्वामी 
सत्यनिष्ठ, स्वतन्त्रचेता, सहृदय, सज्जनजन थे । प्रत्येक राष्ट्रीय 
आन्दोलनों में सक्रिय योगदान दे वर्षों तक कारागार यन्त्रणायें वरण को । 
स्थानीय नगरपालिका के उपाध्यक्ष भी थे । श्रीमहात्मा गान्धी के व्यक्तिगत 
पत्रों का संग्रह आपके समीप था । 
श्रीगोवद्धेन मनहरण राधिकारमणहि लाइ लड़ाये। 
श्रीगोपीलाल विधिज्ञ-मोलिमणि गुन नहीं जात गनाये ॥ 
श्रीशोभनलाल गोस्वामी -- 
एक परम प्रकाशित प्रभाप्रकाशपुञ्ज के रूप में श्रीमद्भागवत के रस- 
सिद्धभाव वक्ता थे । %श्वुङ्गार एवं वात्सल्यपरक काब्यगत सोष्ठव द्वारा 
आपने श्रीराधारमणदेव की समाराधना की । 
श्रीमानीलाल सुजन सम्मानी दानी अमित अमानी | 
वानी सरसानी सुजानमणि ज्ञानी गुनन गुमानी॥ 
भाव-कलात्मक पक्ष पक्षधर राधारमन अराधे। 
चारु विचार अचारज मन्डन कारज कोटिन साधे ॥ 
श्रीविजयकृष्ण गोस्वामी व्याख्यान-वाचस्पति, वाणीभूषण -- 
ने एक तेजस्वी, मनस्वी एवं यशस्वी वक्ता के रूप में काश्‍मीर से 
कन्याकुमारी:एवं कावुल से कलकत्ता तक वेष्णव सिद्धान्तों का प्रचार प्रसार 
किया । बिना ध्वनि-विस्तारक यन्त्र के निःशब्द अपार जनसमूह को अपने 
वाणी बिलास से विमुग्ध करने की आपमें अपरिमित शक्ति थी। आज 


ॐ 'शो मन-ग्रन्थावलि' देखें । 

पञ्जाव में सनातनधर्म तथा वेष्णव सिद्धान्त का जो प्रचार है उसमें 
श्रीगोस्वामीजी का.बहुत बड़ा अंश है । आपकी वेदूषी पर विमुग्ध हो विद्रत्‌- 
समाज द्वारा आपको व्याख्यान-वाचर्स्पात' “व्याख्यान-वारिधि' तथा 'वाणी- 
भूषण' उपाधियों से समलंकृत किया गया । 
श्रोजयकृष्ण सतृष्ण भाव भरि राधारमण उपासी। 
राशि ज्ञानं, दृष्टि करुणासी, प्रबल प्रताप प्रकाशी ॥ 
धोबवजल्कल भोस्वामी-- 
क्रभभागवत साधननिष्ठ साधक के रूप में सदेव श्रीजी की सेवा में 
संलग्न रहे | 
श्रीगोपालॅलाल गोस्वामी-- 
ने श्रीगोपालमन्त्र की अनुष्ठानपृत्ति के स्वरूप भगयद्विग्रह का प्रत्यक्ष 
दर्शन सौभाग्य प्राप्त किया । 
श्री विहारीलाल गोस्वामीजू- 
की भगति जाय नहीं वरनी। 
सेवत रहत सदा श्रीजी को कहत वनत नहीं करनी ॥ 
केशर, अतर, सुगन्ध, वसन बहु भांति-भाँति के लावे । 
श्रीश्रीजी हित देत निरन्तर नितप्रति लाइ लडाव ॥ 
एकनिष्ठ चैतन्य उपासक श्रीजी विन नहि जाने। 
प्रवल प्रताप जाप अविरत हरि, गुन नहीं जात बखाने ॥ 


श्रीहरिचरण गोस्वामी-- 
विधिवेत्ता के साथ परम रससिद्ध श्रीमद्भागवत वक्ता थे। पञ्चायत 
समिति के कर्मठ सदस्यरूप में आप सदेव श्रीजी को सेवा में संलग्न रहे। 


श्रीसुन्दरलाल गोस्वामी 

आपके द्वारा रचित 'रासपश्वाध्यायी” 'गोपीविरह' 'इन्द्रस्तुति' 'व्रज- 
यात्रा” “रासप्रबन्ध' आदि गद्यात्मक वर्णनायें हृद्य, मनोहारी तथा प्रसाद- 
गुणयुक्त शेली की हैं। भाषा में प्राञ्जलता तथा पद्यात्मक प्रौढ सौष्ठव का 
समावेश है । भाषा की शेली प्राचीन और अर्वाचीन विकास के पूर्व की है । 


रूप को उजागर, रस को सागर, TAT को आगर, नटनागर जो 
चलो सोई लता, जो झुरमुठ खाय रही ही तिनके बीच में होयके मुकुट क्‌ 
नचावत, कांछनी संभारत, चहुंदिश निहारत, पटका के दोऊ छोर पकडत, 
 चटकत, मटकत, लतान कू झटकत, पताल कूं पटकत, डारन सूं अटकत, 

लटकत, AAT, झुकत, झूमत, AA, उठत, झट्टपट्ट झपाके क वृन्दावन तट 
वंशीवट यमुना के तट पे धीरसमीर के तीर निकटतर वंशीवट पै-- 
--पऱ्वाध्य़ायी खोज रिपोर्ट 
वि० रा० भा० परि० दूसराखण्ड 
पृष्ठ १५४। 
श्रीमधुसुदन गोस्वामी (पञ्च) 
कलात्मक पक्ष के ज्ञःता, मन्दिर एवं समाज के अन्यतम निदेशक थे । 
श्रीअनन्वलाल गोस्वामो--- 
एकनिष्ठ इष्ट श्रीजी को भाव भागवत वाचक ! 
ज्ञान अनन्त श्रीअनन्तलालज श्रीचेतन्य उपासक ॥ 
सारी नवसारी उधारि करि वेष्णवधमं प्रचारो । 
परम प्रताप. रहे करतलगत चारु पदारथ चारो ॥ 


AE तकुमार गोस्वामी 
कांग्रेस के कमठ क्रियाशीलकर्ता थे । राष्ट्रीय आन्दोलनो में सक्रिय 
भाग ले वर्षो तक कारागार यन्त्रणायें वरण को । आप स्थानीय नगरपालिका 
के उपाध्यक्ष भो थे । देश के सम्माननीय राजनेतिक नेताओं से आपका सरस 
स्नेह सम्बन्ध था । 
श्रीजलदेव गोस्वामी (श्रीदाऊजी महाराज)-- 
परम तेजस्वी, षडङ्गदशन तथा श्रीमद्भागवत के अप्रतिम विद्वानु 
थे । शब्दों का प्रत्यक्ष ज्ञानाभ्यास आपकी विशिष्ट अध्ययन शेली थी। 
वेदान्तवादगत विषयों के शत शत छात्र आपके समीप अध्ययन करते थे । 
श्रीस्वामी सङ्कुषणदासजी आपके प्रिय छात्रों में थे । 
श्रीकृष्णचरण गोस्वामी -- 
भी प्रतिभाशील विद्वान्‌ थे । आपने 'चेतन्यचन्द्रामृतकणिका' आदि 
मौलिक ग्रन्थों की संरचना की । आपके सुपुत्र 
श्रीनिमाईचरंण एवं श्रीगदाधरचरण गोस्वामी 
भी प्रतिभाभावापन्न महानुभाव थे । 
श्रीललिताचरण गोस्वामी -- 
दस सहस्र श्रीजी हित अरप्यौ श्रोललिताचरण गुसाई । 
परहित fata सतत ब्रत विस्तृत, गरिमा गणनि न जाई ॥ 
अनुगत रहे नृपतिः्तति प्रतिपद राधारमन उपासी। 
गौरव ज्ञान मोर महिमा के पीलोभीत निवासी॥ 


( २१० ) 


प्रभ-प्रसाद-- 


१ —_ 


एकदिना कोऊ गोल वंगालिन को दरसन क्‌ आयो । 
लखि श्रीजी की रूप माधुरी प्रेम भाव उर छायो ॥। 
तिनमें एक वंगालिनी को प्रभु निकट दरस नहीं दोनो । 
माथो कूट द्वार पर फोर्‌यौ तऊ विचार नहीं कीनो !। 
गौर गुसाई की सेवा तँह तिन Tet सब वाता। 
वोली रोय कियो अध भारी हौं पापिन विख्याता ॥ 
निराहार रही चारिकदिन द्वार ही पै विलखाती। 
कीन्हीं कृपा परम करुणानिधि दरस दान देंथाती॥ 


गुड़गाँवा में रहत वेश्यकुल विन श्रीजी नहीं जाने। 
नाचत रहत सदा घर आंगन वावा कह करि माने |: 
जब जब विपति परत इन पर तब आय मनौती मांगे । 
छूटत विकट निकट age शत भाव भगति में पागे ।! 


३--वाटी दाल गोठ मधि एक दिन चन्द्रकिशोर गुसांई। 


विजया घोटि ध्यान धरि प्रिय करि श्रीजी भोग लगाई ॥ 
इत मन्दिर में लख्यौ पुजारी झारी रीति पाई। 
करुओ टूटि परचौ धरनि पर वसन लिये लपटाई ॥ 
अरुन नयन मद भरे उनीदे झुकि झुकि परति प्रिया पे । 
प्रेम नशा में oh विलोके वारत प्राण अदा पे ॥ 
get घोलि दूध धरि अरप्यौ मिश्री मघुर मलाई । 
TATA नशा दशा स्वच्छल भई लीला ललित लखाई ॥ 


४--पद्चालाल लखनऊवारो सांचो रसिक प्रबीनो। 


भयो अग्रकुल कमल दिवाकर भाव भगति रस भीनो ॥। 
सरबस धन अरपन करि हरि पद आन देव नहीं माने । 
लाख कहे पे डिगत न नेकहू विन श्रीजी नहीं जाने ॥ 
एक दिन जाय दियो सुपन! प्रभु भोग रहत कछु थोड़ो | 
लखि करि स्वपन भयो भति आतुर बृन्दावन की दोड़ो ॥ 
करि वंघान भोग व्यारू को परयौ धरनि अकुलाई। 
निजजन जान aa विस्तारो महिमा वरनि न जाई॥ 

[उ --गौरकृष्ण 


(२११ ) 


Of 
प्रदीक्षित परम्परा-- 


के अन्तर्गत अनेक शीर्षस्थानीय राष्ट्रीय, अन्तर्राष्ट्रीय, राजनैतिक, 
सामाजिक, आध्यात्मिक संचेतना-सम्पन्न भागवतजन श्रीराधारमण चरणा- 
श्रित परिवार के रूप में पञ्चायत मन्दिर श्रीराघारमण वृन्दावन तथा 
श्रीराधारमण सेवा समिति काशी के माध्यम से आज भी श्रीजी की अखण्ड 
भोमराग परम्परा को स्थायित्व प्रदान करने में संलग्न है । # इसमें भक्ति- 
मती महिलाओं का भी पूर्णतः सहयोग रहा है । 


पाण्डित्य प्रभा-प्रकाश-- 


प्रारम्भिक काल से ही इस वंश परम्परा को सर्वश्री जीवगोस्वामी- 
चरण, विश्वनाथ चक्रवर्ती, वलदेव विद्याभूषण, स्वामी रङ्गाचाये, गङ्गाधर- 
शास्त्री, शिवकुमार शास्त्री, तपस्वीजी, जयदेव शास्त्री, दुलारेप्रसाद शास्त्री, 
नत्थीलाल शास्त्री, सीताराम शास्त्री sala संस्कृत के उद्भट विद्वानों द्वारा 
अवावगति से प्राप्त होता रहा है। इसीके फलस्वरूप विगत काल में अभुत- 
पूर्व राजनेतिक, सामाजिक, आध्यात्मिक संचेतना के साथ यहाँ के आचार्यो 
ने जहाँ 'आचार्यकुल' 'वेष्णवविद्यालय' 'गौराङ्गविद्यालय' 'आदर्शविद्या- 
मन्दिर' “राधा मोन्टेसरी स्कूल' जेसे शिक्षण सस्थान, 'वेष्णवघर्म-प्रचारिणी' 
'कविकूल कौमुदी' 'वालवन्धु परिषद' 'गोराङ्ग क्लव’ 'आचारये कलव” “सार्व 
भौम श्रीदामोदर, श्रीराधाचरण, श्रीमधुसूदन ग्रन्थालय' 'सावंभौम श्रीमधु- 
सूदन छात्रवृत्ति प्रदान संस्थान, चैतन्य पुस्तकालय पटना-'चेतन्य-प्रेम, 
संस्थान, 'सङ्गीत गुरुकुल' 'श्रौराधारमण दातव्य औषधालय” आदि सर्वजन 
समाहत प्रतिष्ठानों को जहाँ प्रतिष्ठापना की वहाँ 'वनवीर''चित्तोड़ चन्द्रिका' 
'जगाई माधवोद्धार' आदि मौलिक नाटय ग्रन्थों की, संरचना कर अपने ही 


ई वरु गये रमन नमनन में । 
मैंने पीया भक्तिरस प्याला, मुझे लगे जगत्‌ जंजाला, 
सुधि रही न अब तन मन में । वस........ 
जब सुनी बंसुरिया तेरी, मैं भई चरन की चेरी, 
अब लखूं श्याम कन कन में । वस........ 
'करुणा' कर कृष्णमुरारी, प्रभु आय हरो दुःख भारी, 
विनती है यही छन छन में। वस........ 
श्रीमती करुणा अग्रवाल, प्रयाग 


( २१२ ) 


नाट्य मश्च पर सफल मञ्चन, > सुखे सामान्य रद्धों से सांझी रचना, 
प्राचीन ध्रुपद, धमार रागो का पुनरुज्जीवन श्रीगोविन्द मन्दिर की छत पर 
sefga प्रस्तरीय भाग की ज्यामितीय वदरुम के जालों को फूलों की कोमल 
कलियों में उतारकर विशेष सुख्याति अजित की । 

यहाँ के आचार्यो ने सर्व प्रथम श्रीमद्भागवत की अष्ट टीका, शताधिक 
सामाजिक, एतिहासिक, आध्यात्मिक गद्य पद्यात्मक निबन्ध तथा आचार्य 
श्रेय 'नाम-माहात्म्य' 'भारतेन्दर' चेतन्यचन्द्रिका' 'चैतन्य' आदि मासिक 
पत्रिकाओं के प्रकाशन के माध्यम से हिन्दी, संस्कृत तथा वङ्गला साहित्य 
सर्जना में बहुत बड़ा योगदान किया | 

आज भी यहाँ के आचार्यजन विभिन्न राजनेतिक संस्थानों में सर्वोच्च 
पद समलंकृत करने के साथ सुख्याति-सम्पन्न चिकित्सक, राजपत्रित 
अधिकारी, डाक्टरेट, न्यायाधिकारी. विधिज्ञ, ज्योतिविद, सङ्गीतज्ञ, नगर- 
पालिकाध्यक्ष, उपाध्यक्ष, प्राध्यापक. वैष्णव धर्म प्रचारक चित्राद्ूक, ग्रन्थ- 
संशोधक, श्रीमद्भागवत वक्ता, व्याख्याता. लायन्स, Fo सी०, वीमा, वेग 
एवं विविध ओद्योगिक प्रतिष्ठानों के सञ्चालक रूप में अपनी गुण-गोरव 
परम्परा को देश और विदेशों में सतत स्थायित्व प्रदान करने में सचेष्ट हैं । 

'आज भी यहाँ के आचार्यजनों से शत शत छात्र विभिन्न विषयों का 
ज्ञानाजन कर भारत में ही नहीं देश विदेशों में उच्च पद प्राप्त कर ज्ञानप्रभा 
प्रकाश प्रभासत कर रहे हैं। 


x सांझी रचना अति विशद विरची गोपीलाल। 
तिनके प्रतिपथ अनुसरत शत शत बुद्धि विशाल ॥ 


( २१३ ) 


पदवी 
आचार्य--. 
श्रुतियां सदा से ही मानबमात्र को-- 
'मातृदेवो wa’ पितृदेवो wa’ 'आचायंदेवो भव' 

अर्थात्‌ माता पिता तथा आचारयों के अनुगत होने का उपदेश करती आ रहीं 
हैँ । आचार्य के मूलभूत सिद्धान्त प्रतिपादन में 'सदाचार' का विशेष महत्त्व 
है कारण धम को उत्पत्ति आचार से होती है एवं सज्जनों का आचरण एवं 
व्यवहार हो > Marae’ कहलाता है एवं उसका परिपालन करने वाला 
जन ही 'आचाये' कहलाने की योग्यता रखता है । श्रूतियों के अनुसा र-- 

'आचायवान्‌ पुरुषो वेद । 

“आचार्य मां विजानीयात्‌’ । 
उस आचार्यवान्‌ पुरुष क्रे स्वरूप को जानना प्रत्येक व्यक्ति का आवश्यक 
कत्तव्य है । 

'जिन्होने काम क्रोध आदि को अपनो आत्मशक्ति से पराजित कर 
दिया है, जो सदव निरोगी हैं, जिनकी श्रीकृष्ण चरणोंमें आत्यन्तिक अतुरक्ति 
है, ford द्विजत्त्व के रूप में आगम, निगम का पूणत: ज्ञान है के साथ जो 
जितेन्द्रिय, विनत और गुरुजनों के अनुगत हैं वे ही 

“श्रोत्रियं ब्रह्मनिष्ठम्‌’ 

श्रोत्रिय ब्रह्म निष्ठ महज्जन आचाय' की परिभाषा में आते हैं ।' 

गोस्वामी -- 

गवामिन्द्रियाणां बाणीनां तथा अगणित धेनूनां स्वामी वृषभत्त्वेन श्रेष्ठ: | 

जिन्होंने अपनी % पञ्च ज्ञानेन्द्रिय, + पञ्च कर्मेर्द्रिय तथा मन को 
अपने नियन्त्रण में कर लिया है। जिनका अपनी वाणी पर पुर्ण अधिकार 
होने के साथ जो सत्य, मित, हित तथा मनोहारी सद्वाक्यों का सदेव प्रयोग 
करते हैं एवं जिनका जीवन गौ सेवा में निरत रहता है वे ही वृषभ अर्थात्‌ 
श्रेष्ठ जन गोस्वामी पदवी धारण को योग्यता रखते हैं । 


> आचारभ्रभवो धमः सन्तश्चाचारलक्षणाः । 
साचूनाच यथा वृत्तं स सदाचार उच्यते ॥ 
--मदिष्योत्तर 
ॐ चक्षू, श्रोत्र, घाण, जिह्वा, त्वक्‌ । 
++ बायु, उपस्थ हस्त, पाद, बाक्‌ । 


( २१४ ) 


प्रेय-- 
और श्रेय मानवमात्र चाहे वह भगवत्‌ सम्बन्धित 'सत्यं, शिवं, 
सुन्दरम स्वरूप हो अथवा सांसारिक क्षणिक नश्वर रूप में हो की सुखानु- 
भूति के दो समृद्धिमान्‌ सूत्र हैं जिसकी सार्थ साधन दिशा में मानव बिना 
किसी निश्चित स्थान के निरन्तर आगे बढ़ता जा रहा है । 
इस नैरन्तर्यं भगवत्‌ सम्बन्धित सत्य सुखानुभूति की दिशा में अग्रसर 
प्राय: एक ही समय व्रज सौन्दर्य सन्दर्शन तथा श्रीराधाकृष्ण की दिव्य 
लावण्यमयी लोलाओं के आस्वादनार्थं सहारनपुर-जनपदस्य देववन ग्राम 
निवासी दो प्रमुख गोड ब्राह्मणवंशीय महानुभाव श्रीहरिवंशचन्द्रजी महाराज 
तथा श्रीगोपीनाथजी महाराज प्रथम प्रणम्य रम्यातिरम्य परमपावन श्रीधाम 
वृन्दावन पधारे । 
श्रीवृन्दावन आकर इन दोनों महानुभावों के विलक्षण क्षण अनुक्षण 
व्रजनवतरुणीकंदम्बमुकुंटमणि श्रीराधा एवं सर्वाराध्य भगवान्‌ ब्रजेशतनय 
श्रीकृष्ण को समाराधना एवं अनन्ताद्भुत रागरख्जित भावनाओं में अति- 
वाहित होने लगे । 
इनको नित्य नव निभृत निकुञ्जगत भावना तथा समुज्वल स्वारसिकी 
सेवा संराघना से प्रभावित हो व्रज के रसिकजनों द्वारा इन्हें 'गोस्वामी' के 
गौरव Tea सम्बोधित किया गया । कुछ समय पश्चात्‌ श्रीहितहरिवंशचन्द्रजी 
के ज्येष्ठ पुत्र श्रीवनचन्द्र गोस्वामीजी एवं श्रीगोपीनाथगोस्वामीजी. के ज्येष्ठा- 
नुज श्रीदामोदरदासगोस्वामीजी भी श्रीवृन्दावन Tay और यहाँ आकर अपने 
प्रवल प्रताप, प्रखर पाण्डित्य, समुन्नत सेवाराधन तथा सतत सदाचरणों के 
कारण वृन्दावन के क्षितिज में श्रीराघावल्लभीय तथा श्रीराधारमणीय दो. 
देदीप्यमान गोस्वामी ध्रव” तारक के रूप में प्रकाशित होने लगे । 
इन महानुभावों ने सर्वोत्कृष्ट भगवत्‌ सेवा समाराधना, नियमनिष्ठा, 
भोगराग TRL दर्शन परम्परा तथा आदश भव्य भावनाओं का सञ्चालन 
अपरिग्रह रूप से अपने सीमित साधन सम्बल पर ही किया । 
उस समय का रससिद्ध माधुये वृन्दावन दाने: शनैः एश्वर्य वृन्दावन के 
रूप में परिवत्तित होने लगा । अब 'कुञ्जन माँहि वसेरो' का स्थान भव्य 
मन्दिर तथा उच्च प्रासादों के निर्माण ने ले लिया, इसके साथ ही भोगराग 
परम्परा के रूप का भी बहुत कुछ विकास हुआ, इन सब कारणों से 
श्रोगोस्वामीजनों की प्रतिभा दिगदिगन्तों में प्रसरित होने लगी । वृन्दावन के 
वास्तविक विकास का पूर्णाधिकार इन दोनों परिवारों के सबल हाथो में था । 


( २१५ ) 


इधर AT उभय गोस्वामी कुल में सदाचार भावनाओं को स्थायित्त्व 
देने के लिये 'पारस्परिक विवाह सम्बन्ध, प्रचलन का निर्णय लिया गया 
इसका सुनिश्चित परिणाम यह हुआ कि उभय कुल की कन्यायें नववधू के 
रूप में अपनी संस्क्रकति, सभ्यता, साहित्य तथा संस्कारों को इधर से उधर 
और उधर से इधर साथ लेती गई । अब-- 


'अपरस, सपरस, AST, सच्चा, घरका, वाहरका, अमनिया, प्रसादी, 
सखरा, निखरा, परम्परा अवाध गति से परिचालित होने लगी । सामयिक 
स्थिति का आकलन कर तात्कालीन गोस्वामीजनोंने समाज सुधार की 
दिशा में भो अनेक सर्वसम्मत निर्णय लिये । बिवाहादि संस्कारों में निश्चित 
व्ययराहि निर्द्धारण के लिये 'विवाह वही” निर्माण के माध्यम से अनेक 
प्रचलित कुरीतियों का उन्मूलन किया गया । 


इतना घनिष्ठ सम्बन्ध होते हुये भी उभयगोस्वामी परिवारों ने अपनी 
पुत्र सन्तति के अभाव में अपने कन्यापक्ष को वसीयत, दानपत्र अथवा दत्तक 
पुत्र रूप में भगवत्‌ विग्रह सेवा का अधिकार नहीं दिया, न कन्यापक्ष ने ही 
इसकी कभी इच्छा प्रदशित की । यह एक ऐसा अन्यतम आदशं था जिसने 
समाज के मूलभूत सिद्धान्तो की रक्षा करते हुये उसे विखरने न दिया । 


इधर पारिवारिक बंश वृद्धि के साथ मथुरा के श्रीगतश्षमनारायण 
सेवाधिकारी 'आचार्य गण' ‘fas’ तथा बृन्दावन के गौड सरदार परिवारों 
में भी पारस्परिक विवाह सम्बन्ध प्रचलित होने लगे । 

आज जो कुछ समुज्वल वंश गौरवोल्लास दिखलाई दे रहा है उसके 
मूल में इस सतत सुधारस सिञ्चन का बहुत बड़ा अंश निहित है । 


छे 


प्रार्थना- 


( २१६ ) 


विगत रहा सर्वोच्च भविष्यत्‌ भी महान्‌ है। 
परमोत्कृष्ट विशिष्ट हमारा वत्तेमान है॥ 
इसे समझ कत्तेव्य-मार्ग पर बढ़ते रहना। 
डिग oid नहीं पाँव कभी, मन में यह धरना ॥ 
उन्नति के दो सूत्र सहज हम बतलाते हैं । 
जाते जाते आज महज यह समझते हैं॥ 
सदा राधिकारमण चरण आराधन करना। 
सरवस निज धन जान सतत सेवारत रहना ।। 
भरे भूरि भण्डार धरा, धन, धान, धाम से। 
करते रहना काम वन्धुवर ! सुनिष्काम से ॥ 
निज गुरुजन जिय मान मान देते ही रहना । 
उनसे आशीर्वाद अमित नतमस्तक लहना ॥ 
उनके ही निदेश हमेशा काम पड़ेगे। 
हरदम ये दो कदम साथही साथ बढ़ेंगे॥ 
यही गौर की विनय वंश सिरमोर आप at । 
पूरन प्रभा प्रताप कलित कुल कलालाप हो ॥ 
शालग्रामस्वरूप वन्द्य मेरे हो प्रियवर! । 
देना आशीर्बाद कृपाकर ! पूर्ण कृपाकर ॥ 
गुरु श्रीवनमालीलाल पिताश्रो दामोदरवर। 
'गौर' राधिकारमण चरण अनुकम्पा पाकर ॥ 
यह प्रबन्ध भ्रतिवन्धरहित परिपूर्ण करा है। 
इसमें वंश विलास सुधारस सार भरा है॥ 
पीकर इसका स्वाद बाद में जान सकोगे। 
होकर प्रेमोन्मत्त 'गौर' गुण याद करोगे ॥ 


DED 


परिशिष्ट 
(मुद्रा) 


पचदूता ( प्रतिज्ञा-पत्र ) 


fad लिख दीनी गुसाई हरिनाथ जी के वेटा जनाइईन वृन्दावनदास 
गोविददास सुन्दरदास ब्रजभूषणदास और चाचा मथुरादास हरीराम जी 
वेटा दामोदरदास के तिन सबन मिलक संवत्‌ १६८४ मिती भादों वदी १३ 
जो कछु बाबा को हो सो और श्रीराधारमण जी को सिगार व आभूषण 
और वस्त्र जो कछु काररवाई को चीज तिन्हें छोडिके पचंदूता के हिसावसूं 
तीन हिस्सा बड़े भाई के बेटा पांचने लीने और एक एक हिस्सा हम दोनों 
भाईन ने लीने, द्रव्य ओर समस्त सामिग्री सो हिस्से माफिक वाँट लीनी 
और सेवा वी जाई हिसाव सूं बड़े भाई के वेटा पांचों ने तोन हिस्सा के 
अठारह महीना लीने और एक एक हिस्सा के छे छे महीना हम दोनों 
भयान ने लीने और एक एक बाखर भतीजे ने वाँट लीनी और आधो रक 
और एक AAT अपने चाचान कू दीनी सो हम दोनों भाईन ने, एक एक वाँट 
लीनी या रीति सों पंचन के हजूर हम सबने झगड़ौ निवटाय लीनों काऊकी 
काऊ सों दावो नहीं जो कोई दावों करे सो झूँठो श्रोजी सू बहिमु ख पंचन को 
द्रोही और सिरकार को गुनहगार। और बीच और वाहर के दरवज्जे 
पच्छिम की जिमीन और डोल के दक्खिन को समाध के उत्तर जे सब घेर सुद्ध 
करने को लीजै जिमीदारन सूँ खरीदी अस्सी मन अन्न चौरासी रुपया एक 
वेल में खरीदे घरे की हद गापोनाथ पूरव लम्वी गज १०४ हद दविखन ७१ 
गज हृद पश्चिम गज ८६॥ उत्तर गज ५१ वा जिमीन क्‌ की हम सबने मिलके 
वाँट लोनी और जो बाखर बड़ी है तिनको व्यौरो खोलिकें लिख दीवों पहले 
लेबर उत्तर की तरफ वाखर गुसाई जनादेनदासजी की लम्वी गज ४६ 
चौड़ी गज पच्छम १२ पूरव गज १२॥ वीचके दरवाजे की भीतर गुसाई 
जनारदेनदास की AAC छोटी eT उत्तर की लम्बी गज १४ ae दक्खिन की 
लंबी गज ११ हृद्द पूरव गज ५॥ हद्द पच्छिम तिकोनिया en और तीसरी 
बीच के दरवज्जे के सामने की दक्खित सरेराह सरकारी लंबी गज Boll हद्द 
उत्तर सरेराह पंचायती ठाकुर राधारमण हह पुरब वीच में गली जिमीन 
चौड़ी गज १४॥ हद्द पच्छिम में गज ५ दूसरे लवर गुसाई गोविददास जी की 
वाखर हद उत्तर दक्खिन मज २४ लंबी हृद्द पच्छिम चौडी गज २० परे में 
गली हद्द पूरव में चोडी गज १० वीच में गली तीसरे लंवर गुसाई सुंदरदास 
जी की वाखर भीतर की तिकोनिया ez पुरव चौडी गज १७॥ ge दविखन 
लंवी गज २२ हहू उत्तर गज Yo हद्द पच्छिम चौडी गज १७॥ AU पंचा- 


( २) 


यती ठाकुर के मन्दिर को दरवज्जो छत्ता के नीचे की गली कूआन के लीजे 
साढे सत्रह गज FAT छोड दीनो Gar गज चोडी २॥ लंबी गज ५॥ दूसरी 
वाहर की जिमीन समाध के पास की गुसांई सुन्दर दास जी, हद पच्छिम 
लवी गज २५ सरेराह सरकारी हह पुरव गली पंचायती हह दत्रिखन चौडी 
गज eeu गली पंचायती हद्द उत्तर वाखर वनिया की चौथे लवर गुसांई 
व्रजभूपणदासजी की वाखर मंदिर के कोने को az पच्छिम में मंदिर 
पूरत्र गोपीनाथ लंबी गज २० वीच में गली हह उत्तर में गज 5॥ दविखन में 
गज २; दूसरी वाखर वीच के दरवज्जे के भीतर की Jars व्रजभूषणदास 
जी की हद्द उत्तर दक्खिन लंबी गज १९ हद्द पूरव चोडी गज ११॥ हह 
पश्चिम चौडी गज १३ एक वेठक मंदिर के दक्खन उत्तर लंवी गज १० BF 
पूरव पच्छिम चौडी गज ४॥ दूसरो वेठका समाध के दक्खन डोल के उत्तर 
लंवो गज १२॥ हद्द पच्छिम चौडो गज ५। समाध लंवी गज १० चौडी गज 
८॥ डोल की जिमीन दक्खिन में लवी गज १७ उत्तर में गज evi पूरव में, 
९॥ पच्छिम में ८। पांचो लंवर दो वट खिरक गुसाई मथुरादासजी को 
लवो गज ४१ वोच के बाहर के दरवज्जे के लगमां दरवज्जौ पंचायती बीच 
में गली हइ दक्खिन में चौडी गज २६।। सरेराह सरकारी हह पूरव में गज 
३३७॥ उत्तर में गज १२ वीच के दरयज्जे के पच्छिम में वेठका गुसाई मथुरा- 
दासजी को पूरव सरेराह सरकारी पंचायती ठाकुर राधारमण वेठका लंवों 
गज १६ हद्द उत्तर चोडो गज ४ हद्द दक्खिन गज ३। और खिरका को तीसरो 
हिस्सा चंद गुसाई को दीनो सेवा पूजा को अख्तयार नहीं भोतर को वाखर 
हरीराम जी की हृद्‌ पूरव पच्छिम चौडो गज १५ दोनों वगल गली उत्तर 
दक्खिन लंवी गज १८॥ बीच के दरवज्जे की जमीन गुसाई हरीरामजी की 
दक्खन az लंवी गज २५ सरेराह पंचायती ठाकुरजी की पच्छिम में चौड़ी 
गज १५॥ गली समाध की और जो हमारे बड़े जा रोति सों बाँट गये है और 
सवने मिलके यह संमत्ती कीनी जो देहलो पे नगदी आवे सो सेवा वाले की 
क और गहनों वस्त्र जो कुछ असवाव और 
भेट भंडार की सो भंडार में तोंल के गिनके लिखनौ परे और ठाकुर जी की 

हल के वास्ते गौडीया वेष्णो रखे तिनमे एक वेष्णों सतपात्र होय वेष्णवन 
की जो रीति वाई रीति सों रहै ताक ठाकुर की द्रव्य गहनो वस्त्र ताकी 
हिफाजत के लिये सव मिलिके भंडारी करे सबमें एकभाव राखे आपस को 
चेला न होय और भंडारी कूं कुछ देने लेनें कौ अखत्यार नहीं और काऊ 
गुसाई कौ छिपाय के न देय और गुसाई भी छिपाय के न लेय जो गुसाई 
वेष्णो के अंश सू पैदा होय तौ और जो लेय सों हिसाव सों सवके वट में आवे 


( ३) 


सो ले और जो लेय और देय ताकू गोवध की हत्या है और टहलुआनकू 
भोजन वस्त्र देय ताकी सेवा होय सो और जो काम परे सो सबसों पृछ के 
के करे जो वे पूछे करे ओर नुकसान करे तो गुसाइन कों अखत्यार है निकाल 
देय और जो गुसांई वाकी पच्छ करे सों श्रोजी स्‌ वहिमुख पंचन को द्रोही 
सरकार कौ गुनहगार | और ठाकुर जी की जो द्रव्य इकट्टी होय और वस्त्रन 
कौ गोटा उधेर लीनों जाय सो दोनों उच्छवन में सवासे रुपैया लगायर के जो 
वचे सो भंडार मे इकट्टी हो फर वाकी Hy जीवका करके ठाकुरजी के राज- 
भौग में लगे कुमारग में न लगावे और सादी पोशाक होय तिनमें सू पन्द्रह 
पोशाक भंडार में रखे सो जो सेवक मांगे वाकू देय और जो वचे तिन्हें हिसाव 
सों वाँट लेय और विधवा क्‌ रहन वे का अखत्यार नहीं और गोद को अख- 
त्यार काहू कौं नहीं और जो हमने खिख दोनों है वाई रीति सों चले जो 
हमारे अंश सूं पैदा होय और श्रोजी की सेवा में कोई वात कौ विघन न करे 
और जो विधन करे तो और लिखें सूं वाहर चले तो श्रीजी सं वहिमु ख 
पचन को द्रोही सिरकार कौ गुनहगार । 

दस्तखत गोस्वामी चेतन्यदास जी के ऊपर कौ लिखौ सही 

दस्तखत गुसाई छत्रीलराम जी के ऊपर कौ लिखौ सही । संमति रामदासजी 
की । संमति सेवादासजी की उफ छवीलेलालजी । 

संमति गुसाई मधुमंगलजी को ऊपर कौ लिखो सही । संमति गोवद्धनदासजी 
संमति गुसाई अवरसिहजी । दस्तखत पुरुषोत्तमदासजी के । 

भगवानदासजी | दस्तखत गृसांई वंशोधरजी ऊपर को लिखौ सही । 
संमति मुरलीधरजी की । 

दस्तखत गुसांई नवनीतरायजी। संमति गोस्वामी हरिचरणजी की | 
दस्तखत गोस्वामी गोकुलचन्दजी । संमति गोस्वामी हरिदास जी । 

संमति मधुसुदनजी | दस्तखत विष्णृदासजी के ऊपर को लिखौ सही । 
संमति मेघश्यामजी की । दस्तखत गुसाई कुंजमणि ऊपर को लिखो सही । 
संमति गोस्वामी पूर्णकीत्तिजी । 


की यह न कल पहले वाँट भयौ ताकी है वाके पीछे वाहर के घेरे की जगे 
लीनी गई और तव ताई भडारी प्रभृति न हौ किये है ता पीछे ast कागज 
-कियो गयौ तव ही भंडारी प्रभति किये गये याकौ वृत्तान्त वी यामे लिख 
पक्की करि लियौ ॥ 


हमने लिख दीनो वाई रीति सूं चले जो हमारे अंससू पैदा होय और 
श्रीजी की सेवा में कोई वात को बिघनन करे और जो विघन करे सो और 


Coe 


लिखे सूं वाहर चले तो श्रीजी सं वहिमू ख पंचन को द्रोही सिरकार को गुनह- 
गार संवत्‌ १७५८ मिती वेशाख वदी नोमी । 


श्रीराधारमणजी 


अंश लिखत कीतों कल्कि संवत १६८५ वर्ष मिती भादों वदी १३ 
लिखत जनारदनदास अधिकारी वा वृम्दावनदास गोतिददास सुन्दरदास 
ब्रजभूषणदास लडका गुमाई हरिनाथजी के व मथुरादास हरीराम वेटा 
THE दामोदारदासजी के आपस में पंचन के हुजूर झगरो या भांति चूकायो 
हिस्सा पंचदूता कौ व्यौरौ हिस्सा तीन अधिकारी जनादेनदास वा वृन्दावन- 
दास गोविददास सुन्दरदास ब्रजभूषणदास के हिस्से दोय मथुरादास हरी- 
राम के जो HY ठाकुरद्वारे को काररवाई को चीज राख कर वावा को थी 
सेवा वा द्रव्य वा समस्त सामिग्री सो हिस्से माफिक वाँट पाई हील हुज्जत 
#लोग भागो नास्ति जो कोई आपस में झगरौ करे सो झूठो श्रीराघारमणजूं 
a विमुख होय श्रोपात्साह जू को गुनहगार । | 


मतं जनादंनदास ऊपर को लिखो सही । मतं वृन्दावनदास ऊपर कौ 
लिखो सहो । मतं गोविददास ऊपर कौ लिखो सही । मतं सुन्दरदास ऊपर कौ 
लिखो सही । मतं ब्रजभूषनदास ऊपर कौ लिखो सही । मत मथुरादास ऊपर 
कौ लिखौ सही । मतं हरिराम ऊपर कौ लिखौ सही। 


वाखर कौ व्यौरो ॥ हरिवोला की अनन्तदास की १ हरिराम की १ 
पंगु भगवान्‌ १ सुन्दर वौहरा की १ भार्वासह्‌ १ स्वामीदास की १ सेठानी १ 
और मथुरा की वाग ये शिष्य गुसांई जनादेनदासजी के तिन सव सेवकन मिल 
अपनी वाखर वाग जिमीन अपने गुरु गुसांई जनादेनदासजी को दीनी और 
Tas दावो करे तो झूंठो तिनमें एक एक वाखर गोसांई जनार्दनदासजी ने 
अपने सगे भाइन क्‌ दीनी ३ वाखर आधौ खिरक मथुरादासजी को दी 
हरीराम को दीनी वाखर १ पंचन के हुजूर फिर पीछे भैया वृन्दावनदास 
गोविददास सुन्दरदास ब्रजभूषनदास वा चाचा मथुरादास हरिराम ये जो 
जिमी वा वाग वाखर पे झगरे तो पंचन में झूठे ॥०॥ 

मतं वृन्दावनदास ऊपर को लिखौ सही । मतं गोविददास ऊपर को 
लिखौ सही । मतं सुन्दरदास ऊपर को लिखौ सही । मतं ब्रजभूषनदास ऊपर 
को लिखो सही । मतं मथृरादास ऊपर को लिखौ सही । मतं हरिराम ऊपर 
को लिखौ सही । 


ॐ लोभ भोगो ? 


प्रतिज्ञा-पत्र १६१४ Fo 
॥ श्रोराधारमणोजयति ॥ 

हम मधुसुदन गोस्वामी पुत्र गोस्वामी तोतारामजी के छ गोस्वामी बनमाली- 
लाल व गोस्वामी दामोदरलाल शाखी पुत्र गोस्वामी गोपीलालजीके गोस्वामी 
गिरधारीलाल पुत्र गोस्वामी मुन्तालालजी के व गोस्वामी बच्चूलालजी पुत्र 
गोस्वामी लक्ष्मणजी के व गोस्वामी बल्देवलाल पुत्र गोस्वामी कन्हैयालालजी 
के व गोस्वामी क्ृष्णकिशो रजी पुत्र गोस्वामी पीतमकिशोरजी के व गोस्वामी 
युगल चन्द्रक्िशोरजओ पुत्र गो» गून बन्दजों ब गोस्वामी नृसिहदास पुत्र गोस्वामी 
हनुमानदासजी के व गोस्वामी छतऊलाल ब गोस्वामी पंचूलाल पुत्र गोस्वामी 
सोहनलालजी के व गोस्वामी राछ चरण पुत्र गोस्वामी गल्लूजी के व गोस्वामी 
मदनमोहनजो पुत्र गोस्वामी राधागोविदजी के व गोस्वामी दामोदराचार्य 
पुत्र गोस्वामी गंगाप्रवादजो के व गोस्त्रामो व्रजरजद्वास पुत्र गोस्वामी कृष्ण- 
दासजो के व MIA नन्हेताल पुत्र गोस्वामी राध'चरणदासजी केव 
गोस्वामी बालकृष्ण पुत्र TCT AT सगनूलालजो के व गोस्वामी घनश्यामलाल 
पुत्र गोस्वामी राधारमणदासजी के व गोस्वामी गोपाजलाल पुत्र गो० गोविद- 
लालजी के व गो संतदास पूत्र To दासोलालजी के व गो० मानीलाल पुत्र 
To पीतमलालत्री के ब गो» बिहारीलाल बी TA To विरजीलालजी के व 
गो० अनंतलाज पुत्रं Wo वनमालीलालजी के व Wo कृष्णचरण पुत्र गो० 
बलदेवजी के जाति गोड ब्राह्मग मुहृतमिम व मुतवल्लो मन्दिर श्रोराधारमण- 
जी निवासी श्रीवृन्दावन मुहूल्ल! घेरा श्रीराधारमणजी तहसील सदर मथुरा 
जिले मथ रा के ठें! जो कि हम सब श्रीराधारमणजीके गोस्वामी एक श्रीदामो- 
दरदासगोस्वामोजी की सन्तान है और ठाकुर श्रोराधारमणजी महाराज की 
सेवा पूजा व भोग राग व श्रीजी के भन्डार और जायदादन के प्रबन्ध करने 
में सवक्रा एक ही स्गार्थ ओर अधिकार है और एक हो निषम व मर्यादा के 
आधीन हैं और एक फी प्रतिष्ठो सें सबकी प्रतिष्ठा और एक के अपमान 
में सबका अपमान समझते हैं और समय प्रतिदिन कठिन होता जाता है. इस- 
लिये हम लोग पूर्वापर विचार करके पंवायत करके सबकी सम्मति से यह 
प्रतिज्ञापत्र लिखते है और : तिज्ञा करते हैं कि इन प्रतिज्ञाओं का पालन 
करेगें और जो हमारे भाई गोस्त्रामो परदेश को गये है उन्हें भी यह प्रतिज्ञा- 
पत्र माननीय होगा क्योंकि हमारे कूल में यह रीति है कि जो नियम श्रो 
बृन्दावन के गोस्वामी भाई करते है बह सवत्र माननीय होता है। यह भी 
विदित रहे कि जो गोस्वामी लोग इसके विरूद्ध कार्य करेगे वह सरकारी और 
जातिय दण्ड से दण्डनीय होंगे और श्रीजी की सेवा से विमुख किये जायगे। 

(क) जो मर्यादा और रीति हमारे पूर्व पृरुषो ने ठाकुर श्रोराधा- 


(६ ) 


रमणली की सेवा और भोगराग के विषय में नियत की है उनपर हम लोग 
हढ़ है और रहेंगे तथा हमारे पूर्वपुरुषों ने और हमने जो प्रतिज्ञापत्र और इक- 
रारनाम लिखे है वह हमे मान्य है इसलिये जो सामान जसा कि बाजार के 
पेड़ा,वर्फी, दही,ओटा दूध, आलू,ढेड़स, TAL, तरवूज, सफेद सकरकन्दी, हींग, 
सामरनोन,हड्डी से साफ की हुई खांड,मिश्री, लाल मिच इत्यादि तथा एलो- 
मिनियम, जर्मन सिलवर व कलई चीनी कांच के aaa, मिट्टी का तेल, चर्वी 
और केरोसिन कौ बत्ती--इत्यादि अपरस में श्रीजी की सेवा व रसोई में न 
जायगो और न श्रीमाध्वगौडेश्वर सम्प्रदाय के शिष्य के अतिरिक्त किसी 
सम्प्रदाय का वैष्णव भ्रीजी की रसोई जत्रसेवा आदि में जायगा, न राधा- 
बल्लभी चेला श्रीजी के मन्दिर व भन्डार के किसी काम में रक्खा जायगा | 


(२) हमारे कल में परुष तथा स्त्रियों को घरें की जायदाद को बेचने 
रहन करते. दान करने, दत्तक पुत्र लेने आदि का सदा से अधिकार नहीं है 


और न आगे होगा तथा जो कोई स्त्री, पुरुष अमर्यादा दुराचारी सदाचार 
कूलाचार से भ्रष्ट होंगे उनका उचित शासन पंचायत में प्रमाण लेकर किया 
अ और हमारे कूल में लड़कियों का पैत्रिक सम्पत्ति पर कुछ अधिकार 
न होगा। 

0 (3) ता० ११ मात्रै सन्‌ १८८० के लिखे और रजिस्ट्री किये हुये इक- 
रारनामा की दफा ४ चार व ६ छ के अनुसार श्रीजी के मन्दिर तथा भन्डार 
के सम्पूर्ण प्रवन्ध करने के लिये दस गोस्वामी स्वरूप पच नियत हुये थे और 
अब वह दस स्वरूप पंच श्रीवृन्दावनवास हो गये और मन्दिर के व भन्डार 
के प्रवन्ध में नाना प्रकार के कष्ट होते है इस कारण दस स्वरुपों को जिनके 
नाम नीचे लिखे है पंच नियत करते है और उन्हें अधिकार देते है कि वे नीचे 
लिखे नियमों के अधीन होकर काम करे । 

क--यह कि श्रीजी के भन्डार में जितने आभूषण सोना ब मोती व 
हीरा व जडाऊ मौजूद हैं और जितने आभूषण सोना व मोती हीरा व 
जड़ाऊ श्रीजी नित्य धारण करते है और जितनी पोशाक नई व 
पुरानी भन्डार में जमा हैं और जो कुछ उत्सवों का असवाव चांदी व सोने 
का जैसा कि सिहासन, हिडोंला, हठरी, रथ व आसा व सोटा व छत्र इत्यादि 
भन्डार में मौजद हैं और जो असवाव मन्दिर के सजाने के जैसा कि कांच के 
झाड फानस व हाडी व दपंण व सामान फलबगला व डोल व दरी व गलीचा 
व काठ के सिंहासन वछत्त व पिछवाई व पर्द व निशान ब शायवान इत्यादि 
और जितने ada चांदी व पीतल व कांसा व तांवा इत्यादि के मन्दिर व 
रसोई व भन्डार में मोजूद है और जो दस्तावेजात के नकल व डिगरी व 
फेसलेजात इत्यादि भन्डार में मौजूद है इस सब सामान की रक्षा व सुधार व 


( ७ ) 


टूटे फूटे का जीर्णोद्वार पंच लोग कराते रहे और अपने को इस सामानात्त की 
हानि लाभ का जिम्मेदार समझे और जो पंच गोस्वामी व अन्य गोस्वामी 
श्रीजी की किसी सम्पत्तिको बदनियती से नष्ट करेंगे वा अपने काम में लावेंगे 
सब गोस्वामी उनका सरकारी और जातीय कातून के अनुसार शासन करेगे 
और उनके चल,अचल धन से उस चीज के दाम लिये जायेंगे व उस चीज को 
ve लेंगे, कोई गोस्वामी स्वरूप मन्दिर का कोई सामान अपने घर न लेजा 
सकेगा | 


ख--जो श्रीजी को जायदाद मन्दिर व मकानात व कुन्ज व दुकानें व 
कटरे व जमीन व खन्डहर व जमीन खेती माफी व लगानी जहां २ मौज्द है 
या आगे कहीं भेट हो पंच लोग उनका भाड़ा व भूमिभाडा व लगान वसूल 
करके भन्डार में दाखिल करते रहें और मरम्मत टूटे फूटे की कराते रहै और 
किरायेदार व ठेकेदार व आसामियों को आवाद करते रहे और जायदात को 
खराव न होने दे और मालगुजारी व म्यूनिस्पिल टेक्स देते रहे और अपने 
को जायदात के नफा नुक्सान का जिम्मेदार समझें । 


ग-जो नगद रुपया लगभग ६००००) साठ हजार श्रीजी महाराज 
के अखन्ड भोग के लिये काशी में बाबू माघवदासजी की कोठी में बाबू 
रामादासजी के प्रवन्ध में आठ आना संकड़ा सूद पर जमा है जिसका सूद 
श्रीजी महाराज की नित्य सेवा राजभोग इत्यादि में सात रुपये रोज के 


हिसाब से खर्च होता है उस रुपये का पंच लोग उचित प्रवन्ध करें चाहे उस 
रुपये को उसी कोठी में जमा रहने दें चाहे किसी भोतविर बेक में जमा करा 


दे चाहे कोई जायदात गाम या कटरा आदि खरीद लें, जिसके सूद व भाडेसे 
श्रीजी का अखन्ड भोग चला जाय और आगे से जो रुपया श्रीजी के भोगराग 
तथा और काम के लिये आवेगा वह feat गोस्वामी के पास न रहेगा। पंच 
लोग उस रुपये को एक दिन के भीतर भन्डार में जमा HE । 

घ-पंच लोग तमाम नालिशें श्रीजी की जायदातके सम्बन्धमें अदालत 
दीवानी व फौजदारी व माल व गवर्नमेन्ट इन्डिया व लोकल गवर्नमेन्ट व 
हिन्दुस्तानी रजवाडो में वहेसियत पंच व मुहतमिम के करै और जवावदेही 
भी अपनी तरफ से उसी हैसियत से करते रहें और तमाम दस्तावेजात सर- 
खत व वयनामाजात व तमस्सुकात वहैसियत पंचान व मुहतमिमान के अपने 
नाम से लिखाते रहें और रसीद व पटटा व ठेके वगेरा भी उसी हैसियत से 
देते रहे और अपने नाम से दाखिल खारिज भी वहैसियत पंचान व मुहतमि- 
मान के कराते रहैं। 


( ८ ) 


डः--पंच लोग प्रतिपक्ष में एकादशी के दिन श्रीजी के मन्दिर में कमेटी 
करे उस कमेटो में मन्दिर के स्व कामकाज व seca व शिकायतों पर 
विचार करें और जो मन्तव्य प्राप्त करें एक पुस्तक में लिखें और अपने हस्ता- 
क्षर करें कमेटी के समय पंच लोग अपने में से किसी एक को प्रेसीडेन्ट करले 
और कमेटीमें किसी बात पर विरोध हो तो प्रेसीडेन्ट कसरत राय पर फैसला 

रें ओर प्रेसीडेन्ट की दो राय समझी जायगी,जो मामले ऐसे होगे जिनमे पंच 

और अन्य गोस्वामी स्वरूपों की राय में विरोध होगा तो एक जनरल कमेटी 
में जिसमे सब गोस्वामी जो श्रीवृन्दावन में उपस्थित होगें उस समय कसरत 
राय पर फैसला होगा । इन पंचों की * मेटी का नाम पंचायत मंदिर श्री राधा- 
रमणजी होगा और इस नाम से ही अब लिखा पढ़ी होगी और काम काज की 
सुविधा के लिये पंचायत अपना एक दफ्तर VS और एक मुहर पंचायत 
मन्द्र श्रीराधारमणजी के नाल से ३न्वाले और अपना दफ्तर नागरी 
अक्षरो में रव्खे । 

च--पंच लोग मन्दिर के सब रुपयों का हिसाब भण्डार की वही 
में मुफस्सिल रक्खे ओर आमद खर्चे पर नजर GO और आमदनी से ज्यादा 
खच न करे और सालिदाना वब्जट कमेटी में पास करे और जो रुपया 
शिष्य सेबकों से भोगराम के व्यि बाहर से अवे उसे सेवावालो में बांट कर 
जो बचे उसे बेक में जमा करे और एक हिसाब सेविग बेक बृन्दावन हें श्री- 
राधारमण टेम्पिल इमप्रमेन्ट फन्ड के नाम से मन्दिर का है पंच लोग उसका 
भी प्रवन्ध करे और परो को हिंसी सूरत में मन्दिर के किसी रुपये को किसी 
सरूप को उधार देने का अधिकार नही है और न कर्जा लेने का ही अधिकार 
होगा। 

छु -जो पंच बदनियती करके श्रीजी की सम्पत्तिको नष्ट करें व 
अपने खच में लगावे तो बो पंचायत से निकाल दिये जायेगे और जो कोई 
पंच किसी नारण से इस्तेफा दे या देहान्त हो जावे तो उसको जगह उसी 
थामे में से दूसरा पंच नियत होगा और ये सब पंच तीन वर्ष के लिये नियत 
होगे और तीन वर्ष के पीछे दूसरी वार पंचों का चुनाव इसीप्रकार से 
होगा | 

ज--पंच लोगो को यह भी अधिकार होगा कि श्रीजी की भोगसामा 
की सुव्यवस्था करे और प्रसाद तथा माला को ठीक तौर सै बटवाद । 

नाम पंचो के 

१--श्रीमधुसदन गो० बल्द श्री गो० तोताराम जी महाराज साकिन 

वृन्दावन । 


( ६ ) 


२--श्रीदामोदरलाल गोस्वामी बल्द श्री गोस्वामी गोपीलालजी 
महाराज साकिन वृन्दावन । 

३-श्रीछक्कुलाल गोस्वामी बल्द श्री गोस्वामी सोहनलालजी महा- 
राज साकिन वृन्दावन | 

४--श्रीराधाचरण गोस्वामी बल्द श्री गोस्वामी गल्लुजी महाराज 
साकिन वृन्दावन । 

५-श्रीब्रजरजदास गोस्वामी बल्द श्री गोस्वामी कृष्णदासजी महाराज 
साकिन वृन्दावन | 

६-श्रीबालकृष्ण गोस्वामी बल्द श्री गोस्वामी मगनूलालजी महाराज 
साकिन वृन्दावन । 

७-श्रीगोपाललाल गोस्वामी बल्द श्री गोस्वामी गोविन्दलालजो 
महाराज साकिन वृन्दावन । 

८--श्रीसन्तदास गोस्वामी बल्द श्री गोस्वामी दासीलालजी महाराज 
साकिन वृन्दावन । 

5 श्रीमानीलाल गोस्वामी बल्द श्री गोस्वामी पीतमलालजी महा- 
राज साकिन वृन्दावन । 

१०--श्रीकृष्णचरण गोस्वामी बब्द श्री गोस्वामी बलदेव जी महाराज 
साकिन वृन्दावन । 


४--इस समय जो कई गोस्वामी स्वरूपों के ऊपर श्रीजी के आभूषण 
खो जाने के कारण रुपया लेना है वह रुपया उनको छै महीने के भीतर 
भन्डार में जमा करा देना होगा और जो वे रुपया दाखिल न करे तो पंच 
लोग कार्रवाई जाप्ता कौ करें और जो कई गोस्वामी स्वरूपों के पास भन्डार 
का कुछ रुपया अमानतन जमा है वह भी जहां तक सम्भव हो जल्दी भन्डार 
में जमा करादे और जो जो मकानात गोस्वामियों के पास भाडे पर है 
या विना भाडे के कब्जा में है वे छे महीना के भीतर उस मकानों को खाली 
' करा दे यदि न करे तो Tay को जाप्ते की कार्यवाई करने का अधिकार होगा 
और आगे से किसी गोस्वामी स्वरूप को कोई मकानात भाडे पर या विना 
भाडे नही दिया जायगा | 


५--जो जायदाद नोचे लिखी है उनमे कोई गोस्वामी स्वरूप किराया 
देकर व विना किराये दिये न रहे और न अपना दखल करं किसी खास काम 
विवाह, जनेऊ इत्यादि के लिये पंचो की आज्ञा से इन स्थानो में नियत 
समय तक अपना काम कर सकते है। 


( १० ) 


तफसौल जिसकी यह है--जायदात वाके वृन्दावन मुहल्ले श्री राधा- 
रमणजी । 


१--श्रीजी का मन्दिर नया पुराना व कारखाना व वगीची । 
२--छोटा दरवाजा मय दोनो कोठरी व BT I 

३--डोल दोनों चोक मय चबूतरा व तिवारी । 

४-समाधि । 

५--बड़ा दरवाजा मय तिवारी व सहनची व छत्त। 
६--रासमन्डल मय तिवारी व कोठरी । 

७- नक्कारखाना मय छत्त। 


इसलिये ये चन्द कलमा वतरीक इकरारनामा के लिख दिये कि सनद 
रहे और वक्त जरूरत के काम आवे । तहरीर तारीख & जनवरी सन्‌ १६१४ 
ईस्वी मुताविक मिती पौष शुक्ला १२ शुक्रवार सम्बत्‌ १९७०, वकलम किशन- 
प्रसाद कावस्थ वृन्दावन । 

हस्ताक्षर :-- 

युगलचन्द्रकिशोर गोस्वामी, दः कृष्णकिशोर गोस्वामी, द: बलदेव- 
लाल गोस्वामी. दः गोस्वामी बच्चूजी, द: गिरधारीलालजी, गोस्वामी दामो- 
दरलालशास्त्री, बनमालीलाल गोस्वामी, बालकृष्ण गोस्वामी, मधूसूदन 
गोस्वामी, दः नन्हेलाल गोस्वामी, द: ब्रजरजदास गोस्वामी, दः गोस्वामी 
दामोदराचार्य, द: मदनमोहनजी, राघाचरण गोस्वामी, गोस्वामी कृष्णचरण, 
छक्कूलाल गोस्वामी, तृसिहदास गोस्वामी, दः गोस्वामी अनन्तलाल, दः 
बिहारीलाल गोस्वामी, मानीलाल गोस्वामी, सन्तदास गोस्वामी, गोस्वामी 
गोपाललाल, द: घनश्यामलाल गोस्वामी, खुद | 


® 


नोट-- प्रतिज्ञा पत्रों के प्रकाशन में पूर्णतः सावधानी वरती गई है तथापि 
मात्रिक, आक्षरिक, शाब्दिक afeat सम्भाव्य हैं । 


( 22) 


श्रीराधिकारमण तथा श्रीभारतेन्दु हरिश्चन्द्र-- 


श्रीभारतेन्दु हरिश्चन्द्र ने १९३० वेक्रमीय के श्रावण मास में ब्रज- 
सुषमा सौन्दर्यं तथा हिन्दोलोत्सव सन्दर्शनार्थं निजीय पारिवारिकजनों के 
साथ श्रीवृन्दावन यात्रा की । 


ललितलतावलिवलयित रससिद्ध व्रजभूमि का अवलोकन कर कवि 
का हृदय रसाविष्ट हो उठा और वे इसी रसावेष्टित भाव-दशा में अग्रवाल 
जनों की अभीष्ट पूत्ति-साधन-स्वरूप इष्टदेव श्रीगोपालभट्ट प्रेम-प्रकटित 
श्रीराधिकारमण विग्रह के दर्शनों के लिये समुपस्थित हुये। वे इस अभिनव 
घनश्यामल श्रीराधिकारमण विग्रह की अनुपम रूप लावण्य माधुरी का 
अपलक अवलोकन कर भाव-विगलित हो नयनों से अविरल अजस्र अश्रु- 
धारायें प्रवाहित करने लगे । 
इसी भावावेश परिवेश में उन्होंने स्वरचित पदों द्वारा श्रीराधिका- 
रमणदेव की-- 
ॐ सुन्दर सुचिक्कन सुढार श्याम सोहै महा, 
कोटि लावण्य धाम लटक निज अंग की । 
कोमल चरण कील नटवर ढोर मोर, 
पोर-पोर छोरे छवि कोटिन अनंग की। 
वंक गति लंकत gare लौं तिरीछे ars, 
मृदू कर लीन्हें मुद्रा वेनु के प्रसंग की। 
कुण्डल श्रवन सीस चन्द्रिका नमन जे जे, 
राधिकारमनलाल ललित न्रिभंग की ॥ पद ६८ 


पूरन सुकृत फल भट्ट श्रीगोपालजू के, 
भक्त महिपालजु के संकट समन जू। 
दौरे गजराज काज लाज राखी द्रोपदी की, 
धारौ गिरिराज देव मद के दमन जू । 
निज दासी दीन दुख हरन चरन चारु, 
सुख के करन सदा सम्पदा भमन जू। 
मुरली लकुटवारे चन्द्रिका भुकुटवारे, 
दुरित हमारे दरो राधिका-रमन जू ॥ पद ९६ 


# ब्रजमाधुरीसार-सम्पादक-श्रीवियोगी हरि । 
हिन्दी साहित्य सम्मेलन, प्रयाग १९८० वै०, पृष्ठ ५७१-५७२ । 


(१२) 


वन्दनात्मक परिवर्णना की, साथ ही श्रीचेतन्य सम्प्रदायानुगत भूल 
सिद्धान्त ब्रजवधूवर्ग द्वारा समुपास्य रागानुगा सरणि को मान्यता देते हुये- 
“निज दासी दीन दुख हरन चरन चारु' 
रूप में स्व को गोपिका भावानुगत कल्पना का रूप दिया । 
इससे पूर्व वे अपने काव्यकलागुरु श्रीकृष्णचेतन्य गोस्वामी “निजकवि' 
तथा श्रोमनोहरदास कृत 'श्रीराधारमणजू को श्वज्भार' तथा 'श्रीराधारमण- 
रस-सागर' की काव्यगत सुषमा सौन्दर्य सुधा सार का समास्वादन कर चुके 
थे। आज जेसा सुना उससे अधिक पाकर उन्होंने मन्दिर प्राङ्गण में समुप- 
स्थित पारिवारिक-जन तथा अभिन्न सहचर श्रीराधाचरण गोस्वामी के 
समक्ष प्रेममय भगवान्‌ श्रीराधिकारमण को भजनीय देव तथा अपनेको उन्हीं 
का अनुगत अनन्य 'वीरवेष्णव' ब्रती रूप में मानते हुये 'श्रीतदीय-समाज' 
स्थापना का शिव सद्भूल्प लिया | 
आपने श्रीवृन्दावन से प्रत्यावत्तित हो वाराणसी पहुँचकर 'श्रीतदोय- 
. समाज संस्थान स्थापना के माध्यम से उन पालनीय षोडश सूत्रीय परि- 
कल्पना को नियम ज्युङ्खला के अन्तर्गत साकार रूप दे भाद्र शुक्ला ११ बुध- 
वार १३३० बँक्रमीय को इसे स्वहस्त से लिपिवद्ध कर-- 
“हम हरिश्चन्द्र अगरवाले श्रीगोपालचन्द्र के पुत्र काशी चोखम्भा 
महल्ले निवासी मिती भाद्रपद शुक्ल ११ बुधवार संमत १६३० तदीय समाज 
के सामने परम सत्य ईश्वर को मध्यस्थ मानकर तदीय नामाङ्कित अनन्य 


वीरवेष्णव का पद स्वीकार करते हें और नीचे लिखे हुए नियमों का आजन्म 
मानना स्वीकार करते हैं ।” 


# १-हम केवल परम प्रेममय भगवान श्रीराधिकारमणजी का भजन करेगे । 
अपने अनुगत जनों को उसके परिपालन का दिशा निर्देशन दिया । 
— 
वृन्दावन पावन की प्रीति रीति पावन की, 
गोठ ग्वाल ग्वालिनि की गेल को बतावतो। 
गावतो न कोऊ राधा रूप रावरी के राग, 
ब्रज रस माधुरी को स्वाद को चखावतो। 
पावतो न कोऊ नेह सिन्धु की अथाह थाह, 
भक्ति भावना को भला भेद को जतावतो। 
Haat अंधारौ चहुँ ओर वासना को घोर, 
'गौर' अवतार धारि जग में न आवतो॥।. 
— गौरकृष्ण 


ॐ नवभारत टाइम्स नई दिल्ली ९ जनवरी १६८५ से साभार 


कण्ठो तिलक तत्व 
॥ ५ | 


वैष्णव सम्प्रदाय में कण्ठी, तिलक धारण का सदा ही महत्वपूर्ण 
स्थान रहा है । माध्वगौडेश्वर सम्प्रदाय में कप्टलग्न तुलसी तथा 
ललाट पटल पर gee gus तिलक का विशेष विधान है। वास्तव में यही 
तिलक मालाङ्कित वेष्णवगण समस्त भुवन को अपनी अनिन्त्य शक्ति से. 
पवित्र करने की सामथ्ये रखते हैं । 

तुलसी अनेक शारोरिक व्याधियों का नाश करती है साथ ही अपनी 
वेद्युतीय कृपा शक्ति से भगवत सान्निध्य प्रदान कराती है। पुराणों में उध्द - 
पुण्ड्र रचना को विशेष महत्व दिया गया है । 


माध्वगौडेश्वर सम्प्रदाय में पाथिवादि पश्चभूतात्मक तत्त्व, श्रीनित्या- 
नन्दादि तथा श्रीमन्महाप्रभु श्रीचैतन्यदेवानुमोदित-- 


ईश्वर, जीव, माया, काल, कर्मस्वरूप पञ्चत्व जिनमें ईश्‍वर 
अचिन्त्य सवैस्वतन्त्र सच्चिदानन्द घन तत्त्व तथा जीव ईश्वर का अणु- 
स्वरूप तथा काल, कर्म, माया सदैव जड़ स्वरूप है, इसी तत्त्व चिन्तन 
को सदैव स्मरण पथ पर रखने के कारण उदृध्वंुण्ड़ की रचना fates 
की गई है। 


वैष्णवता का प्रामाणिक प्रधान चिल्ल तिलक उद्ध्वे और अधोगति 
स्वरूप है। इसी को साकार रूप देने के लिये उद्‌ध्वंपुण्डू की कल्पना है। 
जीव और ईश्वर का पृथकत्व प्रतिपादन के लिये दो भिन्न-भिन्न रेखायें हैँ । 
काल, कर्म, माया का निम्न स्थान है अतः इसकी त्रिकोण में स्थिति है। 


( १४ ) 


काल जड़ होने पर भी उसमें ईश्वरत्व है अत: वह त्रिकोण रेखा से संलग्न 
है। माया काल और कर्म से सूक्ष्म है अतः वह सूक्ष्मांश से नासाग्र की 
और अवस्थित है । योगीगण भी नासाग्र-मूल का अभिचिन्तन कर ध्यानाव 
स्थित होते हैं अत; इस क्रिया में प्राण के सञ्चरण स्थान नासिका पर ही 
त्रिकोण की स्थिति निर्दिष्ट की गई है । 


ईश्बर एवं जीव चैतन्य ज्ञानस्वरूप है । काल, कर्म, माया जीव, का 
सांसारिक लेप है अत: यह त्रिकोण में लिप्त रहता है, जब कि ईश्वर 
सारूप्य ज्ञानमय चेतनत्त्व के कारण निलेप है अर्थात्‌ पृथक्‌ स्वरूप है । ज्ञान 
जड़तत्त्व की और जितना आगे बढ़ता है उतना ही संकुचित और जितना 
पृथक्‌ होता उतना ही प्रशस्त होता जाता है अतः ईश्वर जीव का पृथकत्व 
निर्देश कराने वाली दो उद्ध्वंपुण्ड्र रेखायें जड़ततत्व के समीप संकुचित और 
स्व स्वरूप में प्रशस्त रहती है । 


उद्ध्वंपुण्डू विहीन व्यक्तिकी सम्पूर्ण भजन जपादि fear निष्फल होती 
हैं! आचार्योते अपनी साम्प्रदायिक सिद्धान्त घ्रणालीके अनुसार उद्ध्वंपुण्डको 
हरि मन्दिर "की संज्ञा दी है” जहाँ रसराज महाभावस्वरूपा श्रीराधा के 
साथ साक्षात्‌ भगवान्‌ श्रीकृष्ण विराजते हैं 1 


शरीर के द्वादश भागों पर भगवन्‌ नामोल्लेख के साथ तिलक रचना 
द्वादश मास एवं द्वादश राशियों को उपलक्षित कर उसीके पवित्रीकरण का 
एक महत्त्व पूर्ण अङ्ग है। यद्यपि गोपीचन्दन से तिलक रचना का विधान है 
तथापि विविध सिद्धियो की प्राप्ति के लिये केशर आदि अन्य पदार्थों से भी 
तिलक रचना की जाती है । 


अपने हाथ से धिसा चन्दन बिना भगवन्निवेदन के लगाना सर्वथा 


श्रीचेतन्यदेव ने श्रीराधाकुण्ड दर्शन के समय उसके आद्रे रजः कणों 

को मस्तक पर लेप किया था इस कारण गौडीय सम्भ्रदायानुयायी वैष्णव 
श्रीकुण्ड मृत्तिका का तिलक धारण करते हैं । 


माध्वमतानुयायी भगवान्‌ के निवेदित धूप शेष से ललाट के मध्य- 
भागमें श्याम विन्दु तथा एक seq रेखा युक्त तिलक जीव अणु बिन्दु तथा 
ईश्वर बृहत्‌ अर्थात्‌ उद्ध्व रेखा स्वरूप है इस भावना से धारण करते हैं । # 
* 


आवश्यक निर्देश-- 


१- श्रीवृन्दावनस्थ सर्वश्री सनातन, गोपालभट्ट, लोकनाथ, रूप, दामोदर 
दास जोव एवं श्रीगोपीनाथदास गोस्वामियों की निकुञ्ज वासतिथियों 
पर श्रीजी तथा श्रीप्रियाजी के भोग पश्चात्‌ पृथक पात्र में कुछ भोग 
सामिग्री निकाल कर शेप प्रसाद श्रीगोपालभट्ट गोस्वामी को निवेदन 
किया जाता है। श्रृङ्गार आरती समाधान के पश्चात्‌ निकाले हुये 
श्रीजी तथा श्रीप्रियाजी की प्रसादी भोग सामिग्री से उपयु क्त समाधियों 
के पूजन का विधान है । 


एताहृशी प्रक्रिया ६४ महन्तों के भोग -जो श्रीगोस्वामीवर्ग से सम्वन्धित 
हो की जायगी किन्तु यह प्रक्रिया अन्य किसी के भोग तथा समाधि पूजनमें 
प्रयुक्त नहीं होगी । 


२- यद्यपि शास्त्रों में सूर्यं तथा चन्द्र ग्रहण में सूतक विधान आरम्भ काल 
से चार तथा तीन प्रहर का निदिष्ट किया है किन्तु हमारे यहाँ श्रीजी की 
सेवा सौकर्य सम्पन्नता साधनार्थं यह आरम्भ काल से लेकर मोक्ष 
काल से ही प्रहरीप गणना की गई है । 


इस ग्रहणकाल में मन्दिर तथा रसोई में प्रवेश निषिद्ध है। ग्रहण के पूर्व 


( १६. ) 


अमनिया तथा प्रसादी पदार्थों में कुश निक्षेप आवश्यक है । मोक्षो- 
परान्त सेवा सम्वन्धित जन स्नान एवं यज्ञोपवीत धारण कर सेवा कार्य 
सम्पादन करेंगे। नवीन यमुना जल से ही श्रीजी की स्नानादि सेवा 
सम्पादित होगी । पात्र शुद्धि एवं मन्दिर रसोई परिमाजेन पश्चात्‌ ही 
कार्यारम्भ किया जायगा। प्रातः कालीन उपरागोपरान्त मङ्गला सेवा 
पश्चात्‌ तथा सान्ध्यकालीन उत्यापन के पूर्व श्रीजी का पञ्चामृत से 
घन्टादि वाद्य द्वारा अभिषेक fafa सम्पन्न होगी उसके पश्चात्‌ ही शेष 
सेवा विधि प्रारम्भ को जायगी | 

३-श्रीजी की पूजन तथा भोग निवेदन विधि तुलसी निक्षेप. अष्टादशाक्षर 
गोपल मन्त्रजप तथा गोस्तन एवं कच्छपिक ए मुद्रा प्रदर्शन के पश्चात्‌ 
की जायगी । 


मु ४४/३/१//३/१/४६/१७/४ १४७ 

श्रीमन्माध्वगौडेश्वर सम्प्रदाय के तीन श्रीगोविन्द, श्रीगोपीनाथ, 
श्रोमदनमोहन विग्रहों की सम्प्राप्ति तथा प्रतिष्ठापना एकाकी विग्रह के रूप में 
हुई थी अतः इनका समाराधन भी एकाकी विग्रह के रूप में होता था | 


वर्षों बाद श्रीविग्रहों का स्वप्नादेश प्राप्त कर उडीसा नरेश श्रीप्रताप- 
रुद्र के पुत्र श्रीपुरुषोत्तमं जानाने तीन श्रीराधा प्रतिमायें निर्माण कराकर 
श्रीविग्रहों के पारशवं में प्रतिष्ठापनार्थ श्रीवृन्दावन प्रेषित की और यहाँ अत्यन्त 
समारोह के साथ श्रीराधा प्रतिमाये श्रीगोविन्द, श्रीगोपीनाथ तथा श्रीमदन- 
मोहन विग्रह के वाम पाशवं में विराजित की गई। उसी समय से इन विग्रहों 
का नाम श्रीराधागोविन्द, श्रीराधागोपीनाथ, श्रीराधामदनमोहन कहा 
जाने लगा। 


श्रीकृष्ण विग्रहों के आकार प्राकार ज्ञात न होने से ये प्रतिमायें 
अपेक्षाकृत बहुत छोटी थी । इधर श्रीमन्नित्यानन्दपाद की गृहिणी श्रीजाह्लवा 
ईश्वरी जी श्रीवृन्दावन आकर उपयु क्त श्रीविग्रहों के दर्शनों को गई और 
वहाँ पहुँचकर उन्हें भी यह कमी ज्ञात हुई, स्वप्न में भी श्रीविग्रहों द्वारा इस 
कमी ओर उनका ध्यान दिलाया गया । शक्ति-सम्पन्ना नारी के रूप में उन्होंने 
इस कमीके वास्तविक रूप को समझा परन्तु प्रतिष्ठित मूत्तियां हटाई नहीं जा 
सकती थी अतः उन्हें ललिता सखी के रूप में पार्श्वस्थ विराजमान की आज्ञा 
दी तथा शीघ्र ही दूसरी श्री राधा प्रतिमायें निर्माण करा कर शीघ्र बृन्दावन 
भिजवाने का भार अपने ऊपर लिया । 

वे रासस्थलो विराजित स्वयम्भू श्रीराधारमण विग्रह के दशैनो को 
भी गई किन्तु वहाँ उन्हें श्रोराधा विग्रह के स्थान पर सम्पुटित श्रीराधा नाम 
सेवा के दशन प्राप्त हुये । दशेनों के पश्चातु उन्होंने श्रोगोपालभट्ट गोस्वामी 
से श्रीराधा मूत्ति प्रति्ठापना के लिये कहा और इनके लिये भी पृथक्‌ 
श्रोराधा प्रतिमा निर्माण करा कर भिजवाने की व्यवस्था का भार अपने 
ऊपर लिया । 


यद्यपि शास्त्रों मे-- 


गौरतेजो विना यस्तु शयामतेजः समचेयेत्त । 
जपेद्वा ध्यायते वापि स भवेत्‌ पातको शिवे ! ॥ 
तस्मात्‌ ज्योतिरभद्वेधा राधामाधवरुपकम्‌ । 
( सम्मोहनतन्त्र ) 
गौरतेज के विना श्याम तेज का समाराधन सर्वथा निषिद्ध है यह 
श्रीगोपालभट्ट गोस्वामी भली भाँति जानते थे किन्तु यहाँ स्वयं श्रीराधा- 
afa सम्वलित श्रीगौर ही नव घनश्यामल श्रीराधारमण विग्रह रूप में 
अवतरित हुये हैं सुतरां श्रीराधारमण विग्रह में स्वभावतः गौर तेज का समा- 
वेश है । द्वितीय श्रीराधारमण विग्रह के नाम के आगे श्रीराधा शब्द है ही 
पुनः श्रीराधा विग्रह की प्रतिष्ठापना के पश्चातु पुनः एक और राधा का नाम 
आगे रखना समुचित प्रतीत नहीं होता । 


तृतीय भ्रोराधारमण विग्रह का प्रादुर्भाव शालग्राम से स्वयं प्रकटित 
रूप में हुआ है तब इनके पारवे में पुनः प्रतिष्ठित श्रीराधा विग्रह की स्थापना- 
सङ्गत प्रतीत नहीं होती । 


चतुर्थ श्रीमन्महाप्रभु चेतन्यदेव ने 
“श्रीमद्भागवत प्रमाणममलम्‌” 


श्रीमदुभागवत को आप्त प्रमाण माना है, उसमें भगवन्नित्याल्लादिनी 


( १६ ) 


शक्ति सौन्दयेकसीम रस सार स्वेष्ट आराध्य परम गोप्य निधि श्रीराधा का 
नामोल्लेख श्रीशुकदेव द्वारा प्रकट रूप से नहीं किया गया है। यहाँ 
तक% कहा गया है कि श्रीराधा नाम उच्चारण मात्रसे ही उन्हें षाण्मासिकी 
मूर्च्छा हो जाती थी । 
“अनया राधितो नूनं भगवान्‌ हरिरोश्वरः” 
(श्रीम-द्भागवत १०-३०-२८) 
की टीका में श्रीसनातनगोस्वामीपाद ने श्री राधा नाम को 
'राधयति आराधयतीति श्रीराधतिनामकरणञ्चर्दाशतम्‌' 
सम्पुटित रूप में ही प्रर्दाशत किया है। 
यह अन्तर्धान लीला श्रीराघारमण प्राकट्य-स्थली में ही सम्पन्न हुई 
थी और वहाँ ही श्रीकृष्ण श्री राधा को-- 
"राधामाधाय हृदये तत्याज ब्रजसुन्दरीः' 
अपने सम्पृटित हृदय में बिठाकर ही अन्तहित हुये थे इसी भावना 
को दृष्टिकोण में रखकर श्रोगोपालभट्ट गोस्वामी द्वारा स्वयं प्रकटित 
श्रोराधारमण विग्रह के वाम पाश्वै में सम्पुटित श्रीराघा विग्रहरूपा 
' श्रीराधा” नाम सेवा की प्रतिष्ठापना की गई । 
इधर श्रीजाह्ववादेवी के आदेश से श्रीनिवास आचार्यं ने श्रीभास्कर 
द्वारा श्रीराधामूत्ति निर्माण कराकर श्रीराघारमण विग्रह के पाश्वे मे प्रति- 
छापना के लिये वृन्दावन प्रेषित की । 
प्रेषित श्री राधा मूत्तिको देखकर श्रीगोपालभट्रुगोस्वामी विशेषतः चिन्तित 
हो उठे । इधर श्रीजाह्वंवादेवी के आदेश की अवमानना महत्तम अपराध 
है उधर उनके सद्धुल्पित हादे सिद्धान्त का हनन । क्या किया जाय कुछ समझ 
में नहीं आ रहा है। सम्पूर्ण निशा इसी ऊहापोह में उनकी व्यतीत हुई। 
प्रातः तनिकसी तन्द्रा हुई उस अवस्था में वे देखते है कि स्वयं श्रीराधारमण 
इनसे कह रहे हैं-- 
अ परम धन राधा नाम अधार । 
जाहि श्याम मुरली में टैरत सुमिरत बारम्वार ॥ 
श्रीशुक प्रकट कियो नहीं जाते जान सार को सार | 


( २० ) 


“गोपालभट्ट” श्रीराधाजू की मूत्ति जो आई हैं व्‌ मूत्ति मोते बड़ी 
है । तैनें देखी नाय का ? बताओ ये मौपै केसे संभरेगी। कहूँ दे राधा हूँ 
भई हैं जो तुम इन्हें मेरे ढिंग बेठाओगे । बताओ इन मेरी पासवारी प्यारी 
जूक्‌ कहाँ विड़ारोगे ? विरथा की बात छोडो । प्रकृत विषय अवलम्वन 
करो । ये साक्षात्‌ योगमायाशक्ति वङ्गाल ते आई हैं । ये ब्रजकी शक्ति नाय जो 
तुम इन्हें यहाँ सजाय के राखोगे। इन्हें मैं अपनो आदेश प्रकाश दऊं ताते 
तुम इन्हें अभाल आकर करि भोग धराय दामोदर के हाथन उनके पूर्वजनके 
स्थान “गोडग्राम' (गुडगाँव) भेज देओ। वहाँ ये मेरे आदेश प्रकाश 
से पूजित होबेंगी और भविष्य में हमारे पारिवारिकजनों की आराध्यदेवी 
के रूप में मानी जावेगी यह मेरी आज्ञा है। जामें संशय मत राखो । तुम्हें 
आज्ञा अवमानना को कछु दोष नाय लगेगो । 

इसी प्रकार का स्वप्नादेश आपने श्रीजाह्नवादेवी और श्रीनिवास को 
जाकर भी दिया श्रीगोपालभट्ट को स्वप्न निद्रा भङ्ग हुई । उन्होंने तुरन्त 
श्रीदामोदरगोस्वामी को बुलाकर श्रीराधास्वरूपा योगमाया को जलमार्ग 
से ( गुडगाँव ) भेजने की व्यवस्था की । 

इधर श्रोदामोदरदास गोस्वामी ने जलमागं से ब्रजवासियों के सहित 
दिल्ली होते हुये राजपथ से गुडगाँव के समीप % एक ग्राम में पड़ाव किया 
दूसरे दिन आप गुड़गाँव पहुँचे और वहाँ के प्रमुख गौड ब्राह्मणों को बुलाकर 
उन्हें यह > योगमाया प्रतिमा पूजनार्थं समपित को । उसी समय से यहाँ 
यह 'गौडीदेवी' के रूप में पूजित होती आ रही हैं। 


mann 


ॐ इसी कारण इस ग्राम का नाम 'व्रजवासन' पड़ा है । 

> आज भी श्रीराधारमणीय गोस्वामी परिवार में इन “गौडीदेवी” की 
जात (यात्रा) के रूप में मानता (मान्यता) चली आ रही है । पूर्व- 
काल में पारिवारिक बालकों के मुण्डन इन देवी के सामने ही नव 
दुर्गा पर होते थे किन्तु अब समयानुसार श्रीजी के सन्मुख मन्दिर 
प्राङ्गग में यह विधि सम्पन्न होती है । 


अ श्रोगोरकृष्णोजर्यात ॐ 
सेवा में, 
श्रीमान्‌ मन्त्री महोदय | 
श्रोराधारमण मन्दिर पंचायत कार्यालय 
श्रीवृन्दावन 


+ 

मान्यवर महोदय ! 

सविनय निवेदन है कि धीगोडोय सम्प्रदाय के प्रारम्भ काल से ही श्रीश्री 
राधारमणजी के सान्निध्य में कलियुग पावनावतार श्रीक्षीकृष्ण्च तन्‍य महाप्रभु 
की पट्टा, डोर, फौपीन की, जोकि उन्होंने श्रीक्षोीगोपालभट्ट गोस्वासोपाद को ‘gar 
पूर्वक प्रदान की थी विधिवत्‌ सेवा होती आ रहो है। श्रोमन्महाप्भु के व्यवहृत 
कन्था-कमण्डलु के दर्शन का सौभाग्य भ्रीजगन्नाथपुरी में सभी धद्ध'लु दर्शनाथियों 
को प्राप्त है किन्तु श्रोपादगोपालधट्ट गोस्वामी के लिसे प्रदत्त इस दुर्लभ वस्तु के 
दर्शन से सभी वच्ञित हैं । 


अत: सानुरोघ प्राथना है कि उक्त दिव्य वस्तु का दशन जिससे सम्प्रदाय के 
सभी श्रद्धालु व्यक्तियों को प्राप्त हो सके तदथ यह प्रस्ताव सेवा में सविनय प्रस्तुत 
किया जा रहा है! हमने यह सुना है कि भ्रौराघारमण प्राकट्य मन्दिर ( डोल ) 
का हाल ही में जोर्णोद्धार हो रहा है। उक्त स्थान से ही श्रीक्रीराधारमणजी का 
प्रादुर्भाव तथा श्रीगोस्वामीपाद को उक्त दिव्य मंगल वस्तु की प्राप्ति हुई, जोकि 
श्रीनीलाचल से उनके लिये भेजी गई थी । अत: इस प्रसङ्ग में यह निवेदन करना 
सम्भवतः अप्रासद्धिक न होगा कि इसी प्राचीन-स्थलो में उक्त दिव्य वस्तु के दर्शन 
का सभी को सौभाग्य प्राप्त हो । 

आशा है हमारी इस विनीत staat पर सहूदयतापु्वक विचार कर इसे 
कार्यान्दित करने की अनुज्ञा प्रदान कर अनुग्रहीत कर गे। इस कृपा के लिये सम्प्रदाय 
चिर आभारी रहेगी । 


( २२ ) 


विशेष दृष्टूव्य- उक्त विषय में कृत सहृदय निर्णय की सूचना श्रोगौडेश्वर 
सम्मिलनी के मंत्री श्रीपरमेश्वरदास जी, पीपलवालीकुज केशीघाट को प्रदान 
करने का अनुग्रह करें | 

श्रीवृन्दावन धाम 
दिनाङ्क २-५-६५ Fo 
विनीत : 
श्रीगौरा द्ग दास 
भूतपूर्व महन्त श्री राधाकुण्ड 

शथामानन्द, राधाकृष्णदास, माधवदास, श्रीभजमोराङ्गदास, श्रोविहारी 
सन्तदास, श्रीसुवलदास, वेष्णवदास, श्रोत्रजकिणोरदास, श्रीदयालदास, श्रीमाधचदास, 
प्रह्वाददास, श्रीसखीचरणदास,हरिदासदास, राधाकृष्णदास, (बरसाना) श्रीनन्दलालदास 

आनन्दकिशोरदेब गोस्वामी, भवेशचन्द्रदेब गोस्वामी, श्रीरासविहारीदास, 
श्रीहृदयानन्दबास, अधिकारी श्रीध्ीधरचन्द्रदास शास्त्री, श्रीप्रेमानन्द शास्त्री, कृष्ण- 
दास भक्तितीथं, नुसिहुबल्लभ गोस्वामी, रामदास शास्त्री, श्रीभगवतदास, (राधाकुण्ड) 
श्रोराधाचरणदास श्रीवरोत्तमदास, (राघाकुण्ड) श्रीअनन्तदास, श्रीराघाबल्लभदास, 
(सूयेकुण्ड) श्रीनग्तूमलशर्मा (हाथरस) सोहनलाल,( हाथरस )कृष्णप्रसाददास, सियाराम 
पागल, राधेश्याम भानिया, रामदास, श्रोप्यारीमोहन्दास, मदनगोपालदास. श्रीकृष्ण- 
चतन्पदास, विश्वम्भरदास, श्रीनागा सरकारी मोनीवावा, श्रीहरिबह्लभदास; श्रोगुष- 
चरणदास, श्रीकृष्णदास go अपठित | 

स्वीकृत : 
दिनाङ्क ८-५-६५ को पंचायत में उपस्थिति 
शचीकुमार गोस्वामी सभापति 


(मुद्रा) 
पंचायत मन्दिर श्रीराधारमणजी, वृन्दावन 


एकादशी--ब्रतनिर्णय 
है 


चतुः साम्प्रदायिक वैष्णवों की आवश्यक कत्तव्यता में एकादशी 
का महत्त्वपूर्ण स्थान है, इसे ही श्रीगोपालभट्ट गोस्वामी विरचित 
भमवदूभक्ति - विलास स्मृति के एकादशी निर्णय प्रकरण में इसकी महत्ता 
का दिग्दर्शन कराते हुये १-एकादशी ब्रत के दिन अन्नसेवी-जनकी किसी भी 
प्रकार निष्कृति नहीं है २-और न किसी भी अशौचादि अवस्था में ब्रत 
त्याज्य है न ३-इस दिन नैमित्तिक श्राद्ध ही विधेय है का विशद रूप से 
परिवर्णन किया है | 


बेध :-- 


दशमी तिथी के साथ यदि मुहुतेमात्र भी एकादशी का स्पर्श हो जाता 
है यही वेध है अतः दशमी विद्धा एकादशी का ब्रत नहीं करना चाहिये । 


शास्त्रों में ४ तिथी एवं ४ नक्षत्रप्रयुक्ता द्वादशी अत्यन्त पवित्र एवं पाप- 
नाशिनी कही गई हैं अत: द्वादशी में ही व्रत कत्त व्य है । 


१-उन्मीलिनी :-- अरुणोदयप्रवृत्ता सम्पूणं एकादशी परदिन प्रातः द्वादशी 
में वृद्धि को प्राप्त हो किन्तु द्वादशी की किसी भी दशा में वृद्धि न हो । 


२-बञ्जुली :-- शुक्ल अथवा कृष्णपक्षीया एकादशी की वृद्धि न होकर 
द्वादशी की वृद्धि अर्थात्‌ एकादशी सम्पूर्ण और परदिन द्वादशी सम्पूर्ण एवं 
त्रयोदशी में प्रातः मूह्ताद्ध द्वादशी, इसमें परदिन द्वादशी मध्य में ही 
पारण कर्तव्य है। 


( २४ ) 


३-त्रिस्परशा :--अरुणोदय में एकादशी, सम्पूर्ण दिनरात्रि में द्वादशी एवं पर- 
दिन प्रभात में त्रयोदशी किन्तु किसी भी दशा में दशमीयुक्त नहीं । 


४-पक्षवद्धिनी :--अमावास्या अथवा पूणिमा की वृद्धि अर्थात्‌ षष्टिदण्डात्मिका 
अमावस्या अथवा पूणिमा एवं परदिन प्रतिपदामें भी किचित्‌ परिलक्षित हो । 
५-८--पुष्य श्रवण, पुनवसु, रोहिणी नश्स्म्युक्ता द्वादशी जया, विजया, 
जयन्ती, पापनाशिनी नाम से विख्यात हैं । 
विष्णृश्वृङ्कःल :--( १) तिथीक्षय होने के कारण श्रवणनक्षत्रस्पृष्ट द्वादशी जब 
एकादशी को स्पर्श करती है। 

(२) एकादशी एवं श्रवण नक्षत्र का एक साथ होना । 
देददुन्दुभि :-- 

ठादणी, एकादशी, श्रवण एवं बुधवार का एक साथ होना । 


१ निष्कृतिः धर्मशास्त्रोक्ता नेकादइयान्नभोजिनः । 
( विष्णुधर्मोत्तर १२।१६ ) 

२ सूतके मृतके चेव न त्याज्यं द्वादशीव्रतम्‌ । 
( पादा-पुष्कर-खण्ड १।२८ ) 


३ एकादश्यां यदा राम ! ong नेमितिक भवेत्‌ । 
तहिनं तु परित्यज्य हादश्यां श्राद्धमाचरेत्‌ ॥ 
( विष्णुरहस्य १२२७ ) 


अ श्रीराधारमणोजयति ऋ 


प्रतिज्ञापत्र १६४१ 


आणे श्रीगोस्वामी श्रीगोपालभट्टजी महाराज के समय से अबपर्य्यन्त 
हम सब गोस्वामिस्वरूप श्रीश्री राधारमणजी महाराज की सेवा अपने अपने 
अवसर में अपनी अपनी द्रव्य से करते आयें हैं, अब हमारे धार्मिक शिष्य 
काशी, पटना, मिर्जापुर, प्रयाग, कानपुर, फरक्क्रावाद, जालन्धर, भरतपुर 
आदि अनेक नगर निवासीन ने चिट्ठा करके श्रीजी की सेवा को वन्धान 
कर दियों है, सो हम सबने अत्यन्त आनन्द से स्वीकार कियो, अब जामें 
यह प्रवन्ध अत्यन्त हृढ़ता से चलो जाय, ars लिए यह ee प्रतिज्ञा करी 
जाय हैं कि प्रतिज्ञा पत्र रजिस्तरी मिती फाल्गुन शुक्ला १ संवत्‌ १९३६ के 
अनुसार श्रीजी के मन्दिर के सब काम काज के समाधान, तथा भोगराग 
के प्रबन्ध के लिये जो एक पञ्चायत दस गोस्वामी स्वरूपन की नियत भई 
है, वह सदेव नियत रहैगी । वा पञ्चायत में कभी कोई वाधा न होगी । 
कदाचित्‌ पञ्चायत के कोई पञ्च जब कभी अन्तर्धान होंयगे, तो शेष 
पञ्च अन्तहित पञ्च के कुटुम्ब में से, वा और कोई योग्य पुरुष क्‌ हम सब 
की सम्मति से पञ्च नियत करेंगे। पञ्च जो श्री वृन्दावन में रहें, वे प्रति 
सप्ताह श्रीजी के मन्दिर में पञ्चायत करें और वामें मन्दर के सब काम 
काज की निर्णय तथा समाधान मधुर वाक्य से करें। पञ्चायत में जो 
निर्णय, वा सिद्धान्त होयगो, वह पुस्तक में ततृकाल लिख दियो arr, 
और वामें पञ्चन के हस्ताक्षर होंगे। पञ्च लोग यदि च श्रीजी सम्बन्धी 
सभी काम काज करगे, और उनके सदसत्‌ के उत्तर दाता है, तथापि इन 
कामन इनकी विशेष दृष्टि रहेगी । पञ्च लोग श्रीजी की भोग सामिम्री 
उत्तम हैं या नहीं देखेंगे" और' “सामग्री हो वाको प्रबन्ध करेंगे जो टहलुआ 
आदि अपने अपने काम अच्छी तरह से न करेगे, अथवा असमञ्जस करेंगे, 
पञ्च लोग उन्हें दण्ड देने और निकाल देने के अधिकारो हैं । पञ्च लोग 
श्रीजी के भोगराग के नकशा, और हिसाब की बही प्रत्येक पञ्चायत में 
देखेंगे और हिसाब समझेंगे। पञ्च लोग श्रीजी के स्थान, दुकान, तथा 
जमीन, ग्राम आदि के यावत्‌ प्रबन्ध करेंगे। उनमें भाडेती, जोता, वा 
नौकर CHG, और उनके वा औरन के ऊपर दीवानी, फौजदारी, माल, 
वा लोकल गवर्च्मेन्ट, वा गवनेमेन्ट आफ्‌ इण्डिया, वा देसी राज्य पय्येन्त 


( २६ ) 


तालिश अपने नाम से और आप कर सकेंगे । विशेषतः सब प्रकार की 
दस्तावेज भी पञ्च की हैसियत ले अपने नाम लिखाय सकेंगे। और कर्ज 
भी सबसे वसूल करके भण्डार में जमा कर सकेंगे। पर कोई वस्तु उनकी 
निजकी नहीं समझी जायगी, क्योंकि सब देव द्रव्य हैं, पञ्चायत में सदेव 
कसरत राय अर्थात्‌ जा पक्ष में बहुत पञ्च की सम्मति होय, वही सिद्धान्त 
होयगो । यदि दोनों ओर वरोबर सन्मति होय, तो श्रीजी के आगे चिटठी 
डाल करके निष्पत्ति होयगी । विशेष गोस्वामी स्वरूपन की पञ्चायत की 
आज्ञाकारिणी एक पञ्चायत दस सेवकन की रहैगी, सेवक लोग जब श्री 
वृन्दावन में आयें, तब मन्दिर को सब विषय देखें, और उचित अनुमति 
प्रदाम करें और यदि न आवेंगे, तो प्रतिवर्ष उनके पास मन्दिर को सव 
हिसाब और वृत्तान्त लिख भेजो जायगो । और वह अपनी अपनी अनुमति 
लिख सकेंगे । गोस्वामी स्वरूप जो कोई अन्याय वा अप्रबन्ध मन्दिर में 
देखें, वह पहिले पञ्चायत में आयकर के वर्णन करें। पञ्च लोग वाको 
प्रतिविधान करेंगे और कोई गोस्वामीस्वरूपन कू यह अधिकार नहीं हैं कि 
qaqa मन्दिर के प्रबन्ध क बिना पञ्चन की आज्ञा के भ्रष्ट कर दे । 

यह पत्र परदेश वासी गुसांई स्वरूप, तथा वर्तमान वा भविष्य 
गोस्वामि वंशावलीक्‌ भी मान्य होयगो। और आवश्यक होने से याके 
नियम बदले जाय सकेंगे। परन्तु जो याके नियम मानने में, अथवा पंचन 
की रीति मानने में जो भोग राग के विषय वा अन्य मन्दिर के काय्यं के 
विषय हो, उपद्रव करेंगे, तो उनको वन्धान जो श्रीजी के भण्डार से उन 
की tar में मिलंगो, बन्द करके दूसरे सेवावाले की सेवा में प्रथम दिन दे 
दियो जायगो । और वाही दिन सब भोग लग करके बट जायगो । 

आज ही यह प्रतिज्ञा भी करी गई कि श्रीजी को स्थान कोई 
गोस्वामी स्वरूप भाड़े पे न लेंय, एक मास पर्यन्त बिना भाडे ही बर्त सकेगे। 
मास से अधिक कोई क न मिलेगो परम आवश्यक होने पर स्थान दियो 
जायगो । 


नाम पंच गोस्वामी नाम पंच गोस्वामी 

१. श्री तोतारामजी महाराज ६. श्री नारायणदासजी म० 
२. धी गोपीलालजी महाराज ७. श्री सुन्दरलालजी म० 

३. श्री कत्ललालजी महाराज ८. श्री सोहन लालजी Fo 

४. श्री गल्लूजी महाराज ९. श्री राधारमणदासजी म० 


५. श्री कृष्णदासजी महाराज १०. श्री बलदेवलाल जी म० 


( २७ ) 


नाम सेवक पंच 
१. श्री बाबू माधवजी-काशी 
२. राय नूसिहदासजी-काशी 
"३. राय जयकृष्णजी-पटना 
४. वा० ईश्वरीप्रसादजी-पटना 
५. ato विन्ध्येशवरीप्रसादजी- 
मिर्जापुर 


नाम सेवक पंच 

६. बा० मधुसृदनदासजी-काशी 

७. वा० रामगोपालजी-कानपुर 

८. साहु कृपादयालुजी-लखनऊ 

&. साह माधुरीशरणजी-वुन्दावन 
१०. वा० नानकराम वाबा-बुर्हानपुर 


7० श्रीगोस्वामि गोपीलालशम्मंणाम्‌ दः ललीताचरणजी के 


० गो० गल्लूजीवस्य 
'सखत तोताराम के . 
fo गो श्रीवलदेवलालशर्मेणाम्‌ 
प्री To नारायणदासजी दसखत 
१: श्रीनन्हेलालजी के 
इः श्रीदासीलालजी के 
हस्ताक्षर श्रीसुन्दरलालजी 
इ०गोस्वामि श्रचन्द्रकिशोर शर्म्मणः 
गो० श्रीकृष्णदासजी दसखत 
संबती राधारमणदासजी 
श्रीकल्लुलालजी 
Te श्रीछंगीलालजी दसखत 
सकत गुसाई मुरलीधरणी के 
सकत गो० राधाचरणदास के 


श्री गो० गोपीचरन के दसकत 

श्री To गोपाल 

श्री गो० नारायणदासजी 

द: सोहनलालजी व छकूलालजी 
मकसुदनलाल वकल 

दसषत चिमनलाल के 
श्रीछोटेलालजी 

संमतिरत्न श्रीरंगीलालजी शर्मणः 
द: गोस्वामि मंगनुलालजी 

दः गोस्वामि गीरधरलालजी के 
दसकत श्री राधामोह्ूनगोस्वामी _ 
हस्ताक्षर शोभन गोस्वामी शर्म्मणाम्‌ 
हस्ताक्षराणि राधाचरणदास गोस्वामिनः 
कृताक्षरोऽत्र मधु सूदनगोस्वामी 


प्रस्फुटित पद्य प्रसून 
राधारमणसुन्दरः । “गोपाल सहखनार 
दामोदर प्रपद्ये ऽहं श्री राधारमणं प्रभुम्‌। --भगवदृभक्तिविलास १६: 


भक्तिर्या निखिलार्थवर्गजननी या ब्रह्मसाक्षात्कृते- 
रानन्दातिशयप्रदा विजयतात्‌ सौख्यातु विमुक्तिर्यया 
श्रीराधारमणं पदाम्बुजयुगं यस्याः महानाश्रयः, 
या कार्या व्रजलोकवतु गुरुतरप्रेम्णेव तस्ये नमः। 
~ वृहदूभागवतामृत दिग्दशिनी 
नन्दभवन को भूषण माई । 
काल को काल ईस ईसन को राधारमण सकल सुखदाई ॥ -नन्ददार 


व्यास राधिकारवन भवन विनु तेई क्यों पहिचानवे ।--श्रीहरिराम व्यास 
सरवस राधारमन भट्टगोपाल उजागर | -भक्तमाल 
राधारमण रमणि मनमोहन वृन्दावन अधिदेवा । 


राधारमण शरण सुखदायक शालग्राम एयामतनधारी | हि 
— वृन्दावन दशन, श्रीकृष्णदास 


भव्यं भजामि भजनीयपदारविन्दं सदृभक्तसेव्यनिजभावविभावरूपस्‌ । 
श्री राधिकारमणमालिगणे रुपेतं बुन्दावनेश्वरमुदा रमशेषसेव्यम्‌ | 
~¬ प्रातःस्मरणीय पर 


राधारमणपदाम्बुज मधुरिमसिन्धोरनन्तपारस्य | 
अनुभवितैकः सः परं बुन्दारण्यं भजेत योऽन्यः॥ 
= श्रीप्रबोधानन्द सरस्वती, श्रीवृन्दावनमहिमामृत ७: 
बुन्दावनवासिन को विपिनविलासिन को, 
वेद विधि वादिन को आगम अगम हैं 
प्रकट प्रकाशन को पुण्य पाकशासन को, 
पाप ताप नाशन को पुरन परम है। 
गौर! अपरूप रूप रास रस राशिन को, 
रसिक उपासिन को साधन सुगम है 
हृदय हुलासिन को हार हरिदासिन को, 
हेम घनश्याम राधारमण प्रथम है। 
—गौरक्ुषण 
की 


प्रथम थामे का द्वितीय भाग-- 


चतन्य दाक्ष ? 
गो कुलचन्द्र ? 
लालमणि१. खेमचन्द? | 
] | . 
नन्दलाल? प्रेम वस्र 
| + 
मयालाल? 
फपामलाल 2 बसन्तलालर 
ge tu मोहनलाल? विश्वेश्वरलाल रै सोहनलाल" प्रेम 
+ | 
बलदेवलाल ब्रज रत्न राधाचरणA१ ललिता 
णः । १ र fi २ ; | र गी 
र हँ रलाल का नदरी नवनीत* छोटेलाल वामनलालर नन्दलाल 
: | व x | 
राधालाल 'गोवद्धेंनाचाय २हरिनारायणरै्षीनारायणरणभगवतनारायण*विजयनारायण* क्ृष्णवर्द्र' दिनेश रमेश गोपालकृष्ण पयद्धू*राजेश्वर गिरोशर॑ चन्तूलालः मुन्तूलाल ` ee ब्रजग। 
x | x | x | | हु 


। | 
जगदीश बलराम): बालकृष्ण? रामनारायण हृष्णमोहत अचल* वागीश सन्तोष* राजीव *संजीव* प्रशान्त दीपक" पिन्टू? राहुल१ विवेक” 


चैतन्य ' नित्यानन्दः 


आवश्यक--१. प्रथम्‌ थामे से सप्तम थामों तक का नामोल्लेख “दि एम्पायर प्रेस, इलाहबाद” के आंग्ल संस्करण के आधार पर किया गया है! 
२. पूर्ण सावधानी रखने पर भी शाब्दिक, आक्षरिक, नामिक, अशुद्ध नामाङ्कन, क्रमिक परिवर्तन एवं अप्रकाशन सम्बन्धित त्रुटियाँ सम्भाव्य हैं । 
३ यद्यपि नामोल्लेख प्रामाणिक जानकारी, लिखित सूचना, सम्बन्धित जनों के आदेश आधार पर किया गया है तथापि त्रुटियाँ सम्भाव्य हैं | 
४. बार बार अनुरोध करने पर भी कुछ नव सन्ततियो के नाप प्राप्त न होने से मुद्रित नहीं किए जा सके । उपयु क्त त्रुटियों की सूचना दें जिससे आगामि संस्करण में संशोधन किया जा सके । 
५. क कृष्णलाल ?- >< + पुत्र सन्तति का अभाव संशोध्य राधामोहन१ मुरलीधर? प्रदीपरै सन्तोषY संग्रहकारक--गोरकृष्ण गोस्वामी शास्त्रो 


नयनसुख रै 


चन्द्रलाल गोविन्दलाल 


| x 
दयालाल 
धामो x 
भगार लाल रसिकलाल” चयनलाल२ रामलाल राधामोहन४ मुन्नीलाल 
x | | | त x 
सोहनला* प्रेमलाल* ब्रजाभरण हरकिशोर हा 
| + 5 | | 
चरण"  ललिताचरण? राधाकिशोर१दम्पतिकिशोर* माधवलाल मूलचन्द्र 
x x | x x , 
नन्दलाल : प्रीतमकिशोर प्रियाकिशोर चन्द्रकिशोर 
| | | x ee 
aay! ब्रजगापाल*  कृष्णकिशोर* श्यामकिशोर ` नवलकिशो'र* घनश्यामकिशोर? AT 
fi (च sa fi द्‌ € 3? ~ 2 oe 
ब्रज॒राज ' त्रिविक्रम* नवनीत"प्रेमकिशोर चेतन्यकिशोर * रम णकिशोर ४ 0 0004 पुर्णकिशोर कुञ्जकिशोर 
x | | ] >< वं ene 
fi R fi 3 क गो ६ १ २ ३ % 
मुदित अनिल विपिन*विपुल विकास कमल“भक्तराज 'भरत३ओमकिशोर ऐअनूप “ध्रुव sae sti आनंद*कमल*रवि 
x a 
रि गौरव 
आशीष ' अनुपम * गौराङ्कित वैभव गौ 


गोस्वामी शास्त्रो 


वंशवृक्ष- 
( प्रथम थामा ) 


श्रीदामोदरदास गोस्वामी 
| 


| । 
श्रीहरिनाथदास गोस्वामी (प्रथम पुत्र) | | 


| 


जनादनदास* 


मधुमद्धुल*  चंतन्यदास*  नवतीतराय* पुण्यकीति? कुञ्जमणि* 


$ | x x x ॥ 
हरचरणदास* गोकुल चन्द्र * 
रामदास लालर्माण९ 
गुजरमल' मन्नूलालर नवललाल* 
STAT जीवनलाल किशोरीलाल* नक ह 
कीत्तिलाल! सिंतावलालर गोंवद्धनलाल मनोरथलाल*हरिलाल ? सुखलाल रतनलाल? 
| x | MR 
राधागोविन्द१ कृष्णगोविन्द* राधारमणदास! व्रजदासः मक्खनलाल जगन्नाथ ae १ व्रजमोहन 
| | | x ; | | x 
बब्बूजी तोताराम राधाप्रसाद? गोपी प्रसाद * युगललाल रङ्गीलालरप्यारेलाल “गिरधरलाल * गोपाललाल* गोपीलाल? सखालाल र 
| | x x x x x x x | | : 
वेष्णवदास सुन्दरलाल! मधुसूदन लाल ? वनमालीलाल! दामोदरलाल` राधामोहन! श्यामलाल 
५ x | ee | x जे 
राधाकृष्ण" - कृष्णचेतन्य? केशवलाल माधवलाल" यादवलाल 
| | + | | 
हेमाङ्ग? वराङ्गः gary * विश्वम्भर अरविन्द श्रीवास* कृष्णसुन्दर * गौ 
| | 
गौराङ्ग सुनीलकान्त* तलिनीकान्त "मुकुन्द, प्रदीप पद्मनाभ पदालोचन" गोपकुमार जयनिवास* श्यामसुन्दर” चन्द्रकुमार, विजय" अशोक? सुशील * 


| | | | | | 


Ware? सौरभ? अनुपम? अनुराग? सन्दीप शरद" संजय? सुबोध प्रशाः र विभूति 


नन्दलाल? 


ज्ञानचन्द्री 
+ | 
मुरलीधर 
लक्ष्मणजी 
मुन्नालाल' 
| : | 
राधामोहन" श्यामलाल? गरधारीलाल 


x + ] 
बद्रीलाल 
| 


1 
गौरसुन्दर पुरुषोत्तम 


सखालालर 


कृष्णसुन्दर 2 


२ चन्द्रकुमार, विजय अशोक? सुशील 


| 


संजय, सुबोध प्रशान्त विभूति विशाल 


मयालाल 


कुङ्जलाल र 
वंशीलाल 
ता 
माधोलाल? गोविन्दलाल* 
|] 
i 
वासुदेव जगदीश? मदनगोपाल* वनमाली 
En + 
maga मोंहनचन्द्र 


श्रीनिवास" श्रीविलास? श्रीवास* 


राजेश अरुण" रवीन्द्रश्पङ्कज दीपक गुड्डू रवीन्द्र* राजीव 


लल्लुजी * 


राधाविनोद वामनाचाये! 


रघुनन्दन! 


रुसिवलालएँ | 


त 


बच्चुजी 
देवकीनन्दन यशोदानन्दनः 

| 
नन्दनन्दन? 


अनुपम गोौरक्ृष्ण? नित्यानन्द? 


ति त ee te 


शरद” विनय? arate? प्रदीप? 


कन्हैया 


(था | संख्या २) 
गोस्वामी ईश्रोदामोदरदास 
शोहरितावदास गोह्बामी प्रथम-पुत्र ) 
[| q 
थुष्दावनदाल ( 
॥ 


तित्यानण्वदास 
x 


हृसोय-पुत्र ) 


श्रीहरिनाथदास गोस्वामी 


गोविन्ददास 
\ 
बृषभानुदास 
। 
अमर्रासह 
। 


भगवानदास 
। 
श्यामलाल 
| 
TAT HSA 
। १ 
AAMAS 
। १ 
दासुलाल 
x 


(थामा संख्या ३) 
गोस्वामी श्रीदामोदरदास 


( प्रथम-पुत्र ) 


( ततीय-पुत्र) 

कन्हैयालाल 

> २ 
प्रियालाल 

साधुलाल माधोलाल 

>< 

१ सु 

2 x ३ 

| $ 

१ | 
कृष्णदयाल 
| १ २ हि 
बृन्दावन आनन्दीलाल छो 
x | > 
१ २ 


कल्लुलाल गिरघरलाल 
| | 
हनुमानदास मनोहरलाल 
>< 


नरसिहदास 
| १ २ 
कृष्ण चन्द्र बलदेव 
| २८ 
१ २ 
शरद दिनेश 


( चतुर्थ थामा ) श्रोगोस्वामी दामोदरदास 

श्रीहरिनाथदास गोस्वामी (प्रथम पुत्र) 


१ सुन्दरवास ( aga पुत्र ) २ 
वंशीधर का 

२ ¥ 

| x x 
याल गोविन्ददयाल 
१ २ 3 ¥ १ t २ 
न आनन्दीलाल छोटेलाल चीनुलाल सोहनलाल मलचन्द 

२ १ २ 
गल गिरधरलाल मुरलीधर छवीलेलाल पंचुलाल 
| | >< 
[दास मनोहरलाल लल्लुजी मदनमोहून 
x | 
श्रीधर विनयकृष्ण 
x १ २ ॥ ३ ४ 
वास राकेश अरुण दिनेश मनोज 
१ २ 
द्र बलदेव 
>< 
२ ३ ४ 
दिनेश गौरचन्द्र हेमाङ्ग 
| 
|] अङ्कुर 


मुरलोधर 


३ 
मधुसूदन 
wage * रामकृष्ण २ 
| x 
ब्रजलाल 
| 
श्रीलाल 
bo: २ 
HATTA हरदयाल 
। १ २ 
रमणदयाल मदनदयाल 
| 
| ब्रजमोहन 
१ २ x 3 
गल्लुजी मल्ल्जी भगवतदास 
| x 
राधाचरण । 
| १ २ ण २ 
गोरचरण निताईचरण रासविहारी गोपोचरण 
> x x 
AE तचरण 
१ २ ३ 
. चेतन्य शचीकुमार नवनीत 
| १ र्‌. | । 
आलोक THA नीरज अमित 
१ २ ३ 
श्रीजेतन्यदयाल श्यामलाल आनन्दीलाल 
| | | 
I है 
प्रीतमलाल | छुंगोलाल 
, x 
मनोहरलाल राधागोविन्द 
१ x २ ३ 
गंगाप्रसाद सदनभोहन तृत्यगोपाल 
J १ | २ 1 
दामोदराचार्य बुलबखीलाल सुदामा सेवाचरण 
| >< x | 
प्रभुचरण 
२ ३१ 
गोरकृष्णाचायं कृष्णकुसार ललिताचरण 
१ | २ |. १ 1 २ 


विश्वम्भर अशोककुमार अनिलकुमार राजीव संजीव 
८ १ | २१।१ २ 


( पञ्चम थामा ) 


श्रीदामोदरदास गोस्वामी 
श्रीहरिनाथदास गोस्वामी (प्रथम पुत्र) 


व्रजभूष णदास (पन्च्चम पुत्र) 


सेवादास? 

हरजीवन 

मोहनलाल 

सुन्दरलाल^ धनश्यामलाल * उदयलाल * 
x | x 

ठाकुरलाल 

माधोलाल* लाडिलीलाल 

| 8 | 

कन्हैयालाल कृष्णदास* राधाचरण? 
| 

नारायणदास धूलिदास* गोवद्धनदास* वृन्दावनदास (नन्हेलाल) 
| x x x 

बुलक्खीलाल 

पुरुषोत्तम सङ्क्ष ण? वटेक्ष्ण * 


श्रीवत्स* वेणुगोपाल* 


| 


अभिनव सुवर्ण" 


कमलनेत्र* श्रीनिधिः करुणानिधिर* दयानिधिः 


मनोज? 


पुरुष 
दानीराम* को 
| इ 
| मना 
इन्द्रमणि सूर्यमणि? गिरधारीला 
निभंयलाल विनोदीलाल लाडिलीलाल  राधालाल? हरदेव बलदेवः टन्नुलाल 
x x 
{ 
बद्रीलाल प्रियालाल* प्रीतमलाल मोतीलाल नत्थालाल मु रलीर 
>< x x | 
सखीलाल मुकन्दी 
| + 
छंगालाल,' मंगनूलाल? 
राधामोहन छोटेलाल * बालकृष्ण, दाऊदयाल? 
x x 
जगदीशलाल* बिहारीलालः नीलमणि* विश्‍वम्भरदयाल? ब्रजजीवतरै 
x 
नवीन प्रवीण? पुलिनरै रामेश्वर) कमलकृष्णर विजय" अजथ? व्रजरत्त* 


| 
मृदुल 


पवन अनुमेय* सिद्धार्थ वरुण 


पुरुषोत्तमदास? 


कमलनयन * कृण्णराय 
x 
इच्छाराम 
मनसा'राम 
सूर्यमणि? गिरधारीलाल' नन्दलाल? | चन्द्रमणि र 
| 
हरदेवः बलदेव? टन्नूलाल बिहारीलाल^ गोपीलाल? कीत्तिलाल१ भक्तिलाल* सितावलाल* रमणलाल" 
x x + | | x 
मुरलीलाल) चिम्मनलाल* चिरंजीलाल अलबेलीलाल गोबिन्दलाल  गोरकिशोर 
+ | | x J १ 
मुकन्दीलाल नन्हेलाल श्यामलाल ब्रजकिशोर* कृष्णकिशोर* रामकिशोरर 
+ + | | x x 
रामलाल! कृष्णलाल? राधालाल 
| + | 
दाऊदयाल? दामोदरलाल* गिरधरलाल क्रष्णचैतन्य wag न 
| 
एवम्भरदयाल = ब्रजजीवन - ब्रजभूषण नीलमणि१ लक्ष्मी कान्त रमाकान्त र कृष्णकुमार) गौरकुमा र” शचीकुमार 


| 


विजय* अजथ? व्रजरत्न, चद्धभूषणर व्रजगोपालरै नित्यानन्द गौरचन्द्र, सन्तोष” सुधीर" सुरेश” gata? राधारमण*रेवतीरमण किशोरी रमण *वृन्दारमण४विभुरमण* 


| ना | | 


आशीष" आशुतोष? गपालकृष्ण* पद्मनाभ” ब्रजेश मधसदन गोपेश सदानन्द ब्रजेश 
शु सू 


( लष्ठम थामा ) 


श्रीदामोदरबात भोर वा भी 


मथुरानाथ (fadya पुन) 


विष्णुदास 
मेघश्याम * पूर्णानन्द २ 
+ 
रघुनाथदास" 
देवकोनन्दन 
ब्रजनन्दन राधालाल २ प्रियालाल ३ 
x ko ag 
गिरधारोलाल* ललितलाल ^ कृष्णलाल * 
x x 
बिहारोलाल* Tag ननाथ ° गुलाबलालर 
x 
किशोरीलाल! कन्हैयालाल? नित्यकिशोर? 
x | है x 
आननन्‍्दलाल' गाविन्दलाल ” 


| 


राधारमणदास वेंष्णवदास गोपाललाल नारायणदास 
| >< x x 

कूकूलाल (घनश्यामलाल)* छोटेलाल (पुरुषोत्तमलाल)* 
x नै 


रासबिहारी* व्रजबिहारी १ वृन्दावनबिहारी* निधिवनबिहारी€ दानबिहारी* 
x x न 


वासुदेव गोविन्ददेव^ केशवदेव * 


| 
नृसिहदेव ब्रजेश t 


धर्मश! निशेश? 


जगदीश" मदन" जगजीवन! श्रीकास्त* राधाकान्त? 


प्रियालाल कृपालाल? 
x x 


चन्द्रकिशोर नन्दकिशोर? ला ४ मुरलीधर 
x 
चिरंजीलाल १ मदनलाल? बलदेव Stara? प्यारेलाल? 
| x x ae ~ छट 
दासीलाल सोहनलाल१ भानीलाल = 
| x 
सन्तदास विजयक्ृष्ण' जयकृष्ण" 
x 
रामचन्द्र) नम्दकुमार". किशोरीलाल! गोवद्ध न४ गोपीलाल* अतुलकृष्ण 


| नः : 
बिपिन? विमल सुरेश" महेश दयित 


वरेश योगेश विशाल मोहित 


गोविन्द विभूति"अतुभूति$श्रीभूतिर 


गोविन्द 


रसिकलाल९ 
हृरिनन्दलाल 
उदयलाल 
मुकुन्दलाल१ 
नन्दलाल 
मोतीलाल 
| 
प्रियालाल९ 
रङ्गीलाल' मुन्नालाल? सिद्धजी३ 
नी | + 
ब्रजीलाल* रघृलाल? 
fi हि + 
गोपाललाल१ गिरधारीलाल* बिहारीलालरी 
+ ] 
हरिचरण कृष्णचरण? 
नः | 
मुकुन्द” माधव? 
नितिन सुमित! अमित? वरुण 


कृपालाल रै रसिकलाल/ 
x | | 
हरिनन्दलाल 
उदयलाल 
| 
मुकुन्दलाल९ 
| 
नन्दलाल 
मोतीलाल 
| 
ले प्रियालाल१ 
रङ्घीलाल" मुन्नालाल? सिद्धजीर 
ती | त्‌ 
१ जयकृष्ण? ब्रजीलाल) रघुलाल* 
x 
[लकृष्ण गोपाललाल१ गरिरधारीलाल* विहारीलाल* 
+ 
अनुभूति >भीभूति * हरिचरण कृष्णचरण? 
गोविन्द मुकुन्द? 
सचिन" नितिन सुमित! अमित? वरुण 


माधव? 


मुलचन्द्र 3 


वंशीलाल? 


हिका हा 

मन्नीलाल* मधुसूदनलाल ” 
बनमालीलाल 
अनन्तलाल 


शचीकुमार, अद्व॑तकुमार^ चैतन्यकुमार * 
+ + - 


सुशील राजीव? 
| 

x 
२ 
गदाधरचरण 
>< 
२ 


राधाकान्त 

श्रीराधारमणजी को सन्ध्या आरतो 
x 


प्राणधन श्रीराधारमणलाल जय जय जय श्रीभट्टगोपाल | 
मोर मुकुट पीताम्बर सोहे उर वेजयन्तोमाल-- - 


शोभा उर वेजयन्तो माल । प्राणधन०"” ““* 


कानन में मकराकृति कुण्डल बेंदी झलके भाल 


शोभा बेंदी झलके भाल । प्राणधन०”” ""* 


घुं घरवाली अलक झलक बाँके नयन विशाल-- 


शोभा मोही ब्रज की वाल। प्राणधन०"" "“* 


कटि किकणी पग नूपुर वाजे मुरली अधर रसाल-- 


बाजे वंशो अधर रसाल | NTO "“ 


वृन्दावन की कुञ्जगलिन में चालत चाल मराल- 


शोभा चालत चाल सराल प्राणधन०"" "“ 


सङ्ग सङ्ग भीगोपालभट्टजू झलकत प्रेम रसाल । 


बलि जाऊं झलकत प्रेम रसाल | प्राणघन ०“ 


' श्रीगोपीनाथ' प्रभु को छबि निरखत भक्तन के प्रतिपाल- 


शोभा दासन के प्रतिपाल। प्राणधन०”””' '** 


प्यारो श्रोराधारमण श्रीवृन्दावन रसिक रसाल-- 


हरे ! हरे ! भोवृन्दावन रसिक रसाल । प्राणधन०'"'"*** 


श्रीचतन्य जोव उर माल रूप सनातन प्रेम रसाल-- 


हरे हरे भट्ट दास सनातन प्रेम रसाल । प्राणघधन० "४ ** 


इनके पद रज धारों भाल 'श्रीगोपीनाथ' प्रभु करत निहाल 


हरे हरे श्रीराधारमण प्यारो करत निहाल। 
प्राणधत०'"* “°° 


—श्रीगोपीनाथदासगोस्वामिविरचित 


